



2

சீ. அ. இராமசாமிப்பிள்ளை

7-2-1960

(மேலநிலைக் கல்வித் துறை)

office copy

சீ. அ. இராமசாமிப்பிள்ளை  
கருப்பக்கிளர். (அஞ்சல்)  
கோட்டூர் வழி, தஞ்சை மாவட்டம்.



கழக வெளியீடு: ௧௦௦௦

# தமிழ்ப் புலவர் அகரவரிசை

(இரண்டாம் பகுதி)

ஆசிரியர் :

சு. அ. இராமசாமிப் புலவர்



திருநெல்வேலித் தென்னிந்திய  
சைவசித்தாந்த நூற்பதிப்புக் கழகம், லிமிடெட்.  
திருநெல்வேலி. :: சென்னை-1.



First Edition: January, 1960.

THAMIZH PULAVAR AKARAVARISAI  
VOL - II

*[All Rights Reserved]*

*Published by*

THE SOUTH INDIA SAIVA SIDDEHANTA WORKS  
PUBLISHING SOCIETY, TINNEVELLY, LTD.,  
1/140, BROADWAY, MADRAS - 1

*Head Office:*

98 EAST CAR STREET, TIRUNELVELI

# புதுப்புரை

நாடும் மொழியும் நன்னெறியுமாகிய மூன்றும் முறையே உடல் உள்ளம் உயிர்போன் றியைந்து வாழும் மாந்தர்க்கு வளம்பல வழங்கி, நலம்பல நல்கி உறுதுணை யாகும். இம் மூன்றன் அமைப்பும் சீர்பெற நிலைத்து நிற்பதற்குத் துணைபுரிவது தோலாநாவின் மேலோராகிய நல்லிசைப் புலவர்கள் யாத்தளித்த பெருநூலாகும். அத்தகைய பெருநூல்களை வழங்கியுள்ள பெரும்புலவர் களின் அருமைமிக்க வரலாறுகளை நாம் ஒவ்வொருவரும் நன்குணர்ந்து நாட்டமுற்று அவைகள் நமக்கு அருமை யாகக் கிடைத்த கலங்கரை விளக்கெனப் போற்றி யொழுதுதல் வேண்டும். அதன்பொருட்டு அரிதுமுயன்று அத்துறை வல்லாராகிய திரு. சு. அ. இராமசாமிப் புலவர் அவர்களைக்கொண்டு “தமிழ்ப் புலவர் வரிசை” என்னும் பெயரான் எழுதச்செய்து - ஐந்நூற்றறுபத்தைவர் புலவர் களைப்பற்றி இருபத்தொரு புத்தகங்கள் வெளியிட்டனம்.

மேலும் ஆயிரத்தைஞ்ஞாற்றுக்கு மேற்பட்ட புலவர் களின் வரலாற்றுக் குறிப்புக்கள கிடைத்துள்ளன அவற்றைச் சுருக்கம்பற்றி அகரவரிசையில் தொகுத்துத் தொடர்ந்து வெளியிடக் கருதியுள்ளோம். அம்முறையில் “தமிழ்ப் புலவர் அகரவரிசையின்” முதற் பகுதிக்கண் ஐந்நூற்று முப்பத்தேழு புலவர்களின் ஆரிய வரலாறுகளை வெளியிட்டோம். ஈண்டு ஐந்நூறு முதல் ௧௦௪௩ முடிய மேலும் ௩௦௬ புலவர்களின் வரலாறுகளைத் “தமிழ்ப் புலவர் அகரவரிசை” இரண்டாம் பகுதியாக வெளியிட்டுள்ளோம். எஞ்சியுள்ளனவும் தொடர்ந்து வரும். இதனை எழுதியுதவிய திரு சு. அ. இராமசாமிப் புலவரவர்கட்குக் கழகத்த நன்றி உரித்தாகுக. இந் நூலினைப் பெருமக்களும், ஆசிரிய மாணவர்களும், நூலகங்களும் வாங்கியும் வாங்குவித்தும் பயனெய்துவார்களாக.

சைவசித்தாந்த நூற்பதிப்புக் கழகத்தார்.



# முன்னுரை

ஒருவருடைய பிறப்பு வளர்ப்பு வாழ்க்கை முதலியன பற்றி எழுதப்பெறும் நூல்கள் 'வரலாற்று நூல்கள்' என்று கூறப்பெறும். சிறந்த அறிஞர்கள், கொடையாளர்கள், வீரர்கள், அரசர்கள் முதலியவர்களுடைய வரலாறுகள் மறைந்துவிடாமல் எழுதிப் பாதுகாக்க வேண்டியது இன்றியமையாததாகும். இத்தகையோருடைய வரலாற்று நூல்களால் நாட்டிற்கு நன்மைகள் உண்டாகும். வரலாற்றெழுதும் பழக்கம் மேனாட்டைப்போல் நம்முடைய நாட்டில் வளர்ச்சியடையவில்லை. நமது நாட்டிலும் வரலாற்றெழுதும் பழக்கம் அண்மைக் காலத்தில் இருந்துதான் ஓரளவு பரவி வருகிறது. முன்னாலில் இருந்தே வரலாற்றெழுதும் பழக்கம் நமது நாட்டில் ஏற்படாதபடியால் நமக்கேற்பட்டுள்ள இழப்புப் பெரிதாகும். அண்மைக்காலம் வரையில் நம்மிடம் வாழ்ந்திருந்து மறைந்த அறிஞர்களுடைய வரலாறுகள் கூட நம்மால் நன்கு உணர்ந்துகொள்ள முடியாத நிலையில் இருக்கின்றன.

நமது நாட்டில் புகழ்பெற்று விளங்கியிருந்த ஔவையார், திருவள்ளுவர், கம்பர் முதலிய பெரும் புகழாளர்களுடைய உண்மை வரலாறுகள் கூட நம்மால் நன்கு உணர்ந்துகொள்ளமுடியாத நிலைமையில் உள்ளன. கேட்கப்பெறும் வரலாறுகள் ஒன்றுக்கொன்று முரணாக இருக்கின்றன. சங்ககாலப் புலவர்களுடைய வரலாறுகள் அனைத்தும் அந்நாளில் எழுதப்பட்டிருக்குமாயின் அவைகள் நமக்கு இந்நாளில் எவ்வளவோ பயன்பட்டிருக்கும். நமது தென்னாட்டின் வரலாற்றையும் உள்ளவாறுணர்தற்கு அவைகள் உற்றதுணையாகவும் அமைந்திருக்கும்.

தமிழறிஞர்களுடைய வரலாற்றைத் தமிழ் உலகில் நிலைபெறச் செய்யவேண்டுமென்று விரும்பிய சைவ

சித்தாந்த நூற்பதிப்புக் கழக ஆட்சிப்பொறுப்பாளர் திரு. வ. சப்பையா பிள்ளையவர்கள் தமிழ்ப் புலவர்களுடைய வரலாறுகளை எழுதுமாறு கூறியதோடு, எழுதுவதற்குரிய வழிவகைகளையும் தெரிவித்தனர். யாழும் அவ்வாறே அவ் வரலாறுகளைக் கூடியவரையில் சுருக்கமாகவும் விளக்கமாகவும் எழுதினேன். அவைகள் தனித்தனி நூல்களாக வெளியாயின மிகுபுகழ் பெற்றவர்களின் வரலாறுகள் முன்னர் வெளிவந்தன. பிறகு நூலியற்றிய அனைவருடைய வரலாறுகளும் இருபத்தொரு பகுதிகளாக வெளியாயின, இருபத்தொரு நூல்களினும் வெளிவந்த வரலாறுகள் ருகரு.

இவ் வரலாறுகளை எழுதுவதற்கு யான் பல நூல்களையும் நூலகங்களையுந் தேடினேன். விரிவாகக் கிடைத்த வரலாறுகள் போகச் சுருக்கமாகக் கிடைத்த வரலாறுகள் அகரவரிசையாகத் தொகுக்கப்பெற்றன. பல புலவர்களுடைய பெயர்கள் நான்முகப்பில் காணப்படுவதைத் தவிர வேறெவ்விதமான குறிப்புக்களும் அற்றவைகளாக இருந்தன. சில அறிஞர்களுடைய செய்திகளைச் சிறப்புப் பாயிரங்கள் புலப்படுத்தின சிலருடைய செய்திகள் செவி வழிச் செய்தியாகவுங் கிடைத்தன. இவ்வாறு கிடைக்கப் பெற்றவைகள் யாவும் இவ் அகரவரிசையிற் சேர்க்கப் பெற்றுள்ளன.

இந்த அகரவரிசையைத் தொகுத்து முடிப்பதற்குத் தஞ்சைமாவட்டம் மன்னார்குடியில் உள்ள கோட்டூர் இரங்கசாமி முதலியார் இலவச நூல்நிலையம், திருவையாறு அறுபத்துமூவர் மடத்தில் உள்ள நூல்நிலையம், காணையர் கோயில் கா. செ. மடாலய நூல்நிலையம், பாகனேரி தனவையிசிய இளைஞர் தமிழ்ச்சங்க நூல்நிலையம், நெல்லையில் உள்ள திருநெல்வேலித் தென்னிந்திய சைவசித்தாந்த நூற்பதிப்புக் கழகத்தைச் சேர்ந்த சிவஞான முனிவர் நூல்நிலையம், திருவைகுண்டத்தில் உள்ள குமாரசுருபர சுவாமிகள் நூல்நிலையம், பாளையங்கோட்டையில் உள்ள திருவரங்கனார் நூல்நிலையம், வாசீச புத்தகசாலை, திருநெல்வேலி

திருஞானசம்பந்த சுவாமி மடாலய நூல்நிலையம், பலவான் குடியில் உள்ள திரு. மெ. வெ. வேலப்ப செட்டியாரவர்களுடைய திருமுருகன் செந்தமிழ்நிலைய நூல்நிலையம், திரு ராம. கும. சு. குமாப்ப செட்டியாரவர்களுடைய தமிழக நூல்நிலையம், திருமறைக்காட்டை யடுத்த பஞ்சநதிக் குளம் அருஞ்சல சுவாமிகள் மடாலய நூல்நிலையம், மதுரைத் தமிழ்ச்சங்கத்தில் உள்ள நூல்நிலையம், மதுரைக் குட்டையாச் சுவாமிகள் மடாலய நூல்நிலையம், கரந்தைத் தமிழ்ச்சங்க நூல்நிலையம், தஞ்சை பாலையசுவாமிகள் மடாலய நூல்நிலையம், திருக்களர் கோ ஆ. மடாலய நூல்நிலையம், திருவாவடுதுறை ஆதீனத்துச் சரசுவதிமகால் நூல்நிலையம், தருமபுர ஆதீன நூல்நிலையம், திருப்பனந்தாள் காசிவாசி சாமிநாத சுவாமிகள் செந்தமிழ்க் கல்லூரி நூல்நிலையம், சிதம்பரம் மௌனசாமிகள் மடாலய நூல்நிலையம், சென்னை வீர, சுப்பைய சுவாமிகள் மடாலய நூல்நிலையம், வியாசர் பாடி சிவப்பிரகாச சுவாமிகள் மடாலய நூல்நிலையம், மறைமலையடிகள் நூல்நிலையம், பேரையூர்ச் சாந்தலிங்க சுவாமிகள் மடாலய நூல்நிலையம், கோவை சிவக்கவிமணி திரு. சி. கே. சுப்பிரமணிய முதலியார் (இப்பொழுது சம்பந்த சரணையத் தம்பிரான்) அவர்களுடைய நூல்நிலையம், திரு. சி. எம். இராமச்சந்திரஞ் செட்டியார் அவர்களுடைய நூல்நிலையம், சிரவணபுரம் கௌமார மடாலய நூல்நிலையம், திருக்குடந்தை குமாரசாமிச் செட்டியாரவர்களுடைய நூல்நிலையம், மயிலம் சிவஞான பாலையசுவாமிகள் தமிழ்க்கல்லூரி நூல்நிலையம், காஞ்சிபுரம் ஆளவந்த வள்ளலார் ஆதீன நூல்நிலையம், காஞ்சி முத்தமிழ் அச்சகத்தில் உள்ள சேக்கிழார் நூல்நிலையம், காரைக்குடி இந்து மதாபிமான சங்க நூல்நிலையம், திருப்பாதிரிப் புலியூர் ஞானியார் மடாலய நூல்நிலையம் ஆகியவைகளில் உள்ள நூல்கள் பலவும் பார்வையிடப்பெற்றுக் குறிப்பெடுக்கப்பட்டன. மேற்கூறிய இடங்கட்குச் சென்ற பொழுது அங்கங்குள்ள அன்பர்கள் ஆகவேண்டிய உதவிகளைச் செய்தனர். அவர்கட்கு எனது உளமாந்த நன்றியைத் தெரியப்படுத்திக் கொள்ளுகிறேன்.

தமிழ்ப்புலவர் அகரவரிசை நூல் முயற்சி பல்லாண்டு கட்டு முன்னரே தொடங்கப்பெற்றிருக்கிறது. யாழ்ப்பாணத்தில் இருந்து வெளிவந்த 'பாவலர் சரித்திர தீபகம்' என்னும் நூலே முதலாவது தமிழ்ப்புலவர் அகரவரிசை நூலாகும். இஃது ஒரு சிலருடைய வரலாறுகளையே கூறியது. இதற்குப் பின்னுஞ் சில தமிழ்ப்புலவர் அகரவரிசை நூல்கள் தோன்றின. இவைகளும் ஒரு சிறு அளவிலேயே அமைதிபெற்றன. இவ் வகரவரிசை நூல் பெரும்பாலாருடைய வரலாற்றைக் கூறுகிறது.

விரிவாக எழுதப்பெற்ற இருபத்தொரு நூல்களினும் அமைந்துள்ள புலவர்களை இவ் வகரவரிசையிற் சேர்க்கவில்லை. அந் நூல்களில் வந்துள்ள ஐந்நூற்றாயுபத்தையவரின் பெயரும் புத்தக எண்ணும் அகரவரிசையில் இந் நூலின் இறுதியிற் சேர்க்கப்பட்டுள்ளன அவ் வரலாறுகளைப் பார்க்க விரும்புவோர் அவ்வப் புத்தகங்களில் பார்த்துக் கொள்ளலாம். இவ் வகரவரிசைப் புலவர்கள் இயற்றிய நூலின் பெயர் அகரவரிசையும் இறுதியில் உளது.

சமயாசாரியர்கள், ஆழ்வார்கள், சங்கப்புலவர்கள் முதலியோரின் வரலாறுகள் தனி நூல்களாக வெளிவந்திருத்தலின் அவர்களுடைய பெயர்கள் இவ் வகரவரிசையிற் சேர்க்கப்பெறவில்லை. நூல் அச்சாகுங்கால் கிடைக்கப்பெற்ற பல வரலாற்றுக் குறிப்புகள் நூலின் இறுதியிற் பிற்சேர்க்கையாக இணைக்கப்பட்டிருக்கின்றன. இத்தகைய வரலாற்றுத் தொண்டில் என்னை ஈடுபடுத்திய கழக ஆட்சிப்பொறுப்பாள ரவர்கட்குத் தமிழ் உலகம் நன்றி செலுத்துங் கடப்பாடுடையது. இவ் வகரவரிசை வேலை இவ்வளவிலேனும் வெற்றிபெறத் துணைபுரிந்த முருகப் பெருமானின் திருவடிகளைப் போற்றுகிறேன்.

பைந்தமிழ்ப் பண்ணை  
கருப்பக்கிளர்  
தஞ்சை மாவட்டம்.  
1-10-1959

சு. அ. இராமசாமிப் புலவர்

## ௩௩௩. சண்முகநாதன் கவிராசர்

(19 - நூ.)

பாண்டிவள நாட்டிலே திக்கெலாம் புகழுந் திருநெல்  
வேலிக்கு அண்மையில் உள்ள பாளையங்கோட்டையில் சிறந்த  
தமிழறிஞராக விளங்கியிருந்தவர். இவருடைய வரலாற்றைப்  
பற்றி எதுவுந் தெரியவில்லை. எட்டையபுரம் கடிகை நமசிவாயப்  
புலவர் இயற்றிய “வல்லீபரதம்” என்னும் நூலுக்கு இவர்,

“ சிங்கமெட்டேந் திரனருமை வாசல்வித்வான்  
நமச்சிவா யன்சொற் பாவால்  
தங்கமலர் மாலையென வள்ளியம்மை நாடகத்தைத்  
தமிழில் தந்தான்  
சங்கீத வல்லசுப்ப ராமனதை வர்னமெட்டால்  
தனக்குச் செய்தான்  
எங்குமிசை தங்குவெங்க டேசுரெட்ட  
மேந்திரன்மணம் ஈந்திட் டானே.”

என்னும் பாடலைச் சிறப்புப்பாயிரமாகப் பாடியுள்ளார்.

## ௩௩௪. சண்முக முதலியார் - மோசூர் (க)

தொண்டைவள நாட்டிலே மோசூர் என்னும் ஊரில்  
தோன்றியவர். தந்தையார் பெயர் முனிசாமி முதலியார். முனி  
சாமி முதலியாருஞ் சிறந்த தமிழ்ப்புலவராக விளங்கியவர்.  
சண்முக முதலியார் இலக்கண இலக்கியங்களில் புலமைபெற்  
றிருந்ததன்றி ஆயுர்வேதத்திலும் சிறந்த புலமைபெற்று விளங்கி  
னார். சென்னைச் சிவனடியார் தலயாத்திரைச் சங்கத்தின் தலைவ  
ராக இருந்தார். சிறந்த புலவராகத் திகழ்ந்த இவர் நாதமுனி  
முதலியார் என்பவர் இயற்றிய “ திருமயிலைப் புராணத்” திற்கு,

“ சீர்குலவு மயிலைநகர் நாரா யணசாமி  
செய்தவப் புதல்வ னாகித்  
திறமைபெற என்புபெண் னுக்குநக ரில்வரும்  
தீரவர நதிமரபீ னான்  
பேர்குலவு நல்லிலக் கியமோ டிலக்கணமும்  
பிரியமாய்க் கூற்ற புலவன்  
பேணுகித் தாந்தமாம் அத்துவித உண்மைநிலை  
பேசுகழம்பரவ வாழந்தோன்



ஏர்குலவு தணிகர சலப்பெயர்கொள் கோமான்  
இசைந்தமா னாவனாகியே  
இன்னமுது கனிபாகு கற்கண்டு னீனியோ  
எனவிறும் பூதெய்தவே  
நார்குலவு மயிலைப்பு ராணம இசைத்தனன்  
நம்பனரு ளால் வாழ்கவே  
நலமேசெய் நல்லோர்கள் புராணரத் தினமென்னும்  
நாதமுனி நாவல வனே.”

என்று சிறப்புப்பாயிரம் பாடியுள்ளார்.

### ௫௪௦. சணமுக முதலியார் (உ)

இவர் கண்டிப்பாக்கம் என்னும் ஊரில் சுப்பராய முதலியார் என்பவருடைய மகனாகத் தோன்றியவர். இவர் “சிவத்தலமலை” என்னும் நூல் பாடியிருக்கிறார். சிவப்பதி ஒன்றுக்கு ஒரு வெண்பாவாக நூறு சிவப்பதிகட்கு நூறு வெண்பாக்கள் அமைந்துள்ளன.

“வேணுவனத் தீசா விமலாதெல் வேலியில்வாழ்  
தானுவே முக்கட் டயானுவே—வாணுதலான்  
காந்திமதி அம்மையுடன் கண்குளிர வந்துவரம்  
சந்தருள்வ தென்றே இயம்பு.”

என்பது நூலில் ஒரு பாடல்.

### ௫௪௧. சண்முகம் பிள்ளை - வே

இவர் ஏறக்குறைய ஐம்பதாண்டுகட்கு முன்னே திக்கெலாம் புகழூர் திருநெல்வேலியில் பாளையங்கோட்டையிலே வாழ்ந்திருந்தவர். தந்தையார் பெயர் வேங்கடாசலம் பிள்ளை. பாளையங்கோட்டை என்னும் திருமங்கை நகரத்தில் வாழ்ந்திருந்த வேணுவனலிங்கம் பிள்ளையென்பவர் நாள்தோறும் திருவிளையாடற் புராணம் முழுவதையும் படிக்கவேண்டும் என்று விரும்பினார். ஆயிரக்கணக்கான பாடல்களடங்கிய அப் புராணம் முழுவதையும் நாள்தோறும் படித்து முடிக்க முடியவில்லை. புராணஞ் சிறியதாகச் சுருக்கமாக இருந்தால் நாள்தோறும் படிப்பதற்கு எளிதாக இருக்குமென்று எண்ணினார். தடையமம் எண்ணத்

தைச் சிறந்த புலவராக விளங்கியிருந்த இவருக்குத் தெரியப் படுத்தினார். அவருடைய விருப்பப்படி இவர் அறுபத்துநான்கு திருவிளையாடல்களையும் 240 பாடல்களில் தொகுத்துப் பாடி முடித்தார். திருவிளையாடற் புராண சங்கிரகம் என்பது நூலின் பெயர்.

“ அகல்வி சும்புளார் கோமான் அன்றொருநாட் குருவை  
அவமடுத்த பாதகத்தால் அவனவண்விட் டேகப்  
புகலுமொரு நான்முகனைப் போய்க்கேட்பப் புகுதும்  
போதகனும் விசுவவுரு பொய்யன்பிற் புறத்தால்  
இகல்செயுமா அசுரர்தமக் கிதஞ்செயலுங் காண  
இருங்குவிசப் பவையோச்சிச் சிரங்குறைத்தான் இப்பால்  
உகலருமப் பழியவன்பால் உற்றிடலும் உம்பர்  
ஒதுபவ மாதர்புனல் மண்மரத்தில் உய்த்தார்,”

என்பது இந்திரன் பழிதீர்த்த படலத்தில் ஒரு பாட்டு. நூலைப் பாராட்டி, நா. சேதுராமய்யர், திருவாவடுதுறை ஆதினம் குழந்தைவேலுச் சுவாமிகள், குருவிசுவம், மீனாட்சிசுந்தர முதலியார், ஸ்ரீவில்லிபுத்தூர் பொன்னுப்பெருமாள் செட்டியார், திரு நெல்வேலி சங்கரமூர்த்தி முதலியார், வழுதியூர் அழகுசுந்தரம் பிள்ளை, திருநெல்வேலி சண்முகம் பிள்ளை, பாளையங்கோட்டை வேணுவனலிங்கம் பிள்ளை ஆகியோர் சிறப்புப்பாயிரம் பாடியுள்ளனர். நூல் அரங்கேறிய காலம் இடம் முதலியவைகளை,

“ மங்கலக் கொல்லாண் டாயிரத் தெழுபத்  
தைந்நினில் ஆதவன் மகரம்  
தங்கிய புகழ்நான் கைந்தொரு மூன்றில்  
சண்முகத் தனிப்பெருந் தகையோன்  
பொங்கிய கூடல் திருவிளை யாடல்  
புராணசங் கிரகத்தைப் புனையா  
மங்கையில் அப்பர் மடத்தினில் கவிஞர்  
மகிழ்ந்திட அரங்கேற்ற றினனே.”

என்னும் பாடல் விளக்குகின்றது.

நுசஉ. சண்முகம் பிள்ளை  
(20 - நூ.)

சோழவள நாட்டில் தஞ்சைமா நகரில் இந்த நூற்றாண்டின் தொடக்கத்தில் வாழ்ந்திருந்தவர். இவருடைய பெயர் சிவானந்த

யோகிகள் எனவும் வழங்கியது. இவர் மருத்துவக் கலை பயின்று சிறந்த மருத்துவராக விளங்கியதோடு செந்தமிழ்க் கலையையும் நன்கு பயின்று முத்தமிழ் வல்லவராகவும் விளங்கினார். அதனால் இவருக்கு “முத்தமிழ்க் கவியரசு” என்னுஞ் சிறப்புப் பெயரும் உண்டாயிற்று. “திருமுருகன் அருட்பாமாலை” என்னும் நூலுக்கு இவர் இயற்றிய சிறப்புப்பாயிரப் பாடல்கள் இரண்டில் ஒன்றை அடியிற் காண்க:

“ சீர்மணக்கும் வானுலகின் எழின் நலங்காண்  
டருதருக்கள சிறப்புற் றேங்கி  
நேர்மணக்கும் தெய்வவருள் நிலைக்குமரு  
தாசலம்வாழ் நிகரில் கந்தன்  
கார்மணக்க அருளியவா முருகனருட்  
பாமாலை கனிந்து சொற்றான்  
ஏர்மணக்கும் கேரயினார் மரபில்வரு  
செல்லப்பன் எனும்ஆ சானால்.”

### ௫௪௩. சண்முகம் பிள்ளை

இவர் பாளையங்கோட்டையில் வசித்திருந்த தமிழறிஞர். 1904 ஆம் ஆண்டில் காலமானார். “சடபரதர் சரித்திரம், நாம் குடியிருக்கும் வீடு” என்பன இவரால் எழுதப்பெற்றன. இவர் காலமானபோது வ. உ. சிதம்பரம் பிள்ளை :

“ சாதுக் கடங்குதற்குத் தன்னகத்தை நந்தவர்தம்  
காதுக்கெக் காலமுமே கைக்காத—வேத  
உணவுதவு நண்பறின துத்தமமா வோங்கும்  
குணமதையுங் கொள்வனோ கூற்று.”

என்று இரங்கற்பாப் பாடல்கள் மூன்று இயற்றினார்.

### ௫௪௪. சண்முகவேலாயுதம் பிள்ளை - வ (20 - நூ.)

பாண்டிவள நாட்டில் அருப்புக்கோட்டையில் தோன்றியவர். இவருடைய தந்தையார் பெயர் வள்ளிநாயகம் பிள்ளை. அவர் சிறந்த புலமையுடையவர். இவர் தம் தந்தையாரிடமே கல்விகற்றுப் புலமைபெற்றார். முருகக் கடவுளிடத்துப் பேரன் புடையவர். தம் மைந்தனுக்குச் சண்முகசுந்தரம் என்று பெயர்

ரிட்டுக் கல்வி கற்பித்துப் புலமைபெறச் செய்தவர். தம் தந்தையார் இயற்றிய தில்லைப் பதிற்றுப்பத்தந்தாதி நூலுக்கு இவர்,

“ நீரேந்து சடைக்காட்டி லாரேந்தி  
அயன்தலையும் நிலவ வேந்திக்  
காரேந்து மணிமிடறு முடையபெரு  
வடிவன்பர்க் களித்துத் தொல்லைப்  
பாரேந்து புகழ்த் தில்லைக் கூத்துடையார்க்  
கொருபதிற்றுப் பத்தந் தாதித்  
தாரேந்து மகிழ்வளித்தான் வள்ளிநா  
யகப்பேரெஞ் சாமி தானே.”

என்னுஞ் செய்யுளைச் சிறப்புப்பாயிரமாகப் பாடியுள்ளார். இவரியற்றிய நூல்களைப் பற்றிய விவரம் தெரியவில்லை

### ௫௪௫. சண்முகவேலுக் கவிராயர் - சி. ப (1860)

சோழவள நாட்டில் திருத்தில்லையில் இருந்தவர். வாமதேவ முருகதேசிகர் என்பவருக்கு மாணவராகி ஓதவேண்டியவைகளை யெல்லாம் ஓதியுணர்ந்தார். சிறந்த புலமைபெற்றுத் திகழ்ந்த இவர் கூத்தப்பிரானுக்குத் திருமாலைப் பணிபுரிந்துகொண்டிருந்தார். நாகப்பட்டினத்தில் இருந்த ஐயாத்துரை ஞானியார் என்பவர் இயற்றிய தில்லை நடராசர் சதகம் என்னும் நூலுக்கு இவர் பதினைந்து விருத்தப்பாக்களாற் சிறப்புப்பாயிரம் பாடியுள்ளார். அக் கவிகளின் இயல்பை நோக்குமிடத்து இவர் பன்னூற் பயிற்சியும் நன்கு அமையப் பெற்றவரென்பது பெறப்படுகின்றது.

“ திருவளர்சிந் தாமணிநன் னிழியிரண்டு  
திகழ்காம தேனு தெய்வத்  
தருவளர்விண் ணுலகளிக்கு மயிராணி  
கேள்வனெழிற் சதம கன்போல்  
மருவளர்போன் னிறக்கடுக்கைத் தொடையல்புனை  
நிலபெருமான் வதியுங் கோயில்  
உருவளர்தன் னிழியாகக் கொண்டுவளர்  
புகழ்ச்சென்னி ஒண்மை நாட்டில்.”

என்பது அச் சிறப்புப்பாயிரத்தின் தொடக்கமாகும்.

ருசகூ. சண்முகாச்சாரியார்

(19 - நூ.)

இவர் பத்தொன்பதாம் நூற்றாண்டின் இடையில் தொண்டை வள நாட்டில் பெருநகர் என்னும் ஊரில் இருந்தவர். தந்தையார் பெயர் கந்தப்பாச்சாரியார். இவருடைய குலம் விஸ்வகர்ம குலம். இவர் தென்மொழியில் உள்ள இலக்கண இலக்கியங்களை நன்குகற்றுத் தேறிச் சிறந்த புலமையடைந்து திகழ்ந்ததுடன் வடமொழிப் புலமையும் நன்கு பெற்றிருந்தார். இவர் விஸ்வ குரு சதகம் என்னும் நூலை இயற்றியிருக்கிறார். இவருடைய வரலாற்றுப் பகுதியை,

“.....  
நான்மறை முதலெழு நான்கு கமரிரு  
மூன்றுசாத் திரமறு மூன்று புராணம்  
எண்ணெண் கலைகள் நண்ணுமா நிரண்டு  
சமயம் அன்றியும் அமைதரு வட டில்  
முழுவதும் ஆய்ந்து பழுதற வுரைந்தோன்  
பைந்தமிழ் இலக்கணச் சிந்துவை அருந்தி  
புவிமிசை நின்று கவிநான் சென்று  
மழைமுகில் எனவே பொழியுநக் உரவேள்  
தருவளர் சோலைப் பெருநகர் வாழ்வேள்  
யாவர்க்கும் இனிய தேவப் பிராமணன்  
எந்தப்பா வுஞ்சொலும் சுந்தப் பாசாரியன்  
செழுந்தவப் புணரியின் எழுந்திடு சுதிரெள  
உதித்திடும் இனிமை சுதித்திடும் புதல்வன்  
வண்மை மிகுந்த சண்முகாச் சாரி  
என்னும் நாமம் தன்னுநா வலனே.”

என்னும் தொழுவூர்ப் புலவர் வேங்கடாசலாச்சாரியாருடைய சிறப்புப்பாயிரம் ஒருவாறு விளக்குகிறது.

“பொன்னுலகு வேந்தனின் னூர்திகொடு அகரத்தொழப்  
பொன்றரு நிழல்வை தினான்  
பொருவிசய னுனதுகவி கேதனங் கொண்டுவளர்  
புகழ்சவ்ய சாகி யானான்  
பன்னுதச முகனுனது கன்னிதனை வேண்டியே  
பரமனொடு கைலை சாய்த்தான்  
பதுமகோ மனைநினது சுதையினுற் சூர்நூறு  
பத்தொடெட்ட டண்ட மாண்டான்

மன்னுகதிர் மருகனு யோருருட் டிகிரியினை  
 மாவேழின் முடவ னுய்த்தான்  
 மாருதிக் கொடியாகி பலமகிமை பெற்றனன்  
 வான்புகழ்க் குறளுதித்த  
 தென்னுமில் வாசைகொண் டுன்னியற் பெயரையிவ்  
 விருபிறப் பினர்வெளவுதற்  
 கெண்ணுமிது கோசிகள் கடவுளா வினைவிக்கி  
 ஈர்த்தனேச் விஸ்வ குருவே.”

என்பது ௨ தகத்தில் ஒரு பாட்டு.

### ருசௌ. சண்முகாநந்த அடிகள் (20 - நூ )

இவர் சென்னைமா நகரில் வசித்திருந்தவர். யோகாநந்த ஆசிர மம் என்னும் பெயருடைய ஆசிரமத்திற்குத் தலைவராக விளங்கி னார். தமிழ்ப்புலமை மிக்கவர். சுரைக்காய்ச் சுவாமிகள் என்னும் பெரியாரிடத்தில் அருளுரை பெற்றார். அப் பெரியார்மீது பதிகம் ஒன்று பாடியதோடு அவருடைய வரலாற்றைச் செய்யு ளாகவும் பாடியுள்ளார். அதன் பெயர் சுரைக்காய்ச் சுவாமிகள் வரலாறு என்பது.

“ எல்லையி லடியர் சூழ இரவியோத் திலகி வஞ்சக்  
 கல்லைநேர் உள்ளம் போக்கும் கமண்டல முனிவன் சொன்ன  
 சொல்லெனுந் துளிகொ ளிப்பி துரிதமா யாரமாபோல்  
 ஒல்லையில் அவத்தை மாறி உணர்வுறுந் தன்மை காண்பான்.”

என்பது வரலாற்றுச் செய்யுளில் ஒரு பாட்டு. இவர் ‘சித்தர் நூற்பதிப்புக் கழகம்’ என்னும் பெயருடன் கழகம் ஒன்றை நிறுவினார். அக் கழகத்தின் வழியாகச் சித்தர்களுடைய நூல் களைப் பிழையறப் பரிசோதித்து வெளியிடத் தொடங்கித் திரு மூலர் கருக்கிடை முதலிய இரண்டொரு நூல்களையும் வெளிப் படுத்தினார். இவரோடு அக்கழகமும் இறுதி நிலையை அடைந்தது.

### ருசுஅ. சண்முகானந்த அடிகள் - கு (20 - நூ.)

இவர் கோயிலூர் ஆதினத்தை அடுத்து வேதாந்தக் கல்வி கற்றுச் சிறந்து விளங்கினார். பிறகு தஞ்சை பால்குவாமிகள்

மடத்திலும் பன்னாள் வசித்திருந்தார். முருகக் கடவுளிடத்திலே பேரன்புடைய இவர்; திருவடிப் புகழ்ச்சிமாலே, மருதாசலக் கடவுள் சண்முகமாலே, சண்முகப் பதிகம், பாதப்பதிகம், திருவா வினன்குடிப் பதிகம், பழநிச் சோடசமாலே, குமரக் கடவுள் பதிகம், சென்னை வடிவேலர் பதிகம், திருத்தணிகை ஆறுமுகக் கடவுள் பதிகம், திருப்போரூர் முருகன் தசாங்கப் பதிகம், திருவங்கமாலே முதலிய நூல்களைப் பாடியுள்ளார்.

“தலையே நீ வணங்காய்-தனி-மாமயி லேறியென்றும்  
மலையே நல்லிடம் என்றுறைவள்ளைத்  
தலையே நீ வணங்காய்  
கண்காள் காண்மின்களோ-கநிர்-வேல்முருகன் கழலைப்  
பண்பார் வள்ளி பதம்பணி நாதனைக்  
கண்காள் காண்மின்களோ  
செனிகாள் கேண்மின்களோ-திரை-புக்கொழிமாதிரியும்  
புனியோர் பேரறறப் பொடித்த குகன்புகழ்  
செனிகாள் கேண்மின்களோ  
மூக்கே நீ முரலாய்-முது-மாமறையின் பொருளை  
வாக்கால் ஈசன் மகிழ்ச்சொல் தேவனை  
மூக்கே நீ முரலாய்  
வாயே வாழ்த்திடுவாய்-மயி-லேறிவலை நொடியில்  
போயே மீண்டருள புண்ணியன் தன்புகழ்  
வாயே வாழ்த்திடுவாய்  
நெஞ்சே நீ நினையாய்-நிக-ரில்குகன் தன்னுருவை  
அஞ்சேல எனனவந் தாண்டருள ஐயனை  
நெஞ்சே நீ நினையாய்.”

இது திருவங்கமாலையின் முற்பகுதி. இப்படியே பிற்பகுதியை யும் பாடிமுடித்துள்ளார். இவருடைய நூல்களைப் பாராட்டிச் சங்கரநயினார் கோயில் சொக்கலிங்க அடிகள், ஆழ்நாராயண சாத்திரி, சண்முகநாதபுரி சுவாமிகள், சிரவணபுரம் கௌமார மடம் இராமநாத அடிகள், திருவொற்றியூர் இராமைய தேசிக சுவாமிகள், நாராயணசாமி ஐயர், கோயமுத்தூர் திருச்சிறம் பலம் பிள்ளை, ல. நாராயணசாமி நாயகர், ம. தி. பானாகவி, அட்டாவதானம் புவை கலியாணசுந்தர முதலியார், யானைமலைக் கர்ணம் முத்துவீரப் பிள்ளை, தஞ்சை சண்முகம் பிள்ளை, ஆறுமுக முதலியார் என்போர் சிறப்புப்பாயிரம் பாடியுள்ளனர்.

## ௫௪௬. சதாசிவ ஐயர் - சிவ

இவர் ஏறக்குறைய அறுபதாண்டுகட்கு முன் ஈழவள நாட்டிலே யாழ்ப்பாணத்துத் தும்பா புரத்திலே வசித்திருந்தவர். இவர்கதிர்காமம் முருகக்கடவுள்மீது, “கதிர்காமப் பதிகம்” என்னும் பெயருடைய பதிகம் ஒன்று பாடியுள்ளார்.

“மாணிக்கக் கங்கையாந் தீர்த்திகையி லாடியே  
மலமதை அகற்றல் செய்ய  
மன்னியுறு மைசுவரிய திவ்யதிரு நீறுமொளி  
வளரக்க மணியும் பூண்டே  
மாணிக்க வைங்கரன் கழலினைத் தொழுதுநின்  
மந்திரஞ் செபிக்க அருளவாய்  
மாயையின காதுலன் சிங்கனைக் கோறல்புரி  
வச்சிரா யுதக்கையனே  
மாணிக்க வாசகன் காண்குறத் தெய்வநான்  
மறைப்பரி உகைத்த செல்வன்  
மறைமுதல் உணர்ந்திடக் குருமொழி உணர்ந்தினாய்  
மயூரவே தண்ட நாதா  
மாணிக்க வண்ணானே வில்வவன நாதனே  
மகாவேம கூட விரா  
மங்கைஉமை பாலனே வள்ளி புணர் லோலனே  
மாகதிரை வடிவே லனே.”

என்பது பதிகத்தில் மூன்றாவது பாட்டு.

## ௫௫௦. சதாசிவ நாவலர்

இவர் இலக்கண விளக்கம் இயற்றிய வைத்தியநாத நாவலருடைய அருமைப் புதல்வர். பிறக்க வீடுபேறளிப்பதாகிய திருவாரூரினர். இவருக்குத் தியாகராச தேசிகர் என்னும் உடன் பிறந்தாரும் இருந்தனர். சதாசிவநாவலர் தம் தந்தையாரிடமே இலக்கண இலக்கிய நூல்களையுஞ் சங்கநூல்களையுங் கற்றுச் சிறந்த புலமை யடைந்தார். சொற்போரிடுவதினும் சொற்பொழிவுகள் செய்வதினும் மிகவல்லவர். இவர் சொற்பொழிவு ஒன்று ஓரிடத்தில் மிகச் சிறப்பாக நிகழ்ந்தது. அப்பொழுது அங்கே அம்பலவாணத்தம்பிரான் என்பவரும் சொற்பொழிவைக் கேட்டுக்கொண்டிருந்தார். சொற்பொழிவு அவருக்கு மிகுந்த வியப்பை யளித்தது. இவரைப் பாராட்டி,



“வன்மிக நாதன் வரத்தால் அவதரித்த  
வன்மிக நாதன் மரபினான்—வன்மிகர்  
தாமோர் தமிழருவாய்ச் சாந்ந்த சதாசிவனை  
யாமோ புகழவல்லே மீண்டு.”

என்று புகழ்ந்து பாராட்டிப் பாடினார்.

சதாசிவ நாவலரிடம் மாணவர் பலர் கல்வி பயின்றனர். அம்மாணவர் எப்பொழுதும் படிப்பிலேயே கருத்துச் செலுத்தி யிருந்தனர். ஒருநாள் நாவலர் தம்முடைய மாணவர்களைப் பார்த்துத், “தூதுளங்காய் சிறிது கொண்டு வாருங்கள்” என்று கட்டளையிட்டார். அம்மாணவர்கள் தூதுளங்காய் தேடிச் சென்று ஊரையடுத்த காட்டு வெளியிற் பறித்துக்கொண்டிருந் தனர். அப்பொழுது அவர்கள் தாம் மனப்பாடஞ்செய்த யாப் பருங்கலக்காரிகைப் பாடலை ஒருவருக்கொருவர் சொல்லிக் கொண்டிருந்தனர்.

படிக்காசுப் புலவர் சதாசிவ நாவலரின் தந்தையாராகிய இலக்கண விளக்கம் வைத்தியநாத நாவலரிடம் கல்வி பயின்ற வர். தம்முடைய ஆசிரியரின் மகனாகிய சதாசிவ நாவலரைப் பார்ப்பதற்குத் திருவாரூர்க்கு வந்தார். வழியில் நாவலரின் மாணவர்கள் யாப்பருங்கலக்காரிகைப் பாடல்களைப் பாடிக் கொண்டு தூதுளங்காய் பறித்தலைக் கண்டு வியப்படைந்தார். பிறகு நாவலரின் வீட்டையடைந்து அவரைக் கண்டவுடன்,

“கூடுஞ் சபையிற் கவிவா ரணங்களைக் கோளாரிபேரல்  
சாடுஞ் சதாசிவ சற்குரு வேமுன்னான் றந்தைதம்மரல்  
பாடும் புலவர்க ளானோமின் றிச்செம்மற் பட்டியெங்கும்  
காடுஞ் செடியுமென் னோதமிழ்க் காரிகை கற்பதுவே.”

என்று பாடினார். சதாசிவ நாவலர் தனிநூல்கள் எவையுஞ் செய்ததாகத் தெரியவில்லை. தாம் தந்தையார் இயற்றிய இலக் கண விளக்கத்தைப் பற்றி இவர்,

“கடல்விளிம் புடுத்த கண்ணகன் ஞாலத்  
தடரும்வல் வீருள் தூந் தனைத்தையும் விளக்கும்  
பல்கதிர்ப் பருதியிற் பரம்பர னருளால்  
உள்ளகத் திருள்கடந் துறுபொரு ளெவற்றையும்  
பாற்படத் தொடுத்த பதினெண் மொழியுறும்  
மேற்கடல் கீழ்க்கடல் வேங்கடங் குமரி

யாகிய வெல்லையு ளருந்தமிழ்ப் பெளவத்  
தெழுத்துமுதன் மூன்றையும் யாவருந் தெரியத்  
தொகைவகை விரியிற் பகருக வென்னு  
வேதியர் திலகன் விரவலர் கோளரி  
மாதைய ரதிபன் வரகுண மேரு  
கல்லிக் கெவலை கருணைக் காகரம்  
பெருமாண் மெய்த்தவப் பேறெனத் தோன்றிய  
நிருமா லுலகஞ் செவ்விதிற் புரக்கும்  
மேதகு புகழ்த்திரு வேங்கட நாதன்  
ஓதின னாக உவகைமீ தூர  
முன்னோர் நூலின் முடிபு நோக்கிச்  
சொல்லும் பொருளும் ஒவ்வன தழீஇப்  
பல்கவைக் கரும்பி னொருவட் டேய்ப்ப  
இலக்கண விளக்கமென் றொருபெயர் நிறீஇப்  
புலப்படுத் தியதுறப் பொருள்விரித் துரைத்தனன்  
பவத்தொகை யகற்றுந் தவத்தின்வரம் பாடுனான்  
பன்மீ னுப்பட் பான்மதி போல  
வன்மீக நாத மாதவன் வரத்தால்  
அந்த னாரூர் வந்தருள் செல்வன்  
வலம்புரி யொருமுத் தன்ன  
நலம்புரி வைத்திய நாததே சிகளே.”

என்று சிறப்புப்பாயிரம் பாடியுள்ளார்.

## ௫௫௧. சதாசிவ பண்டிதர்

ஈழ நாட்டில் தோன்றியவர்; பொற்கொல்லர் குலத்தினர். தந்தையார் பெயர் நமசிவாயம். இலக்கிய இலக்கணங்களைத் தக்காரிடத்திலே நன்கு கற்றுக் தேறினார். இவர் இயற்றிய நூல்கள் வண்ணையந்தாதி, வண்ணை நகராஞ்சல், சிங்கை நகரந்தாதி என்பன. இவைகளை யன்றித் தனிப்பாடல்களும் பல இயற்றியிருக்கிறார்.

“குதிக்கின்ற வாணவக் கூத்துங் குலநலக் கொள்கைகளும்  
மதிக்கின்ற மாடமும் மாளிகைத் தோப்பு மனைவிமக்கள்  
விதிக்கின்ற சுட்டளைப் பட்டங்கள் யாவும் விழலெனயான்  
மதிக்கின்ற நெஞ்சைத் தருவாய் பழஞ்சிங்கைப் பண்ணவனே.”

என்பது இவரியற்றிய சிங்கைநகரந்தாதியில் ஒரு பாட்டு. பாடல்கள் யாவும் எளிமையும் இனிமையும் அமைந்து விளங்குகின்றன.

## ௫௫௨. சதாசிவ பிள்ளை - செ

(20 - நூ.)

நாஞ்சில் நாட்டிலே இரவிபுதூர் என்னும் ஊரிலே இவர் புலவராக விளங்கியிருந்தார். மாணிக்க வாசகம் பிள்ளை என்பவர் இயற்றிய திருச்செந்தில் பதிற்றுப்பத்தந்தாதி என்னும் நூலுக்கு இவர்,

“ இருங்கூட்டுப் படுத்தும்வினை இரண்டு நீங்கி  
எஞ்ஞான்றும் நிலையான இன்பம் எய்தப்  
பருங்கோட்டு மீனுணக்கும் பரத மாதர்  
பண்ணொலிபல் வியவொலியோ டிரட்டுஞ் செந்தில்  
அரங்கூட்டும் வேற்கரத்தெம் அண்ணல் நாட்கோர்  
அந்தாதி பதிற்றுப்பத் தமையச் செய்தான்  
கருங்கோட்டுப் புன்னைவனங் கவின வாழ்வு  
கலந்தமணி வாசகனாங் கலைவ லோனே.”

என்னும் செய்யுளால் சிறப்புப்பாயிரம் பாடியுள்ளார். இவர் இயற்றிய நூல்களைப் பற்றிய விவரத் தெரியவில்லை.

## ௫௫௩. சதாசிவ பிரமம்

(20 - நூ.)

சோழவள நாட்டில் திரிவிரபுரத்தில் இருந்தவர். செந்தமிழ்ப் புலமையில் சிறந்தவர். இவர் இயற்றிய நூல்கள் முதலிய விவரங்கள் தெரியவில்லை. அமிர்தம் சுந்தரநாதப் பிள்ளை இயற்றிய வயலூர் வெண்பாவந்தாதிக்கு வழங்கிய மூன்று சாத்துக்கவிகள் கிடைத்துள்ளன.

“ அப்பனுக்கே குருவான தப்பகற்றக்  
குக்ன்முறையே அடைந்துதானவ்  
அப்பனுக்கே பூசைபுரிந் தப்பனுயர்  
ஆசியுற்ற ஆதி பூராம்  
வெப்பனுக்காச் சோலைசெறி வயலூரில்  
வாழ்குமனும் வேலோன் உள்ளம்  
ஒப்பனுக்காத் தமிழ்வேண்பா அந்தாதி  
பிறந்திட்ட துணை ளம்மா.”

என்பது அப்பாடல்களில் ஒன்று.

## ௫௫௪. சதாசிவ பிரமயோகீசுவரர்

இவர் சுகர் கைவல்லியம் என்னும் நூலை, ௧௧0 பாடல்களாகப் பாடியுள்ளார்.

“அத்துவிதத் தானாகி அதுவும் இன்றி  
அகண்டமுமாய் ரேசகபூ ரகமும் இன்றிச்  
சித்தமிசை ஆநந்தம் ஆகி எந்தச்  
செயலுமின்றிச் சிதாகாச சொருப மாகிச்  
சுத்தவிண்ணு யுயர்ந்தவுப நிததந் தன்னில்  
சொலும்பொருளாய் அப்பாலுக் கப்பால் ஆகி  
உத்தமமாந் தூரியாநி தப்பொருளா நின்றங்  
குரையிறந்த வவசரத்தும் உலுவ தாகி.”

என்பது நூலில் ஒருபாட்டு. நூல் ஈசுர் சச்சிதானந்த சுவாமிகளால் பார்வையிடப்பட்டு வெளிவந்துள்ளது.

## ௫௫௫. சதாசிவ முனிவர்

இவர் ‘சந்திரகாவியம்’ என்னும் காலக்கணிதநூலை இயற்றியிருக்கிறார். நூலில், இராசியோக துவாதச பாவம் முதலியன அடங்கியுள்ளன.

“தனுசிற் பிறந்தவர்க்குத் தண்புகர்பொன் பாலி  
சனிசெவ்வாய் சூரியன்தான் நல்லர்—சனிமதியுங்  
கொல்லான் புகர்புதனுங் கொல்லுவர்மால் சூரியனும்  
ஒல்லையினிற் கூடினுண்டாம் யோகம்.”

என்பது தனுசலக்கின பலன் கூறும் பாடல்.

## ௫௫௬. சதானந்ததாசர் - தி. வே

இவர் சோழவள நாட்டில் ஆச்சாபுரத்தில் இருந்தவர். பெரும்புலவர் மீனாட்சி சுந்தரம் பிள்ளையவர்கள் மாணவர் சீயாலம் சோமசுந்தரம் பிள்ளை என்பவரிடம் இலக்கண இலக்கியங்கற்றுத் தேறியவர். இவர் புள்ளிருக்கு வேளூர் முத்துக்குமாரசாமி பதிகம் முதலிய நூல்கள் பாடியுள்ளார்.

“ஆசையெனும் பாசத்தை அறுத்தநல்ல மணியே  
அடியவனேன் குடிமுழுதும் அடிமைகொண்ட மணியே  
மாகில்லா மணியே நன் மானிக்க மணியே  
மங்கையிரு வேர்ப்பங்கில் வளர்பவள மணியே

காசினியில் நினைப்பவர்முன் கடுகிவரு மணியே  
கருவினின்று மெனை நீக்கிக் காக்கவந்த மணியே  
தேசநிறை புள்ளிருக்கும் வேளூர்வாழ் மணியே  
திருவடிதந் தெனையாண்ட சிவசுப்பிர மணியே.”

என்பது பதிகத்தில் ஒருபாட்டு.

௫௫௭. சதாநந்தா

(20 - நூ.)

சோழவள நாட்டின் நன்னிலம் தாலுகா பேரளம் என்னும் ஊரில் இருந்தவர். இவர் தோன்றிய குலம் திருவள்ளுவர் குல மென்று தெரிகிறது. இவருடைய தந்தையார் பெயர் சொக்க லிங்க நாயனார் சதாநந்தா ஆசிரமம் ஒன்று அமைத்துக்கொண்டு துறவியைப்போல் வாழ்ந்திருந்தார். அறிஞர் பலர் ஒன்று சேர்ந்து இவருக்கு ‘இராசரிஷி’ என்று சிறப்புப் பெயர் வழங்கினார். அப் பொழுது இவரைப் பாராட்டி அறிஞர்கள் பலர் வாழ்த்துப் பாக்கள் பாடினார்கள். இலக்கண இலக்கியங்களை நன்கு கற்றுத் தேர்ந்த இவர் ‘வள்ளுவர் குலமும் அவர் வாய்மொழியும்’ என்னும் உரைநடை நூல் முதலியவைகளை இயற்றியுள்ளார். இவர் இயற்றிய செய்யுள் ஒன்றை அடியிற் காண்க:

“ புண்ணியர் உலகில் வாழ்க  
புண்செறு நோன்பு வாழ்க  
பெண்ணுடன் ஆணும் வாழ்க  
பிழையில்செங் கோளும் வாழ்க  
கண்ணுடைக் கற்றோர் வாழ்க  
கணிதசாத் திரமும் வாழ்க  
வண்மைவன் னுவர்தரம் சொன்ன  
வாய்மொழி கேட்போர் வாழ்க.”

இவருக்கு இராச ரிஷி என்னும் சிறப்புப் பெயர் கொடுக்கப் பட்டபோது சென்னைமா நகரத்தில் இருந்த புலவர் பெருமக்கள் பலர் வாழ்த்துப் பாடல்கள் கூறிவாழ்த்தினார்கள்.

௫௫௮. சத்தியசந்தர்

இவர் செங்குந்தர் தசாங்கம் என்னும் நூலை இயற்றியிருக்கிறார். இதில், மலை, யாறு, நாடு, நகர், மாலை, குதிரை, யானை

முரசு, கொடி, செங்கோல் ஆகிய பத்துங் கூறப்படும். இவற்றில் செங்கோல் ஒழிய மற்றைய ஒன்பதும் இரண்டிரண்டாகக் கூறப்படும்.

“செம்பொற் சிறையனமே செவ்வச்செங் குந்தமன்னர்  
அம்பொன் கொழித்திடுதல் ஆறியம்பாய்—எம்பரையைத்  
தங்கையெனக் கொண்டுவினைத் தாங்கிமனைப் போற்றுகிவ  
கங்கையுமொண் காவிரியுங் காண்.”

என்பது யாற்றைப் பற்றிய பாட்டு.

### ௫௫௧. சத்தியஞான சுப்பிரமணிய தேசிகர் (1868)

பாண்டிவள நாட்டில் திருநெல்வேலி புதுத்தெருவில்  
கூபத்து மடாதிபதியாக விளங்கிய இவர் செய்யுள் பாடுந் திற  
முடையவர். இராமநாதபுரம் பொன்னுச்சாமித் தேவருக்கு  
இவர் பதினான்கு சீர்க்கழி நெடிலடி யாசிரிய விருத்தத்தையும்  
மற்றொரு வெண்பாவையும் எழுதியனுப்பியுள்ளார்.

“காற்பூத்த தண்கடல் உடுத்தமா நிலமெலாம்  
காக்கினற சார்வ பூமன்  
கைம்மாறு தன்னையே கருதாது நாளுமே  
கற்றவர்க் குதவு கையான்  
தாற்பூத்த மணிமகுட முடியரசர் பல்லோர்கள்  
தமதுதிறை கொண்டு நித்தம்  
சாமியென் துயரைத் தவிர்த்திடு கெனச்சொலிச்  
சாருமணி முன்றி லுடையான்  
சீர்பூத்த புதுவைநக ராதிபதி பூலோக  
சிங்கரசு நாதி பதியாம்  
சிவஞான மன்னனருள் பொன்னுச்சா மிக்குரிசில்  
செகததைத் தோர்கள் மெச்ச  
ஏர்பூத்த சேதுவின் தலமகிமை தன்னையே  
எக்காலும் வாழ்த்தி யன்பர்  
இகலோக பரலோக வாழ்வுபெற வச்சிட்  
டியற்றினுன் இசைபெ ருகவே.”

சேதுபுராணம் வெளியிடப்பட்டபோது பொன்னுச்சாமித்தேவர்  
அந்நூலைப் பலருக்கும் நன்கொடையாக வழங்கினார். அதைப்  
பற்றிப் பாடல்கள் இயற்றி யனுப்பப்பட்டன.

௫௬௦. சத்திய ஞானி (நாகை)

(கி. பி. 1700)

இவர் சோழவள நாட்டிலே நாகப்பட்டினத்திலே யிருந்தவர். இவர் நீதிசாராபுவத் திரட்டு என்னும் நூலை இயற்றியிருக்கிறார். இந்நூல் மனிதரியல்பு, நீதியியல்பு என்னும் இரண்டு பிரிவுகளையுடையது. மனிதரியல்பு 46 செய்யுட்களையும், நீதியியல்பு 74 செய்யுட்களையுங் கொண்டது. நூலிற் பல அற நெறிகள் சொல்லப்பட்டிருக்கின்றன. செய்யுள் நடை பொதுவானது.

“ அறியவரு சகரத்தந்தான் ஆபீரத்தி  
எழுநூற்றி யோரொரு பதினமேல்  
அறிவுக்கே உரிமையாம் நிதியது  
தொகைவகையை முழுதுநே ராய்ந்தே  
அறிவிலே வலியரன்றி எனியசர்க்கும்  
பொருள்விளக்க மாம்வண்ண நாடி  
அறைகடல்குழ அவனிமிசை நாகைசத்ய  
ஞானியறைத் தனன்றி யன்றே.”

என்பது நூலின் இறுதிப் பாட்டு.

௫௬௧. சத்தியநாத பிள்ளை

(18 - நூ )

இவர் தொண்டைவள நாட்டிலே 1742 ஆம் ஆண்டின் முன்னும் பின்னும் வாழ்ந்திருந்தவர். கிறித்துவ சமயத்தினர். இவர் பேரின்பமணிமாலை என்னும் நூலைப் பாடியிருக்கிறார். நூல் இருநூற்றுமூப்பது பாடல்களைக் கொண்டது.

“ அய்யனெனுஞ் சருவேசன் இரங்கித் தன்னை  
அறிந்துணர மனுவோருக் கருளு ஞான  
மெய்வேதப் படிநடவா திதர வேதம்  
எனுஞ்சமயம் ஈராறில் உழன்றெல் லோரும்  
பொய்யையெனா மெய்யெனவு மெய்யைப் பொய்யாய்  
புலவர்சொன்ன புராணமதை விசுவ சித்தும்  
வெய்யதழல் எனுநரக விடு புக்கு  
மீளாமல் தொந்தலறி வேகு வாரே.”

என்பது நூலில் ஒரு பாட்டு.

௫௧௨. சந்திரசேகர உபாத்தியாயர்

(19 - நூ.)

இவர் தஞ்சைமாவட்டத்து மாயூரத்தில் இருந்தவர். இலக்-  
கண இலக்கியங்களை நன்கு கற்றுச் சிறந்து, புலமையடைந்து  
திகழ்ந்த இவர் எண்வகை அவதானங்களைப் புரிவதினுஞ் சிறந்து  
விளங்கினார். பள்ளிக்கூடம் ஒன்றை அமைத்துக்கொண்டு அதில்  
கணக்காயராக அமர்ந்து மாணவர் பலருக்குக் கல்வி கற்பித்துக்  
கொண்டிருந்தார். தண்டரை சுப்பராய ஆச்சாரியார் என்பவர்  
இயற்றிய அகம்புற ஆராய்ச்சி விளக்கம் என்னும் நூலுக்கு  
இவர்,

“ சிற்ப நூலின் படிசாமுத்  
திரிக நூலின் படியுருவும்  
பொற்பும் அமைக்கும் கைவல்லோர்  
புனைசித் திரங்கட் குயிருளதோ  
கற்கும் இயல்நூல் இலக்கியநூல்  
கரைகண் புருக்குங் கவிவலவர்  
ஒற்கம் இன்றிப் பாடியநூல்  
உண்மைப் பொருளபெற் றிவைன்றே.  
எத்தன் மையதர யினுமயன்செய்  
படைபபுக் கிணையொன் றிலையதுபோல்  
சித்து மயமாம் மெய்ந் நூல்கள்  
தேர்ந்து சென்னைத் திருநகர்வாழ்  
சுத்தன் விசுவப் பிரமகுல  
நிலகன் சுப்பராயப்பேர்  
முத்தன் மொழிநூற் கிணைபகர  
மும்மை உலகத் தினுமின்றே.”

என்பன முதலிய செய்யுட்களால் சிறப்புப்பாயிரம் பாடியுள்  
ளார். இவரால் இயற்றப் பெற்ற நூல் கந்தபுராண சதகம். ௫

“ ஆறுமுகம் ஈராறு தோளருட் கண்கள்கொண்  
டருளவே திருவு ளஞ்செய்  
தாறுபிறை குடியுமை வேறுவே ருப்புரி  
அருந்தவத் துறுதி கண்டாங்(கு)  
ஊறுசர வணவாணி மேவுநினை துற்பத்தி  
உரையாட வல்ல ருளரோ  
ஒதுமுன் காசிபன் அளித்தவவு னர்க்கிறைவ  
உதவுசுர சைப்பெ யரினாள்



கூறுபுக ரிடைமாயை விஞ்சைகற் றவனால்  
கொடுத்தமாயைப்பெயர் கொடே  
குலவிருத் தியையெண்ணி வெளவரிமுயல் வாலிநிக்  
குன்றிவட பால்வி யக்க  
விறுதவ வடிவான காசிப விருக்கைபுக  
வினாமயல் கொளத தெரிந்தாய  
மேதகைய ரோதுமிரு மாதரிரு பாலமர  
வேதபுரி வாழ்குமர னே.”

என்பது அசுரகாண்டத்தில் ஒரு பாட்டு.

### ௫௬௩. சந்திரசேகர பண்டிதர் (க)

ஈழவள நாட்டிலே யாழ்ப்பாணத்து நல்லூரில் இருந்த ஆதி  
சைவப் பிராமணர். இவருடைய தந்தையார் பெயர் நாராயண  
பட்டர். இலக்கண இலக்கியங்களை நன்கு கற்றுத் தேறியவர்.  
செய்யுள் பாடத் தொடங்கினால் பழம்பாடல்களைப் பாடுவதைப்  
போல் மிகுவிசைவாகப் பாடக் கூடிய ஆற்றல் பொருந்தியவர்.  
நல்லூர்க் கந்தசாமி மீது “கிளளை விடு தூது” என்னும் நூலை  
இவர் இயற்றியுள்ளார்.

“விந்தைசெறி நலனூர் விரும்பியுறுங் கந்தன்பாற்  
சுந்தரஞ்சேர் கிளனைன்டு தூதுக்குத்—தந்நவிசைச்  
சீராம்ப லானனத்தான் சிந்திக்கும் ஓர்கோட்டுக்  
சாராம்ப லானனத் தான் காப்பு.”

என்பது அந்நூலின் காப்புச் செய்யுள்.

### ௫௬௪. சந்திரசேகர பண்டிதர் (உ)

ஈழவளநாட்டிலே உடுவில் என்னும் ஊரிலே வேளாளர்  
குலத்திலே ஏறக்குறைய நூற்றைம்பது ஆண்டுகட்கு முன்பு  
தோன்றியவர். தந்தையார் பெயர் அம்பலவாணர். இவர் தமிழ்  
ஆங்கிலம் வடமொழி ஆகியவைகளை நன்கு பயின்றவர். உவின்  
சிலோ எனப்படும் தமிழ் அகரவரிசை நூலை இயற்றி அச்சிட்டு  
வெளியிட்டவர். இவர் 1879 ஆம் ஆண்டில் இவ்வுலக வாழ்வைத்  
துறந்தார். அகரவரிசை நூலைத் தவிர வேறு நூல்கள் இவர்  
செய்ததாகத் தெரியவில்லை.

“ உத்தமர்கள் எந்நாளும் முற்ற வேர்ந்தே

உறுகுறைகள் மறையவுண்மை உகந்து கொள்வர்  
மத்திமர்கள் அவையிரண்டுஞ் சமமாய்க் கொள்வர்  
மற்றையராம் அதமருண்மை வகுக்க மாட்டார்  
இத்தகையா லாய்ந்துணர்ந்த நல்லார் கல்லான்  
இயற்றுமக ராதியென இகழா ரென்றே  
சித்தமிசைக் கொண்டுதெளி வில்லாப் பேதைச்  
சிற்றறிவேன் அறிவளவிற் சேர்த்திட் டேனே.”

என்பது இவர் அகரவரிசை நூலிற்கூறிய அவையடக்கச் செய்யுளாகும்.

### ௫௬௫. சந்திரசேகரம் பிள்ளை

கொங்குவளநாட்டில் கோயமுத்தூரில் வேளாளர் குலத்தில் தோன்றிய இவர் ஆங்கிலமொழியையும் தமிழ் மொழியையும் நன்கு கற்றுத் தேறினார். சதர் அதாலத் அமீனாகவும் வழக்கறிஞராகவும் தொழில் புரிந்திருந்த இவர் தனிப்பாடல்கள் பல இயற்றியிருக்கிறார்.

### ௫௬௬. சந்திராமுத கவிஞர்

ஏறக்குறைய முந்நாறு யாண்டு கடக்குமன்பு சேற்றூரில் இருந்தவர். பொன்னுயிரங் கவிராயர் சேறைப் புராணம் பாடி அரங்கேற்றியபோது அழுக்காறுகொண்டு சொற்போரிட்டுத் தோல்விகண்டவர். பிறகு பரீட்சிப் போற்றியவர். பொன்னுயிரங் கவிராயருடைய சேற்றூர்ப் புராணத்திற்குப் பாடிய சிறப்புப்பாயிரப் பாடல்,

“ சுந்தரஞ் சூழந் தண்டலைச் சேறைச்  
சின்மயத் திருவனுங் கணக்கில்  
சுந்தரஞ் சேரும் விரதமா தவரும்  
சுகம்பெறத் தமிழிறுல் தொகுத்து  
மந்தர வீர வாகுவன் செய்த  
வானுயர் நந்திமண் டபத்தில்  
அந்தரர் அமிழ்தங் கைப்பெனப் பொன்னு  
யிரங்கவி ஏற்றினான் அரங்கே.”

என்பது. இவர் பல நூல்களும் தனிப்பாடல்களும் இயற்றியிருப்பதாகப் பொன்னுயிரங் கவிராயருடைய வரலாற்றால் விளங்குகிறது.

## ௫௬௭. சந்தோடம் - க. ப

தொண்டைவள நாட்டில் வட ஆற்காடு மாவட்டத்தைச் சேர்ந்த வேலூரில், “ஊர்கீஸ்” உயர்நிலைப் பள்ளியில் தமிழாசிரியராகப் பல ஆண்டுகள் பணிபுரிந்தவர். இவருடைய பெயர் தமிழில், “மகிழ்நன்” என்று மொழிபெயர்க்கப்பட்டது. இவரைக் குறித்துத் திரு. வி. க. அவர்கள் தம்முடைய வரலாற்றுக் குறிப்பில்,

“வேலூர் வேலைப்பாடியிலே ஒரு சங்கத்தின் ஆண்டுவிழா நடைபெற்றது. யான் தலைமைவகித்தேன். நிகழ்ச்சி முறையில் குறிப்பிட்டிருந்தவாறு ‘சந்தோடும் பேசுவார்’ என்று கூட்டத்துக்கு அறிவித்து அமர்ந்தேன். சந்தோடும் பேசினார். அப் பேச்சுப் பையப்பைய என் நெஞ்சத்தைத் தன்மில் பாடிவித்தது. சந்தோடத்தின் வடிவந்தோன்றவில்லை. இலக்கியந் தோன்றியது. அச்சந்தோட இலக்கியம் பின்னே பல விடங்களில் தமிழ் விருந்தளித்தது. சந்தோடும் எதையும் உரிமையுணர்வுடன் நோக்கி நோக்கி ஆராய்ந்தமை அவரை இலக்கியமாகக் கியது என்று தெளிந்தேன். அவரது தமிழ் நட்பையும் எனது வாழ்க்கை பெற்றது” என்று குறிப்பிட்டுள்ளார். இவர் 1943 ஆம் ஆண்டில் இவ்வுலக வாழ்வைத் துறந்தார். இவர் நகைச்சுவை ததும்புமாறு பேசுவதினும் எழுதுவதினும் வல்லவர். இவரால் இயற்றப் பெற்ற நூல்கள், “மகிழ்நன் ஆராய்ச்சிக் கட்டுரைகள்” “மூல்லைப்பாட்டு ஆராய்ச்சி” முதலியன. மிக அண்மைக்காலம் வரையில் வாழ்ந்திருந்த இவருடைய விரிவான வரலாற்றை எழுதி வெளிப்படுத்துவது மிக நன்மை பயப்பதாகும்.

## ௫௬௮. சபாபதி ஐயர்

இவர் மாயூரம் பட்டமங்கலத் தெருவில் வாழ்ந்திருந்தார். சென்னை எழும்பூரில் இருந்த திருவேங்கடாசல முதலியாரிடத்தில் பல நூல்களைப் பாடங்கேட்டவர். கூறை நாட்டில் சாலியர்களிடத்தில் இராமாயணச் சொற்பொழிவு செய்தே தமது வாணனைப் போக்கினார்.

## ௫௬௬. சபாபதிச் செட்டியார் (1883)

சோழவளநாட்டில் கும்பகோணம் என வழங்கும் திருக்குடந்தையில் சபாபதிச் செட்டியார் என்பவருக்குப் புதல்வராகத் தோன்றியவர். யாழ்ப்பாணம் பூ. முருகேச முதலியாரிடம் கல்விகற்றுச் செய்யுள் பாடுந் திறனடைந்து திகழ்ந்தார். யாழ்ப்பாணம் முருகேச பிள்ளை என்பவர் இயற்றிய குடந்தை வெண்பா என்னும் நூலுக்கு இவர்,

“ சீர்பெருகும் புவிமகனாக் கணியே போலத்  
திகழ்தரு யாழ்ப்பாணமநில் சிறப்புற் சேங்கும்  
ஏர்மவிசுன் னாகஞ்செய் தவத்தி னுலங்  
கியவகுமுரு கேசனேனும் இயங்கும் பேச  
வார்மவிசெஞ் சடைக்கடவுள் அருட்க வாளம்  
வண்மைபெற வருந்தியிக மனங்க ளித்துப்  
பாடிபுகழும் குடந்தைவெண்பாத் தானம் பெய்த  
பண்புடைய கவிவாணர் பருகுந் தேனே ”

என்னும் பாடலைச் சிறப்புப்பாயிரமாகப் பாடியுள்ளார்.

## ௫௭௦. சபாபதித்தாயுமானப் பண்டார சந்நிதிகள்-குரு (20 - நூ.)

திருக்கயிலாய பரம்பரை அன்னப்பன் பேட்டை ஆதினத்தில் தலைவராக எழுந்தருளியிருந்தவர். இலக்கண இலக்கியங்களிலுஞ் சைவசித்தாந்த நூல்களினுஞ் சிறந்த பயிற்சியுடையவர். சாலியமங்கலம் மு. சாம்பசிவ நாயனார் என்பவர் இயற்றிய ‘சிவசுஷுத்திர யாத்திரானுகூலம்’ என்னும் நூலுக்கு இவர் சிறப்புப்பாயிரம் பாடியிருக்கிறார்.

“ எண்டிசையு நிறைந்தண்டந் தகர்த்தப் பாலும்  
ஏறுபுகழ்ச் சாலியமங் கலத்து வாழ்வான்  
வண்டிசையார் பூங்குவளை அலங்கல் தோளான்  
வைதீக சைவநெறி இயங்குந் தாளான்  
கண்டிசையா ஒருமுதலை யாவ ரானும்  
கண்டுதொழு தேசெல்வம் மனைசேர் கையான்  
மண்டியமா சுகற்றுதிரு வேடத் தன்பின்  
மாண்புடையான் சாம்பசிவ நாமன் மாதோ.”

என்பது சிறப்புப்பாயிரப் பாடல்களில் ஒன்று.

௫௭௧. சபாபதிப் பிள்ளை - சு

இவர் ஈழவளநாட்டில் வடகோவை என்னும் ஊரில் சுயம்பு நாத பிள்ளை என்பவருடைய மகனாகத் தோன்றியவர். “திருச்சிற்றம்பல யமகவந்தாதி” என்னும் நூல் இவரால் இயற்றப் பெற்றிருக்கிறது.

“ திருத்துங்க வந்தண ரோம்புநல் வேள் ளித் திருமறைய  
திருத்துங்க மானசிற் றம்பலம் பாடத் தமிழனுளந்  
திருத்துங் கருணைக் கடலே யடைக்கலங் கங்கைகிரத்  
திருத்துங்கண் மூன்றுடைத் தேவே கைலைப் பருப்பதலோ ”

என்பது அந்தாதியில் முதற்பாட்டு.

௫௭௨. சபாபதிப் பிள்ளை - ரா

(20 - நூ.)

சோழவளநாட்டில் திருக்குடந்தையில் தோன்றிய இவர் பெரும்புலவர் மீனாட்சிசுந்தரம் பிள்ளை யவர்களுடைய மாணவராகிய சி. தியாக்ராசச் செட்டியாரிடம் கல்வி கற்றுப் புலவரானார். கோயமுத்தூர்க்கல்லூரியில் தலைமைத் தமிழாசிரியராக விளங்கியதோடு புரவிப்பாளையம் சமத்தானப் புலவராகவும் விளங்கினார். இவரால் இயற்றப் பெற்ற நூல்கள் பத்திரகிரியார் புராணம், திருக்குடந்தைப் பெரிய நாயகியம்மை பதிகம், குமரப் பாமாலை, முத்துவிநாயகர் தோத்திரப்பாமாலை, திருப்பேரூர் வெண்பாவந்தாதி, திருப்பேரூர்க் கலித்துறையந்தாதி, திருப்பேரூர்ப் போற்றிக் கலிவெண்பா, திருப்பேரூர் அரசம்பல வாணர் பதிகம், சவுடநாயகியம்மை தோத்திரப்பாமாலை, திருஞானசம்பந்த சுவாமிகள் தோத்திரப்பாமாலை, தேவாங்க புராணவுரை, திருப்பேரூர்ப் பதிற்றுப்பத்தந்தாதி, திருப்பேரூர்க் கலம்பகம், மரகதவல்லியம்மை திருவருள்விலாசம், உச்சிப் பிள்ளையார் தோத்திரப்பாமாலை, சுவாமிமலை அலங்காரபஞ்சகம், திருப்பேரூர்ப் புராணவுரை, விசுவநாதர் பதிகம், விசாலாட்சி யம்மை பதிகம், கோணியம்மை உயிர்வருக்க மாலை, நடராசர் தோத்திரப்பா மாலை, சுப்பிரமணியர் நான்மணிமாலை, பவானி சங்கமேசர் பதிகம், வேதநாயகி யம்மை தோத்திரப்பாமாலை, மார்க்கண்டேயர் சரித்திரம், திருவாதவூரடிகள் சரித்திரம்,

தெய்வானையம்மையார் திருமணம், வள்ளியம்மையார் திருமணம், சிவஞான முனிவர் சரித்திரம் என்பன.

இவற்றுள் அச்சாகாதனவும் உள. பத்திரகிரியார் புராணம் நூற்றுநாற்பத்தைந்து செய்யுள்களால் ஆகியது

“ படியினோர் புகழும் திருவெண்காட் டையர்  
அருள்பெறு பத்திர கிரிப்பேர்  
அடிகள் சிர்க்காலை செந்தமிழ்த் தொடையில்  
ஆற்றினேன் அறிவிலாச் சிறியேன்  
நெடிததிற்பீழைகள் இருப்பினுங் களைந்து  
நிறைந்தநன் னீர்மையிற் கொள்வர்  
வடிதமிழ் உணர்ந்த புலமையோர் சிறுநின்  
மழலைகேட் டுவக்குமா நெனவே ”

என்பது அவையடக்கப் பாடல். நூலைப்புகழ்ந்து நூலாசிரியருடைய மாணவர்களாகிய மதுக்கரை ஆணையப்ப முதலியார், பள்ளப்பாணையம் வையாபுரிப் பிள்ளை, உடுமலைப் பேட்டை மு. சிவகுருநாத பிள்ளை, தேவன்பாடி இராமசாமி முதலியார் ஆகியோர் சிறப்புப்பாயிரம் பாடியுள்ளனர்.

நூ. சபாபதி முதலியார் - வெ

(19 - நூ)

தஞ்சைமாவட்டத்திலே பூவனூர் என்னும் ஊரில் சிறந்து விளங்கிய இவர், நிலக்கிழாராக இருந்ததோடு கலைக்கிழாராகவும் இருந்தார். திருவாவடுதுறை யாதீனம் சுப்பிரமணியத் தம்பிரான் பாடிய பூவனூர்ச் சிலேடை வெண்பா என்னும் தாலுக்கு இவர்,

“ கறைமிடற்றன் திருக்கயிலைப் பரம்பரையில் வந்த  
காசினியில் ஆவடுதன் துறையமர்ந்து மேலாம்  
மறைவிளங்குஞ் சைவநெறி ஓங்கியிக வாழ்க  
மணிநமச்சி வாயனெனுந் தேசிகன் தன் பாதம்  
இறையளவு மனத்தகலா அடியார்கள் தம்மின்  
இன்பருள்கப் பிரமணிய முனிவனியந் நினனூல்  
நறைசுமழும் புட்பவன நாதர்திரு வடிக்கீழ்  
நன்மைபெறு வாழ்வுபெறச் சிலேடைவெண்பாத் தனையே. ”

என்னுஞ் செய்யுளைச் சிறப்புப்பாயிரமாகப் பாடியுள்ளார்.

## ருஎச. சம்புவராயன்

தொண்டை மண்டலத்தில் காஞ்சிமாநகரில் இவன் கி. பி. 1330 முதல் 1383 வரை அரசாட்சிசெய்துகொண்டிருந்தான். பூவேந்தனாக மட்டுமன்றிப் பாவேந்தனாகவும் விளங்கிய இவனுடைய பெயர் ஏகாம்பரநாத சம்புவராயனென்றும் நீண்டு வழங்கி நின்றது. இலக்கண இலக்கியங்களை இவன் நன்கு ஓதி உணர்ந்திருந்தான். தனிப்பாடல்கள் பல இவனால் செய்யப்பட்டுள்ளன. இவனுடைய தம்பியாகிய கூவராயன் என்பவனுஞ் சிறந்த புலமையுடையவன். அண்ணன் தம்பியாகிய இருவருமே சிறந்த வள்ளல்களாக விளங்கினார்கள்.

கலம்பகத்திற் கிரட்டையார்கள் என்று பாராட்டப் பெற்ற இரட்டைப் புலவர்கள் இவ்வரசனுடைய காலத்தவர்கள். சம்புவராயனிடம் கொண்டிருந்த மதிப்பைவிடக் கூவராயனிடத்தில் இரட்டையார்கள் மிகுந்த மதிப்பைக்கொண்டிருந்தார்கள். ஒரு நாள் சம்புவராயன் இரட்டையர்க்கு நன்கொடை வழங்கினான். இரட்டையர்கள் அந் நன்கொடையை இடக்கை நீட்டி வாங்கினர் தானளிக்குங் கொடையை இரட்டைப் புலவர்கள் இடக்கையால் வாங்கியது சம்புவராயனுக்கு மனவருத்தத்தையும் சிறுத்தையும் உண்டாக்கியது. உடனே சம்புவராயன்,

“மதிவீர சம்புவென்று பாராமல் கல்னிக்  
கிதழுடைய ரெட்டையரே ஈகை—உதவில்வலக்  
கைத்தலத்திற் கொண்டு களிக்காமல் உயிரிட்டு  
கைத்தலத்திற் கொள்ளுவதேன் காண்?”

என்று செய்யுள் மூலமாகவே வினவினான். கூவராயன் இரட்டையரிடத்தில் அளவுகடந்த பேரன்புகொண்டிருந்தான். அவனுடைய அன்பை நன்கு உணர்ந்திருந்த இரட்டையர்கள்,

“கூவராயன் தியாகம் கொள்வோம் வலக்கைமுடி  
யாவர் தரினுமிடக் கைகொள்வோம்—பூவுகில்  
மின்பணியி னுழ்மதனே! வீரசம்பு வே! யநிநாம்  
அன்பெவர்பால் காண்போம் அடுத்து.”

என்று கூவராயனுடைய அன்பைச் சிறப்பித்துப் பாடினார்கள்.

சம்புவராயன் இரட்டையர்களைக்கொண்டு, “ஏகாம்பரநாதர் உலா” என்னும் நூலைப் பாடச் செய்து அரங்கேற்றினான்.

இவனிடம் பல புலவர்கள் நன்கொடை பெற்றுள்ளனர். இவன் தனிப்பாடல்களைத் தவிர நூல்கள் செய்ததாகத் தெரியவில்லை.

## ௫௭௫. சயம்பர் (1884)

ஈழவளநாட்டில் சாவகச்சேரிக் கோயிற் பற்றைச் சேர்ந்த மறவன் புலத்தில் வேளாளர் மரபிலே பிறந்தவர். பெரும்புலவராக விளங்கிய சேனாதிராய முதலியார் என்பவரிடம் கல்வி கற்றுப் புலமை பெற்றவர். முப்பது செய்யுட்கள் அடங்கிய உமாபதிமாலை என்னும் நூலை இவர் இயற்றியிருக்கிறார்.

“ திருவருட் பரமா நத்தனை ஞானச்  
செஞ்சுடர் விளக்கையென் னுளத்தில்  
தெவிட்டாத தேனைக் கருணைவா ரிதியைத்  
தில்லைமன் ருடிய சிவனைக்  
குருவருட் கோலா கலவுமா பதியைக்  
கும்பிட்டேன் குறைமுறை யிட்டுக்  
குளிர்புக முருளா சிரியமை யாறு  
பாமாலை வறியனேன் கூற  
அருவருட் கருவா யிருவடி வாய்த்தியா  
கப்பரசு பரப்பெருஞ் சோதி  
யாதிநா தாந்த னுனதத வடிவு  
மைங்கர நால்வாய்முக் கண்ணும்  
இருவருட் செனியசர் மருப்புடன் புழைக்கை  
ஏந்திய கூரிய திருக்கோட்  
டியாணைமா முகவன் ஏகனெம் பெருமான்  
இணையடி இறைஞ்சிவாழ் வாமே.”

என்பது அம்மாலையில் ஒரு பாட்டு.

## ௫௭௬. சரவணப் பிள்ளை - சா

இவருடைய தந்தையார், மகாவித்துவான் மீனாட்சி சுந்தரம் பிள்ளையவர்களுடைய மாணவராகிய திருவீழிமிழலைச் சாமி நாதக் கவிராயர். இவர் சேலம் கல்லூரியில் பதினேழு ஆண்டுகள் தமிழ்ப் புலவராக இருந்தார். இவருக்கு ஆங்கிலமொழிப் பயிற்சியும் இசைப் பயிற்சியும் இருந்தன. முருகக்கடவுளிடத்தில்



சிறந்த அன்புடையவர். நல்லொழுக்கமும் சைவசித்தாந்த நூற் பயிற்சியும் உடையவர். சொற்பொழிவு செய்வதில் மிக வல்லவர். விவேகபாநு முதலிய பத்திரிகைகளிற் கட்டுரைகள் பல எழுதினார். இவர் 1903 ஆம் ஆண்டு டிசம்பர்த் திங்கள் 31 ஆம் நாள் இவ்வுலக வாழ்வைத் துறந்து இறைவன் திருவடிநீழலை அடைந்தார்.

௫௭. சரவணப் பிள்ளை - பெ

(20 - நூ.)

இவர் புதுக்கோட்டை அரசர் கல்லூரியில் தமிழாசிரியராக இருந்தவர். “தியானபந்தனமாலிகை”, “இராமாயண சமய உசித கவிதை” முதலிய நூல்கள் இயற்றியுள்ளார். நா. சுந்தரேசுவர ஐயர், சுந்தராச்சாரியார், சுப்பையாப் பிள்ளை ஆகியோர் சிறப்புப்பாயிரம் பாடியுள்ளனர்.

“மலைதனக் கிறகு கண்டேன் மகோதிநன் லீருங் கண்டேன்  
சிலைமதன உருவு கண்டேன் சிவன்சுத்தக் கழுத்துங் கண்டேன்  
அலைகடல் கடையக் கண்டேன் அயனைந்து சிரமும் கண்டேன்  
கொலைவச்சன் இருகண் கண்டேன் கொடுபொருள் வாங்கக்  
காரணேன்.”

என்பது இராமாயண உசித கவிதையில் ஒரு பாட்டு.

இவருடைய சொந்தஊர் திரிசிரபுரம். மற்றும் இவரால் மகாவிட்டுணு தசாவதாரப் பதிகம், சூரியப்பத்து, காந்தசார வெண்பா முதலிய நூல்களும் இயற்றப்பட்டுள்ளன.

“கடவுளர்க்குங் கண்ணகிக் காண்பதற்குத்  
தனியுருவாய்க் கடல்குழ் வையப்  
படகுயிர்தம் மயலகற்றி உணவூட்டி  
அறிவுறுத்திப் பரனா யோங்கும்  
கடரளிக்குஞ் சுயஞ்சோதி சுத்தமிகு  
காரணனே துகளேன் செய்த  
மடமொழிய அருட்கதிரின் மயமாக்கி  
நயமாக்கும் வளமையோனே.”

என்பது சூரியப்பத்தில் ஒரு பாட்டு. காந்தசார வெண்பா ௪௬0 வெண்பாக்களைக் கொண்டது.

“ மாமணிகள் பெற்றிலங்கும் வண்கயிலை மண்டபத்தில்  
பூமணி கொள்பீடம் புக்கிருந்த—சேரமணனி  
தேவை எதிர்வணங்கித் தேவிதக்கன் புத்திரியாய்க்  
கூவுமதை நீக்கவருள் கூட்டு ”

என்பது நூலில் ஒருபாட்டு. இந்நூலுக்கு, சி. வை. தாமோ  
தரம் பிள்ளை, சி. தியாகராசச் செட்டியார், திரிசிரபுரம்-பாரதப்  
பிரசங்கம் பெரியதம்பிப் பிள்ளை, புதுக்கோட்டை-மூ. சுப்பை  
யாப் பிள்ளை ஆகியோர் சிறப்புப்பாயிரம் பாடியுள்ளனர்.

### ௩௭௮. சரவணப் பெருமானாயர்

தொண்டைவளநாட்டில் அறுமுகப்பரமன திருக்கோயில்  
கொண்டு எழுந்தருளிய தணிகையம் பதியில் வீரசைவ வழி  
முறையில் விருபாட்சி தேவர் என்பவர் முருகக்கடவுளுடைய  
திருவருளினாலே மிகுந்த சிறப்போடு மடாதிபதியாக எழுந்தருளி  
யிருந்தார்.

அந்த விருபாட்சி தேவருடைய மகன் முத்தையர்; முத்தைய  
ருடைய மகன் சாம்பசிவ ஐயர்; சாம்பசிவ ஐயருடைய மகன்  
கந்தப்பையர்; இக் கந்தப்பையர் தமிழ் நூல்களையெல்லாம் நன்கு  
ஓதியுணர்ந்து சிறந்த புலவராக விளங்கியிருந்தார். இவர் தணி  
கையாண்டவன்மீது பாடிய நூல்கள் பல. அவைகளெல்லாம்  
“திருத்தணிகைச் சந்நிதிமுறை” என்னும் பெயரோடு வழங்கு  
கின்றன. கந்தப்பையர் வள்ளியம்மையென்னும் மாதரசியை  
மணந்து இல்வாழ்க்கையை இனிது நடத்திக்கொண்டிருந்தார்.  
ஆண்டுகள் பல ஆகியும் மக்கட்பேறு உண்டாகவில்லை. மக்கட்  
பேற்றை விரும்பிய கந்தப்பையர் தம்மனைவியின் தங்கையாகிய  
தெய்வானையம்மை என்னும் மாதையும் இரண்டாவது மனைவி  
யாக மணந்தார்.

இரண்டாவது மனைவியிடமும் சில ஆண்டுகள்வரை மக்கட்  
பேறு உண்டாகவில்லை. அக்காலந் தங்கையுமாகிய மங்கைய  
ரிருவரும் சக்களத்திப் போராட்டம் சிறிதும் இன்றி ஒற்றுமை  
யாகவே இல்வாழ்க்கையை நடத்திக்கொண்டிருந்தனர். இரு  
வரும் ஒருநாள் தண்ணீர் கொண்டுவரும் பொருட்டுச் சிறிது  
தொலையில் இருந்த குளம் ஒன்றுக்குச் சென்றனர். அப்பொழுது

திருவேங்கடமலை கண்ணுக்குத் தெரிந்தது. “முருகன் இது வரையிலும் நமக்கு மக்கட்பேற்றை வழங்கினான் இல்லை. நமக்கு மக்கட்பேற்றளிக்க அவனுக்கு நோக்கமில்லை போலும்! இனிமேல் மக்கட்பேறுண்டாயின், அதோ கண்ணுக்குத் தெரிநிற திருவேங்கடமலையானுடைய திருப்பெயரைத்தான் இடுதல் வேண்டும்” என்று வேடிக்கையாக உரையாடிக்கொண்டு சென்றனர்.

திங்கள் பல சென்றன. மங்கையர் இருவரும் கருப்பமுற்றனர். சாலிவாகனசகம் ௧௭௨0-இல் பிங்கள் ஆண்டு பங்குனித் திங்கள் இரண்டாம்நாள் இருவரும் மக்களைப் பெற்றனர்.\* ஒரு நாள் முன்பின்னாகவே இருவரும் ஆண்பிள்ளைகளைப் பெற்றனர். கந்தப்பையர் மிகுந்த மகிழ்ச்சி யடைந்தார். செய்யலோண்டிய சடங்குகளையெல்லாங் செய்தார். ஒரு குழந்தைக்கு விசாகன் என்றும் ஒரு குழந்தைக்குச் சரவணன் என்றும் பெயரிட முடிவு செய்தார். முதலிற் பிறந்தவர் விசாகப் பெருமானையர். இரண்டாவது பிறந்தவர் சரவணப் பெருமானையர். மனைவியர் இருவரும் தம் கணவரைப் பார்த்துத் தாங்கள் முன்பு உரையாடிக்கொண்டதைக் கூறினார்கள். கந்தப்பையர் “அப்படியாயின் வேங்கடமலையான் பெயரையுந் சேர்த்தேவைத்து விடலாம்” என்றுகூறி ஒருகுழந்தைக்கு விசாகப்பெருமாள் என்றும் ஒரு குழந்தைக்குச் சரவணப்பெருமாள் என்றும் பெயர் வைத்தார். மங்கையர் இருவரும் தங்களுடைய எண்ணமும் நிறைவேறிய தென்று மகிழ்ச்சி யடைந்தனர்.

இளமையிற் கற்பிக்கவேண்டிய இளமைக் கல்வியைக் கந்தப்பையர் தாமே கற்பித்தார். பிறகு அந்நாளில் புகழ்பெற்று விளங்கிய முகவை இராமாநுச கவிராயரைக் கொண்டு கற்பிக்கச் செய்தார். இருவருங் கல்வியிற் சிறந்து விளங்கலாயினர். சரவணப் பெருமானையர் இலக்கியப் பயிற்சியிலும் விசாகப் பெருமானையர் இலக்கணப் பயிற்சியிலும் சிறப்புற்று விளங்கினர். மழவை மகாலிங்கையர் சந்திரசேகர கவிராசப் பண்டிதர் ஆகியோர் இவர்களுடைய மாணவர்களே யாவர்.

\* ஓராண்டு முன்பின்னாக என்றும் ஒருசெய்தி வழங்குகின்றது.

சரவணப் பெருமானாய், நாலடியார் உரை, நன்னூல் உரை, திருவள்ளுவமலை உரை, வெங்கைக்கோவை உரை, நீதிநூல்கள் உரை, திருக்குறள் உரை, நைடத உரை, பிரபுலிங்கலீலை உரை, கோளதிபிகை, நான்மணிமாலை, களத்தூர்ப் புராணம் முதலிய நூல்களை இயற்றி அச்சிற் பதிப்பித்து வெளியிட்டார். திருக்குறள் பரிமேலழகர் உரையை இவர் திருத்தியும் சுருக்கியும் விளக்கியும் உரைசெய்தார் என்பது,

“பாவருமெய்ப் புகழ்த்திருவள் ளுவர் நூற்கு  
வண்பரிமேல் அழகர் என்பார்  
நாவருநல் உரைசிலகற் றோர்க்கேயாம்  
பரிசுதனை நாடி மற்றை  
யாவருமிந் தெளிதுணரும் முறையதனைச்  
சுருக்கிநமை அமையச் செய்தான்  
பூவருமொண் சீர்கொன்சர வணப்பெருமாள்  
ஐயனெனும் புலவன் தானே.”

என்னுள் செய்யுளாற் பெறப்படுகிறது. இவருக்கு ஒரு மைந்தன் தோன்றினான். அவனுக்குப் பாட்டனாருடைய பெயராகிய கந்தப்பையர் என்பதையே பெயராகச் சூட்டினார். சிறந்த கல்வி வளத்தைப் பெற்றிருந்த இவர் நீண்டவாணனைப் பெற்றிருக்க வில்லை. நாற்பத்து இரண்டு ஆண்டுகள்வரை வாழ்ந்திருந்து விளம்பியாண்டு மாசித் திங்கள் இருபத்தைந்தாம் நாள் காலமானார். இவருடைய காலத்தில் வெளிவந்த நூல்களெல்லாம் இவரிடம் சிறப்புப்பாயிரம் பெறுதலைச் சிறந்த பேராகக் கருதின. இவர் தொடங்கிய பிரபுலிங்கலீலை உரை முற்றுப்பெறவில்லை. இவருடன் பிறந்தவராகிய விசாகப்பெருமானாயருடைய வரலாறும் இவ்வரலாற்றினால் அறியப்படுதலை அறிந்து கொள்க.

ருளக. சரவணப்பெருமாள் பிள்ளை  
(1882)

இவர் இராமநாதபுரத்தில் இருந்தவர். அட்டாவதானஞ் செய்தலிலும் தேர்ச்சி பெற்றிருந்தாராகலின் இவருடைய பெயர் அட்டாவதானம் சரவணப் பெருமாள் பிள்ளை என்று நீண்டு நின்றது. இவர் திருச்செங்கோட்டில் எழுந்தருளிய பாதிமாதூடைய பரமன்மீது பதிகமொன்று பகர்ந்துள்ளார்.

“ உன்னையே கதியென்று நம்புமெளி யேன்களிக்  
 குள்ளாய் வருந்த லாமோ  
 உலகமுனை ஏரிடா தோவியிர்க் குயிராய்  
 உறைந்தநீ அன்றி உலகில்  
 பின்னையே தொருதெய்வ மில்லையென் றுல்யான்  
 பெறுந்துய ரகற்றி டாயோ  
 பெருமோடி யாயிருந் தனையேனும் உன்னிடம்  
 பிரியா திருக்கு மெங்கள்  
 அன்னையே யாயினும் சொன்னாலும் வாய்முத்தம்  
 அந்தோ உதிர்ந்து விடுமோ  
 ஆதரவு வேறுள்ள தோவாகை யாலென்னை  
 ஆளளிது சமயம் ஐயா  
 மன்னையே றக்காலம் வைத்தமரர் முதலோரை  
 வாழ்வித்த தேவ தேவே  
 மங்குலே மெய்க்கணைய சங்கபா ணிக்கிரைய  
 மங்கைபா திக்க டவுரோ.”

என்பது அப்பதிகத்தில் ஒருபாட்டு.

௫௮௦. சரவணமுத்துப் பிள்ளை - சு

(20 - நூ.)

ஈழவளநாட்டிலே நல்லூரில் தோன்றி இலக்கண இலக்கியங்களையுஞ் சைவசித்தாந்த நூல்களையும் நன்கு கற்றுத் தேறியவர். சுத்தாத்துவித சைவசித்தாந்தப் பிரசாரகராக விளங்கியதுடன் ‘உதயபானு’ என்னும் பத்திரிகைக்கும் ஆசிரியராக இருந்து நடத்தினார். செய்யுள் பாடுவதில் திறமை மிக்க இவர், நாணிக் கண் புதைத்தல் என்னும் ஒருதுறைக் கோவைக்குப் பாடிய சிறப்புப்பாயிரப் பாடலுள் முழுமோனைக் கட்டளைக் கவித்துறையொன்றை அடியிற் காண்க:

“ நாவலர் நாணி நயன நனிமறை நற்றுறைக்கே.  
 நாவலர் நாளும் நவிலும் நயகவி நாடுசத  
 மாவலர் வானி வயன்மேவு வண்ணை வயித்தியலிங்க  
 பாவலன் பாரிற் படிசேர் பரவப் பகர்ந்தனனே ”

௫௮௧. சருக்கரைக்கருப்பன் செட்டியார்

பாண்டிவளநாட்டிலே செட்டிமார் நாட்டில் கீழ்ச்சிவல்பட்டியில் இருந்த பாடுவார் முத்தப்ப செட்டியாருடைய மகன்

இவர். இவரும் நூல்களை நன்கு கற்றுப்பாடுந் திறம் பெற்றிருந்தார். ஒருநாள் வீட்டுமுன்றிலில் காயவைக்கப்பட்டிருந்த நெல்லைக் காக்கைகளின் கூட்டம் தின்றுகொண்டிருந்தது. இவர் அவைகளை விரட்டினார். அவைகள் அகலவில்லை. சினங்கொண்ட இவர்,

“காகா எனக்கதறும் காகங்கள்! இப்பொழுதே  
போகாது போனாலோ பெரல்லாப்பாம்—சாகாதீர்  
நெல்லை அருந்துதற்கு நீர்வந்தீர் யானுமக்குச்  
சொல்லிவைத்தேன் செல்வீர் தொலைந்து.”

என்று ஒருவெண்பாவைப் பாடினார். அவ்வளவிற்கு சில காக்கைகள் கீழே விழுந்து மாண்டன. காக்கைகள் இறந்து வீழ்ந்ததைக் கண்ட முத்தப்ப செட்டியார் மனவருத்தம் அடைந்தார். தம்முடைய மைந்தரைப் பார்த்துத் “தலையிருக்க வால் ஆடுகிறதோ?” என்று சினத்துடன் கூறினாராம். இதன்பிறகு சருக்கரைக்கருப்பன் செட்டியாருடைய பாடல்கள் பலிக்காமற் போய் விட்டனவாம். இவர் நூல்கள் செய்ததாகத் தெரியவில்லை.

### ௫௮௨. சர்க்கரை அருளுசலப் புலவர்

பாண்டிவள நாட்டினர். சருக்கரைப் புலவரின் வழிமுறையினர். இவா பொன்பற்றிச் செல்லியம்மை ஊசல் என்னும் நூல் பாடியுள்ளார். தேரடிக்க கறுப்பண்ணசாமி மீது இவர்,

“நிக்க னைத்து மெச்ச மட்ட வக்க ரத்தை உச்ச ரித்த  
கிட்ட ருக்க நுகர் சுத்தையே  
வைக்கு மற்று தப்ர சித்தர் மற்றி டித்த மர்க்க  
ளத்தின் மத்த சுத்தி னைத்த சுத்தகோ  
மெய்க்கொள் தத்து வத்தை யத்தை புத்தி ரற்கு  
ளத்த ரக்கர் மெய்ப்பு யத்தினைத்து னித்தநீள்  
சக்க ரக்க ரத்தர் பத்தர் சத்த மிட்டி டித்தே  
முப்பு சப்ப ரத்த டிக்க றுப்பரே.”

என்னுள் செய்யுளையும் பாடியுள்ளார்.

### ௫௮௩. சரவணப்பெருமாள் படையாச்சி

கொங்குவள நாட்டில் சேலம் சிறுபிரிவைச் சேர்ந்த வேப்பிலைப்பட்டி என்னும் ஊரில் பிறந்தவர். ஊரில் திண்ணைப் பள்

ளிக்கூடம் வைத்துக்கொண்டிருந்த பாலுச்சாமி உபாத்தியாயர் என்பவரிடத்திற் கல்விகற்றுப் புலமை பெற்றவர். தமிழறிஞர்களுக்குத் தம்மால் இயன்ற உதவிபுரிந்து கொண்டிருந்த இவர், “பழனிப் பதிற்றுப்பத்தந்தாதி” என்னும் நூலைப் பாடியுள்ளார். இவருடைய பெயர் மசயப்பெருமாள் கவுண்டர் எனவும் வழங்கியது. இவர் அறுபத்தைந்தாண்டுகள்வரை வாழ்ந்து கொண்டிருந்து இருபத்தைந்தாண்டுகட்கு முன் காலமானார்.

### ௫௮௪. சர்க்கரை, சவாதுப் புலவர்கள்

தேவகோட்டைக்குப் பக்கத்திலே சிற்றூர் ஒன்றில் வாழ்ந்த இப் புலவர்கள் முறையில் மைத்துனர்கள். தமிழில் நன்குகற்ற கவிவாணர்கள்; முஸ்லீம் சமயத்தினர். சர்க்கரையார் ஒருநாள் பள்ளி வாசலில் தொழுதுகொண்டிருந்தார். அப்பொழுது சவாதுப் புலவர் அங்கே சென்றார். அங்கிருந்தோர் சவாதுப் புலவரை வரவேற்றுப் போற்றினர். அப்பொழுது சர்க்கரையார் மைத்துனராகிய சவாதுவைக் கேலிசெய்ய எண்ணினார். “நமது குர்ஆன் கூறுகிறபடி. தொழுகை நடக்குமிடத்தில் விலக்கப்பட்ட பொருளாகிய சவாது வறுதல் கூடாதே” என்று சொன்னார். சாதுரியமாகப் பேசுவதற்குச் சிறிதும் பின்வாங்காத சவாதுப் புலவர் சர்க்கரைப் புலவரைப் பார்த்து, “‘சர்க்கரை தோண்டைமட்டும் சவ்வாது கண்டைமட்டும்’ என்னும் பழமொழியை நீவிர் அறியிப்போலும்” என்று விட்டுக்கொடாமலே பேசினார். அங்கிருந்தோர் இருவருடைய அறிவுத் திறமையையும் பார்த்து வியந்தனர். சர்க்கரைப் புலவர் மதின் அந்தாதி பாடினார். சவாதுப் புலவர் ஆண்டவர்பிள்ளைத் தமிழ் பாடினார். இந்நூலை, அல்லாபிச்சைப் புலவர் 1874-இல் அச்சிட்டார். இருவரும் தனிநிலைக் கவிகள் பல பாடியுள்ளனர்.

### ௫௮௫. சர்க்கரைப் பாரதி

சிவகங்கை நாட்டிலேயுள்ள வேம்பத்தூரிற் பிறந்தவர். சிலேடை வெண்பாக்களை மிக விரைவாகப் பாடும் ஆற்றல் பெற்ற பிச்சுவையர் என்னும் முத்துவேங்கட சுப்பையருக்கு இளையவர். தமிழ்க் கல்வியை நன்கு கற்றுச் சிறந்த இவர் தம்

முன்னவரைப் போலவே அறிவாற்றலிற் சிறந்து திகழ்ந்தார். பெருநிலக்கிழார் மீதும் செல்வர்களமீதும் பாடல்கள் இயற்றிக் கொண்டுபோய்ப் பரிசில் பெற்றார். 1893 ஆம் ஆண்டில் இறைவன் திருவடிநீழலை யடைந்தார். இவர் ஊற்றுமலைப் பெருநிலக்கிழார்மீது பாடிய பாடல்களில் ஒன்றை அடியிற் காண்க.

“மாதரங்க மாவெனச்சோன் மாவேகப்  
பரிப்பவனி வருதல் கண்டு  
மாதரங்க மாதூறங்க மனமின்றி  
அனமின்றி வாடினாள்  
மாதரங்க மாகிடுவை மருதப்பேந்  
திரவொன்னூர் மடங்கச் செய்து  
மாதரங்க மாநிகர்வாள் மனங்களிக்கச்  
சேர்வையெங்கள் மன்ன ரேறே.”

இவரால் இயற்றப் பெற்ற தனிநூல்கள் தென்காசி  
“உலகம்மை பதிகம்” முதலியன.

“திருவென்றினு முறையும்படி சிங்காரம தான  
மகுமண்டிய புனைசெண்பக மந்தாரநல் லாரம்  
தெருவெங்கினு மணிகொண்டமர் தென்காசியில் வாழத்  
தருமந்தழை உலகம்பிகை தன்தாள்மற வேனே.”

என்பது உலகம்மை பதிகத்தில் ஒருபாட்டு.

௫௮௬. சர்க்குணம் உவின்பிரேட் ஐயர்  
(1810 - 1879)

திருநெல்வேலியைச் சேர்ந்த வாழையடி முதலூர் என்னும்  
நாசரேத்திற் பிறந்தவர். தமிழ், ஆங்கிலம், இலத்தின், கிரீக்கு,  
எபிரேயம் முதலிய மொழிகளைக் கற்றவர். சில ஆங்கில நூல்  
களைத் தமிழில் மொழிபெயர்த்ததோடு, “தாவீதரசன் அம்.  
மாணை” “உதிரமகத்துவம்” “இரத்தினாவலி நாடகக்கதை”  
முதலிய நூல்களையும் எழுதியிருக்கிறார்.

௫௮௭. சவுந்தரநாயகம் பிள்ளை

இவர் யாழ்ப்பாணம் வட்டுக்கோட்டையிலே தோன்றியவர்;  
கிறித்துவ சமயத்தினர். பீ. ஏ. பி. எல். வரை படித்துத் தேறி  
த. அ.—24



யவர். பவணந்திமுனிவர் இயற்றிய நன்னூலைத்தழுவி நன்னூற்  
சுருக்கம் என்னும் நூல் ஒன்றை வெளிப்படுத்திய தன்றி மெய்ஞ்  
ஞானக் கீர்த்தனை என்னும் நூலையும் இயற்றி வெளியிட்டார்.

### ருஅவு. சவியேர் ஹென்றிலேயோன் (19 - நூ.)

மணப்பாட்டில் பெரும் புலவராக விளங்கியிருந்த அட்டாவ  
தானம் இன்பகவிராயருடைய பெயரராவர் இவர். இவருடைய  
பெயர் இரண்டாவது இன்பகவிராயர் எனவும் வழங்கியது.  
“பரதகுல பாண்டியர் பழமை” என்னும் நூலுக்கு இவர் சிறப்புப்  
பாயிரம் பாடியுள்ளார்.

“பொன்னுல காதியாம் பெருளெலாம் உதவிய  
நன்னய அநாதியாம் நாதன்நல் அருளால்  
தாழையங் கனிவிழத் தாற்றினங் கழுஞ்செந்  
தேன்கிளைப் பலவின் இன்கனி சிதைந்துபாய்  
தேன்மடை யூடுபோய்ச் செந்நெலை வளர்க்கவும்  
கான்மலி கன்னலங் கழைசெழித் தோங்கவும்  
வால்வளை சூதுளைந் தீனும்வெண் மணிகளைப்  
பால்வளை உழத்தியர் பரிவொடு பொறுக்கிக்  
கனதனம் புனைந்து புனல்வினை யாடிடும்  
இனியவம் புயக்கயம் எங்கணும் வளைதர  
எழில்மிகு குமரிநாட் டியன்மிகும் அரரைப்  
பழுதறத் தொகுத்த பரதகோத் திரத்தான்.”

என்னும் இப்பகுதி பாயிரத்தின் முற்பகுதியாம். இவருடைய  
பாட்டனாராகிய இன்பகவிராயரைப் பார்த்து ஒரு புலவர், “ஐயா!  
கட்செவிக்குக் காது உண்டா? சொல்லுங்கள்” என்று வினவினார்  
உடனே அவர்,

“மாதருவைப் பழித்தகொடை மம்மதுகா  
சீம்புகழை மன்னர் மன்னர்  
ஏதமறு முனிவர்கித்தர் கின்னரர்கிம்  
புருடர்களும் இசைந்து பாடும்  
ஆதரையில் இப்படியோர் புருடனிகை  
எனுஞ்சிரசின் அசைப்பை நோக்கக்  
காதரவுக் கில்லாமல் படைத்தனனே  
கடிகமழுங் கமலத் தோனே.”

என்று பாடினார் என்பர்.

## ௫௮௧. சவேரிமுத்தாப் பிள்ளை

(19 - நூ.)

இவர் புதுச்சேரியில் தோன்றியவர். சென்னையிற் குடியேறி வசித்திருந்தார். செய்யப்ப முதலியார் என்பவரிடம் இலக்கண இலக்கியங் கற்றுப் புலமையடைந்தார். சென்னை கதிர்ரல் கல்விச் சாலையில் ஆசிரியராகப் பணிபுரிந்து கொண்டிருந்தார். தம்முடைய ஆசிரியர் இயற்றிய மும்மணிமாலை என்னும் நூலுக்கு இவர்,

“கடற்கலை யணிஇ காசினித் திலக  
மடற்சோலை உறுஉ மாணிரங் கோனகர்  
மன்னிய சுகுண மாண்புடை நீத  
மின்னிய ஒளியின் மிகுபிரக் கியராத  
மார்க்கண் டன்றவ மதியனை பாக்கியன்  
மார்க்கண் டன்மையாப் பகருமெய் வாக்கியன்

என்று நீளும் ஆசிரியப்பாவால் சிறப்புப்பாயிரம் பாடியுள்ளார்.

## ௫௮௨ சவேரியாபிச்சைக் கொரேய்ரா

(19 - நூ.)

இவர் கிறித்துவ சமயத்தினர். வைப்பாறு சிப்பிகுளம் என்னும் ஊரில் இருந்தவர். இவருடைய தந்தையார் பெயர் சுவக்கீனுக் கொரேய்ரா கொம்பஞ்ஞ அடப்பனார் என்பர். தமிழ் மொழியை நன்குகற்ற இவர் சிறந்த புலவராகவும் சமயபோதக ராகவும் விளங்கியிருந்தார். “பரதகுல பாண்டியர் பழமை” என்னும் நூலுக்கு இவர்,

“காந்நிறைந் தொழுமொ சலநிதியின் அறல்தனைக்  
காதலோ டுண்டு லாவும்  
கனவுசிற முகில்சொரிந் திவங்கு வினிதங்களாம்  
காசினியின் மேன்மை எவரும்  
காணும் படிக்கதி செழிப்பைக் கொடுக்குமக்  
காரணம் போலும் இனிய  
கவிச்சக்ர வர்த்திகள் வியந்ததி சயிப்படியர்  
கலைமகளும் இதய மகிழப்

பேர்நிறைந் தொழுஞ்முறு பதினான்கு கலைகளாம்  
 பெருங்கடலின் ஆழ மாய்ந்து  
 பெட்டி புராதன புராணங்கள் யாவையும்  
 பேணியாங் காய்ந்து  
 பிரபலிய பரதபாண் டியர்பழமை என்னுமோர்  
 பெருங்காவி யம்பொ ழிந்து  
 பிரதான நங்குலத் தொளிசொலித் தோங்கவருள்  
 பெருமைசேர் வித்வ மணியாம்  
 சீர்நிறைந் தொழுஞ்முறு கவிராசன் இன்பகவி  
 செல்வப் பணித்ர பௌத்ரன்  
 சீர்த்திக் கவிக்கடல் அன்னபூ பதிலேயோன்  
 செய்தவச் சேட்டபுத்ரன்  
 சிம்மரா யப்பரத பண்டித சிரோரத்தந்  
 செயசில சிம்ம வேறு  
 செகராச ராசரக மகிழ்ஞான காருண்ய  
 செபதபப் புண்ய புருடன்  
 பார்நிறைந் தொழுஞ்முறு பெருகுமிந் நூலினைப்  
 பார்த்திபர்கள் அரச னான  
 பாண்டியன் தொல்கபிரி யேல்மோத்த வாசுதுரை  
 பாக்கியன் சமுக முன்பும்  
 பவிசுபெறு வைப்பாறு சிம்பிகுளம் வாழ்ந்திலகு  
 பஞ்சவர்கள் பதிகள் முன்பும்  
 பலபரி சளிக்கவிவர் அவையரங் கேற்றினன்  
 பரமசோ பனசே மமே.”

என்னுஞ் செய்யுளைச் சிறப்புப்பாயிரமாகப் பாடியுள்ளார்.

### நூ.க. சாகுமுகமத் அப்துல்காதர்

இவர் தென்காசியில் இருந்த ஷைக்முகமது ஹனீ வத்துல் காதிரிஷாகன் ஷாஆலிம் சாகிப் குமாரர். இவர் முரீதுவிளக்கம் என்னும் இரத்தினச் சுருக்க நூலை இயற்றினார். இந்நூல் உரை நடையில் அமைந்தது.

### நூ.உ. சாத்தாங்குட்டிப் பிள்ளை

(20 - நூ.)

இவர் நாஞ்சில்வள நாட்டில் தெங்கம்புதூர் என்னும் ஊரி னார். தமிழ்மொழியை நன்கு கற்றுச் சிறந்த புலமைபெற்ற

இவர் நாகர்கோயில் செயிண்ட் பிரான்ஸிஸ் வீ. எச். பள்ளியில் தமிழ் முனிஷியாகப் பணிபுரிந்தார். பறக்கை மாணிக்கவாசகம் பிள்ளை என்பவர் இயற்றிய திருச்செந்தில் பதிற்றுப்பத்தந்தாதி என்னும் நூலுக்கு இவர் பத்துப்பாடல்களாற் சிறப்புப்பாயிரம் பாடியுள்ளார்.

“தேன்காட்டுஞ் செழுங்கமலை திருமுகநல்

எழில்காட்டச் சிறந்த காவி

ஊன்காட்டும் வினிகாட்ட ஒண்குமுதம்

வாய்காட்ட ஒளிசேர் முத்தம்

வான்காட்டு நகைகாட்ட வாய்ந்தவன

நடைகாட்ட மலர்ந்த வாவிச்

கான்காட்டும் பூங்குமுலார் கவின்காட்டும்

மங்கையெனக் கழறும் ஊரில்.

இசையேறும் எத்தொழிலும் ஏர்த்தொழிலுக்

கிணையாகா தென்று முன்னேர்

விசையேற உரைத்தமொழி மெய்ம்மையென

வெவ்வுலகும் விளங்கு மாறு

நசையேறும் உயர்நாஞ்சி னனும்படையால்

வறுமைபசி நாளும் போக்கி

மிசையேறும் புகழ்போர்த்த வேளாளர்

மெய்ம்மரபு விளங்க வந்தோன்.”

என்பன அவற்றுள் இரண்டு பாடல்கள்.

ருகூரு. சாத்திரம் ஐயார்

இவர் சமணசமயத்தினர். சமணசமய நூல்கள் பலவற்றையும் இலக்கண இலக்கியங்களையும் நன்கு கற்றுச் சிறந்த புலவராக விளங்கியிருந்தார். ‘சமணசமய சித்தாந்தம்’ என்னும் செய்யுள் நூல் ஒன்றை இவர் 1841 ஆம் ஆண்டில் இயற்றினார். இவர் காலமானது 1866 ஆம் ஆண்டில்.

ருகூசு. சாந்தக் கவிராயர்

இவர் பிறைசையென்னும் ஊரில் வாழ்ந்திருந்தவர். காலம் பத்தொன்பதாம் நூற்றாண்டு. திருக்குறள் நூற்றுமூப்பத்து மூன்று அதிகாரங்களினு மிருந்து நூற்றுமூப்பத்துமூன்று குறள்

களைத் தேர்ந்தெடுத்துக் குறளுக்குரிய கதையை முன்னிரண்டடி களில் அமைத்து இரங்கேசனை முன்னிலைப்படுத்தி இரங்கேச வெண்பா என்னும் பெயரோடு நூலியற்றியவர்.

“தாடகைதன் மைந்தர் தவமுனியை அச்சுறுத்தி  
சடரக்க ரானார் இரங்கேசன்—நாடி  
வெருவந்த செய்தொழுகும் வெங்கோல னாயின்  
ஒருவந்த மொல்லைக் கெடும்.”

என்பது, வெருவந்த செய்யாமை என்னும் அதிகாரத்திற் குரிய பாட்டு. இந்நூலுக்கு நீதிசூடாமணி என்று மற்றொரு பெயரும் வழங்குகின்றது.

ருகூ. சாந்தப்பக் கவிராயர் - கு

(19 - நூ.)

தென்பாண்டி நாட்டிலே திக்கெலாம் புகழும் திருநெல்வேலி மாவட்டத்திலே சீவைகுண்டம் பிரிவில் உள்ள சின்னநட்டாத்தி என்னும் ஊரில் அட்டாவதானி குமாரசாமிக் கவிராயர் என்பவருடைய அருமைத் திருமகனாக இவர் தோன்றினார். தந்தையார் பெரும் புலவரும் அட்டாவதானியும் ஆவர். இவர் தம் தந்தையாரிடத்திலேயே இலக்கண இலக்கியங்களைக் கற்றுச் சிறந்த புலமையடைந்து தாழும் பல மாணவர்கட்குக் கல்வி கற்பித்துச் சிறந்து விளங்கினார். விட்டிலாபுரத் தலபுராணம் முதலிய நூல்கள் இயற்றிய இளையபெருமாள் பிள்ளை என்பவர் இவருடைய மாணவராவர். இவர் தம்மாணவர் இயற்றிய விட்டிலாபுரத் தலபுராணத்திற்கு,

“நந்தசுதன் எனத்தரள முடிபு னைந்து  
கோலோச்சி ஞாலங் காக்கும்  
சுந்தரபாண் டியநகரை யடுத்தவிட்டி  
லாபுரத்தில் துலங்கும் வள்ளல்  
எந்தைமுத் தராகுல நாதனது  
சரிதையதை யாவர்க்கும் இனிமையாகச்  
செந்தமிழுக் குரியவன இளையபெரு  
மாள்கவிஞன் செய்தான் மாதோ.”

என்று சிறப்புப்பாயிரங் கூறியுள்ளார். இவர் இயற்றிய நூல்கள் தனிப்பாடல்கள் முதலியவைகளைப் பற்றிய செய்திகள் எவையுந்

தெரிந்தில. மேற்படி புராணநூலார் தமது புராணத்துள் இவருக்குக் குருவணக்கங் கூறியுள்ளார். அப்பாடலை இளையபெருமாள் பிள்ளை என்னுந் தலைப்பிற் காண்க.

### ௫௯௬. சாந்தலிங்கக் கவிராயர்

பழமொழி விளக்கம் என்னும் தண்டலையார் சதகத்தைப் படிக்காசுப் புலவர் இயற்றினார் என்று படிக்காசுப் புலவர் வரலாறு கூறுகிறது. ஆனால் சாந்தலிங்கக் கவிராயர் இயற்றினார் என்று வேறு சில வரலாறுகள் கூறுகின்றன. படிக்காசுப் புலவர் துறவுபெற்றுத் தம்பிரானாக விளங்கியவர் என்று தெரிகிறபடியால், சாந்தலிங்கக் கவிராயர் எனும்பெயர் படிக்காசுப் புலவருடைய இல்லறப் பெயராக இருத்தலுங் கூடுமென்று ஊகிக்கலாம் உண்மை நாளடைவில் துலங்கக்கூடும்.

“காளைவருந் தமிழாற்பு இதனாயர்  
தண்டலையார் கருணை யாலே  
பானவிலுஞ் சுவைமதுரம் பழுத்தபழ  
மொழிவிளக்கம் பலரும் கேட்பத்  
தானபரன் பாகைவரு செயராம  
லிங்கதுரை சமுகந் தன்னில்  
மானமிகுஞ் சொக்கப்பன் வரிசைசெய  
அரங்கேற்றி வளம்பெற் றானே.”

என்னும் பாடலொன்றும் தஞ்சை அரண்மனைப் புத்தகசாலைப் பிரதியில் காணப்படுகின்றது.

### ௫௯௭. சாந்தலிங்க சுவாமிகள்

இவர் திருமழிசை என்னும் ஊரில் இருந்தவர். ௧௧௮ பாடல்கள் அடங்கிய ‘வீராகமம்’ என்னும் நூலை இவர் இயற்றியிருக்கிறார். நூல் வீரசைவ சமயக்கொள்கைகள் அமைந்தது.

“எல்லையில் தவத்தி னானே  
இறையடி வழுத்தப் பெற்றும்  
அல்லலாம் பிறவி நீக்கும்  
அரனடி அடைந்தி டாமல்

நல்லவா னவர்கள் இன்பம்  
நயந்தருச் சனையில் வேண்டும்  
புல்லரால் அறியொ ணாத  
பொற்பதும் வீர சைவம்.”

என்பது நூலில் ஒருபாட்டு.

### நூ.அ. சாமா சூரியநாராயண பாரதியார்

பாண்டிவள நாட்டில் வேம்பத்தூரில் வாழ்ந்திருந்தவர் சிலேடைப்புலி பிச்சுவையார் என்பவருக்கு இவர் தந்தையார் இவருஞ் சிறந்த புலவர். ஒருகாலத்தில் இவருடைய ஊரில் பஞ்சம் உண்டாயிற்று. அப்போது இவர்,

“காணார் முதலாகக் கல்லூ ருணிவினைய  
வான மிடித்து மழைபொழியா—தேனைக்  
குளம்பெருகி நில்லா கொடுமறையோர் செய்த  
விளம்பி வருட வினை.”

என்னும் வெண்பாவைப் பாடினார். இப்பாட்டின் பயனாக மழை பொழிந்து நாடு நலம்பெற்ற தென்பர்.

### நூ.கூ. சாமாவையார்

இராமநாதபுரம் மாவட்டம் சிவகங்கைப் பிரிவில் உள்ள வேம்பத்தூரிலே கவிராச பண்டிதர் வழிமுறையில் தோன்றியவர். இவரை ஆண்டியப்பக் கவிராயர் என்றும் கூறுவர். இவர் திருவரந்தபுரத்தில் இருந்த ஆயிலியந் திருநாள் அரசர்மீது ‘கங்காவிளாசம்’ என்னும் இசைநூல் இயற்றி நன்கொடை பெற்றவர். இவருடைய திருமகனாகிய செளந்தர பாரதி என்பவரும் சிறந்த புலவராகத் திகழ்ந்திருந்தார்.

### கூ.௦௦. சாமி ஐயங்கார்

இவர் புதுக்கோட்டைச் சமத்தானத்திலே காரைப்பூரிலே வரதராச ஐயங்கார் என்பவருக்குச் சாலிவாகனசகம் கௌசு விகாரி ஆண்டு ஆவணிமுதல் நாளில் பிறந்து ஷ. சகம் கௌசு விசுவாவசு ஆண்டு தைத்திங்கள் பன்னிரண்டாம் நாளில் பரம

பதத்தை அடைந்தார். இவர் வடமொழியிலும் தென்மொழியிலும் வல்லவர். காலக்கணித நூல்கள் இலக்கண இலக்கிய நூல்கள் முதலியவைகளை நன்கு கற்றுச் சிறந்த புலமை யடைந்திருந்தார். இவர் கணன விளக்கம் என்னும் காலக்கணித நூலையும், வைகான சாச்சாரியர் அந்தாதி, காரையூர் சுந்தரராசப் பெருமாள் பதிற்றுப்பத்தந்தாதி, இரட்டைமணிமாலை முதலிய நூல்களை இயற்றியிருக்கிறார். கணனவிளக்கம், பரகிதாதிப் படலம், உபக்கிரகப் படலம், பஞ்சாங்கப் படலம், பாதசாரப் படலம், இரகணவிதிப் படலம், பொதுவிதிப் படலம் என்னும் ஆறு படலங்களையும் ௧௮௨ செய்யுட்களையும் உடையதாக விளங்குகிறது.

“மேவரும் உணர்வால் கணன நூல் உணர்ந்த  
மேவலர் மொழிந்தஅம் முறையின்  
ஆவலாய்ச் சிறியேன் அறிந்தன கொண்டே  
அறைந்தனன் பதினென்கோட் புடமும்  
தேவரு மதிக்கும் வரருகி முனிவன்  
செப்பும் வாக்கியவிதிப் படியே  
பூவலயத்தோர் புகழ்பஞ்சாங் கத்தின்  
புடஞ்சிறி தறைவனெண் டொடியே.”

என்பது பஞ்சாங்கப் படலத்தில் ஒருபாட்டு. நூலுக்குச் சோழ வந்தான் அரசன் சண்முகனார் முன்னுரை யெழுதியிருக்கிறார். புதுக்கோட்டை புலவர் சுவாமி விளங்குளத்தார் ஐயாத்துரைப் பிள்ளை, பண்டிதமணி மு கதிரேசச் செட்டியார், நெற்குப்பை இராமசாமி ஐயங்கார் ஆகியோர் சிறப்புப்பாயிரம் பாடியிருக்கின்றனர்.

௬௦௧. சாமி குப்புச்சாமி - தே. அ

(20 - நூ.)

இவர் சென்னைமாநகரில் புரசவாக்கத்தில் வசித்திருந்தவர். இவருடைய தந்தையார் பெயர் அங்கப்பர். ஐயாக்கண்ணு தேசிகர் என்பவரிடத்தில் அருளுரை பெற்றவர். இவரால் இயற்றப் பெற்ற நூல்கள்:

௧. குருஸ்தவம்

௨. போதவிளக்கம்



௩. சொரூபாநந்த விளக்கம்
௪. அநுபவாநந்த விளக்கம்
௫. சாமி விளக்கம்
௬. திருவள்ளுவர் தோத்திர விளக்கம்
௭. கற்பு விளக்கம்
௮. கருணை விளக்கம்
௯. அன்னதான விளக்கம்
௧௦. நன்மதி தீபம்
௧௧. விபூதி விளக்கம்
௧௨. ஞானசார விளக்கம்
௧௩. துறவுநிலை விளக்கம்
௧௪. இல்லற விளக்கம்
௧௫. அறிவுநிலை விளக்கம்

முதலியன. இவரோடு கோ. வடிவேலுச் செட்டியார் நெருங்கிய தொடர் புடையவராக இருந்தார். இவருடைய நூல்கள் ஒவ்வொன்றுக்கும் அறிஞர்கள் பலர் சிறப்புப்பாயிரம் அளித்துள்ளனர்.

“ அண்ணாந்து நீற்றை அரசுரா என்றணிவார்  
பண்ணுமா பாவம் பறந்தோடும்—விண்ணில்  
நெடுங்காலம் வாழ்வார் நிமலனடி சேர்வார்  
கடும்பிறவி மேவார் கதித்து.”

என்பது விபூதி விளக்கத்தில் ஒரு பாட்டு.

### ௬௦௨. சாமிக் கவிராசர்

இவர் கல்லிடைக் குறிச்சியில் இருந்தவர். சுப்பிரமணியக் கவிராயருடைய தந்தை. இவர் கல்வி கேள்விகளில் சிறந்தவர். திருவாவடுதுறை யாதீனத்தில் சுப்பிரமணிய தேசிகர் என்பவர் காலத்தில் உடனிருந்தவர். இவரால் செய்யப் பெற்ற நூல்கள் தொகை நிகண்டு, சாமிநாதம் என்னும் இலக்கணநூல் முதலியன. சாமிநாதம் என்னும் இலக்கணநூலைச் சுப்பிரமணிய தேசிகருடைய விருப்பப்படி செய்தார் என்பது,

“ பூமிசைப் பன்மொழியின் வேங்கடமுக் கடற்குள்  
புணர்தமிழைத் தியல்நிகண்டாய்ந் தார்எளி தின்உணரத்  
தேசமின் முன்னூல் வழியொருநூல் வேண்டுமெனத் துறைசைச்  
சுடர்மணிகுப் பீரமணிய குருமணிபார்த் தருள  
ஆமிதெனக் குருபதமும் திருக்குறிப்புந் தலைக்கொண்  
டகத்தியனைச் சிவசுப்த மணியனென ஈன்ற  
சாமிகவி ராசன்அதி குலத்தோன்கல் விடையூர்ச்  
சம்பனன்செய் தனன்சாமி நாதமென் நிந்நூலே.”

என்பதனும் பெறப்படும்.

கூ௦௩. சாமிநாத ஆசாரி (தஞ்சை)  
(19 - நூ.)

இவர் தஞ்சைமாநகரில் இருந்தவர். இராசமன்னர்கோயில்  
கண்ணைய சுவாமிகள் என்னும் பெரியாருக்கு மாணவராகி இசைப்  
புலவரானார். இலக்கிய இலக்கணப் பயிற்சியும் இவருக்கு நன்கு  
அமைந்திருந்தபடியால் செய்யுள் பாடுந் திறமையுஞ் சேர்ந்திருந்  
தது. கோவிந்தராச பாகவதர் என்பவர் இயற்றிய ‘பகவத்யான  
கீர்த்தனம்’ என்னும் நூலுக்கு இவர், இரண்டு செய்யுட்களாற்  
சிறப்புப்பாயிரம் பாடினார்.

“ சேதமளி வேலூர்வாழ் பள்ளிகொண்டான்  
செய்தவநற் சிறப்பான் வந்த  
போதமளி கோவிந்த ராசன்என்னும்  
புலன்மிக்கான் புனிம டந்தை  
நாதனடிக் குப்பகவத் யானகீர்த் தனமொன்று  
நவீன்றிட் டானங்  
ஏதமிலா இரும்புகழை நாவினூல்  
நுவல்வதெவ ரியல்வல் லோரே.”

என்பது அப் பாடல்களில் ஒன்று.

கூ௦௪. சாமிநாத தேசிகர் - ௬

இவர் திருக்கயிலாய பரம்பரைத் திருவாரூர் சுத்தாத்துவித  
சித்தாந்த சைவாச்சாரியர் கூட்டத்தில் ஒருவர். இவர் சந்தான  
சாரிய புராண சங்கிரகம் என்னும் நூல் இயற்றியிருக்கிறார்.  
அதனுள் மெய்கண்ட சிவாச்சாரியர் புராணம், அருணந்தி சிவா

சாரியர் புராணம், மறைஞான சம்பந்த சிவாசாரியர் புராணம், உமாபதி சிவாசாரியர் புராணம் ஆகியவைகள் அடங்கியுள்ளன.

“ உரைத்தருளி வாழ்நாளில் சின்னூட் பின்னர்  
உயர்வுடைய தங்குலத்துக் குரவரான  
திருத்துறையூர் ஆகமபண் டிதர்தாம் தம்மைத்  
தெரிசிக்கா திருக்கின்ரூன் திருவெண் காடன்  
பொருத்தமுற நாமங்குச் சென்று காண்டும்  
பூம்பொழில்வெண் ணையப்பதியில் பொலிய வென்றே  
வரச்சிலரை முன்விடுத்தார் அவர்கள் கூறும்  
வாய்மைகேட் டகமகிழ்ந்தார் வெண்ணைய வாழ்வார்.”

என்பது மெய்கண்ட சிவாசாரியர் புராணத்தில் ஒருபாட்டு. தேவி கோட்டை வீர. லெ. சிந்நயச் செட்டியார், திருவாரூர்ச் சுந்த ரேச பாரதியார், சுவாமிநாத பண்டிதர் ஆகியோர் இந்நூ லுக்குச் சிறப்புப்பாயிரம் பாடியுள்ளனர்.

“ திருவா ரூரின் ஒருவா மணஞ்செய்  
குடிவாய் வருபழ அடியார் குழாத்துள்  
அகத்திய கோத்திரம் மிகப்பொலி தரத்தோன்  
ஒப்புயர்வகன்ற சுப்பிர மணிய  
சற்குரு ராயன் முற்குயில் தவத்தால்  
புத்திரன் என்ன இத்தலத் துறத்தோன்  
சத்தினி பாதத் துத்தமர் பொருட்டால்  
வந்த சைவ தந்திர நவிலும்  
பாதம் நான்கும் ஏதமின் றறியுஉ  
அகத்தும் புறத்தும் உகப்பினூங் கன்பால்  
நசனை வைகலும் பூசனை ஆற்றுவோன்  
மூவகைத் தீக்கையும் மாஅபி டேகமும்  
நிரலே பெற்று வரநெறி நின்றுளான்  
தன்மா னுக்கரை நன்மாண் கதியில்  
புகுத்தும் போதக மகத்துவம் படைத்தோன்  
தென்மொழித் தெளிவும் பன்மொழிப் பயிற்சியும்  
பாட்டிசை விரகுங் கூட்டர வுடையோன்  
சீரார் கங்கைகுழ் வார னாகியைப்  
பழைநா டோய்த்தொழு நலமளி தூயோன்  
மேதகைச் சுவாமி நாததே சிகனே.”

என்னும் சிந்நயச் செட்டியாருடைய சிறப்புப்பாயிரப் பிற்பகுதி இவருடைய வரலாற்றை ஒருவாறு விளக்குகின்றது. இவர் காசி மாநகர்க்குச் சென்று அங்கு இறைவன் திருவடிநீழலை அடைந்தா

ரென்பது பின்வருஞ் சுவாமிநாத பண்டிதர் செய்யுளாற் பெறப் படுகின்றது.

“சந்தான சாரியர்கள் புராணசங்  
கிரகமதைத் தமிழில் தந்தான்  
நந்தான ஒவிசெய்யும் நற்றிருவா  
ரூர்ப்பிறந்து காசி நண்ணிப்  
பிந்தான வவனருளால் பேசரிய  
அத்துவித முத்தி பெற்ற  
முந்தான நற்சாமி நாததே  
சிதன்கலைகள் முற்ற வோர்ந்தே.”

௬௦௫. சாமிநாத தேசிகர் - சி  
(19 - நூ.)

இவர் திரிசிரபுரம் பெரும்புலவர் மீனாட்சி சுந்தரம் பிள்ளை யவர்களுடைய மாணவர்களில் ஒருவர். மேற்படி பிள்ளையவர்க ளிடம் கல்விசெய்துச் சிறந்த புலமையடைந்தார். “திருவநந்தபுரம் பல்கலைக் கழகத்திற்குத் தமிழாசிரியர் ஒருவர்வேண்டும். உங்கள் மாணவர்களில் தக்கவரைத் தெரியப்படுத்துங்கள்” என்று மேற்படி கழகத்தினர் கேட்டபோது பிள்ளையவர்கள் இத்தேசி கரையே மேற்படி பல்கலைக் கழகத்திற்கு ஆசிரியராக அனுப்பி வைத்தார். அரித்துவார மங்கலம் ப. சோமசுந்தர தேசிகர் என் பவர் இயற்றிய “சிவாலய மான்மியக்கோவை” என்னும் நூலுக்கு இவர்,

“மைக்கடல் வயிற்றிடு மைத்திரா வருணி  
சையயிற் றந்த மொய்திரை நதியின்  
வடகரை தென்கரை வளர்பொரு ளீழும்  
பாண்டி மாமலை பார்புகழ் கொங்கு  
நடுநா டுடனே தொண்டைநன் னாட்டும்  
துளுவ நாட்டுஞ் சொல்வட நாட்டும்  
மூவர் பதிகம் மொழிந்த பஹலம்  
மரீஇச் சிவாலய மான்மியக் கோவை  
என்னும் நாமத் தியற்றின னொருநாள்  
வெண்கடற் கருவிடஞ் செம்மிடற் றடக்கித்  
தங்க னாயக ரின்னுயிர் தந்தும்  
மங்கலங் காத்த மாட்சிய னின்னும்  
இடர்வரிற் போக்கும் அரனெனும் உண்மை

தெரிந்தர மகளிர் துணைவர் சேர்தர  
வந்து வசிக் குந் தன்மையின் வன்மைய  
மாதரீதந் தவரொடு மருவி வாழ்வுறுங்  
குலாசலந் திரிந்தன கொடியணி மாளிகை  
புக்கி ரைங்கம் பொருவில் கல்லூரி  
சித்திர கூடஞ் சிறப்புறு மன்றம்  
மாகா னுலவு மேகாந் தஞ்சூழ்  
அரித்து வார மங்கலத் தன்பொடு  
கல்வி வாய்மை கணிப்பி னிறைந்த  
பழனி யப்பப் பண்பினன் றவமே  
ஒருருக் கொண்டதை யொப்பத் தோன்றி  
இலக்கண விலக்கிய மிணையி லாகமம்  
ஒருங்கே யாய்ந்து பெரும்புகழ் வாய்ந்த  
சோம சுந்தர தேசிகன்  
எனப்பெயர் புனைந்த கவிஞரேமே.”

என்னும் நெரிசை<sup>1</sup> யாசிரியப்பாவினால் சிறப்புப்பாயிரம் பாடியுள்ளார்.

சுஃஃ. சாமிநாதபிள்ளை-சிவ, அ  
(1910)

இவர் சோழவளநாட்டில் தஞ்சைமாவட்டத்தில் வேதியர் புரம் என்னும் ஊரில் வாழ்ந்திருந்தவர். இவருடைய தந்தையார் பெயர் அருணாசல பிள்ளை. சிவநெறிச் செல்வராகிய இவர் திருத்தில்லையிலும் வாழ்ந்திருந்தார். வேளாள குலத்தினராகிய இவர் ‘வேளாள குளாமணி’ என்னும் நூலை இயற்றியிருக்கிறார். வினா விடையில் அமைந்த அந்நூல் தக்க எடுத்துக் காட்டுகளோடு அமைந்துள்ளது. சதுர்வருண விளக்கம், சதுர்வருணதருமம், சூத்திரவிவரணம், வைசியரின் உட்பிரிவு, வேளாளரின் பூர்வநாம விளக்கம், வேளாள நாமவிளக்கம் முதலிய உட்பிரிவுகளைக் கொண்டு விளங்குகிறது.

நூலைப்பாராட்டிச் சுந்தரமூர்த்திப் பெளராணிகர், ந. மு. வேங்கடசாமி நாட்டார், திரிசிரபுரம் அமிர்தம் சுந்தரநாத பிள்ளை, மதுரை திருமலைமுத்துப் பிள்ளை, தஞ்சை இராமையா வஸ்தாது, தென்பிரம்பூர் நடராச ஐயர், வெள்ளாம் பிரம்பூர் துரைசாமிச் சோழகர், இராசேந்திரம் வைத்தியலிங்கம் பிள்ளை முதலியோர் சிறப்புப்பாயிரம் பாடியுள்ளனர். சித்திரகவிப் புலவர் ஒருவர்,

“சீர்பரவும் வேளாளர் வைகியரென்  
 ரோர்நூலைத் திரட்டி யீந்தான்  
 பார்பரவுந் தில்லையரு னுசலவேள்  
 தவத்தினிலுற் பவித்த சீலன்  
 ஏர்பரவுஞ் செந்தமிழின் இயனுணர்ந்தோன்  
 இரக்கமுறும் இன்சொல் லாளன்  
 நீர்பரவு நெடுஞ்சடிலச் சிவபெருமான்  
 திருவடியை நீங்காத் தொண்டன்.”

என்று புகழ்ந்துள்ளார்.

“கான்மேவும் வரிவேங்கைக் கொப்புறத்தன்  
 னுடலின்வரை காணத் தீட்டித்  
 தான்மேவும் பூசையெனக் கற்றறிந்தார்  
 போனடித்துத் தரணி மீதே  
 நான்மேவும் படிவேளாண் மரபினர்வை  
 கியரென்றே நவின்றேன் இந்த  
 நான்மேவும் வழுவகற்றி அறிஞர்பொரு  
 ளோர்வரென்ற நோக்கத் தானே.”

என்பது இவரியற்றிய அவையடக்கப் பாடல்.

### ௬௦௭. சாமிநாத பிள்ளை

இந்தியக் கிறித்துவராகிய இவர் கோயமுத்தூரில் தமிழா சிரியராகத் தொழில் புரிந்திருந்தார். கோவை கந்தசாமி முதலியார் “கிள்ளைவிடுதாது” என்னும் நூல் ஒன்றை இயற்றினார். இவர் அதற்கு மறுப்பாகப் “பிள்ளைவிடுதாது” என்னும் நூல் ஒன்றை இயற்றி வெளியிட்டார். பிறகு மறுப்புக்குமேல் மறுப்புக்கள் தோன்றிச் சிலகாலம் புத்தகப்போர் தாள்வாயிலாகவே நடைபெற்றது. இந்து சமயத்தில் தோன்றிய இவர் கிறித்துவராக மாறியும் பழையபெயரை விடாமலே மேற்கொண்டிருந்தார்.

### ௬௦௮. சாமிநாத பிள்ளை - பி

(கி. பி. 1891-)

இவர் பாண்டிவளநாட்டிலே திக்கெலாம் புகழும் திருநெல் வேலிச் சிந்துபூந்துறையில் வசித்திருந்தவர். தந்தையார் பெயர் பிச்சையாப் பிள்ளை. இலக்கண இலக்கியங் கற்றுச் சிறந்த

புலமை யடைந்தபின் திருநெல்வேலிமாவட்டத் தலைவர் அலுவலகத்தில் உதவிக்கணக்காளராகத் தொழில் புரிந்தவர்.

ஒழிவு நேரங்களில் நூல்களைப் படிப்பதையும் இயற்றுவதையும் தொழிலாகக் கொண்ட இவர் விநாயகபுராண சங்கிரகம் என்னும் நூலை இயற்றியிருக்கிறார். அந்நூல் ஆயிரத்து முந் நூற்றறுபது செய்யுட்களையுடையது. கச்சியப்ப முனிவரின் விநாயக புராணத்தை முதல்நூலாகக் கொண்டது.

“ இலக்கணக் கச்சி யப்பநன் னுமம்

இயைந்தமா முனிதமி பியலால்

துலக்குபா சனையே இலையே என்னத்

தொகுமிரு காண்டமாப் படலம்

விலக்குதொண் ணுற்றென் றுவீரு முன்ற

யிரத்திரு நூற்றிரு பதினமூ

நிலைத்திரு விருத்தத் தமைத்தனன் நாமம்

விநாயக புராணமா நிறுவி.

அனையதொல் புராண விரிவினைப் பரிவில்

ஆய்பவரீ இருக்க ஏனையத்தம்

மனநிலைக் கெளிதாச் சுருக்கயாப் பினதா

வகுக்கவெண் மதியின்முன் னுதலும்

புண்புகழ்ப் பாண்டி நாட்டில்நெல் வேலிப்

பொன்னகர்ப் பாங்கமர் பொருளை

எனுநதிச் சிந்து பூந்துறைச் சித்தி

விநாயகர் இனிதருள் செயலான்.”

என்பன நூல்வரலாற்றுப் பாடல்கள். இந்நூலைப் பாராட்டி அரன்வாயில் வேங்கட சுப்புப்பிள்ளை, தென்காசி கனக சபாபதியா பிள்ளை, புளியங்குடி முத்துவீரக் கவிராயர், திருநெல்வேலி சிவராம பிள்ளை, நெல்லையப்ப பிள்ளை, சிறுக்குளம் க. தாமோதரம் பிள்ளை ஆகியோர் சிறப்புப்பாயிரம் பாடியுள்ளனர். இந்நூல் 1890 ஆம் ஆண்டில் திருநெல்வேலி இந்துதேசாபிமானி பதிப்பகத்தில் அச்சிடப்பட்டு வெளியாகியுள்ளது. புளியங்குடி முத்துவீரக் கவிராயர் பாடலில் ஒன்றை அடியிற் காண்க:

“ நாயிதா தரவுசெய்வோ நவைநீர

எனநவின்ற வரைப்பு ரந்த

பூமிநா தனையலைந்து புளியினுள

உயிர்க்கண்பு புளியு நீரான்.

காமினா தலமெனும்பூங் குழலிடைமூ  
ரலர்விரும்பு கவிஞ்சே ராகன்  
சாமிநா தனென்மகிபன் தயாதரும  
சீலநிறை பெரறைதழைத்தோன்.”

சுஃக. சாமிநாத பிள்ளை (ஆரைமாநகர்)

இவர் பெருகுவயல் என்னும் ஊரில் எழுந்தருளிய இரண  
பெலி முருகன்பேரில் ‘காதல்’ என்னும் நூல் இயற்றியுள்ளார்.  
அந்நூல் சர்வதாரி யாண்டில் பதிப்பித்து வெளியிடப் பெற்  
றுள்ளது.

“ போதின் மலையான் பொதியமெனு மரமலையான்  
நேரா தனைமதியான் நேரார் தனைமதியான்  
சூரச் தனைமதியான் துலங்கும்வகை மாநதியான்.”

என்பன நூலின் சில அடிகள்.

சுஃக. சாமிநாத பிள்ளை - தா  
(19 - நூ.)

இவர் தொண்டைவள நாட்டில் பையனூரில் பத்தொன்ப  
தாம் நூற்றாண்டின் இடைக்காலத்தில் வாழ்ந்திருந்தவர். இவர்  
தோன்றிய குலம் கருணிகர் குலம். தந்தையார் பெயர் தானப்ப  
பிள்ளை. இவர் திருப்போரூர் முருகக்கடவுள்மீது கலம்பகம்  
பாடி யிருக்கிறார். கலம்பகத்தைப் புகழ்ந்து, மயிலை சண்முகம்  
பிள்ளை, புதுக்கோட்டை தெய்வசிகாமணிப் பிள்ளை, திருவாவடு  
துறை சிதம்பரதேசிகர் முதலியோர் சிறப்புப்பாயிரம் பாடி  
யுள்ளனர்.

“ சூவிவரழ் பிரணவமா மலையின் கீழ்பால்  
துலங்குதிருப் போரூரில் கூடராய் நின்று  
பீலிமேல் இவச்சாமி நாதன் தன்மேல்  
பிரபந்தக் கலம்பகப்பாப் பேசினானால்  
சாவிவா கனசுகமா யிரத்தெண் ணூரில்  
தங்கும்சச் சுரவருடந் தனிலே இந்தச்  
சாவிவளர் பையநகர்க் கருண சீலன்  
தானப்பன் சுதன்சாமி நாதன் தானே.”

என்பது ஆக்கியோன் பெயர் கூறும் பாட்டு.

த. அ.—25



“கார்க்குலங்காள் உம்மைக் கருதித் தொழுகின்றேன்  
பார்க்குளுயர் பேரூரன் பாற்போயத்—தீர்க்க  
வடப்பந்தார்க் கொங்கையின்னாள் மையலுற்றாள் என்றவன்  
கடப்பந்தா ரைக்கொணர்வீர் காண்.” [தோட்

என்பது கலம்பகத்தில் மேகவிடுதாது.

சூகக. சாமிநாத பிள்ளை - கி

(19 - நூ.)

இவர் பத்தொன்பதாம் நூற்றாண்டுத் தொடக்கத்தில் புதுச்  
சேரியில் இருந்தவர். இவர் ஏசுநாதர்மீது பிள்ளைத்தமிழ்,  
ஞானாதிக்கராயர் காப்பியம் ஆகியவைகளைப் பாடியிருக்கிறார்.  
நூறுபாடல்களைக் கொண்ட இப்பிள்ளைத்தமிழ் 1864 ஆம்  
ஆண்டில் அச்சிற் பதிப்பிக்கப் பெற்று வெளிவந்திருக்கிறது.  
சிறுதேர்ப் பருவத்தில் ஒருபாட்டை அடியிற் காண்க:

“ஆறரிய மெய்ஞ்ஞான மேபலகை யாகவும்  
அறமிரண் டாழி யாக  
அழகொடு புனைந்துபொற் றேரென நடத்தியிவ்  
அகிலமைந் தர்கள் அறியவே  
கூறரிய மோட்சத் தடத்துநெறி யோடுதடை  
கொண்டண்ட மீதில் வைக்கக்  
குணவாச னேதவத் துணைநேச னென்றுமே  
கோடாத வெற்றி விருதோய்  
மாறரிய நிம்மகிமை வெண்கவரி தாய்விச  
மருவியரு ளேதழைக்க  
வானுலகு மண்ணுலகு மற்றுயிரு மேவாழ்த்த  
வல்லபத் துற்ற பரனே  
தேறரிய நன்முறைமை தன்னைப் புகழ்ந்துநந்  
சிறுதேர் உருட்டி யருளே  
தெய்வீக ஏசுவே மைனிக வந்தவா  
சிறுதேர் உருட்டி யருளே”

ஞானாதிக்கராயர் காப்பியமென்பது, ஞானாதிக்கன் வரலாற்  
றைக் கூறுவது முப்பது படலங்களையும் இரண்டாயிரத்து  
இருநூற்று இருபத்திரண்டு பாடல்களையுங்கொண்டது.

“வானாதிக்கத்திருந்த வலிச்சுதனைக் கன்னிமுகைத்  
தேனாதிக்கஞ்சுதையாச் செழுமையுடன் பயந்தமரி

வேனாதி சுப்பதத்தில் வீழ்ந்திறைஞ்சித் தவத்துயர்ந்த  
ஞானாதிக்கண்சரிதை நயப்பயனை நவிலனாற்றும்.”

என்பது நூலின் தொடக்கப் பாடல்.

“புதுவை நகரில் புகழுற விருந்த  
கங்கைகு லாதிபன் காவியந் தாரன்  
சங்கைவே ளாளன் தண்கர ராளன்  
உவரீயை உடையா உடுத்தபூ வைசியன்  
சவரிமுத் தென்பான் தந்தருள் தணையன்  
சாமி நாதன் சாற்றியித் தமிழை  
நேமி நாதன் நினைமறை விளங்கக்  
குன்றினில் வைத்த கொழுஞ்சுடர் வினக்கென  
என்றுநின் றோங்கி இவைகச் செய்தான்.”

என்னுஞ் சிறப்புப்பாயிரப் பகுதியால் தந்தையார் பெயர், குலம்  
மூதலிய செய்திகள் விளங்குகின்றன.

சு.கஉ. சாமிநாத பிள்ளை - மு

(19 - நூ.)

இவர் திரிசிரபுரம் கோட்டை ஆண்டார் தெருவில் முத்துக்  
கறுப்ப பிள்ளை என்பவருக்கு மகனாகத் தோன்றி ஆங்கிலம்  
தமிழ் முதலியவைகளை நன்கு கற்றுணர்ந்தார். அலுவலகம்  
ஒன்றில் எழுத்தாளராகப் பணிபுரிந்தார். தமிழிற் செய்யுளி  
யற்றும் ஆற்றல் பெற்ற இவர் வேலாயுதக் கண்ணி முதலிய  
நூல்களைப் பாடியுள்ளார் இந்நூலைப் புகழ்ந்து திரிசிரபுரம்  
நாராயண பிள்ளை, இராமநாத புரம் அட்டாவதானம் வேலாயுதக்  
கவிராயர், திரிசிரபுரம், சு. வைத்தியநாத பிள்ளை ஆகியோர்  
சிறப்புப்பாயிரம் பாடியுள்ளனர்.

“மண்ணுலகில் புல்லறிவெ லாந்திரண்டோர்  
உருவாகி வந்த தேபோல்  
எண்ணநடை பயிலுமெனக் கிருமைவகை  
தமிழ்நடையால் இயைய நோக்கும்  
கண்ணுதலான் அருள்வீருப்பான் கவிஞன்நா  
ராயணத்தன் கழல்கள் போற்றி  
விண்ணவர்கள் ப்யந்தொலைத்த வேலவன்நாட்  
கொருகண்ணி மிலைதல் செய்வேன்.”

என்பது நூலில் குருவணக்கம்.

## சூகந். சாமிநாதப் புலவர் (முகவை)

இவர் இராமநாத புரத்தில் இருந்த புலவர். இவர் சருக்கரைப் புலவரோடு ஒருங்கு கற்றவர். சருக்கரைப் புலவர் இயற்றிய வேதாந்த சூடாமணி உரைக்கு இவர்,

“ உரைதருவே தாந்தகு ளாமணியுட் பொருளை  
உலகிலுளோர் உணரஉரை செய்கவேனக் கடல்கும்  
தரையரையன் சேதுபதி அமரத்தியனுந் தாமோ  
தரண்கவகா குலிலகன் தகுதிபெறச் சாற்ற  
வரையறுத்துச் சித்தாந்தப் பொருட்டிறனுந் தோன்ற  
வகுத்தனன் னுறைசைநமச் சிவாயதே சிகந்தாள்  
பரவுசிவக் கொழுந்துநிதி யருள்கல்விக் கடலைப்  
பருகுமுகி சச்சுக்கரைநற் பாவலர்கோ மாணே.”

என்று சிறப்புப்பாயிரம் பாடியுள்ளார்.

## சூகச. சாமிநாதப் புலவர்

கொங்குவள நாட்டிலே விசயமங்கலம் என்னும் ஊரிலே இப்புலவர் சிறந்து விளங்கியிருந்தார் வாக்குப் பலிதமுள்ள சிறந்த அறிஞர். புலவர்களையெல்லாம் பிடித்தாட்டிய வறுமை இவரையும் அடுத்தாட்டியது. அதனால் மிகுந்த தொல்லைக்குள்ளாகிய இவர் செல்வர்களை அடுத்துப் பரிசில்பெற விரும்பினார். அந்நாளில் பொன்கலூர் நாட்டில் புற்றிரைச்சல் என்னும் ஊரில் முத்தான் என்பவன் சிறந்த செல்வனாகத் திகழ்ந்திருந்தான். அவன் ஊர்த் தலைவனாகவும் இருந்தான்.

சாமிநாதப் புலவர் முத்தானிடஞ் சென்று, “வறுமைத் தொல்லை மிகுதியாக இருக்கிறது. நெல் உதவிசெய்யவேண்டும்,” என்று வேண்டினார். அவன்மீது புகழ்ப்பாக்களும் பாடினார். அவனிடம் அப்போது நெல்மிகுதியாக இருந்தது. ஆயினும் அவன் இப்புலவருக்கு உதவிசெய்ய விரும்பவில்லை. “என்னிடத்திலே நெல்லில்லை வேறு எவரிடமாவது சென்று கேளும்,” என்று கூறிவிட்டான்.

புலவர்க்கு மிகுந்த மனவருத்தம் உண்டாகியது.

“ பாழ்த்தவவப் புற்றிரைச்சற் பாவமுத்தான் குன்றையொப்ப  
விழ்த்தநெற்போச் வெண்பொடியாய் வேகவின்றே-வாழ்த்தக்

கொடாதான் இடாதான் குறுந்துணியந் தோய்த்தே  
உடாதான் பெருந்துயருள் உற்று.”

என்று வசைகவி ஒன்றைப் பாடினார். அவ்வளவில் முத்தானுடைய வைக்கோற் போர்கள் தீப்பற்றியெரிந்து சாம்பராகி விட்டன. கார்மேகக் கவிஞர் தாமியற்றிய கொங்குமண்டல சதகத்தில் இச் செய்தியைப்,

“போயா தரவுட னெற்போ கிடந்திடப் புற்றிரைச்சல்  
தீயார வெந்து பொடிபட வென்றன்று செந்தமிழால்  
ஓயாத வாக்கிதென் மங்கைச் சுவாமியென் றோர்புலவன்  
வாயார அங்கதம் பாடினதுங் கொங்கு மண்டலமே.”

என்று கூறியுள்ளார். கோவைக்கிழார் திரு. சி. எம். இராமச்சந்திரஞ் செட்டியார் அவர்களிடம் உள்ள கையெழுத்துப் பிரதியில் சாமிநாதப் புலவர் என்னுந் தலைப்பின்கீழ் பின்வருஞ் செய்திகள் எழுதப்பெற்றுள்ளன. இருவரும் ஒருவரா வேருனவர்களா என்பது அறியமுடியவில்லை. இவருடைய வழிமுறையினரும் ஒரே பெயருடையவர்களாகவும் புலவர்களாகவும் விளங்கினார்களென்று தெரிகிறது.

இருநூறு யாண்டுக்குமுன் கொங்குவள நாட்டில் ஆனைமலையில் சாமிநாத பிள்ளை என்னும் புலவர் ஒருவர் இருந்தார். அப்போது அங்கே வீரப்பமுதலி என்னுங் குடியானவன் ஒருவன் இருந்தான். அவன் பொன்தாலி கட்டினபெண்களைக் கண்டால் அதனைப் பிடுங்கிக்கொண்டு மரத்தாலியும் மண்தாலியும் கட்டிவிடுவான். அவன்மீது ஒரு புலவன் நூல் ஒன்று பாடிக்கொண்டு வந்தான். அப்போது அங்கே சாமிநாத பிள்ளையும் இருந்தார். நூலில் குற்றம் இருந்தபடியினால் அப் புலவனை மிதியடிக்கக் கடையினால் அடித்துவிட்டார் புலவர். அப்புலவன் இழிவடைந்து ஓடிப்போய் விட்டான்.

சிலநாளிற் சாமிநாத பிள்ளை இறந்தார். அவருடைய மகன் மருதநாயகம் பிள்ளை தம் மாமனார் சோழமாதேவி வயிரமுத்துப் பிள்ளையின் வீட்டிற்குப்போய்ச் சேர்ந்தார். அந்த வயிரமுத்துப் பிள்ளையும் இறந்துபோனார். பிறகு அவருடைய பெண்களை யழைத்துக்கொண்டு ஆனைமலைக்கே வந்து அங்கு வீரப்பமுதலியின் தங்கை அம்மணியம்மாளின் உதவியில் இருந்தார்.

அந்த அம்மாளுடைய செல்வாக்கினால் நாற்காலியில் உட்கார்ந்தே கட்டளையிடுவார். அப்போது முன் அடிபட்ட புலவன் வந்தான். அம்மணியம்மாள் மருதநாயகம் பிள்ளையை அப்புலவன் காலில் விழுந்து மன்னிப்புக் கேட்டுக்கொள்ளுமாறு செய்தாள்.

ஆணைமலையில் மூன்று ஆண்டுகள் மழையில்லாமற் போய் விட்டது. மருதநாயகம் பிள்ளையை மழைக்கண்ணி பாடுமாறு வேண்டிக்கொண்டார்கள். உடனே மழைபெய்தது. அதற்காக அவருக்குச் செப்புப்பட்டயமும் கொடுத்தார்கள். அவருடைய சீர்த்தி நாடு முழுவதும் பரவியது. அவர் உறங்கும்பொழுது அடுத்த வீட்டில் நெல்குத்தவுங்கூடமாட்டார்களாம். அவருடைய வசையின்மீது அவ்வளவு அச்சமாம்.

முன்புலவனை அடித்தபடியால் இவருடைய வழிமரபில் எவ்வளவு குழந்தைகள் பிறந்தாலும் ஒன்றுதான் கடைசியில் எஞ்சுமாம். அவருடைய மகன் சாமிநாத பிள்ளை உபாத்தியாயராக இருந்தார். அவர் மகன் முத்துச்சாமிப் பிள்ளை அவ்வூரின் பள்ளும் அபிராமியின் பேரிற் பதிகமும் பாடினார். பள்ளுகாணப் படவில்லை; பதிகம் இப்பொழுது வழங்கிவருகிறது. அதில் ஒரு பாட்டு,

“ அன்பான ஆணைமலை மிகவும் வாழி  
அதனில்வளர் குடிவரிசை அனைத்தும் வாழி  
இன்பமுடனே எந்தத் திக்கும் வாழி  
இயல்புபெற்ற சோமீசர் இனிது வாழி  
பண்பான கவிவாழி படித்தோர் வாழி  
பாரதனை அளந்தநெடு மாளும்வாழி  
நண்பான செங்கோல்தான் நன்கு வாழி  
நன்செய் புன்செய் அனுதினமும் நன்கு வாழி ”

என்பது. இவருடைய மகன் கருப்பண்ண பிள்ளை மருத்துவத் திலுங் காலக்கணிதத்திலும் வல்லவர். இவர் நாட்டுராய சாமி பேரிலும் மகா மாரியம்மன் பேரிலும் மசானியம்மன் பேரிலும் இரண்டாயிரத்தைநூறு பாடல்கள் பாடியுள்ளார். சுப்பிரமணியம் என்னும் கணிதநூலுஞ் செய்திருக்கிறார். இவருடைய மகன் சாமிநாத பிள்ளை என்பவரும் தமிழிலும் காலக்கணிதத்திலும் வல்லவராயிருந்தார்.

## ௬௧௫. சாமிநாத முதலியார் - ஐ (கி. பி. 20)

மகாவித்துவான் திரிசிரபுரம் மீனாட்சிசுந்தரம் பிள்ளையவர் களின் மாணவராகிய தியாகராசச் செட்டியார் கும்பகோணம் கல்லூரியில் தமிழாசிரியராக இருந்தபோது இவர் அவரிடம் தமிழ்க் கல்வி கற்றார். உ. வே. சாமிநாதையரோடு இவர் குடந்தையில் இருந்து தஞ்சைக்குச் சென்றபோது, தஞ்சைக் கோயில் விமானத்தைக் கண்டவுடன் ஒரு வெண்பாப் பாடமாறு ஐயர் இவருக்குக் கட்டளையிட்டார். இவர் உடனே,

“ ஊனப் பிறவி ஒழிப்பாயே நன்னெஞ்சே  
கானத்தில் நட்மிடுங் காலுடையார்—ஞானத்  
திருவுடையார் அம்மைபங்கில் சேர்வுடையார் தஞ்சைப்  
பெருவுடையார் தம்மைநிதம் பேசு ”

என்னும் வெண்பாவைப் பாடினார். இவர் சாவித்திரியின் கதையை உடசு வெண்பாக்களாகப் பாடியிருக்கிறார். நூலைப் பாராட்டிச், சூரியனார் கோயில் ஆதினம் முத்துக்குமார தேசிகர், தருமபுரம் சண்முக சுவாமிகள், உ. வே. சாமிநாதையர் ஆகியோர் சிறப்புப்பாயிரம் பாடியுள்ளனர்.

“ பூமாரி வான்பெய்யப் பொன்மாரி கோன்பெய்தான்  
தூமாரி யைப்பெய்யச் சொற்றிடுவான்—தேமாரி  
பெய்யுநறுங் கோதையினைப் பேணுமிளஞ் சாலுவர்கோன்  
துய்யவீரு தோளேற்றச் சூழ்ந்து ”

என்பது நூலில் ஒருபாட்டு.

## ௬௧௬. சாமிநாத முனிவர்

இவர் சாத்திரம் சாமிநாத முனிவர் எனவுங் கூறப்பெறுவர். திருவாவடுதுறை ஆதினம் பத்தாவது ஞானாசிரியராக எழுந்தருளியிருந்த முன்வேலப்ப தேசிகருடைய மாணவர். அப்பெரியாரிடம் இலக்கண இலக்கியங்களையும் சைவசித்தாந்த நூல்களையும் கற்றுத் தேறியவர். திருவாவடுதுறைப் புராணத்தை இரண்டாயிரத்தறுநூறு செய்யுட்களில் இயற்றித் தம்முடைய ஆசிரியர் முன்பு அரங்கேற்றினார். தஞ்சையை ஆண்ட துளசேந்திர

மாமன்னரின் விருப்பப்படி ஆயிரத்து இருதூற்றெழுபது செய் யுட்களடங்கிய திருப்பெருந்துறைப் புராணத்தையும் இவர் இயற்றினார். மேற்படி சிவப்பதிக்குக் கலம்பகம் ஒன்றும் இவ ரால் இயற்றப் பெற்றது.

### ௬௧௭. சாமிநாதர் - மு

ஈழவள நாட்டில் வட்டுக்கிழக்கு என்னும் ஊரில் முத்துக் குமாரர் என்பவருக்கு மகனாகத் தோன்றியவர். குமார மடப்பளி யார் என்னும் வகுப்பினர். இலக்கண இலக்கியங்களிலும் காலக்கணிதத்திலும் வல்லவர். இவருடைய மகனாகிய சண்முகச் சட்டம்பியார் என்பவரும் சிறந்த அறிஞராக விளங்கியிருந்தார். இருபாலைச் சேனாதிராய முதலியார் என்பவர் சாமிநாதரிடம் இராமாயணத்தைப் பாடங்கேட்டுணர்ந்தார். இவர் பலருக்குங் கல்விபோதிப்பதிலேயே தம்முடைய காலத்தைச் செலவிட்டார். இவர் தனிப்பாடல்கள் பல இயற்றியிருக்கிறார். நவாலியில் களை யோடைக் கண்ணகையம்மன் கோவிலுக்கு இவர் சென்றபோது கோவிலுக்கு அண்மையான ஓரிடத்தில் கீரியும் பாம்பும் எலி யுங் கூடி விளையாடிக்கொண்டிருந்ததைக் கண்டு,

“மலியா ணவமலி மாயைகையை நீக்கி மலர்ப்பதத்தைச்  
செவியா தரவொடு தோத்திரஞ் செய்யச் சுகந்தருவாய்  
எலியா டரவொடு கீரியொன் னுகி இனிதெசந்து  
கலியா ணமாயுறை யுங்களை யோடையிற் கண்ணகையே.”

என்று பாடினார்.

### ௬௧௮. சாமிநாதர்

ஏறக்குறைய நூற்றிருபது ஆண்டுகட்குமுன்னே யாழ்ப் பாணத்து மாணிப்பாயிலே தோன்றியவர். வேளாண் குலத்தினர். தந்தையார் பெயர் அருணாசலம் பிள்ளை. இவர் இசைப்பயிற் சியில் வல்லுநர். இராமநாடகம், தருமபுத்திர நாடகம் முதலியன இவரால் இயற்றப் பெற்ற நூல்கள். இவர் இந்தியாவை யடைந்து இசைப்பயிற்சி பெற்றவர். இவருடைய குரல் குயிலின் குரல்போல் மிக இனியதாக விருந்ததென்பர்.

“ஆண்டுகொண் டவனிமுதல் ஆன்றிலங் கையிலுறையும்  
 அரியரா வணநிசிரன்  
 அழகுசெறி சீதையைச் சிறைவைக்க ராமனாய்  
 அவதரித் திடு மாயவன்  
 தூண்டவனு மான்சென் றறிந்துவந் தேசொலத்  
 தொடுகடலை அணைகட்டியே  
 சுக்கிரிப னொடுசேனை சூழ்ந்திட இலங்கையில்  
 தொகுதியொடு போயடைந்து  
 வேண்டியம ருக்குவரு தம்பியும் பின்னாகனும்  
 வெகுமுன பழமழிய  
 விறவிரா வணன்மடிய நொடியிலே சிறைமீட்ட  
 வீரரா கவன்மருகனே  
 நீண்டவன் பிலையெனினும் ஆண்டுகொண் டிடுமடிமை  
 நீயருளே னக்குதவுவாய்  
 நிகரில்தொண் டமனாற்றில் நிலவுசந் நிதிமேவும்  
 நிமிஸகுரு பரமுருகனே.”

என்பது இவர் முருகப் பெருமான்மீது பாடிய தோத்திரப் பாடல்களில் ஒன்று.

### சுக்க. சாமிநாதைய தேசிகர் (கி. பி. 1759)

இவர் துறைமங்கலம் கருணைச் சிவப்பிரகாசையர் என்பவருடைய மகனாக ஏறக்குறைய இருநூறுயாண்டுகட்குமுன் தோன்றியவர். இவர் விருத்தாசலம் என வழங்கும் பழமலையில் எழுந்தருளிய இறைவன்மீது கோவையொன்று பாடிச் சாலிவாகன சகம் ௧௧௮௨ இல் அரங்கேற்றினார் இவருடைய மரபு வீரசைவ மரபாகும்.

“பூவும் பொழியும் புயலுங் கயல்களும் பூங்கனியும்  
 வாவுப் பசும்பொற் குடங்களுங் கொண்ட மலர்க்கொடியைப்  
 பாவும் புகழ்தற் கருஞ்சீர்ப் பழமலைப் பண்ணவனார்  
 மேவுஞ் சிலம்பினில் கண்டனம் இன்று வியப்புறவே.”

என்பது கோவையின் முதற்பாட்டு. இக்கோவை “பழமலைக் கோவை” என்னும் பெயருடையதாகும். இந்நூல் பல ஆண்டுகட்கு முன்னர் அச்சிற் பதித்துப் புத்தகமாக வெளிவந்திருக்கிறது.



## ௬௨௦. சாமிநாதையர் - மதுரை

(கி. பி. 20 - நூ.)

இவர் மதுரையில் சேதுபதி உயர்நிலைப் பள்ளியில் ஆசிரியராக வேலைபார்த்துக்கொண்டிருந்தார். தமிழ்ப் புலமை நிரம்பப் பெற்றவர். சுப்பிரமணிய ஐயர் என்பவர் இயற்றிய சாவித்திரி நாடகம் என்னும் நூலுக்கு இவர் சிறப்புப்பாயிரம் கூறியுள்ளார்.

“நிறைமொழி மாந்தர் போற்றும் நீர்மையான் நேசர் அன்பன்  
மறைமொழி ஆத்தி ரேயன் மரபினில் உதித்த மாண்போன்  
குறைவிலாத் தேவ பாடை குறுமுனி வகுத்த பாடை  
முறையுடன் ஆங்கி லேயம் முன்றுமே கற்ற சான்றோன்.”

“எண்ணிய களியில்ஐயா யிரந்தனில் கற்பு மேன்மை  
நண்ணிய புகழ்ச்சா வீத்திரி நற்கதை அங்க மேழாய்  
மண்ணில்நா டகமதாக மாண்புசேர் தமிழி னாலே  
நுண்ணிய அறிவால்ஆய்ந்தே நூல்வனோர் வியக்கச் செய்தான்.

## ௬௨௧. சாமிநாதையர்

மழவையூரினராகிய இவர் கல்விகற்றுச் சிறந்த அறிஞராகிச் சிலேடைப் பாக்கள் பாடுவதினும் அட்டாவதானஞ் செய்வதினும் வல்லவரானார். பலருக்குக் கல்வி புகட்டிக்கொண்டு காரைக் குடியிலே வாழ்ந்திருந்தார். “சீவோச்சீவன சன்மார்க்கப் பிரகடனம்”, “சிறுவாச்சியூர் மதுராம்பிகை பதிகம்”, “ஆறுமுகன் பதிகம்” என்னும் சிறு நூல்கள் இவரால் இயற்றப் பெற்று 1916 ஆம் ஆண்டில் வெளிவந்தன.

## ௬௨௨. சாமி நாயகர்

இவர் சென்னைமாநகரில் திருவல்லிக்கேணியில் இவ்விருபதாம் நூற்றாண்டின் தொடக்கத்தில் இருந்தவர். இந்திரபீடம் கரபாத்திர சுவாமிகளாதின்ம் ஈசூர் சச்சிதானந்த அடிகட்கு மாணவராகி வேதாந்த நூல்களை ஒதியுணர்ந்தார். செய்யுள் பாடுந் திறமையும் அமையப்பெற்றவர். “அறிவறியாமையாதார விளக்கம்” என்னும் நூலுக்கு இவர்,

“தேரறிவு முனிவரருந் தேவருமற்  
 நெத்திறத்துச் செயல்வல் லோரும்  
 பாரறியப் படர்காணில் கொடுத்தவத்தால்  
 உயிர் சாம்பிப் பண்கா னுமல்  
 பேரறிவு மறைமுடிவைச் சுப்பரா  
 யக்குரவன் பிறங்கச் செய்து  
 சேரறிவு அறியாமை யாதார  
 விளக்கமதாற் சிறந்தா ரன்றே ”

என்னும் அறுசீராசிரிய விருத்தத்தைச் சிறப்புப் பாயிரமாகப் பாடியுள்ளார்.

கூஉ௩. சாமுவேல் பவுல் ஐயர்  
 (1844 - 1900)

இலக்கண இலக்கியங் கற்றுப் புலமைபெற்ற இவர் முதலில் பள்ளிக் கூடம் ஒன்று அமைத்துக் கணக்காயராக இருந்தார். பிறகு கிறித்துவ சமயபோதகரானார். “நற்போதகம்” என்னும் பத்திரிகைக்கு ஆசிரியராக இருந்து அதை நடத்தினார். இவருடைய தொண்டுகளைவியந்த அரசினர் இவருக்கு ‘இராவ்சாகிப்’ என்னும் பட்டமளித்தனர் “பரதேசியின் மோட்சப் பிரயாணம்” முதலிய பல நூல்களை இவர் எழுதியிருக்கிறார்.

கூஉ௪. சாமுவேல் பிள்ளை - இ  
 (19 - நூ )

“ நறைவரச் சோலைப் பிறையா நெனுநகர்  
 வதிநரு சோழ வேளாள மரபில்  
 பதிநரு தாண்டவ ராயவேள பயந்த  
 நாட வருசுவி சேட்சித் தாந்தி  
 செங்குவளை யந்தார் தங்குமணி மர்ப்பன்  
 நாமவே லைப்புளி நயக்கும்  
 சாமு வேலெனுந் தகைமை யோனே.”

என்று அறிஞர்களாற் புகழப் பெற்ற இவர் தொல்காப்பியம் நன்னூல் முதலிய பல நூல்களைக் கற்றுச் சில நூல்களை இயற்றியிருக்கிறார். இவருடைய நூலுக்குப் புதுவைப் பொன்னுச்சாமி முதலியார், தரங்கம்பாடிச் சண்முகக் கவிராயர், புரசை அட்

டாவதானம் சபாபதி முதலியார் முதலிய பலர் சிறப்புப்பாயிரம் பாடியுள்ளனர். இவருடைய தந்தையார் சோழிய வேளாளர், சைவ சமயத்தினர்; சிறந்த புலவர்; பள்ளிக்கூடம் ஒன்று அமைத்து மாணவர் பலருக்குக் கல்வி போதித்தார். சிறந்த சைவ ராகிய தாண்டவராய பிள்ளைக்கு மகனாகத் தோன்றிய இவர் கிறித்து சமயம்புகுந்து தடுமாறலானார்.

### ௬௨௫. சாமுனா லெப்பை

இவர் காயற்பட்டணம் கலைமான் லெப்பை என்பவருடைய மகன். 1877 செய்யுட்கள் அடங்கிய “இரு ஷாதுநாமா” என்னும் நூல் இவரால் இயற்றப்பெற்றது. இந்நூல் 1902 ஆம் ஆண்டில் அச்சாகி வெளிவந்துள்ளது.

### ௬௨௬. சாம்பசிவக் கவிராயர்

(19 - நூ.)

தொண்டைவள நாட்டில் சென்னைமாநகரில் நுங்கம்பாக்கத்தில் இருந்தவர். அகிலாண்டேசுவரியம்மன் பதிகம், அகத்திசுவரர் பதிகம் முதலிய நூல்கள் இயற்றியிருக்கிறார்.

### ௬௨௭. சாம்பசிவ நாயனார் - மு

(20 - நூ.)

சோழவள நாட்டிலே தஞ்சைக்கு அண்மையில் உள்ள சாலியமங்கலம் என்னும் ஊரில் இருந்தவர். தந்தையார் பெயர் முத்துசாமி நாயனார். செந்தமிழ் மொழியில் உள்ள இலக்கண நூல்களையும் இலக்கிய நூல்களையும் சாம்பசிவ நாயனார் நன்கு கற்றுத் தேறினார். “கற்றதனால் ஆய பயன் என்கொல் வாலறிவன், நற்றூள் தொழார் எனின்” என்பது தெய்வப் புலமைத் திருவள்ளுவ நாயனார் திருவாக்கு. இவர் இறைவழிபாட்டின் பொருட்டுச் சிவப்பதிப்பயணஞ் செல்லுதலை மேற்கொண்டு வட நாடு தென்னாடு முதலிய எல்லாவிடங்கட்கும் பயணஞ்செய்த தன்றி அவ்வவ் ஓர்களுக்கும் செல்லும்வழி புகைவண்டி நிலைய

விளக்கம் முதலியவைகளை விளக்கிச், “சிவசுஷுத்திர யாத்திரானு  
கூலம்” என்னும் உரைநடை நூல் ஒன்றையும் எழுதினார். அந்  
நூலைப் பாராட்டி அன்னப்பன் பேட்டை யாதீனத்துச் சபாபதித்  
தாயுமான பண்டாரச் சந்நிதிகள், கும்பகோணம் சு. நடேசய்யர்,  
தஞ்சை முத்துசாமி அய்யர், சாலியமங்கலம் து. வீ. கோபால  
சாமி நாயுடு ஆகியோர் சிறப்புப்பாயிரம் பாடியுள்ளனர்.

“மடஸ்வீரீந் தொழுகு மதுமழை தன்னால்  
தடவயல் செழிக்குஞ் சாலிய மங்கலம்  
தழைத்தவன் முத்துச் சாமி நாயனார்  
இழைத்த மாதவம் எழில்பெற வந்தோன்  
சிவனடித் துணையே சிந்தனை செய்பவன்  
அவனடி யார்தமக் கடியவன் செந்தமிழ்ப்  
புணரியை அறிவெனும் புணையாற் கடந்தோருங்  
குணர்ந்தவன் யாவரும் உணர்ந்திடத் தக்கோன்  
சாம்பசிவப் பெயர் தழைத்த  
மேம்படு சைவத் தோங்குவீத் தகனே.”

என்பது முத்துச்சாமி அய்யருடைய சிறப்புப்பாயிரத்தில் ஒரு  
பகுதி.

கூஉஅ சாம்பசிவ பிள்ளை - மா

(20 - நூ)

“ஆங்கிலஞ்செந் தமிழ்பயின்ற அருங்கலையின் ஆதரவால்  
பாங்குபெறத் துரைத்தனத்துப் பஃரெழிலும் உருற்றி முனம்  
தீங்கொறுக்கு நலத்தொண்டத் திறைதிகா ரமும்வகித்து  
வாங்குகடல் உடுத்தபுவி வயங்குபுக முடுத்துடையான்.  
ஆரதிரு முறையாய்வின் அதிதுட்ப நூல்கண்டான்  
ஓரதிரும் ஆர்வமுளான் ஓரமொரு பால்விண்டான்  
பேரதிரு மானேயம் பெரிதுடையான் சிவமுண்டான்  
சீரதிரு மாசாம்ப சிவநாமங் கொண்டானே.”

என்று அறிஞர்களாற் பாராட்டப் பெற்ற இவர் சோழவள நாட்  
டிலே திரிசிரபுரத்திலே மாசிலாமணிப் பிள்ளை என்பவருக்கு  
மகனாகத் தோன்றினார். தமிழையும் ஆங்கிலத்தையும் நன்கு  
கற்றுத் தேறினார். சமய நூல்களினும் ஆழ்ந்த பயிற்சியுடையவ  
ராய்ச் சிறந்து விளங்கினார். திருநெல்வேலி கா. சுப்பிரமணிய  
பிள்ளை செந்தமிழ்ச் செல்வி திங்கள் இதழில் “திருநாஸ்தமறை

விளக்கம்” என்னும் பெயரோடு நான்மறை ஆராய்ச்சிக் கட்டுரை ஒன்றை எழுதினார். இவர் அக்கட்டுரையை மறுத்துத், “திரு நான்மறை விளக்க ஆராய்ச்சி” என்ற ஓர் நூலை வெளியிட்டார். இவ்வாராய்ச்சியைப் பாராட்டி உ. வே. சாமிநாதையர், சீர்காழி ப. அ. முத்துத் தாண்டவராய பிள்ளை, யாழ்ப்பாணம் நல்லூர்க் கார்த்திகேயக் குருக்கள், நவரீத கிருட்டின பாரதியார், குமார சாமிக் குருக்கள், சபாபதிக்குருக்கள், தச்சநல்லூர் இலக்குமணப் போற்றி, சிவபாத சுந்தரம்பிள்ளை, தஞ்சை சீரிவாசபிள்ளை, த. கைலாச பிள்ளை, திருச்சி ஆ. சுப்பிரமணிய பிள்ளை, அம்பாசமுத் திரம் காந்திமதிநாத பிள்ளை, சிதம்பரராமலிங்கம் பிள்ளை, சிவக் கவி மணி கோவை க. சுப்பிரமணிய முதலியார், சிவசுப்பிர மணிய சிவாசாரியர், வைத்தியலிங்கப் பிள்ளை, சீ. முருகேச ஐயர், அருளம்பலம், கனகசபாபதிக்குருக்கள், முத்துக்குமார சாமிக் குருக்கள், சுப்பிரமணிய சாத்திரிகள், ஆறுமுகம் பிள்ளை, சீர்காழி சோமசுந்தரம் பிள்ளை, ச. சதாசிவ முதலியார், உறையூர் தே. பெரியசாமி பிள்ளை, யாழ்ப்பாணம் கணேச பண்டிதர், சுவாமி நாதபண்டிதர் ஆகியோர் முன்னுரை எழுதியுள்ளனர்.

இவர், “திருப்பெருந்துறை விளக்கம்” திருத்தொண்டர் புராணத்தில் “திருமலைச் சருக்க ஆராய்ச்சி”, “சிவஞானபோத முதலால் ஆராய்ச்சி”, “திருக்குறளின் திருவுள்ளக் கருத்து,” “இராமரும் இராவணனும்” “மூவாநான்மறைச் சொற்றொடர் ஆராய்ச்சி,” “சைவசித்தாந்த வரலாறு ஆராய்ச்சி,” “கோகழிப் பெயர் உண்மை”, “மெய்கண்டார் சாத்திர முன்னுரையா ராய்ச்சி,” “வேதமுஞ் சைவத்திருமுறைகளும்,” “திருவாசக விரி வுரையில் காணப்படும் பிற ஆசங்கைகளும் ஆராய்ச்சியும்” எனப் பல ஆராய்ச்சிகளையும் மறுப்புரைகளையும் எழுதியுள்ளார்.

௬௨௯. சாயிற்முஹியித்தீன் சூல்தான்பிள்ளை  
ஆலிம் சாகிப்

இவர் திருவாங்கூர் பூவாற்றூர் போக்கு முசாமரைக்காயர் மகனின் மருகர். இவர் அரபு மொழியில் பெயர்பெற்ற இறுசா துல் இபாத் என்னும் இத்தாபைத் தமிழில் மொழிபெயர்த்தவர். இது 1901 ஆம் ஆண்டில் அச்சிடப்பட்டு வெளிவந்தது.

சுரு. சாலிவாஹசுர ஓதுவார்

(19 - நூ.)

திக்கெலாம் புகழும் திருநெல்வேலியில் பத்தொன்பதாம் நூற்றாண்டின் பிற்பகுதியில் இவர் சிறந்து பெரும்புலவராக விளங்கியிருந்தார். கல்விச் சங்கம் ஒன்றை அமைத்து அதில் இவர் பலருக்குத் தமிழ்க் கல்வியை நன்கு கற்பித்துவந்தார். இவரிடங் கல்விகற்றுச் சிறந்த புலவர்களானவர்கள் பலர். இவர் காலத்தில், காஞ்சிபுரம் சபாபதி முதலியார், இராமநாதபுரம் முத்துவீரப்பிள்ளை, திருநெல்வேலி அம்பலவாணக் கவிராயர், மாவடி சிதம்பரம்பிள்ளை, புதூர் வள்ளிநாயகம் பிள்ளை, கல்லடை நகர் அ. சிதம்பரநாத கவிராசர் முதலிய பலர் சிறந்த புலவர்களாக விளங்கியிருந்தார்கள். இவரால் ஆராயப்பெற்று வெளியிடப்பட்ட நூல்கள் பல. இவர் காலத்துப் புலவர்கள் தாமியற்றும் நூல்களை இவருடைய சிறப்புப்பாயிரம் இல்லாமல் அச்சிடமாட்டார்கள். இவரிடஞ் சிறப்புப்பாயிரம் பெறுவதைப் பெரும்பேறெனக் கருதினர். இவரும் சிறப்புப்பாயிரம் விரும்பி வந்த எல்லோருக்குஞ் சிறப்புப்பாயிரம் கொடுத்து மகிழ்வித்தார். சிதம்பரநாதக் கவிராசர் என்பவருக்குக் கூர்மபுராண உரைக்காக இவர் கொடுத்த பாடல் ஒன்றை அடியிற் காண்க:

“ திருமகள் நித்திய மகிழ்வின் அமர்ந்துயர்

சேல்வம் அளித்திடலால்

சீர்நனி மேவிய கல்லை நகர்வரு

திவ்ய குணக்குரிகில்

அருமைஇ யற்புகழ் அம்பல வாணமன்

ஆற்று தவப்பயனே

ஆகிஉ தித்தசி தம்பர நாதபேர்

அறிஞர் சிகாமணியான்

தருமமு தற்பல பொருள்களும் எய்துத

யாநிதி முன் திருமால்

தான் ஒரு கூர்மம தாகிய ரன்கதை

சாற்றுபு ராணநவில்

உரிமைவி முப்பொருள் உலகம் உணர்ந்துய

உண்மையின் உரைசெய்தான்

ஓர்தலில் நேர்அறு சேடனும் நாடிஉ

ளங்களி கூர்தரவே.”

சுருக. சானகிராம ஐயர் - நா

இவர் திரிசிரபுரத்திற்கடுத்த உறையூரில் அந்தணர் குலத்தில் தோன்றியவர். தந்தையார் பெயர் நாராயணசாமி ஐயர். சானகிராம ஐயர் அமிர்தம் சுந்தரநாதப் பிள்ளையிடம் இலக்கண இலக்கியங் கற்றுச் சிறப்புற்றார். அமிர்தம் சுந்தர நாதப் பிள்ளை இயற்றிய ஆதிவயலூர் வெண்பாவந்தாதிக்கு இவர்,

“ மங்கையிடம் வைத்தவரன் மாபாலன் கந்தனெனும்  
துங்கவய லூர்முருகன் தோள்மருவ—எங்கடமிழ்  
நல்லாசான் சுந்தர நாதனென்பான் சூட்டினான்  
சொல்லாரந் தாடியொன்றைச் சூழ்ந்து.”

என்னும் வெண்பாவால் சிறப்புப்பாயிரம் பாடியுள்ளார்.

சுருஉ. சிக்கந்தர் முகையதீன் புலவர் - த. இ  
(19 - நூ.)

செந்தமிழ் நாட்டிலே தமிழ்மொழியைக் கற்றுத் தமிழ்ப் புலவர்களாக விளங்கிய முகமதியர்கள் பலர் அவர்களில் இவர் ஒருவர். இவர் பாண்டி நாட்டில் கடலாடி என்னும் ஊரில் விளங்கியிருந்தார் தமிழ் இலக்கண இலக்கியங்களையும் கந்த புராணம், பெரிய புராணம் முதலிய சைவ புராணங்களையும் ஐயந்திரிபறக் கற்று அரும் புலமை பெற்று விளங்கினார். இவர் இராமலிங்கம் பிள்ளை என்பவர் இயற்றிய கந்தபுராண வண்ணம் என்னும் நூலுக்கு,

“ அஞ்சக் கரநாதன் அங்குமரன் சூரனுயிர்  
அஞ்சக் கரவேலால் அன்றொழித்த—மிஞ்சுகதை  
வண்ணப் பொழில் பொதுவை வாழ்விய ராமலிங்கம்  
வண்ணப் பொழிலுரைத்தான் மால்.”

“ சாமள மான்மரு கோனறு மாமுகன் தன்சரிதை  
பூமிசை வையும் புலவேரர்க் கழதம் புகட்டவென்று  
பாமக னுணுறக் காச்சோரிந் தொக்கப் பகர்வியை  
ராமலிங் கக்கவி நாவல வன்வண்ணம் நாட்டினனே”

என்று சிறப்புப்பாயிரம் பாடியுள்ளார்.

## கூஙூ. சிங்கவனம் சுப்புப் பாரதியார்

சிங்கவனம் என்னும் ஊரினர். கீழ்வேளூர்ச் சுப்பிரமணிய தேசிகர், மகா வித்துவான் மீனாட்சிசுந்தரம் பிள்ளையவர்கள் ஆகியோரிடங் கல்வி கற்றுச் சிறந்து விளங்கியவர். மீனாட்சி சுந்தரம் பிள்ளையவர்களோடு பல விடங்கட்கும் உடன் சென்று உறுதுணையாக இருந்தார்.

## கூஙூசு. சிங்காரவேலு முதலியார். கூ. வே

இவர் தொண்டைவள நாட்டிலே சென்னைமா நகரிலே நுங்கம்பாக்கத்தில் இருந்தவர். வடபழநியாண்டவர் அனாதான சபைக் காரியதரிசி அ. சிங்காரவேலு முதலியார் என்பவர் கேட்டுக்கொண்டதற் கிணங்கி வடபழநி யாண்டவர்மீது மும் மணி மாலை என்னும் நூலைப் பாடியிருக்கிறார் நூலைப் புகழ்ந்து, திருக்குருகூர் ஞானசித்த சுவாமிகள், அட்டாவதானம் பூவை கலியாணசுந்தர முதலியார், சிவபுரம் வி. வேலாயுத முதலியார், குளப்பாக்கம் அரங்கசாமி நாயுடு, நின்றை தங்கவேலு முதலியார், ம. திரிபுராந்தக முதலியார், பண்டிதை மனோன்மணி அம் மையார் ஆகியோர் சிறப்புப்பாயிரம் பாடியுள்ளனர்.

“பேசாத அன்பருக் கேயருள் தந்திடும் பெட்பினைப்போல  
கூசாத நெஞ்சினன நாயேனை ஆண்டு குவலயத்தென்  
மாசாத வனமுன பனிநீங்கு மாறென வாட்டிடுவாய்  
காசாத மென்னு வுலுவரார் ஒற்றியில் கந்தையனே.”

எனபது மும்மணிமாலையில் ஒரு பாட்டு. மற்றும் இவரால் இயற்றப்பட்ட நூல்கள் (க) திருக்குருகூர் ஞானசித்த சுவாமிகள் சிங்காரப் பதிகங்கள் (உ) திருமணவூர்த் தோத்திரப் பதிகங்கள் (ங) திருமணவூர்ச் சிங்கார வழிநடைப்பதம் (ச) திருமணவூர்த் தோத்திர சங்கீர்த்தனம் (டு) திருமணவூர்த் தோத்திர மஞ்சரி (ஈ) திருவொற்றியூர்ப் பதிகங்கள் (ஏ) திருமயிலாப்பூர்ப் பதிகங்கள் (அ) திருவாலங்காடு தியானமஞ்சரி (ஈ) திருவிற் கோலம் தோத்திரமஞ்சரி (கௌ) விநாயகர் பதிகம் (கக) சுப்பிரமணியர் பதிகம் (கஉ) கந்தகோட்டம் இரட்டைமணி மாலை (கங) திருமுல்லை வாயில் பதிகங்கள் (கச) திருத்தணிகைப் பத்தி



மாலை (கடு) திருவான்மியூர்ப் பதிகங்கள் (கசு) பஞ்சபூதத் தலப் பதிகம் என்பன. இப்புத்தகங்கள் நூலாசிரியர் காலத்திலேயே அச்சிட்டு வெளிப்படுத்தப்பட்டன இவர் தந்தையார் வேங்கடாசல முதலியார் என்பதும், அவர் 16 வம் என்னும் ஊரில் இருந்தவர் என்பதும் அடியில் வரும் பாடலாற் பெறப்படுகின்றன:

“ சீர்மணக்கும் தமிழ்ப் புகழும் நிருமணக்கும்  
பொருட் புகழும் செழிக்குங் கூவப்  
பார்மணக்கும் வேங்கடா சலமுகிழ்முத்  
தமைதனிற் பரிந்து வாழ்த்தற்  
கேர்மணக்கும் எழிற்றவமோர் உருவமென  
எடுத்திங் கார வேலைப்  
பேர்மணக்கும் புலவனுரை பெரிதலர்ந்து  
விரிசுடர்போல் பிறங்கும் மன்னோ.”

சுரு. சிங்காரவேலு முதலியார் - கி

இவர் திருப்போரூர் மாலை என்னும் நூல் பாடியிருக்கிறார். வெண்பாவால் ஆகிய அந்நூல் சு(1)உ பாடல்களைக்கொண்டது

“ ஆறு முகமுடையான் ஆறிரண்டு தோளுடையான்  
தேறு பதமுடையான் தேசுடையான்—என்றும்  
அயிலுடையான் அங்கைகில வாகுலத்தை நீக்க  
மயிலுடையான் போரூர்வாழ் மன் ”

என்பது அம்மாலையில் ஒரு பாட்டு

சுரு. சிங்காரவேலு முதலியார் - ப.

பச்சையப்பன் கல்லூரியில் தமிழாசிரியராக இருந்தவர் இவர். திருப்பெரும் பேற்று முருகன் பிள்ளைத் தமிழ், தலத்துதிகள், எச்சரிக்கை, திருவூசல், திருப்பள்ளி எழுச்சி முதலிய நூல்கள் இயற்றியிருக்கிறார்.

“ பங்கமுறு கங்குலவை யிரியவரு வாயடியர்  
பவவிருள் பறக்க வருவன்  
பனிவிசும் பொன்றே பரந்திடுவை யிவன்பரிய  
பலஅண்ட மதில் உலவுவன்

கங்கைமுடி வேணியரன் கண்ணாரு வையிவன்  
கண்ணிதுறு மணியு மாவன்  
காமன்னு தேவர்கட் கமுதளிப் பாயிவன்  
கருதுமதைக் காத்து தவ்வன்  
சங்கையின் மாணையா கத்தனைரு வாயிவன்  
சார்வள்ளி மாணையணைவான்  
சலனமுறு சிந்துவின இடையுதிப் பாயிவன்  
சற்சுகோ ததியு திப்பான்  
அங்கமறு உடையநீ ஒப்புரு யாதலால்  
அம்புலி ஆட வாவே  
அன்பகத் தடியவர்கள் இன்பமாங் கந்தனுடன்  
அம்புலி யாட வாவே.”

என்பது இவர் இயற்றிய திருப்பெரும் பேற்று முருகன் பிள்ளைத் தமிழில் ஒரு பாட்டு.

சுரு. சிங்காரவடிவேல் வன்னியமுண்டார்

“சென்னிவள நாட்டில் திருவானைக் காக்குணபால்  
துன்னுமிரு காவதமாந் துரத்தில்—பொன்னியின் றென்  
வன்னியமுண் டம்பலத்தர் வாழ்பபதிசான ரேர்புகழ்ந்து  
பன்னுகச்ச மங்கலமாம் பார்”

என்னும் கச்சமங்கலத்தில், கஅஅரு ஆம் ஆண்டு ஆகஸ்டுத் திங்கள் இரண்டாம்நாள் இவர் பிறந்தார். பள்ளிக் கல்வியைப் பாங்குடன் கற்றபின் புலமைக் கல்வியும் கற்றுச் செய்யுள் பாடுந் திறமும் பெற்றார். வேதாந்தம், சித்தாந்தம், தருக்கம், இலக்கணம், சங்க நூல்கள் முதலிய எல்லாவற்றினும் வல்லவர்.

இவர், திருக்கச்சமாலே, உயிர்வருக்கமாலே, இரட்டைமணிமாலே, திருப்பழநி வெண்பாமாலே, திருமுருகாற்றுப் படை வெண்பா, அகிலாண்ட நாயகி பதிகம், திருவானைக்காவந்தாதி முதலிய நூல்களை இயற்றியிருக்கிறார். இவர் நூலுக்கு நாவலர் பண்டித ந. மு. வேங்கடசாமி நாட்டார் முகவுரையெழுதியிருக்கிறார். திருவானைக்கா அந்தாதி யமகமாக அமைந்தது.

“வரந்தர வாநின் றிருவடி காட்டியான் வாழ்விரு  
வரந்தர வாய்மண் னரசெய்த வேண்டு வரமவர  
வரந்தர வாயி றுகைக்கும் கரிக்கா வனத்தமைக  
வரந்தர வாக நமனுயிர் பறற வருந்தினத்தே.”

என்பது அந்தாதியில் சுரு ஆவது பாடல்.

சுரு. சிங்காரவேற் பிள்ளை - ப

(20 - நூ.)

சோழவள நாட்டிலே மூவலூரில் தோன்றிய இவர் கல்வி கற்றுச் சிறந்த புலமையடைந்தபின் தஞ்சைமாவட்டத்திலே உள்ள குற்றாலம் உயர்நிலைப் பள்ளியில் தலைமைத் தமிழாசிரியராகப் பணிபுரிந்தார். மகா வித்துவான் மீனாட்சி சுந்தரம் பிள்ளையவர்களால் இயற்றப் பெற்ற திருத்துருத்திப் புராணத்திற்கு, இவர் உரை நடை குறிப்புரை முதலியன எழுதி வெளிப்படுத்தியுள்ளார். இவரைப் பாராட்டிக் கா. நமசிவாய முதலியார்,

“ தல்லதமிழ் தேர்புலவன் நற்குணத்தான்  
அன்பர்நலம் நாடுஞ் சீரான்  
பல்லவையில் துணிந்துரைக்கும் பண்புடையான்  
பதி நூலிற் பற்று நீங்கான்  
மல்லலஞ்சேர் மூவலூர் எனும்பதியான்  
குற்றாலம் வதிவோன் பண்ணில்  
வல்லவனாஞ் சிங்கார வேலனெனுஞ்  
செந்தமிழின் வாணன் மாதோ ”

என்று பாடியுள்ளார். சிங்காரவேற் பிள்ளை தருமபுர ஆதினத்தலைவர்மீது பாடிய உரிமையுரை,

“ திருவளர் மார்பனும் உருவளர் பூமனும்  
அவ்விய மின்றிச் செவ்விதேர்ந் திறைஞ்ச  
அமரர்கோன் பூசையைக் கமமுறக் கொண்டருள்  
வள்ளல் தலைவன நள்ளூறுங் கமலையில்  
ஊனசம் பந்தமில் ஞானசம் பந்தனார்  
அருள்வழி வந்த தெருளார் தருமையில்  
புத்தமு தென்னச் சித்தரந் தத்தேன்  
அடுத்தநன் மாணவர்க் கெடுத்தெடுத்த தூட்டி  
இன்னருள் புரியும் பொன்னலம் மிக்கு  
வருமுது குரவரில் இருபதொடு நான்கென  
எண்முகப் புகழ்வளர் சண்முகக் குரவ  
ஏழைக் கிரங்கும் மாழைச் செல்வ  
பன்னூற் பொருளெலாம் தன்னல மின்றி  
என்னரும் உணரப் பொன்னருள் புரிவோய்  
அருளின் கொள்கலம் தெருளி னிருக்கை  
தானென நின்றே வானென வழங்கும்  
வள்ளல்நின் உரிமை தெள்ளுற நின்ற

துருத்தித் தலத்தின் விருத்தியைப் புகளும்  
பயனருள் புராணம் பதிப்பின் வளரும்  
நலமுங் கொண்டு நலமுற  
அருள்செய் வாய்தின் அருள்வாழியவே.”

என்பதாகும்.

## சுரு. சிதம்பர அடிகள் (மதுரை) (18 - நூ.)

இவர் மதுரைமாநகரில் திருஞான சம்பந்த சுவாமிகள் ஆதினத்தில் எழுந்தருளியிருந்தார். அந்நாளில் தப்புந் தவறுமாக வழங்கிவந்த சிதம்பர புராணம் என்னும் நூலினைச் செப்பஞ் செய்து திருந்திய முறையில் வெளியிட்டார். இவர் மெய்ஞ்ஞானச் செல்வராகவும் திருந்திய நல்லொழுக்கம் அமைந்தவராகவும் கொண்ட கோலத்திற்குத் தக்க நடக்கையுடையவராகவும் விளங்கியபடியால் இவரை அனைவரும் போற்றிப் பாராட்டினர். திருவருட் பிரகாச வள்ளலார் சிதம்பரம் இராமலிங்க அடிகள் இந்நூலுக்கு அகவற்பாவாற் சிறப்புப்பாயிரம் பாடியுள்ளனர். அச் சிறப்புப்பாயிரத்தில், “சிதம்பர புராணம் இதம்பெறத் திருத்திய சிதம்பா முனிவன் பதம் பரவியது” என்று தலைப்புக் கொடுத்திருப்பதோடு,

“ . . . . .

ஞான சம்பந்த நாயகன் அருளால்  
நன சம்பந்தம் எல்லாம் ஒழித்தோன்  
நரைவரும் என்றெணி நல்லறிவாளர்  
இரைவுறு குழுவியிடத்தே துறந்தார்  
என்னும் நாலடிக் கிலக்கியம் ஆனவன்  
மன்னுமா தவரெலாம் வழுத்தும் அருந்தவன்  
எல்லா உயிர்க்கும் இதஞ்செயல் அன்றிப்  
பொல்லாமை ஒன்றும் புணராப் புண்ணியன்  
வாய்மையும் மாண்பும் வயம்பெறு மனனும்  
தூய்மையும் தெளிவும் சுற்றமாக் கொண்டோன்  
கனவிலும் உலகைக் கருதாக்கருத்தினன்  
நனவினிற் சுழுத்தி நண்ணிய நிறத்தோன்  
முப்பொருட் டிறனும் முழுதுணர் முனிவன்  
எப்பொருட் கண்ணும் மெய்ப்பொருள் உணர்ந்தோன்  
சிவமரை தொன்றும் சிந்தைவைத் தறியான்

பவமினா நெறியே பற்றிய நிலையினன்  
காமம் வெகுளி மயக்கெனுங் கரிசினை  
நாமங் கெடஉள் நலிவித்த வித்தகன்  
துறவரில் துறவன் சுத்தமெய்ஞ் ஞானி  
அறவரின் அறவன் அன்பரின் அன்பன்  
திகழ்சிவ யோகி சீவன் முத்தன்  
புகழிகழ் வொன்றும் பொருந்தாப் புனிதன்  
சிவநூல் முழுவதும் தெளிந்த சத்துவன்  
பவநூல் மறந்தும் பாராத் திறலோன்  
என்போன் றவர்க்கும் இன்னருள் புரிவோன்  
தன்போன் றவரிலாச் சாந்த வேந்தன்  
சைவம் பழுத்த தனித்தரு நங்குல  
தெய்வமா மதுரைச் சிதம்பர தேவன்  
புண்ணிய சிதம்பர புராணத் தன்னை  
நுண்ணிய அறிவால் நோக்கு பு திருத்தம்  
ஏர்பெற இயற்றி யாவரும் பயின்றயப்  
பாருறும் அச்சிற் பதிப்பித் தருளிய  
உதவியை நினைந்துளம் உவந்துமுப் பொழுதும்  
பதம்அருள் அவனருட் பதமிறைஞ் சுதுமே.”

என்று கூறியுள்ளார். இதனால் இப்பெரியாருடைய சிறப்புக் கனையெல்லாம் நாம் ஒருவாறு உணர்ந்து கொள்ளலாம்.

### கூசு௦. சிதம்பர கவிராயர் — சூ

இவர் ஏறக்குறைய இருநூறு ஆண்டுகட்கு முன்னர்த் திருநெல்வேலியில் தோன்றியவர். தமது ஊரைவிட்டுப் புறப் பட்டுப் பல ஊர்களினுஞ் சுற்றிக்கொண்டிருந்தார். உடுமலைப் பேட்டையை அடுத்த தளிநகரத்திலே சுக்கிரிகவுண்டர் என்பவருடைய ஆதரவிலுஞ் சிலகாலம் வாழ்ந்திருந்தார். பிறகு பொருளாட்சி என்னும் பொள்ளாச்சி, பாலைக்காடு, யானை மலை முதலிய இடங்களில் வசித்திருந்தார். உசிதகுடாமணி என்னும் நூல் ஒன்று இவரால் இயற்றப்பெற்றது. அந்நூலில் மனிதர்கள் இலக்கணம் விலங்குகள் இலக்கணம் முதலியன கூறப்பட்டுள்ளன.

“மாதர் மணத்தை நிகர்மணத்தாய்  
வாய்ந்த நிறத்தைங் கதியுடைத்தாய்த்  
நீதி லாத சுழியுளதாய்த்  
திருக்கி லாநல் குணத்தினதாய்

ஒதும் எழுசான் அமைதிபெறும்  
உயர்விற கதவி மடற்செவியாய்ப்  
பாதம் முன்பின் விருத்தியுமாம்  
பகர்மன் னவர்க்காம் பரியியல்பே.”

என்பது அந்நூலிற் கூறப்பட்டுள்ள பட்டத்துக் குதிரையின் இலக்கணப் பாடலாகும். இந்நூல் ௧௯௦௩ ஆம் ஆண்டில் உரைக் குறிப்பு முதலியவைகளுடன் வெளிப்படுத்தப்பட்டுள்ளது. நூல் பதினெட்டுப் பிரிவுடையதாகவும் ௧௨௮ பாடல்களுடைய தாகவும் அமைந்திருக்கிறது. நூலைப் பாராட்டி வை. மு. சடகோப ராமாநுசாச் சாரியார், தியாகராசச் செட்டியாரின் மாணவர் சபாபதிப் பிள்ளை முதலியோர் சிறப்புப்பாயிரம் பாடியுள்ளனர். சிதம்பர கவிராயருடைய தந்தையார் பெயர் சங்கரமூர்த்திப் பிள்ளை.

கூசக. சிதம்பர கிருட்டிண அய்யர்  
(20 - நூ.)

கன்னியா குமரியில் சிறந்த தமிழ்ப் புலவராக விளங்கி யிருந்தவர். திருவேங்கடபுரம் சங்கரநாராயண பாரதியார் என் பவர் பாடிய கன்னியாகுமரி பகவதியம்மன் பதிகம் என்னும் நூலுக்கு இவர்,

“சீர்கொண்ட செந்தமிழ்க் கடலிற் படிந்தினிய  
செஞ்சொலெனு முத்தை யள்ளித்  
திகழும் படுகமணி மாலையொரு நாளினில்  
செவிதாக வேதொ டுத்துப்  
பேர்கொண்ட குமரியம் பகவதி பவானியெம்  
பிராட்டிசிவ காமி யணியின்  
பெருமையாந் திருவடிக் கருமையாந் திறைவைத்தும்  
பேபெறலாம் பெற்று நின்றான்  
கார்கொண்ட மேனியுமை பங்கன்ற னடியரைக்  
கழல்பணிந் தேத்தும் அன்பன்  
கவிராச ருஞ்சேது புனிராச ரும்போற்று  
கலைஞான மிக்க வல்லான்  
பார்கொண்ட புகழோங்கு திருவேங்கடத்திலுயர்  
பார்ப்பார் குலத்து வந்தோன்  
பாவலன் சங்கர நாராய னன்சுருண  
பாரதி சுகாமணி யரோ.”

என்று சிறப்புப்பாயிரம் பாடியுள்ளார்.

## சுசஉ. சிதம்பர சுவாமிகள் - சி

(19 - நூ.)

இவர் பழமலையில் இருந்தவர். குழந்தைவேல் சுவாமி என்னும் பெரியாரிடத்தில் அருளுரை பெற்றவர். பல சிவாலயத் திருப்பணிகளைச் செய்தவர். இவர் திருவருள் பெற்ற அருட் கவியாக விளங்கினார். தண்டபாணி பதிகம், உபதேசவுண்மை, தோத்திரமாலை முதலிய நூல்களைச் செய்தார்.

“கங்கைவாழ் சடையும் திங்களோர் முடியும்  
காதிலாச் மகரகுண்டலமும்  
மங்கையோர் புறமும் பொங்கரா வணியும்  
வண்டலை மாலைமாச் பழமாய்த்  
நுங்கநான் மறைகள் துதித்திட வைந்து  
தொழில்புரி நீதனே எனையாள்  
சங்கராவேத சிரேணிவாழ் பரனே  
சம்புலே தண்டபாணியனே.”

என்பது பதிகத்தில் ஒரு பாட்டு.

“வேத சிரேணி விமலன் சிவாலயத்  
தோதுந் திருப்பணி உள்ளன எலாம்பர  
பத்தியால் செய்துயர் பஞ்சபர் வத்துடன்  
நித்திய விழாக்கள் நெடிதுறப் புரிந்து  
பிரமோற் சவமுதல் பெருவிழா என்றும்  
தரமாய் நிகழ்வுறச் செய்வித் ததுமலால்  
தண்டபாணியனார் தனித்தேர்த் திருப்பணி  
மண்டல முழுதும் மதித்திடச் செய்வேன்  
இடமுற இனும்பல சிவாலயப் பணியும்  
மடமறச் செய்தருள் வள்ளல் மனப்பகை  
விட்டிமெய்ப் போதகன் ஆகிமெய் யடியவர்  
சட்டும் பவப்பிணி எலாம்ஒரு நொடியில்  
போக்குஞ் சிதம்பரப் புண்ணியன் உயிர்த்தொகை  
தாக்கும் பவப்பெருஞ் சாகரத் தாண்டியும்  
முத்தியங் கரையிடை முந்திமா மகிழ்வுறச்  
சத்திய மாகத் தனதகங் கருதியோ  
அறிவறிந் தேயோ அறிவறி யாமலோ  
பிறிவறிந் தேயோ பிறிவறி யாமலோ  
அன்பினு லேயோ அன்ப தின்றியோ  
வன்பினு லேயோ வன்ப தின்றியோ

இலக்கியம் இலக்கணம் எனுமிரு வகையின்  
துலக்கம துணர்கிலாத் தோன்ற லாகியும்  
முற்பவந் தன்னின் முதிர்வுறப் பயின்ற  
தற்றவப் பேற்றால் நவிலுப தேச  
உண்மையு மதன்கட் டனையு முகந்துரைத்  
தெண்மைநீர் தோத்திர மாலையும் இயற்றித்  
தேவருக் கமுதம் திருமால் ஈந்தென  
ஆலவாய் மெய்யடி யார்க்களித் தனனே.”

என்பது சிறப்புப்பாயிரத்தில் ஒரு பகுதி.

### சுசு௩. சிதம்பர ஞானியார்

இவர் திருத்தில்லையில் தங்கிக் கூத்தப்பிரானை வணங்கி  
வழிபட்டுக்கொண்டிருந்தமையின் இப்பெயர் எய்தினார்போலும்.  
“இவர் சிதம்பர ஞானிப்பாட்டு” என்னும் நூலைப் பாடியுள்ளார்.  
முந்நூறு பாடல்கள் வரையில் நூலில் அடங்கியிருப்பதாகத்  
தெரிகிறது

“முந்தித் திருநடன முனிவோர் பதஞ்சனிமுன்  
நிந்தித்தோ மென்னவுமே சென்றாடு கின்றதுபோல்  
வந்தித்துப் பாதம் வணங்கி அகமகிழ்ந்து  
தந்தித்தா மென்னவே தான்சபையைச் சுற்றிவந்தான்.”

என்பது நூலின் இறுதிப்பாட்டு. இந்நூல் முழுவதும் அச்சாகி  
வெளிவந்ததாகத் தெரியவில்லை.

### சுசுசு. சிதம்பரஞ் செட்டியார் - அ

(20 - நூ.)

சோழவள நாட்டில் திருச்சிமாவட்டத்தில் உள்ள பூவா  
ஞரில் தோன்றியவர். திரிசிரபுரம் சி. தியாகராயச் செட்டியா  
ரிடத்தில் கல்வி பயின்றவர். இவர் ஆனைமுகக் கடவுள்மீது  
பதிற்றுப்பத் தந்தாதி ஒன்று பாடியுள்ளார். மேற்படி அந்தா  
திக்கு, சு. சாமிஐயா தேசிகர், அட்டாவதானம் பூவை கலியாண  
சுந்தர முதலியார், பெருவள நல்லூர்ச் சுப்பையர், அடஞ்சூர்  
துரைசாமிப் பிள்ளை, பூவாஞ்சர் செல்வக்கணபதிச் செட்டியார்,  
சி. சபாபதிச் செட்டியார் என்போர் சிறப்புப்பாயிரம் பாடி  
யுள்ளனர்.



“கற்றற் குரிய மெய்ந்நூல்கள்  
கல்லே னன்றிக் கற்றவர்பால்  
நிற்றற் குரிய நன்னிலையில்  
நில்லேன் நிலவும் நின்னருளைப்  
பெற்றற் குரிய பெரியரெலாம்  
பெரிதும் மேசப் பேருலகில்  
முற்று முழுவேன் என்செய்வேன்  
மொய்மா முகத்தெம் மொருதேவே.”

என்பது மேற்படி அந்தாதியில் ஒன்பதாவது பாட்டு.

சுசரு. சிதம்பரஞ் செட்டியார்

(19 - நூ.)

இவர் தேவிகோட்டையில் இருந்தவர் இளையாற்றங் குடிக் கோயில் பெருமரபூர் வகுப்பு நி—வகையைச் சேர்ந்தவர். தந்தையார் பெயர் மாயாண்டிச் செட்டியார். இவர் தில்லைக் கற்பக விநாயகர்மீது வெண்பாவந்தாதி பாடியிருக்கிறார். நூலைப் பாராட்டி, சுவாமிநாத பண்டிதர், தில்லை கோபாலசாமி தீட்சிதர், காரைக்குடி, ராம சொ. சொக்கலிங்கச் செட்டியார் ஆகியோர் சிறப்புப்பாயிரம் பாடியுள்ளனர்.

“ஆம்பல் பகன்மலர ஆர நிலாவெறிக்கும்  
பூம்பழனத் தில்லைப் பொதுநடிக்கும்—சாம்ப  
சிவன்மகனே என்றுகணு தீனை நுல் செப்பும்  
இவனவனே பேதம் இலை.”

என்பது நூலில் ஒரு பாட்டு. திருக்காறியிற் புராணத்தை உரை நடையாகவும் இயற்றியிருக்கிறார்.

சுசசு. சிதம்பரஞ் செட்டியார் - அரு

(19 - நூ.)

பாண்டிவள நாட்டில் சண்முக நாதபுரம் என்னும் ஊரில் நாட்டுக்கோட்டை நகர தனவைசிய குலத்தில் தோன்றியவர். தந்தையார் பெயர் அருணாசலஞ் செட்டியார். இவர் குன்றக்குடி முருகர் காவடிச் சிந்து முதலிய நூல்கள் பாடியிருக்கின்றார்.

“ வணிகனரு னுசலகு மாரன் (செல்வ) மதி  
வதனன் சிதம்பர மாகவிஞ தீரன்  
மணியெனச் செய்தகவி மாலை (நல்ல) சிகண்டி.  
மலையில்வாழ் முருகன் அணிந்தான் தோன்மேலே ”

என்பது சிந்தில் இரண்டடிகள் இச்சிந்து சேலம் கல்லூரித் தமிழாசிரியர் சரவணப் பிள்ளை என்பவரால் பார்வையிடப் பெற்று கசகச ஆம் ஆண்டில் பதிப்பித்து வெளியிடப்பட்டிருக்கிறது.

### சுசௌ. சிதம்பரதாண்டவ மதுரகவிராயர்

பாண்டிவள நாட்டிலே கருவை நல்லூரிலே சைவவேளாளர் குலத்தில் தோன்றிய இவர் ஏறக்குறைய நானூறுயாண்டுகட்கு முன்னிருந்தவர் என்று எண்ணுகின்றனர். இவரால் ‘மார்தைப் பள்ளு’ என்னும் நூல் இயற்றப் பட்டிருக்கிறது. அப்பள்ளி னுள் மூத்தபள்ளி வரல், இனைய பள்ளிவரல், குடும்பன் வரல், பள்ளியர் குடித்தரன் கூறல், நாட்டுவளம், நகர்வளம், மழை வேண்டிக் கடவுட்பரவல் முதலிய நாற்பத்தெட்டிற்கு மேற்பட்ட அரியசெய்திகள் கூறப்படுகின்றன.

“ வேணிக்கண் ணதிமிலைந்தார் விளப்பியருள் படைகிமை  
மாணிக்க மிவையென்ற வயிரமுதல் நவமணிகள்  
ஆணிப்பொன் விளங்குகண்ணு ளர்க்கடிமைப் பள்ளியரும்  
பேணித்தம் பேர்ப்பெருமை பிரியமுற்றும் பேசுவரே ”

என்பது பள்ளியர் தம்பெயர்ப் பெருமை பகர்தலில் ஒரு பாட்டு.

### சுசஅ. சிதம்பரத் தொண்டைமான்

பாண்டிவள நாட்டில் திருநெல்வேலியில் இருந்தவர். திரு. தொ. மு. பாஸ்கரத் தொண்டைமான் அவர்கட்குப் பாட்டனார். இவர் திருப்புகழ்ச் சுவாமிகள் முருகதாச சுவாமிகள் என்று புகழ் பெற்ற தண்டபாணியடிகளிடம் நெருங்கிப் பழகி மாணவராக இருந்தவர். இவர் தனிப்பாடல்கள், நெல்லைப் பள்ளி என்னும் நூல் முதலியன பாடியுள்ளார்.

“உமிழ்மது துன்று கொன்றையார்  
 விடைகொண்டெங்கும் திரீபவர்  
 உமையாள் கொழுநன் உகைசயனன்  
 கலையாள் கொழுநன் உபயற் கறிதற் கரியவர்  
 அமிழ்தினின் சுலவபனுவல் மூவருக்  
 கரியநற்பதம் அளிப்பவர்  
 அயிலை நிகர்த்த விழியாள் காந்தி  
 மதியோடமர்ந்த நெல்லையர்  
 தமிழ்தருமுனி மலையினிற்றிழி  
 தாம்பிரபரணிபாய்க் கழனியில்  
 தழைநொள்தொளியில் மிடுகொள் பள்ளர்  
 சரசமொழிகள் மொழியவே  
 குமிழ்தமுலையைக் காட்டிநின்று  
 குறைப்பொழுதையும் பேரக்குறீர்  
 குரவையொழித்து முடியை அவிழ்த்துக்  
 குனிந்து நடுங்கள் பள்ளியரே.”

என்பது நெல்லைப்பள்ளியில் ஒரு பாட்டு.

சுசக. சிதம்பர தாண்டவராய முதலியார்

கொங்குவள நாட்டில் தொண்டா முத்தூர் என்னும் ஊரில் இருந்தவர். இவர் நானூறு பாடல்கள்கொண்ட பட்டிசுவரக் கோவை, திருப்பேரூர்ச் சிகையறுத்தான் வண்ணம் முதலிய நூல்களை இயற்றியிருக்கிறார்.

சுரு. சிதம்பரநாத கவி

(கி. பி. 1561)

இவர் சிவபெருமானுடைய திருவிளையாடல்களைக் கூறுவதாகிய சங்கரவிலாசம் என்னும் நூலை இயற்றியிருக்கிறார். திருமழபாடிப் புராணம் என்னும் நூலும் இவரால் இயற்றப் பெற்றிருக்கிறது. சங்கரவிலாசம் உபமன்னியர் திருப்பாற் கடல் பெற்றது, சிவன் தாருகாவனத்தில் பவியிரந்தது, சுவேத முனிவர் காலனைக் கடந்தது, சிவன் தாருகாவனத்து இருடிகளுக்கு அருள் புரிந்தது, ததிசிப் பிரமரிடி வச்சிரவாக்கை வரம்பெற்றது, நந்தி கேசுரர் வரலாறு, திருமாலுக்குப் பிருகுவின் சாபம் வந்தது, திருமால் காமனைப் பெறச் சிவபூசை செய்தது, ஆழிப்படை பெறச்

சிவவழிபாடு செய்தது, வசுகருதன் பத்தியோகப் பெருமை, பிருங்கி பிரதக்கிணப் பெருமை, இராசா பிரதக்கிணஞ் செய்தது, ஐந்தெழுத்துப் பெருமை, சிவநாமப் பெருமை, திருநீற்றுப் பெருமை, உருத்திராக்கப் பெருமை, சோமவார விரதச் சிறப்பு, கமலாலயப் பெருமை, காஞ்சிபுரச் சிறப்பு, திருக்காளத்திச் சிறப்பு, திருச்சைலச் சிறப்பு முதலிய செய்திகளைச் செப்புகின்றது. ஆயிரத்துநாலாற்று முப்பத்தைந்து பாடல்கள் அடங்கப் பெற்றது.

“நரக யாதனை தவிர்த்திடும் நல்விழை வகுத்த  
விரியும் வெண்படத் தெழுத்தினை வெந்தழல் சுதுவந்  
திரியுந் தன்மையில் திரிந்திடுந் தீவினை எழுத்துப்  
பரவும் வெண்டிரு நீற்றினைப் பரிவொடுந் தரிக்கில்.”

என்பது திருநீற்றுப் பெருமையில் ஒரு பாட்டு. இவருடைய பெயர் சிதம்பரநாத பூபதி எனவும் வழங்கியது.

### சுருக. சிதம்பரநாத கவிராசர் - அ (19-19ா.)

பாண்டிவள நாட்டிலே கல்லடை நகர் என்னும் ஊரில் இருந்தவர். தந்தையார் பெயர் அம்பலவாணன் கவிராசர். சிதம்பரநாத கவிராசர் திருவாவடுதுறை ஆதினத்தை யடைந்து ஆதினச் சீடர்களில் ஒருவரானார். இலக்கண இலக்கியக் கல்வி கேள்விகளிற் சிறந்து விளங்கிய இவர் அதிவீரராம பாண்டியன் இயற்றிய கூர்மபுராணத்திற்கு உரை யெழுதியுள்ளார். உரைச் சிறப்புப்பாயிரத்துள்,

“.....  
பாய்கூடர்க் கயிலையம் பரம்பரை வந்தருள்  
தங்குமெய் கண்டான் சந்தர னம்மெனுந்  
திங்கள்தோய் நெடுமதில் திருவா வடுதுறை  
ஆயவா நினத் தளியேன் தன்னையும்  
தாயெனப் புரந்தருள் சற்குரு பதமரை  
போற்றிமா தவம்புரி புங்கவர் தம்முள் நூல்  
சாற்றிடு நெறிவழாச் சாந்தசா கரமாம்  
சுப்பிர மணியமெய்த் தொன்முனி வரன்தாள்  
எய்ப்பற நினைந்துரை மீயற்றனுந் நானே.”

என்று குறிப்பிடுகின்றார். உரையைப் பாராட்டித் திருவாவடு துறையாதீனம் நமசிவாய தேசிகர், காஞ்சிபுரம் சபாபதி முதலியார், இராமநாதபுரம் முத்துவீரப்ப பிள்ளை, திருநெல்வேலிச் சாலிவாட்சர ஒதுவாமூர்த்தி, அம்பலவாணக் கவிராயர், மாவடிச் சிதம்பர பிள்ளை, சிவசுப்பிரமணிய பிள்ளை ஆகியோர் சிறப்புப்பாயிரம் பாடியுள்ளனர்.

### ௬௫௨ சிதம்பர நாத தேசிகர்

இவர் திருவாறூரில் அபிடேகத்தர் மரபில் இலக்கண விளக்கம் இயற்றிய வைத்தியநாத தேசிகர் என்பவருக்குத் திருமகனாகத் தோன்றியவர். இவர் தம் தந்தையாரிடமே வடமொழி தென்மொழியில் உள்ள இலக்கண இலக்கியங்களையும் ஆகம முடிபு வேதமுடிபு முதலியவைகளையும் நன்கு கற்றுத் தெளிந்தவர் நால்வகையான செய்யுட்கள் இயற்றுவதிலும் வல்லவர். இவரால் இயற்றப் பெற்ற நூல்கள் தசகாரியம், வில்லிவாக்கப் புராணம், பதிபசு பாசப்பனுவல் உரை, சிவஞான சித்தியார் பொழிப்புரை முதலியன. இவற்றுள் தசகாரியம் ௩௦௨ செய்யுட்களையுடையது. இவருடைய காலம் ஏறக்குறைய முந்நூறாண்டுகட்கு முற்பட்டதாகும்.

### ௬௫௩. சிதம்பரநாத முதலியார் - கொ. அ

திருக்கைலாய பரம்பரைத் தருமபுர ஆதினப் புலவராக இருந்தவர். இவருடைய சொந்தலூர் வேலூர் மாவட்டத்தில் உள்ள கொடுலூர். தந்தையார் பெயர் அருணாசல முதலியார். சிதம்பரநாத முதலியார் சிறந்த புலமை அமையப் பெற்றவர். அரசிலியந்தாதி முதலிய நூல்கள் இயற்றியுள்ளார். அரசிலியந்தாதியைப் பாராட்டித், தருமபுர ஆதினம் சட்டை நாதத்தம்பிரான், வைத்தீசுவரன் கோயில் இராமலிங்கத் தம்பிரான், ப. அ. முத்துத் தாண்டவராய பிள்ளை முதலியோர் சிறப்புப்பாயிரம் பாடியுள்ளனர். அந்தாதி நூறுபாடல்களைக்கொண்டு திரிபு என்னும் சொல்லணி நயம்பெற்று இலக்கியச் சுவையுடன் விளங்குகின்றது.

“கடற்கும லத்தை யடக்கி மடுத்த கலைத்தமிழோன்  
மடற்கும லக்கை குனித்து வணங்கி வழுத்துநக  
ரடற்கும லப்படு வித்தெனையாளு மரற்கடலை  
நடற்கும லற்கிட மரந்தென் னரசினி நன்னகரே.”

என்பது அந்தாதியில் முதற்பாட்டு. இவ்வந்தாதி தருமபுர ஆதி  
னம் உட ஆவது குருமூர்த்தி சுப்பிரமணிய தேசிக ஞானசம்பந்த  
பண்டார சந்நிதியவர்கள் பொருளுதவியால் வெளியிடப்பட்  
டுள்ளது

### கூருச. சிதம்பர நாதன் - க

(20-நா )

இவர் ஈழவளநாட்டில் தொல்புரத்தைச் சேர்ந்தவர். யாழ்ப்  
பாணம் இந்துக் கல்லூரியிலும் சென்னையிலுங் கல்வி பயிற்  
றவர். ஆங்கிலத்திலும் தமிழிலும் நன்கு தேர்ச்சி பெற்றவர்.  
சமயப்பற்றும் நாட்டுப்பற்றும் இவரிடம் நன்கு குடிகொண்  
டிருந்தன யாழ்ப்பாணத்தில் மட்டுமன்றி இலங்கையின் பல  
பாகங்களினும் மிகுந்த புகழோடு விளங்கியிருந்தார். யாழ்ப்  
பாணம் இந்துக் கல்லூரியில் ஆசிரியராக இருந்ததன் றி வழக்கறி  
ஞராகவும் இருந்தார். தமிழ் வளர்ச்சிக்காக இவர் நன்கு  
உழைத்தார்.

முருகக் கடவுள்மீது பேரன்புகொண்ட இவர் கதிரைமலைக்  
கந்தன்மீது பிள்ளைத் தமிழும் வேறு பல பாடல்களும் பாடியுள்  
ளார். சத்தியவான் சாவித்திரி என்னும் நாடகநூல் ஒன்றும்  
இவரால் இயற்றப் பெற்றது. நாற்பத்தோர் ஆண்டுகளே இவ்  
வுலகில் வாழ்ந்த இவர் ௧௯௩௨ ஆம் ஆண்டில், இவ்வுலக வாழ்  
வைத் துறந்து இறைவன் திருவடி நீழலை எய்தினார்.

### கூருரு. சிதம்பர முதலியார் - சி

சென்னைமா நகரில் சிந்தாதிரிப்பேட்டையில் ஏறக்குறைய  
ஐம்பதாண்டுகட்கு முன்னிருந்தவர். சிறந்த தமிழ்ப்புலவர். அப்  
பாவுப் புலவர் என்பவர் இயற்றிய “நெஞ்சறிவுறுத்தல்” என்  
னும் நூலுக்கு இவர்,

“ மணியார்ந்த கடலாடை வயங்குபுவி  
 அண்டவகை வகுத்தான் தன்னை  
 அணியார்ந்த உந்நியினின் றளித்திட்டங்  
 கெப்பொருளும் அளிக்கும் ஆற்றல்  
 துணியார்ந்த மணிமுடிவின் உரகணையில்  
 செல்வியொடுந் துளவம் நாலும்  
 கணியார்ந்த மாசீயினெடுங் \*கிராத்திக்  
 கணவளரும் கண்ணன் ஆய்ந்தே.”

என்னும் இது முதலிய ஆறுபாடல்களால் சிறப்புப்பாயிரம்  
 வழங்கியுள்ளார்.

### காஞ்சி. சிதம்பர முனிவர்

இவர் காஞ்சிபுரத்தில் இருந்தவர். மாதவச் சிவஞான முனிவ  
 ரிடம் இலக்கண இலக்கிய நூல்களை நன்கு கற்றுணர்ந்தவர்.  
 முருகக்கடவுளிடத்து மிகுந்த பேரன்புடையவர். கேஷத்திரக்  
 கோவைப் பிள்ளைத் தமிழ், காஞ்சி காமாட்சியம்மை பிள்ளைத்  
 தமிழ் ஆகிய இரண்டு பிள்ளைத் தமிழ் நூல்கள் இவரால் பாடப்  
 பெற்றுள்ளன.

எட்டி குடி

“ இட்டமுறு பூதப்ப டைத்தலை மாமோகம்  
 என்னுந்நித் திரையொ ழியவே  
 இருவருடன் இந்தராதி இமையோர்கள் முகமலரும்  
 இதயகம லமமலரவே  
 துட்டககிர வஞ்சகிரி மாயையிரு ளுழியவே  
 துங்கப்பிர சண்டகோடி  
 சூரியர்கள் உதயமென வெற்றிவேல் விட்டருள்செய்  
 சுப்பிரமணி யன்வருகவே  
 மட்டுவிரி செந்தர மரைத்தடந் சூழ்கழனி  
 வளர்செந்நெல் கண்ணல்நிகராம்  
 வளர்கண்ணல் பூகநிக ராங்கமுகு தெங்கொக்கும்  
 வளர்தெங்கு வானளக்கும்  
 எட்டிகுடி வாழ்குமர இமையோர் குழாம்பணியும்  
 இருபதாம் புயன்வருகவே  
 இபமா முகத்தனெனும் ஐங்கரவி நாயகந்  
 கிளையசண் முகன்வருகவே.”

என்பது கேஷத்திரக் கோவைப் பிள்ளைத் தமிழில் ஒரு பாட்டு.

\* கிராத்தி—பாற்கடல்.

கூருௌ. சிதம்பரம்பிள்ளை - மாவடி

(1868)

பாண்டிவள நாட்டில் திருநெல்வேலியில் வாழ்ந்திருந்தவர். கல்லிடைக் குறிச்சி சிதம்பரநாத கவிராசரிடம் கல்வி கற்றுப் புலமை பெற்றுத் திருநெல்வேலி, “சைவ சமயப் ப்ரசாச வித்யா சாலை”யில் ஆசிரியராக விருந்தவர். இவர் இராமநாதபுரம் பொன்னுச்சாயித் தேவருக்கு எழுதிய பாடல்களில் ஒன்று,

“ஒங்குவரை யறையமடற் பூகந்தெங்  
குளபொழில்வான் உறவு காட்டும்  
தாங்கெழிலார் புதுவைவளர் பொன்னுச்சா  
மிப்புயல்வண் டளவத் தாராற்  
கூங்கியற்சீர் புனையுமுத்து வீரப்ப  
நாவலநின் னுரிமை வேட்டே  
ஆங்கிளங்கன் றின்பால்வேட் டானையழைத்  
தலினொரு தூக் காய்ந்துய்த் தேனே.”

என்பது.

கூருடி. சிதம்பரம் பிள்ளை - ச

பொள்ளாச்சி தாலுகா ஊற்றுக் குழியில் சங்கர மூர்த்திப் பிள்ளை என்பவருக்குப் புதல்வராகத் தோன்றிய இவர், “உசித சூடாமணி” என்னும் நிகண்டு ஒன்றை இயற்றியிருக்கிறார்.

கூருகூ. சிதம்பரம் பிள்ளை - வே. ஆ

(20 - நூ.)

இவர் ஈழவளநாட்டிலே பருத்தித் துறையென்னும் ஊரினர். தந்தையார் பெயர் ஆறுமுகம் பிள்ளை. சிதம்பரம் பிள்ளை ஆங்கிலமொழியையுந் தமிழ் மொழியையும் நன்கு கற்றுத் தேறியவர். இவா “பழமொழித் தீபிகை” என்னும் உரைநடைநூல் ஒன்று இயற்றியிருக்கிறார். அந்நூல் “அக்கரை மாட்டுக்கு இக்கரை பச்சை,” “அடம்பங்கொடியுந் திரண்டால் மிடுக்கு,” “அடுத்த வீட்டுக்கூரை வேவுங்கால் தன கூரைக்கு மோசம்” என்பன முதலிய பழமொழிகளை நன்கு விளக்குகின்றது. நூற்று அறுபது பழமொழிகள் இதில் விளக்கப்படுகின்றன. இதற்குச்



சிறப்புப்பாயிரம் பாடிய பருத்தித் துறை - புலோலி. வ. குமா  
சாமிப் புலவர் அவர்கள்

“ .....  
தருத்தகு பழமொழித் தீயிகை இயற்றிய  
கருத்த னியாரெனிற் கழறுதும் இலங்கை  
வடபா கத்து மருங்கியாழ்ப் பாண  
வடபா கத்து மகோததிக்குருகாம்  
பருத்தித் துறையில் பச்சிமத் துற்ற  
வருத்தமி லல்வாய் வடக்கினில் வாசன்  
லீறுடைச் சுகிர்தமும் வியன்செல் வழுமுறும்  
ஆறு முகவேட் கருமைப் புதல்வன்  
கவீசெல் வங்களால் சுற்றோர் சார்பால்  
சொல்வித ரணங்களால் சுருங்கா இயல்பினன்  
வாய்மை ஒழுக்கம் வழுவினா நீதி  
தூய்மை யாறிய உத் துங்கமும் உள்ளோன்  
நிதஞ்சிவ சிந்தனை நிகழ்த்தும்  
சிதம்பரப் பிள்ளைச் சீரோன் தானே.”

என்று குறிப்பிடுகின்றார்.

#### சுசு௦. சிதம்பரம் பிள்ளை (சங்குவேலி)

பத்தொன்பதாம் நூற்றாண்டின் இறுதியிலே யாழ்ப்பாணத்  
தில் சங்குவேலி என்னும் ஊரில் இருந்தவர். தமிழ் ஆங்கிலம்  
தருக்கம் முதலிய கலைகளிலே வல்லவராக விளங்கியிருந்தார்.  
மொழி பெயர்ப்புச் செய்வதில் சிறந்து விளங்கினார். ஆங்கிலத்  
தமிழ் அகராதி ஒன்றை இயற்றினார். வின்சிலோ அகராதி இயற்  
றும்போது துணையாக இருந்தார். ஆங்கிலத் தருக்க விதிகள்  
சிலவற்றைத் தமிழில் மொழிபெயர்த்துப் பாட்டும் உரையுமாக  
நியாய இலக்கணம் என்னும் பெயருடைய நூலாக இயற்றி அச்  
சிட்டு வெளிப்படுத்தினார். இலக்கிய சங்கிரகம் என்னும் பெய  
ருடன் ஒரு திரட்டுநூல் இயற்றினார். தமிழ் வியாகரணம் என்  
னும் ஒருநூலும் இயற்றினார். இவரால் இயற்றப் பெற்ற தனிப்  
பாடல்கள் பல.

#### சுசுக. சிதம்பரம் பிள்ளை-வி.

இவர் சேலத்தைச் சேர்ந்தவர். வீரசைவ சமயத்தினர். இவ  
ருடைய தந்தையார் பெயர் விசுவலிங்கம் பிள்ளை. இவர் கைலாச  
நாதர் சதகம் என்னும் நூலை இயற்றினார்.

“ ஆதிகவி நாலா யிரத்துத் தொளாயிரத்  
தாசுமுப் பானி ரண்டில்  
ஆயிரத் தெழுநூற் றைம்பத்து மூன்றுவரு  
டஞ்சகாப் தம்விகிர்தி யாம்  
நீதிசே ராண்டுமே டந்திங்கள் குருவார  
நேர்ந்தபனி ரண்டாந் தினம்  
நிறைகன்னி திதியைந்தி னோடமிர்த யோகமிவை  
நீடிசேர பதிநா ளினில்  
சாதியினில் வீரசை வண்ணிகவ விங்கமன்  
தருகிதம் பரவாணன்யான்  
சதகமேனும் இப்பனுவல் நின்னடிக் கன்புகொடு  
சாற்றினன் உவந்தா னுவாய்  
காதலுடன் அடியுர்தொழு கறைமிடற் றண்ணலே  
கற்பகவி ராச மேவும்  
கங்கைபுனை யசனே மங்கைமகிழ் நேசனே  
கயிலையங் கிரிவா சனே.”

என்னும் இப்பாடலால் இவருடைய பெயர் தந்தையார் பெயர்  
நூலியற்றப் பெற்ற காலம் முதலியன விளங்குதல் காண்க.

“ கொற்றவர் இடத்தினும் கோக்களின் வானினும்  
குணவான்கள் வதனத்தினும்  
குடத்தினுறு பானினும் கடவா ரணத்தினும்  
கொடியினுந் துரகத்தினும்  
கற்றநீங் காதமனை தன்னினுங் கற்புமிகு  
தேசகையர் இடந்தன்னினும்  
சொல்லரிய சிவிகைபே ரிகைதனங் களினுமது  
சூதனன் திருமார்பினும்  
சற்றாயி னும்வாய்மை தவறார் இடத்தினும்  
சலத்தினுந் தானியத்தும்  
சாதிமலர் அதனினும் புண்ணியர் இடத்தினும்  
தங்கநவ ரத்திநத்தும்  
கற்றவர் இடத்தினும் திருமகள் இருப்பிடம்  
கற்பகவி ராசமேவும்  
கங்கைபுனை யசனே மங்கைமகிழ் நேசனே  
கயிலையங் கிரிவா சனே.”

என்பது திருமகளிருப்பிடங் குறித்துச் சதகத்தில் பாடப்பெற்ற  
பாட்டு.

## சுசுஉ. சித்தமக் கவிராயர்

(19 - நூ.)

இவர் பாண்டிவள நாட்டில் வர்ல சுப்பிரமணியபுரம் என்  
னும் ஊரில் இருந்தவர். இராமலிங்கம் பிள்ளை என்பவர் இயற்  
றிய கந்தபுராணவண்ணம் என்னும் பாடலுக்கு இவர்,

“ சரிலகும் பொதுவைநகர் சிறப்புற் றேங்கிச்

சிறந்தகவி வாணசீன்மீ நாலு மன்னாய்ப்

பாரிலகும் புகழ்க்கினிய கலைகள் யாவும்

பண்புறவே பரிவுணர்ந்து பானு வொண்போல்  
நேரிலகும் பேர்விய இராம லிங்கம்

நிகழ்த்தினன்னாஞ் ஞானநூலகில் நிலைகற் றேங்க

ஆரிலகும் கொன்றைசடி லைத்தன் செய்மன்

ஆற்றலாங் காந்தமதை வண்ண மன்னே.”

என்று சிறப்புப்பாயிரம் பாடியுள்ளார். பூலாறுசாமி பிள்ளையின்  
புதல்வராகிய ஆறுமுகம் பிள்ளை யென்பவர் (முதுகுளத்தார்)  
இவரோடு சிறப்புப்பாயிரம் பாடியிருத்தலின், இவர் அவர்  
காலத்தவர் என்று புலனாகிறது.

குமாரமுத்துச்சடை ஈசுவரர் என்று பெயர் பெற்று  
விளங்கிய ஆண்டிச் சுவாமி என்பவர் இவருக்கு ஆசிரியராவர்.  
இவர் இயற்றிய ‘சிதம்பரத்தவம்’ என்னும் நூலுக்குப் புலவர்  
நாராயணசாமிப் பிள்ளை என்பவர்,

“ சுத்தசை தன்ய மாய்த்தொடர் கிற்கும்

அத்துவி தப்பொருள் வாழ்வமர் திலகை

நற்றவ மொன்று நயந்துரை செய்தான்

சித்தம னெனவரு தேடுகன் மன்னே.”

என்று சிறப்புப்பாயிரம் பாடியுள்ளார்.

## சுசுநூ. சித்தர்

இவருடைய இயற்பெயர் இன்னதென்று தெரியவில்லை.  
சித்துக்கள் செய்தபடியினால் சித்தர் என்னும் காரணப் பெயர்  
நிலைபெற விடுகுறிப்பெயர் மறைந் தொழிந்தது போலும். இவ்  
ருடைய ஊர் காலம் முதலிய யாதுந்தெரிந்தில. திருவாணைக்  
காவில் எழுந்தருளிய அகிலாண்ட நாயகிமீது இவர் ஓர் அந்தாதி

இயற்றியுள்ளார். அவ்வந்தாதி “சித்தரந்தாதி” என்னும் பெயருடையது; கலித்துறையாலாயது. இக் காலத்தில் இருபத்திரண்டு செய்யுட்களே உள்ளன. நூலின் இறுதியில் அமைந்துள்ள இரண்டு பாடல்கள் நூலாசிரியர் பெயர், நூற்பயன் முதலியவைகளை,

“மூலையில் வாழுங் கிழவியை முற்றத் தழைத்தவடன்  
மேலுற வாகமம் வேதாந்தந் தன்னில் விரித்தவுரை  
கோலிமுன் சித்த ருரைத்தவந் தாதியைக் கூறிநித்தம்  
ஞால மிருப்பவர் பால்நம னார்செல நானுவரே

குத்தரந் தாதிப் பிறவிக் கடலைக் குலைத்துநெஞ்சே.  
புத்தரந் தாதித் துறைபெற லாமுதி ராமுலையாள்  
அத்தரந் தாதி அகிலாண்ட நாயகி அம்மையுட  
சித்தரந் தாதி இருபத்தி ரண்டையுஞ் செப்பிடவே.”

என்னுஞ் செய்யுட்கள் புலப்படுத்துகின்றன. உரையோடு கூடிய இவ்வந்தாதி அச்சிடப்பட்டு வெளியாகியுள்ளது.

“காரண மென்னென் றறிகின் றிலங்கட லும்புலையு  
மாரண மும்மகி லாண்டமு மண்டரண் டம்பொதிந்த  
பூரண மும்மக முஞ்சக மும்புற மும்புறத்து  
வாரண மும்பெண் பிளைவினை யாடு மணற்சிற்பிலே.”

என்பது நூலில் ஒரு பாடல்.

கூசுசு. சித்திரபுத்திர பிள்ளை - தி. செ

திக்கெலாம் புகழுந் திருநெல்வேலியில் செந்தில் நாயகம் பிள்ளை என்பவருக்கு அருந்தவப் புதல்வராகத் தோன்றியவர். வண்ணச் சரபம் தண்டபாணி யடிகளுக்குப் பின் பிறந்த உடன் பிறந்தாரவர். தம்முடன் பிறந்தாராகிய தண்டபாணி யடிகளிடமே நூல்களையும் ஓதியுணர்ந்தார். இவர் பல பதிகங்கள் சிறப்புப்பாயிரங்கள் முதலியன பாடியுள்ளார். உடன் பிறந்தாராகிய தண்டபாணி யடிகள் இயற்றிய திருவாமாத்தூர்ப் புராணத்திற்கு இவர்,

“தூலவுடல்வளர ஊனை நுகர் கொடியச்

சோக முடனழிய  
சோலைமனிதிருநெல் வேலியதனிலொரு  
துய னதுதவசில்

நிதநேர்குவோன்

உருவாகினான்

ஞாலமகள் மனது வாடலிலதுமகிழ்

ஞாயமுளவரசர்

கொடிநீடவே

நாடுமெழின்முருக தாசனுலகுயனி

நாளிலுயர்தமிழ்கொ

டினிதோதினான்

காலனுயிர்கவரும் ஈசர்மலர்கொடெதிர்

காமனுடல்பொடிய

முனி பாசுவையார்

காளைமுதுகிலுமை யானுநடுவிலொரு

கான்முனையு நிலவ

வருசீர்கொள்வார்

ஆலமரவடியில் நால்வர்களுமுணர்

ஆதிமறைமுடிவை

அருள்வார்முனன்

ஆவினிளமகிழ் மாதைநகரில்விளை

யாடல்களையெவரு

மெளிதோரவே.''

என்னும் பாடலையும் மற்றும் நான்கு பாடல்களையுஞ் சிறப்புப் பாயிரமாகப் பாடியுள்ளார்.

### சூகூரு. சித்துப் புலவர்

இவருடைய இடுகுறிப்பெயர் சிதம்பரம் பிள்ளை. இவர் ஈழவளநாட்டிலே உடுவில் சேர்ந்த சுன்னாகக் குறிச்சியிலே வேளாளவருணத்திலே ஏறக்குறைய நூற்றைம்பது யாண்டு கட்டு முன் தோன்றியவர். இவர் புலவராக விளங்கியதும் அன்றி விடநோய்களைத் திர்ப்பதிலும் வல்லவராக விளங்கினார். இவர் பல பதிகங்களையும் தனிப்பாடல்களையும் பாடியிருக்கிறார்.

“கல்லாத புல்லை மனையனு காமல் கவியவர் மேல்  
சொல்லாமல் நன்குர வில்லாமல் நித்தம் துயர்க்கடனுள்  
செல்லாமல் நல்ல வரந்தரு வாய்செந் திருமருவு  
நல்லாய் மயிலணி வாசா செனிய நரசிங்கமே.”

என்பது இவர் பாடிய நரசிங்கப்பதிகத்தில் ஒருபாடல்.

### சூகூகூ. சிந்துக்களஞ்சியப் புலவர்

இவர் தமிழ்நாட்டிலே முன்னாளில் இருந்தவர். வசைகவி யாண்டான் கவிராயர் முதலியோர் இவர் காலத்திலிருந்த அறிஞர் களாவர். சிந்துப் பாடல்களை மிகுவிரைவாகவும் கணக்கின்றியும் பாடியபடியால் இவருக்குச் சிந்துக்களஞ்சியப் புலவர் என்று பெயர் உண்டாகியது.

இவர் நாடெங்குஞ்சென்று ஆங்காங்குள்ள புலவர்களைக் கண்டு அவர்களோடு சிந்துப் பாடல்கள் பாடி வெற்றிகொண்டு அவர்கள் அளிக்குந் திறைப் பொருளைப் பெற்றுக்கொண்டு திரிந்தார். திரிமூர்த்தியாக இருந்த இவரை அடக்கவேண்டுமென்று சிலர் முடிவுசெய்தனர். வசைகவி யாண்டான் கவிராயரைக் கண்டு சிந்துக்களஞ்சியப் புலவருடைய செய்திகளை யெல்லாங் கூறினார்கள் சிந்துக் களஞ்சியத்தை அடக்கவேண்டுமென்று வேண்டிக்கொண்டார்கள். வசைகவி யாண்டான் கவிராயர் மறைப் புலவர்களுடைய வேண்டுகோளுக்கு இணங்கினார். சிந்துக் களஞ்சியப் புலவ ருறைவிடத்திற்குச் சென்று அவரைக் கண்டு வரப்புறப்பட்டார். கையில் ஒரு தேங்காயையும் எடுத்துக் கொண்டுபோனார்.

சிந்துக்களஞ்சியப் புலவர் உயரிய இருக்கையில் அமர்ந்து திண்டிற் சாய்ந்துகொண்டிருந்தார். வசைகவி யாண்டான் கவிராயர் சிந்துக்களஞ்சியப் புலவருடைய இருக்கையில் அமர்ந்து தாமும் அவரைப்போல் திண்டிற் சாய்ந்தார். சிந்துக்களஞ்சியப் புலவருக்கு மிகுந்த சினம் உண்டாகியது. வசைகவி யாண்டாளைப் பார்த்து, “நீ என்னைப்போற் சிந்துப் பாடல்களைப் பாட வல்லையோ?” என்று உசாவினார். வசைகவி யாண்டான் இக்கேள்விக்கு நேராக மறுமொழிகூறவில்லை. தாம்கொண்டு சென்ற தேங்காயைச் சிந்துக்களஞ்சியத்தின்முன் வைத்தார் “துண்டு துண்டு” என்று அடுக்கொலிச் சொற்கள் சிலவற்றை மொழிந்தார். இவர் இயம்பிய அத்தனை துண்டுகளாயின கொண்டு சென்ற தேங்காய்.

வசைகவி யாண்டான் சிந்துக்களஞ்சியத்தைப் பார்த்துப் “பார்த்தாயா தேங்காய்ப்பட்ட பாட்டை. இதைப்போல் உன் தலையையும் உடைக்க வல்லேன். நீயும் இவ்வாறு செய்யவல்லையா?” என்று உசாவினார். சிந்துக் களஞ்சியப் புலவர் அஞ்சினார். வசைகவி யாண்டாளை வணங்கித் தாம் வந்தவழியே சென்றார். இவரைப்பற்றி இதற்குமேல் யாதும் புலனாகவில்லை.

“கொண்டு வந்த தேங்காயை அவன்முன் வைத்துப்

பார்த்தியெனக் கூறி யப்பால்

துண்டுதுண்டென் றடுக்கொலிச்சொல் சிலசொன்னான்

அத்தனை துண் டாயிற் றந்தோ

கண்டுகொண்டா யோவிங்னம் தலையுடைக்க  
வல்லாயோ கழறு கென்றான்  
மண்டுபய முற்றெழுந்து வணங்கியவன்  
முன்புவந்த வழிச்சென் றுனே.”

கூகூஎ. சிம்மராய பரத பண்டிதர்

(19 - நூ.)

இவர் மணப்பாடு என்னும் ஊரில் இன்ப கவிராயருடைய வழிமுறையில் தோன்றியவர். இவருடைய தந்தையார் பாட்டனார் ஆகியோரும் சிறந்த அறிஞர்கள். இவர்கள் கிறித்து சமயத்திற் சேர்ந்து அதனைப் பின்பற்றியவர்கள். இவர். “பரதகுல பாண்டியர் பழமை” என்னும் பெயருடைய நூல் ஒன்றை இயற்றியுள்ளார். இவருடைய தந்தையார் பெயர் அன்னப்பூ பண்டிதர் என்பர்.

“இந்து குலத்தில் எழுந்த பரதரின்  
முந்து சாதி முறைமை சொலத்துணை  
தந்த ஆதி தநயன் திருவடி  
எந்தம் சென்னியில் ஏந்தி இறைஞ்சுகும்.”

என்பது நூலின் கடவுள் வாழ்த்து. மனுவேல் பிரான்சிங்கு வேங்கடசாமி நாயுடு, சவரிராய பிள்ளை, சவேரியா பிச்சைக் கொரேய்ரா, சவியேர் ஹென்றிலேயேன் என்போர் சிறப்புப் பாயிரம் பாடியுள்ளனர்.

கூகூஅ. சிராமலைக் கோவை யாசிரியர்

இவர் ஏறக்குறைய நூற்றைம்பது ஆண்டுகட்குமுன் சோழவனநாட்டிலே திரிசிரகிரியிலே வாழ்ந்திருந்தவர். இவர் அந்நாளில் திருநெல்வேலியில் சிறந்த புலவராகத் திகழ்ந்த முத்துக்குமார கவிராசர் என்பவரிடங் கல்விகற்றுச் சிறந்த புலமையடைந்தார். ஆசிரியரிடத்திலே இவர் மிகுந்த பேரன்பு கொண்டவர்.

“அருளே திருவுருவா யம்புலியின் மேகாம்  
பொருளே தமியேன் பொருட்டா—இருமர  
வந்தருளு முத்துக்கு மாரசா மிக்குருவைப்  
பந்தமற நெஞ்சே பணி.”

என்பது, இவர் தம்முடைய ஆசிரியருக்கு எழுதிய கடித முகப்பு ஒன்றில் எழுதிய பாட்டு. இவர், “சிராமலைக் கோவை” என்னும் நூலைப் பாடியிருக்கிறார். அக் கோவை நானூற்று ஐம்பத்தெட்டுப் பாடல்களை யுடையது.

“சீர்கொண்ட தாமரை நீலந் தளவு செழுங்குமிழ்கோங்  
கேர்கொண்ட காந்தன் மணந்துசெவ் வந்தியோடேய்ந்த கொன்றைத்  
தூர்கொண்ட வேணியச் வாழுஞ் சிராமலைச் சாரலின் பாற்  
கார்கொண்ட சோலையின் வாயொரு வல்லியென் கண்ணுற்றதே.”

என்பது கோவையின் முதற் பாட்டு. இக் கோவையைப் பாராட்டிச் சாமிநாதக் கவிராயர் என்பவர்,

“பூவார வேதியர் நல்வேத மென்பர்த போதனர்கள்  
நாவார வாகம மென்ப ரெழுத்தென்பர் நாவலர்கள்  
மேவார வேண்மனு நூலென்பர் காழுகர் வேந்தர்சைவர்  
தேவார மென்பர் சிராமலைக் கோவையைச் செப்பிடிவே.

சத்தாந்த தனிமறை யாகம சாத்திர மாமங்கமாம்  
சித்தாந்த மாமுழு வேதாந்த மாஞ்சித்ர காவியமாம்  
மத்தாந்த மூவர்சொல் வாசக மந்தீர முதுபொருளாம்  
கொத்தாந்த தலைமனு நூலாஞ் சிராமலைக் கோவையதே.”

என்று பாராட்டிப் பாடியிருக்கிறார்,

சுசுசு. சிவகடாட்சம்மாள்

(20 - நூ.)

இவ்வம்மையார் சிதம்பரத்தில் திருக்கோயில் கொண்டுள்ள மௌனசுவாமிகளிடத்திலும் அம் மடத்தில் உள்ள அடியார்களிடத்திலும் பேரன்பு கொண்டவர். அட்டாவதானம் பூவை, கலியாணசுந்தர முதலியாரிடத்தில் தமிழ் இலக்கண இலக்கியங்களை நன்கு கற்றுச் சிறந்த புலமை பெற்றார். இவ்வம்மையாருடைய கணவரும் இவ்வம்மையாரோடு கல்வி பயின்றார். இவ்வம்மையார் தம்மாசிரியர்மீது இயற்றிய பாடல் ஒன்றை அடியிற் காண்க:

“கல்வியைஎன் கணவர்க்கும் எனியேற்கும்  
கற்பித்துக் கயிலைக் கௌரிச்  
செல்வியைஎன் இதயத்தி லேயிருத்தி  
உபாசிக்கச் செய்வித் தென்றன்



வல்லினையைக் கரைத்திடவும் வரும்வினையைத்  
தடுத்திடவும் வகைபு ரிந்த  
பல்லினை வின் உயர்ப்புவைக் கவியாண  
சுந்தரன்தன் பாதம் போற்றி.”

### சுஉ௦. சிவகாமிநாத பிள்ளை

எட்டையபுரத்தில் ஆண்டியப்ப பிள்ளை என்பவருக்கு மகனாகத் தோன்றியவர். கருத்தழுத்துப் பிள்ளை என்பவருக்கு உடன்பிறந்தார். இவர் ஐந்திலக்கணங்களையும் நன்கு கற்றுத் தேர்ந்திருந்தபடியினால் ஐந்திலக்கண சாகரம் என்று எல்லோரானும் பாராட்டப் பெற்றவர். கழுகு மலையில் எழுந்தருளிய முருகக்கடவுள்மீது ‘கமுகாசலக் கோவை’ என்னும் நூலை இவர் இயற்றியிருக்கிறார். இவருடைய காலம் நூறாண்டுகட்கு உட்பட்டதே. வல்லிபரதம் என்னும் நூலுக்கு இவர் பாடிய சிறப்புப் பாடலை அடியிற் காண்க:

“சீப்பூத்த இளசையம் பதியின் மனுமுறையரசு  
செய்குமா ரெட்டமேந்திர  
சீதரன் தூணவேங்க டேசுரெட் டேந்திரன்  
திகழுவண கிரிவேலன்முன்  
ஏர்பூத்த சிற்றிடைக் குறவள்ளி நாயகியை  
இன்பமுடன் மணமியற்றும்  
எழில்மேவு காதைதனை நாடகம் தாகவே  
இயற்றுகள னாவிசைக் கக்  
கார்பூத்த பாற்குடல் கடைந்த அமுதம்புலவர்  
காதலுற வேகொடுத்த  
கருணைமாஸ் போலவே காந்தமாங் கடலினுள்  
கருதுகிங் காரமுதலாய்ப்  
பேர்பூத்த நவரசம் தருவள்ளி நாடகப்  
பேரமுது புலவையாரும்  
பெற்றின்பு றக்கொடுத் தான்கடிகை நமசிவா  
யப்பெருங் கவிவலோனே.”

### சுஉ௧. சிவகுருநாத ஆசாரி-ச

இவர் சென்னைமாநகரில் விசுவப்பிரம குலத்தில் சடகோபக் கவிராயர் என்பவருக்குப் புதல்வராகத் தோன்றினார். தந்தையா ரிடமும் வேறு சில அறிஞர்களிடமும் கல்வி கற்றார். வீரபாரதி

யார் என்பவர் இயற்றிய திருப்போரூர் சிவசுப்பிரமணியக்  
கடவுள் இரட்டையாசிரியப் பதிகத்திற்கு இவர்,

“சமரபுரி தனிலெழுந் தென்னினையனைத்து  
நீக்கியருள் தந்து காக்கும்  
குமரகுரு பரனடியில் இரட்டையா  
சிரியமொன்று கூறி னானால்  
பமரமுரல் பொழில்வளஞ்சேர் பெளன்றிக  
புரமெனும்பொற் பதியான் சீல  
அமரர்புகழ் வீரபா ரதியெனப்பேர்  
படைத்தேரங்கும் அண்ணல் தானே.”

என்னுஞ் செய்யுளைச் சிறப்புப்பாயிரமாகப் பாடியுள்ளார்.

சுஉ௮. சிவசங்கர பண்டிதர். கா. சி

(20 - நூ.)

இவர் சென்னை திருவேட்டிசுவரன் பேட்டையில் வாழ்ந்  
திருந்தவர். செய்யுள் பாடுந் திறம் பெற்று விளங்கிய இவர்  
“பழநி அமுதகவி” என்னுஞ் சிறப்புப் பெயர் பெற்று விளங்கி  
னார் ‘சிவமலை சந்நிதி முறை’ என்னும் சுப்ரமண்ய பசளை  
பாடிய உதவிப் பொறியாளர் (சப் இன்சினியர்) ஏ. எஸ்.  
விசுவநாதையர் என்பவருடைய வரலாற்றை இவர் சூட-பாடல்  
களாகச் செய்துள்ளார்.

“சிந்தையெலா மரனடிக்கீழ்ச் செலுத்து தமிழ்த்  
தேவாரஞ் செப்பி யந்நாள்  
சுந்தரனார் முதலையுண்ட பாஸகளை  
வரவழைத்த தூய சீர்கொள்  
கந்தமலி மலர்ச்சோலை அவிநாசி  
ஊருடையார் கூற்புப் பூத்த  
நந்தலிலா மீனாட்சி நாயகர்சுப்  
பிரமணிய நலமிக் காரே.”

என்பது அப் பாடல்களில் ஒன்று.

சுஉ௯. சிவசிதம்பர ஐயர்-கா

(20 - நூ.)

ஈழவளநாட்டில் யாழ்ப்பாணம் காரை நகரில் இருந்தவர்.  
மதுரைத் தமிழ்ச்சங்கப் புலவர்களிலும் ஒருவராக இருந்தார்.

சைவசமயச் சொற்பொழிவுகள் பல இவர் செய்திருந்தார். அதனால் இவருக்கு இந்துமதப்பிரசாரகர் என்னும் சிறப்புப் பெயர் உண்டாகியது. கந்தபுராணத்திற்கு இவர் பதவுரையும் எழுதியுள்ளார்.

## ௬௭௪. சிவசிதம்பரம் பிள்ளை-அ

(1906)

இவர் சதுரங்கப்பட்டினம் என்னும் ஊரில் தோன்றியவர். சீர்களுணிக குலத்தினர். தந்தையார் பெயர் அருணாசலம் பிள்ளை. சொர்க்கபுரம் அழகிய திருச்சிற்றம்பல ஞானி என்பவரிடம் இலக்கண இலக்கியங்களைக் கற்றுத் தேறினார். சுப்பராயச் செட்டியார் என்பவரிடம் வடமொழி, மலையாளம் ஆகியவை களைக் கற்றுணர்ந்தார். ‘ஒன்பாடுனென்பது’ என்னும் .அற நூல் ஒன்று இவரால் திரட்டப்பெற்றுள்ளது. நூலில் அற நெறிகளைக் கூறுஞ் செய்யுட்கள் பல ஒருங்கே திரட்டப் பெற்றுள்ளன. பெரும் பொருள் விளக்கம், தினகர வெண்பா, முத்துறை முப்பத்தாறு, குணகரம், கோபருவதமாலை, இரும்பல் காஞ்சி, தகடோர்மாலை, நீதி சாரானுபவத்தெருட்டு, நீதிசாரக்கரு, ஆசிரியமாலை, முத்தொள்ளாயிரம், அகவிருளொழிக்கும் ஆதித் தன், வளையாபதி, நீலகேசித்திரட்டு முதலிய நூல்களின் செய்யுட்களும் திரட்டப்பட்டுள்ளன. இந் நூலுக்கு அட்டாவதானம் பூவை கலியாணசுந்தர முதலியார், சா. சுப்பராயச் செட்டியார் ஆகிய இருவரும் சிறப்புப்பாயிரம் பாடியுள்ளனர்.

“ இலக்கியவி லக்கணமா நிய நூ ல்கள்  
ஆராய்ச்சி இனிது நாளும்  
கலக்கமுறக் கண்டேழுக் கனி ரசநேர்  
கவிகள் பல கழற வல்லோன்  
துலக்கமுறச் சிவபத்தி யினி ற்றினைத்து  
வைதிகநல் தூரிய ஞானம்  
பலக்கவுயர் குணசீலன் சிவசிதம்  
பரப்பேர்கொள் பாவ லோனே.”

என்பது பூவை கலியாணசுந்தர முதலியார் பாடலில் ஒன்று.

கூஎரு. சிவசிதம்பர முதலியார். க. ரா

(கி. பி. 19 - நூ.)

இவர் திருப்பாதிரிப்புலியூரில் வேளாண் குலத்தில் தோன்றியவர். பெரும் புலவர் திரிசிரபுரம் மீனாட்சிசுந்தரம் பிள்ளையிடம் இலக்கண இலக்கியங்களை நன்கு கற்றுத்தேறிச் சிறந்த புலமை பெற்றுத் திகழ்ந்தவர். திருப்பாதிரிப்புலியூரின் அண்மையில் உள்ள கரையேறவிட்ட நகருக்கு இவர் புராணம் இயற்றியுள்ளார். அப்புராணம் கரையேறவிட்ட நகர்ப்புராணம் என்னும் பெயரோடு வழங்குகின்றது. புராணத்தைப் பாராட்டி, சி. மு. சாமிநாதையர், முருகதாச சுவாமிகள் என்னுந் தண்ட பாணி சுவாமிகள், சிதம்பரம் முத்துக்கற்பக தேசிகர், சேற்றூர்ச் சமத்தானவித்துவான் சிவகாசி அருணாசலக் கவிராயர், புதுப் பாளையம் பெரியசாமிப் பிள்ளை, பு. வேங்கடசாமிப் பிள்ளை, புதுப்பாளையம் பொன்னுச்சாமிப் பிள்ளை, கமுகுமலை திரவியம் பிள்ளை, விருதைச் சிவஞானயோகிகள், வெ. ப. சுப்பிரமணிய முதலியார், திருநெல்வேலி நெல்லையப்ப பிள்ளை, எட்டையபுரம் கருத்த முத்துப் பிள்ளை, சோ. நாராயணவேங்கடாசல நாயகர், க. சி. முருகேச முதலியார், க. சி. வா. இராசப்ப முதலியார் என்பவர்கள் சிறப்புப்பாயிரம் பாடியுள்ளனர்.

“காட்சியளித் தெம்பெருமான் கரந்திடவும் புனிதீழ்ந்தே  
மாட்சியுறப் பணிந்தெழுந்து மலர்க்கணர் உகத்தொழுது  
தாட்சியில்பா திரிப்புலியூர் தனையடைந்தெம் பெருமாற்கே  
ஆட்சியுறத் திருப்பதிகம் அறைந்ததிகைப் பதியனைந்தார்.”

என்பது கரையேறவிட்ட படலத்தில் ஒரு பாட்டு. இவர் பதிற்றுப்பத்தந்தாதி என்னும் நூல் ஒன்று இயற்றினரெனவும் அந்நூலுக்குத் திருவருட்பிரகாச வள்ளலார் இராமலிங்க அடிகள் சிறப்புப்பாயிரம் வழங்கினரெனவுந் தெரிகிறது.

கூஎகூ. சிவசுப்பிரமணியக் கவிராசர்

(18 - நூ.)

பாண்டிவளநாட்டில் கல்லிடைக் குறிச்சியில் தோன்றியவர். இவருடைய தந்தையாருஞ் சிறந்த புலவர். பொதிகை நிகண்டு முதலிய நூல்களை இயற்றியவர். ‘சாமிக் கவிராயர்’ என்னும்

பெயரினர். சிவசுப்பிரமணியக் கவிராசர் 'நாமதிப நிகண்டு' என்னும் பெயருடைய நிகண்டு ஒன்றை இயற்றியிருக்கிறார். இந் நூல் எண்ணூற்றெட்டுப் பாடல்களைக் கொண்டது. உயர் திணைப் படலம், அஃறிணை உயிர்ப்பொருட் படலம், குணநாமப் படலம் என்னும் பிரிவுகளைக் கொண்டது. ஏறக்குறையப் பன்னிராயிரம் சொற்களுக்குப் பொருள் கூறுவது.

“கந்தன்முரு கன்குமரன் கார்த்திகே யன்கவுரி  
மைந்தன்காங் கேயன்மயி ளூர நிவன்—மைந்தன் வள்ளி  
தெய்வானை மன்புலவன் செட்டிசுகன் வீரர்முன்னோன்  
வைவேல வன்ருறிஞ்சி மன்”

என்பது முருகக்கடவுளுடைய பெயர் கூறும் பாடலில் ஒன்று.

சுஎஎ. சிவசுப்பிரமணிய சிவாசாரியார்

(20 - நூ.)

சுழவள நாட்டில் வாட்டுக்கோட்டையில் நாகராசக் குருக்கள் என்பவருக்குப் புதல்வராகத் தோன்றியவர். ஏகாதசிப்புராணம், கந்தசட்டிப் புராணம், திருத்தென் கோயிற் புராணம், முதலிய நூல்களை இவர் இயற்றியுள்ளார். சிறந்த அறிஞர். “.....செந் தமிழ் வித்துவ சிகாமணி, நாகேசையன் வாகுயர் புதல்வன், கவி மழை மேகம் புவிபுகழ் சீலன், சிவாகமம் என்னும் உவாபிறை பெளவம், தூண்டிய புந்தியிற் றுண்டிய விரகன்” என்று இவரை ஆ முத்துத்தம்பிப் பிள்ளை பாராட்டியுள்ளார். நூலைப்பாராட்டி வே. கனகசபாபதி ஐயர், அ. குமாரசாமிப் புலவர், நூலாசிரியரின் புதல்வராகிய ஞானசுப்பிரமணியக் குருக்கள், அண்ணாச்சாமிச் சாத்திரிகள் என்போர் சிறப்புப்பாயிரம் பாடியுள்ளனர். ஓகாதசிப் புராணம் முந்நூறு பாடல்களையுடையது.

“மலையர மங்கையர் வாரை ரம்பையர்  
நிசைசி ரோகிணி நீட ருந்தி  
விலைவரம் பகன்மணி மேவு நாகர்தம்  
தலைமைசால் மங்கையர் தாமும் ஈண்டினார்.”

என்பது ஏகாதசிப் புராணத்தில் ஒரு பாட்டு. கந்தசட்டிப் புராணம் எட்டுச் சருக்கங்களையும் ஆயிரத்தொன்பது செய்யுட் களையுங் கொண்டது. இதற்கு யாழ்ப்பாணம் மாதகல் சு. ஏரம்

பையர், காரைநகர் மு.கார்த்திகேய ஐயர், மு. சிதம்பரப் பிள்ளை, ஊர்காவற்றுறை நீதிபதி கதிரைவேற் பிள்ளை, சி. வை. தாமோதரம் பிள்ளை, சுன்னாகம் அ. குமாரசாமிப் பிள்ளை, மு. ரா. கந்தசாமிக் கவிராயர் முதலியோர் சிறப்புப் பாயிரம் பாடியுள்ளனர்.

“ஆறுவகைச் சமயமத முடிவாகி அடியாகி

அப்பா லாகித்

தேறுமெழிற் சித்தாந்த சைவநறுஞ் செழும்பொருளைத்

தெளிந்தே உய்ய

ஆறுமுகந் திருமேனி ஒன்றுடையார் மயிலுடையார்

அயில்வேல் ஏந்தி

மாறுபடுஞ் சூர்குடைந்தார் மலர்ப்பதங்கள் தொழுதுவினை

மாறறு கிற்பாம்.”

என்பது நூலிற் சுப்பிரமணியக் கடவுள் வணக்கம்.

கூஎஅ. சிவசுப்பிரமணிய தேசிகர்

(19 - நூ.)

இவர் விருத்தாசலம் என்னும் பழமலை குமாரதேவர் ஆதினவழி முறையைச் சேர்ந்தவர். வேதசிரேணி என்னும் வேளைச் சேரிச் சுவாமிகளாகிய சிவசிதம்பர தேசிகருடைய திருவடித் தொண்டர். இவர் சுபோத சிகாமணி, திருவருணாசல தேசிகர் பிள்ளைத்தமிழ், இராயபுரம் பதிற்றுப்பத்தந்தாதி முதலிய நூல்களை இயற்றியிருக்கிறார். இவைகளைப் பாராட்டிப் புரசை அட்டாவதானம் சபாபதி முதலியார், காஞ்சிபுரம் சபாபதி முதலியார், சச்சிதாநந்தப் பிள்ளை ஆகியோர் சிறப்புப் பாயிரம் பாடியுள்ளனர்.

“இருவினை வாழைக் காடுமுறித்தெறி

இபமே தாலே லோ

ஈநில வித்தை வேழமுறித்தருள்

ஏறே தாலே லோ

பொருவரு மாயைக் கோளரியடுகிம்

புள்ளே தாலே லோ

பொங்கிய தாபக் கனலற அருள்பொழி

புயலே தாலே லோ

கருவெனு நஞ்சம் ஒழித்தூறும் அமுதக்

கடலே தாலே லோ  
 கவியது தீரப் படியிசை வந்தருள்  
 கண்ணே தாலே லோ  
 பரசுகம் உதவும் சுற்பகம் எனவரு  
 பண்பா தாலே லோ  
 படிற்றை யாளுங் கருணை யைகுரு  
 பரணே தாலே லோ.”

என்பது பிள்ளைத்தமிழில் ஒரு பாட்டு.

சுளக. சிவசூரியம் பிள்ளை

(20 - நூ.)

கொங்குவளநாட்டில் ஆனைமலை என்னும் ஊரில் சேரகுல வேளாளர் குலத்தில் காசியப கோத்திரத்தில் இவர் தோன்றினார். இவருடைய தந்தையார் பெயர் ஆதிநாராயணப் பிள்ளை. தாயார் பெயர் நாச்சியார் அம்மாள். இவர் தோன்றிய காலம் 1869ஆம் ஆண்டு (பிரமோதூத) ஆவணித் திங்கள் ௨௫ஆம் நாள்.

இளம்பருவத்திலேயே தந்தையார் இறந்துபோகத் தம் முடைய சொந்த முயற்சியினால் கல்வி பயின்றார். 1893 ஆம் ஆண்டில் போர்டு பாடசாலையில் வேலையில் அமர்ந்தார். பிறகு பல இலக்கியங்களைக் கற்று 1900ஆம் ஆண்டில் எல். எஸ். தேர்வில் தேறினார். தம் கல்வியை மேன்மேலும் வளர்த்து வந்தார். அவ்வூர்த் தலைமைக் கணக்கு முத்துவீரப்ப பிள்ளையிடமும் பல நூல்களைக் கற்றார். போடிப்பட்டி அருணாசல அடிகளிடம் வேதாந்த நூல்களை ஓதி உணர்ந்தார்.

சிவசமயத்தில் பற்றுமிகுந்து ஈசுவரத் திருப்பணியில் ஈடுபட்டார். அவ்வூர்க் கூத்தப்பிரான் திருக்கோயிலைச் சீர் செய்து மதில்கள், தூபிகள் முதலியவைகள் கட்டுவித்தார். பழைய கோயிலான சோமேசர் கோயிலையுஞ் சீர்திருத்திக் கள்ளியெடுத்துச் செளந்தரிய நாயகி உருவமும் ஏற்படுத்திவைத்தார். சிற்றூரின் தென்பால் அமைந்த மசானி அம்மையின் பெருமை தெரியும் வண்ணம் திரௌபதியம்மன் திருவிழா நடத்திவைத்தார். 1919 சமய நூல்களையும் படித்து அறிவை வளர்த்துக்கொண்டார்.

இவர் காளமேகம் போன்று பல செய்யுட்களைப் பாடியுள்ளார். இவரால் இயற்றப்பெற்ற நூல்கள் :

- க. பழநித் திருவருட் பாசுர அந்தாதி
- உ. மசானி அம்மன் தோத்திரம்
- ங. மாரியம்மன் தோத்திரம்
- ச. பிள்ளையார் பதிகம்
- டு. உண்ணாமுலை யந்தாதி
- சு. சோமேசர் செளந்தரியநாயகி பதிகம்
- எ. நரசிம்ம தண்டபாணி பதிகம்
- அ. சபாநாதர் பதிகம்
- கூ. நரசிம்மசுவாமி வெண்பா
- கௌ. வேளீஸ் வணிகவெண்பா
- கக. அன்னிபெசவர்ட் அம்மை
- கஉ. காந்தியடிகள் அந்தாதி - முதலியன.

இரளத்திரியாண்டு கார்த்திகைத் திங்களில் இவர் இறைவன் திருவடி நிழலையடைந்தார். அப்பொழுது இவருடைய குமாரர் பாடிய இரங்கற்பாக்களில் ஒன்று ;

“அப்பா ! ஏனை யீனை யிருந்து இனிதொன்றும்  
செப்பாது சென்றிர் விவபதம் - இப்பாரில்  
புத்திரராம் யாங்குநம் போற்றியிடும் புண்ணியமும்  
வித்தகமாய் வாழ்கவே வேண்டி.”

என்பது.

### கூ.அௌ. சிவஞானக் குருக்கள் (19 - நூ.)

இவர் திருசிவபுரத்தில் இருந்தவர். பள்ளிக்கூடத்தில் கணக் காயராக அமர்ந்து தொழில் புரிந்த இவர் சுப்பிரமணியர் அட்டகம், கொரட்டிச் சண்முகன் பதிகம் முதலிய நூல்கள் இயற்றியுள்ளார்.

“கொரட்டிப் பதிவாழ் குகன்சண்முகன்மேல்  
திரட்டிப்பா மாலைதனைச் சூட்டிக்—கொரட்டிதனில்  
ஆயைத்தின் கண்ணுள்ள ஸங்கரத்தான் பாதமலர்  
சாவைணி கொள்வேன் தலை.”

என்பது சண்முகன் பதிகத்தின் காப்புச் செய்யுள்.



### சுஅக. சிவஞானப்பரன் பிள்ளை

இவர் வேளாளர் குலத்தில் தோன்றியவர். திருத்தூங்காளை மாடம் எனவும் பெண்ணாகடம் எனவும் வழங்கும் திருக்கடந்தையூரின் சிறப்பினைக்கூறும் திருக்கடந்தைப் புராணம் பாடியிருக்கிறார்.

“தவஞானத் தவர்க்கருளும் தற்பரனார் உமைக்குரைத்த  
நவஞானத் தருகடந்தை நற்றலமான் மியந்தனைத்தத்  
துவஞானம் பயில்வேளாண் தொன்மரபில் தோன்றியதேர்ச்  
சிவஞானப் பரன்தமிழால் செய்துலகோர்க்கு களித்தனனால்.”

என்பது ஆக்கியோன் பெயர் உரைக்கும் பாடல்.

“திருவளர் சுயம்பு வீங்கம்  
தெளிவுறு தீர்த்த மேன்மை  
மருவிய கடந்தை தன்னின்  
மறையவர் ஆதி சைவர்  
அரளடி யவர்கட் கெல்லாம்  
அகன்மனை பூதா னங்கள்  
பெருகிய தருமஞ் செய்தோர்  
பிரளயப் பரனைச் சேர்வார்.”

என்பது திருத்தலச் சருக்கத்தில் ஒரு பாட்டு.

### சுஅஉ. சிவஞானவள்ளலார் I

(18 நூ.)

இவர் சீகாழிப் பதியில் இருந்தவர். சுயம்பிரகாச அடிகள் என்னும் பெரியார் அறிவாசிரியராக இவருக்கு அமைந்து நின்றார் என்பது குருவணக்கத்தால் அறியப்படுகிறது. வேதாந்த சித்தாந்த சமரசமாக இருபது நூல்களை இவர் இயற்றியிருக்கிறார். அவை சத்திய ஞானபோதம், பதிபசுபாச விளக்கம், சித்தாந்த தரிசனம், உபதேசமாலை, சிவஞானப்பிரகாச வெண்பா, ஞான விளக்கம், அத்துவிதக்கலி வெண்பா, அதிரகசியம், சிவாகமக்கச்சி மாலை, கர்நாமிர்தம், சுருதிரார விளக்கம், சிந்தனை வெண்பா, நிராமயவந்தாதி, அறுபத்துநாலு சங்கை, தசவழக்குச் சிந்தனை, குருமரபு சிந்தனை, அனுபவ சந்திரிகை, திருமுகப்பாசரம், அதிகாரப்பிள்ளை யட்டவணை, மரபட்டவணை என்பன. இவர்

சகாழிப்பதியினர் என்பது பின்வரும் பாடலாற்றெரிகிறது,  
காழிக்கண்ணுடைய வள்ளலுக்கும் சிவஞான வள்ளலுக்கும்  
தொடர்புண்டா என்பதும் புலனாகவில்லை.

“ சத்திய ஞான போதஞ் சாற்றுமுப் பொருள்வி ளக்கம்  
சுத்தசித் தாந்தக் காட்சி ஞானப தேச மாலை  
மெத்தஞா னப்ர காச மெய்ஞ்ஞான விளக்கம் மேலாம்  
அத்தனத் துவித வெண்பா அதிரக சியமு மன்றே .

சிவாகமக் கச்சி மாலை செழுங்கநீர் வமிர்தம் அன்பர்  
தவாகரச் சுருதி சாரம் சான்றித் தனையின் வெண்பா  
அவாவறு நிராம யம்பின் அனுபத்து நானு சங்கை  
உவாவன தசவ முக்கோ டுயர்க்கு மரபு மாலோ

அனுபவ சந்திரிகை அவிர்முகப் பாசு ரம்பின்  
மனமயல் அகன்றபின்னை அட்டவனை மரபி னோடும்  
தினகரன் உதயம் என்னத் திருவுளம் மகிழ்ந்து ரைத்தான்  
புனலிடை அமிழாக் காழிப் புரிவரு போத வள்ளல்.

இருபதிவ் வண்மை நூலும் இயம்பிய ஞான வள்ளல்  
திருவடி தொழுது போற்றித் தெளிதரத் தேர்ந்த மேலோர்  
மருவுதம் பவங்கள் நீங்கி மாருப்பே ரின்ப வெள்ளம்  
பெருகிய சுவானு பூதி பெற்றுவிற் றிருப்பர்தாமே.”

“ ஆலயமே காயம் அறிவே சிவவிக்கம்  
மாயனுங் காணாத வள்ளலுக்குச்—சீலமுறும்  
அன்பே அபிதேகம் அன்பேநல் அர்ச்சனையும்  
அன்பேநை வேத்யமும் ஆம் ”

என்பது சிவஞானப்பிரகாச வெண்பாவில் ஒரு பாட்டு.

## சுரு. சிவஞானவள்ளலார் II

இவர் காஞ்சிபுரத்தில் எழுந்தருளிய ஏகாம்பரப் பெருமான்  
மீது நூறு பாடல்கள் அடங்கிய ‘கச்சிமாலை’ என்னும் நூலைப்  
பாடியிருக்கிறார். புராண வரலாறு, திருத்தொண்டர் வரலாறு  
அந்தூலில் அடங்கியுள்ளன. இஃது ஒரு பாட்டு.

“ நல்லாரைப் போன்றித் திருப்பினும் வஞ்சகர் நல்லரல்லர்  
பொல்லாரைப் போன்றித் திருப்பினும் நல்லவர் புண்ணியரே  
உல்லாச மாமலர் கொண்டெறிந் தானன் றுருவழிந்தான்  
கல்லாலெறிந்தவன் முத்திபெற் றுண்கச்சி யேகம்பனே.”

சு.அச. சிவஞானச் செட்டியார் பெ. மு  
(1897)

இவர் சென்னைமாநகரில், முருகப்ப செட்டியார் என்பவருடைய புதல்வராகத் தோன்றினார். புலவராக விளங்கி மோசூர் முனிசாமி முதலியார் என்பவரிடம் இலக்கண இலக்கியங்களைக் கற்றுத் தேறினார். வரசித்தி விநாயகர் தோத்திரம், இசைப்பாடல் முதலிய சிறிய நூல்களை இவர் இயற்றியிருக்கிறார்.

“ தந்தையே புகலென் றடைந்தஇத் தமியேன்  
தன்முகம் பார்த்திரங் கிலையால்  
முந்தையே புரிந்த இருவினைப் பெருக்கை  
முர்க்கனெவ் வகைதொலைத் திடுவேன்  
நிந்தையே புரியு நீசிறிற் கடையேன்  
நின்னடித் துணையினைப் பெறவே  
சிந்தைசற் றிளகிச் சிறியனை யாள்வை  
சித்திவி நாயக மணியே.”

என்பது சித்திவிநாயகர் தோத்திரத்தில் ஒரு பாட்டு. தம்முடைய ஆசிரியராகிய மோசூர் முனிசாமி முதலியாருடைய நூல்களுக்கு இவர்,

“ சீர்பூத்த கடலாடை உடுத்தசக தலமதனில்  
சீர்த்திசெறி சான்றோர்களைத்  
திருத்தமொடு கொண்டநா டெனுந்தொண்டைநாட்டிலகு  
திருப்பதிமுப் பானிரண்டு  
ஏர்பூத்த பாங்கினொடு மமரவப் பதிகளுக்  
கிணையில்தோத் திரக்கோவையை  
இன்னலற இயற்றமிழி னாலிசைத் தனனரிய  
இன்பவா ரியின்மூழ்கவே  
பார்பூத்த சென்னையர னடியவரி லொருவனும்  
பன்னும்வே ளாண்மரபினைப்  
பகர்ந்தவன் மதராசு பியர்டிராபிக் கோவச்சீர்  
பகருமா யுள்பண்டிதன்  
கார்பூத்த எனதுவெம் பிறவிக்கடல் நீந்நுநல்  
கல்விநலம் ஈந்திட்டவன்  
கங்கைகுலம் ஒங்கவரு மோசூர்வாழ் முனிசாமி  
கவிவாணன் இனிதாகவே”

என்று சிறப்புப்பாயிரம் வழங்கியுள்ளார்.

## சுருள். சிவஞானம் பிள்ளை-பொ

இவர் ஏறக்குறைய ஐம்பதாண்டுகட்கு முன்பு பாண்டிவள நாட்டிலே ஆற்றங்கரைச் சமத்தானம் என்னும் ஊரில் மேற்படி சமத்தானத்து மேலாளராக விளங்கியிருந்தவர். செந்தமிழ்ப் புலமை நன்கு அமையப்பெற்றவர். இவர் இறைவன் இறைவி இவர்களின் திருவிளையாடலாக, “ஊடற் கலிவெண்பா” என்னும் நூலை இருநூற்று முப்பத்தைந்து கண்ணிகளிற் பாடியுள்ளார். அந்நூல் இறைவனும் இறைவியும் ஒருவருக்கொருவர் உள்ள சிறுமைகளைக் கூறிச் சொற்போரிட்டுக்கொண்டு ஊடுவதாக அமைந்துள்ளது.

“சந்திரனைப் பாத்திரமாய்த் தானே பொதிந்துகொண்டு வந்திதையே பத்திரமா வைத்திருந்து—தந்திடுமென் (று) அந்நாள் ஒருவன் அகத்திலவைத்துச் சோரமிட்டுப் பன்னாள் கழித்துவந்தென் பாத்திரத்தை—இந்நாளில் தாருமென்று சொல்லிமெத்தத் தர்க்கமிட்டுக் கொண்டுவழக் கூருண்முன்னே பேசிநமக் குண்மையிவர்—பாரிதனைத் தாம்பிடித்துச் சொல்லித் தரவேண்டு மென்றுமெத்த லீம்படித்த புத்தியின்று வேருமோ.....”

என்பது 64, 65, 66, 67 ஆவது கண்ணிகளாகும். இவைகளில் திருநீலகண்ட நாயனாரிடம் இறைவன் செய்த திருவிளையாடலை இறைவி சுட்டிக்காட்டிக் குறைகூறுதல் காண்க

ஆற்றங்கரை சமத்தான வித்துவான் சிதம்பரகுமாருக் கவிராசர், ஓட்டப்பிடாரம் குமாரசாமிக் குருக்கள் இருவரும் சிறப்புப்பாயிரம் பாடியுள்ளனர்.

## சுருள். சிவத்தியானுணந்த மகரிஷி

(20 - நூ.)

இவர் சென்னைமாநகரில் இராயப்பேட்டையில் இருந்தவர். வேத மொழிபெயர்ப்பு, சத்திநிபாதக் கோவை முதலிய பல நூல்களை இவர் இயற்றியுள்ளார்.

“மதிமுகம் வாய்ந்திரு கண்மலர் பெற்று மகிழ்வினொரு சுதிமுகந் தோற்றுஞ் சுவையென வின்பந் துதைந்தெதிரில் துதிமுகங் கூர்தரு செய்யோன் வரையினில் தூயபுலன் விதிமுகந் தீட்டிய நல்லுருத் தோன்றி விளங்கியதே.”

என்பது சத்திரிபாதக் கோவையில் ஒரு பாட்டு. இவர் அண்மைக் காலம் வரையில் வாழ்ந்திருந்தவர்.

### சுருதி. சிவபுரம் பிள்ளை

இவர் திருவாவடுதுறையில் அம்பலவாண தேசிகரிடம் கல்வி கற்றுத் தேறியவர். தம் ஆசிரியர்மீது தோத்திரப் பதிகம் ஒன்று பாடியுள்ளார். வேறு நூல்கள் இவரால் பாடப்பட்டிருக்கின்றன. இஃது ஒன்றுதான் எனத் தெரிகிறது.

“அந்தமலைத் தத்துவித மானபணி யாகைற்றி  
வந்தமலைத் தத்துவிதம் வைத்தாயே—எந்தாய்  
திருவா வடுதுறைவாழ் தேசிகா பொய்யின்  
மருவாத அம்பலவாண.”

என்பது அப் பதிகத்தொரு பாட்டு.

### சுருதி. சிவப்பிரகாச அடிகள்-திருமழிசை

திருப்போரூர்ச் சிதம்பர அடிகளார் ஆதினத்தில் பதினே ராவது பட்டத்தில் அமர்ந்திருந்தவர். சிறந்த கல்விமானாகிய இவர் சித்தாந்த சிகாமணி உரைக்கு சுருதி-அடிகளைக் கொண்ட இணைக் குறளாசிரியப்பாவினால் சிறப்புப்பாயிரம் பாடியுள்ளார்.

தாவரு நோன்மைஇ ரேவண கோத்திரத்  
துற்பவ முற்றெளிர் அற்புத விற்பனன்  
திசைபுகழ் சென்ன பசுவநா மேந்தர்ன்  
அருந்தவப் புதல்வன் திருந்துமுத் தமிழோ  
டாங்கில முந்தேர்ந் தோங்குமிச் செண்ணை  
சென்ட்ரல் செயிலை சிஸ்டெண்ட் செயிலர்  
என்னும்உத் யோக மன்னுமென் நண்பன்  
அன்பருள் சகை என்பதோ ருருக்கொண்  
டெய்திற் றென்ன ஐதிற் பெரளிவுறு  
வாகார்ந் திலகு நாகேந்தர் வள்ளல்  
வாழிய பெரிதே வாழிய பெரிதே

என்பது, அச் சிறப்புப்பாயிரத்திற் சில அடிகள்.

## சுஅகூ. சிவப்பிரகாச உபாத்தியாயர்

(20 - நூ.)

இவருடைய தந்தையார் பெயர் தாண்டவராயர். இராமா நுச புரம் என்னும் ஊரினர். இவரை அத்துவித பண்டிதர் என்பர். இவர் திருவாவடுதுறை யாதீனத்துப் பெரும் புலவர் மீனாட்சி சுந்தரம் பிள்ளையவர்களிடம் கல்வி கற்றவர். திருக்குடந்தைக் கும்பநாத செட்டியார் என்பவர் இயற்றிய திருக்குடந்தைப் பதிற்றுப்பத் தந்தாதிக்கு இவர் சிறப்புப்பாயிரம் பாடியுள்ளார். முதற்பாட்டை அடியிற் காண்க.

“பொன்மணி கொழிக்குந் தரங்கமாக் கடலைப்

பேசுத்திய புலனமா தினுக்கோர்

மன்னும் ஆனனமா தாகுஞ்சோ னுடவ்

வதனத்தின் விழியென வயங்கும்

தன்னிக ரெழில்கொள் பொன்னகர் முத்தி

தருநகர் எனநிதம் பரவும்

நன்னக ராகும் பொலன்மலி மாட

நனுகிய குடந்தைமா நகரம்.”

## சுஅகூ. சிவப்பிரகாச ஐயர்-தி. வி.

(20 - நூ )

இவர் வீரசைவர். புரசை அட்டாவதானம் சபாபதி முதலி யாரிடம் மாணவராகி இலக்கண இலக்கியங்களைக் கற்றுத் தேறி னார். தொண்டைமண்டலம் துளுவவேளாளர் உயர்நிலைப் பள்ளி யில் தலைமைத் தமிழாசிரியராக அமர்ந்து பணிபுரிந்தவர். திருமழிசை வீரசிம்மாதன மடம் சாந்தவிங்க சுவாமிகள் ஆதினத் தில் சமய தீட்சை பெற்றவர். இவரிடம் மாணவர்கள் பலர் கல்வி கற்றுச் சிறந்த புலவர்களாயினர். இராயபுரத்தில் இருந்த செகராவு முதலியார் என்பவர் இயற்றிய “பொன்னுச்சாமி உலா” என்னும் நூலுக்கு இவர்,

“நலமனியுந் திருப்பாவி நதிமனியும்

எழில்தொண்டை நாட்டில் செண்ணைத்

தலமனியுத் தரத்தணித்தாம் தண்டையார்

வளநகரில் தழைக்கும் பானுக்

குலமலியும் அரசகுலக் கோமாண்பைந்  
தமிழ்க்குலவும் கொண்மூ என்னப்  
புலமலியும் புலவர்புகழ் பொன்னுச்சா  
மிச்சகுணப் புனிதன் மீதே.”

என்பதை முதலாகக் கொண்ட மூன்று பாடல்களாற் சிறப்புப்  
பாயிரம் பாடியுள்ளார்.

### சுசுக. சிவப்பிரகாச பண்டிதர்

ஈழவளநாட்டு நீர்வேலி என்னும் ஊரிலே ஏறக்குறைய  
நூறாண்டுக்கு முன், வேளாளர் குலத்திலே சங்கர பண்டிதர்  
என்பவருக்கு மகனாகத் தோன்றியவர். இவர் தம் தந்தையா  
ரிடமே தென்மொழி வடமொழி எனுமிருமொழியையும் நன்கு  
கற்றுத் தேறினார். பாலாமிர்தம், பாலபாடம் முதலிய நூல்களை  
இயற்றியதன்றித், திருச்செந்தூர்ப் புராணவுரை, சிவாநந்தலகரி  
உரை முதலிய உரைகளும் இயற்றியவர். மொழிபெயர்ப்பு  
நூல்கள் சிலவும் இயற்றினார்.

“ இச்செயலால் ஈதுவரும் என்றாரா யாமலே  
எச்செயலு மேலோர் இயற்றுந்தாம்—இச்செயலோடு  
வண்ண இயற்றுவரேல் வந்திடுமே மாறாக  
அல்லவர்க் கென்றே அறி.”

என்பது இவருடைய பாலாமிர்தப் பாடலில் ஒன்று.

### சுசுஉ. சிவப்பிரகாசப் பிள்ளை-சா (1877)

புதுச்சேரியில் சாமிப் பிள்ளை என்பவருக்குப் புதல்வராகத்  
தோன்றி இலக்கண இலக்கியங்கற்றுப் புலமை பெற்ற இவர்  
மாணவர் பலருக்குக் கல்வி கற்பித்துக்கொண்டு ஆசிரியராக  
விளங்கியிருந்தார். இவர் நளனுடைய கதையை ‘நளச்சக்கர  
வர்த்தி வாசகப்பா’ என்னும் பெயரோடு இயற்றியிருக்கிறார்.  
மேற்படி நூல் நாடக முறையில் அமைந்துள்ளது. பாடல்கள்  
பல இனிமையாக இருக்கின்றன. பலவகையான இசைப்பாடல்  
களும் அமையப் பெற்ற இந்நூலைப் பாராட்டிப் புதுவை

பொன்னுபாத்தியாயர், புதுவை இராமசாமி முதலியார், சுப்பராய உபாத்தியாயர், ஆ. பெ. கோவிந்தராசுப் பிள்ளை ஆகியோர் சிறப்புப்பாபிரம் பாடியுள்ளனர் நூலின் பாடல்களில் ஒன்றை அடியிற் காண்க.

### புட்கரன் சொல்லுதல்

“என்றனக்கு வேண்டுவதை உரைக்கக்கேளும்  
எவ்வுலகில் உள்ளோரும் உம்மைப் பேரலச்  
சந்ததமுங் குறிப்பறிந்து கொடுப்பாச் உண்டோ  
சத்தியனே உத்தமனே மகிழ்வு கூர  
உன்றனுடன் குதுதனை ஆட எண்ணி  
உவந்துவந்து கேட்டதலால் வேறென்றில்லை  
பந்தயமுன் நாட்டைவைப்பாய் யான்தோற் றுலோ  
பணிசெய்ய உனக்கடிமை ஆவே னையா.”

### கூகந். சிவப்பிரகாசனார்

இவர் திருவாவடுதுறை யாதினத்தில் சிறந்து விளங்கியவர். பெயர் தில்லைச்சிறற்பலவர் என்றும் வழங்கியது. சைவ சித்தாந்த நூல்களிலே மிகு புலமை பெற்றவர். உய்யவந்த தேவநாயனார் இயற்றிய திருவுந்தியாருக்கு இவர் உரை செய்துள்ளார். இவரைக் குறித்து ஓர் அறிஞர்;

“சேடன் படிபுரக்கும் தென்கடவுள் உய்யவந்தான்  
பாடுங் களிற்றுப் படிதனக்கு—நீடிமையோர்  
தேடும் புகழ்ச்செஞ்சொல் சிவப்பிரகாசன் திருந்த  
நாடியுரை நாடா நயந்து.

என்று பாடியுள்ளார்.

### கூகசு. சிவராச பிள்ளை கே. என்

(20 - நூ.)

இவர் நாஞ்சில் நாட்டில் நாகர்கோயிலில் தோன்றியவர். தென்மொழி, வடமொழி, ஆங்கிலம் ஆகிய மும்மொழியிலுஞ் சிறந்த புலமை பெற்றவர். சென்னைப் பல்கலைக் கழகத்தில் தமிழ்ப் பேராசிரியராகப் பணிபுரிந்தவர். புறநானூற்றின் பழமை, மேகமலை முதலிய நூல்களை இவர் இயற்றியுள்ளார்.



“சடசட என்று சாடுவேன்  
படபட என்று ஒடுவேன்  
மடமட என்று பாடுவேன்  
தடதட என்று ஆடுவேன்—

மேல்ஸ்டிராம் போல்

விறுவி நென்று சுற்றுவேன்  
வேண்டும் பொருளெலாம் பற்றுவேன்  
வேண்டாம் அவையென எற்றுவேன்  
வினையெலாஞ் செய்து முற்றுவேன்.”

இவை மேகமாலையில் இரண்டு சந்தம்.

சுகூரு. சிவராம பிள்ளை-பா  
(19 - நூ.)

பாண்டிவள நாட்டில் தென்றல் வந்துலவு திருநெல்வேலியில்  
மேலைத் தேர்த் தெருவில் வாழ்ந்திருந்தவர். தந்தையார் பெயர்  
பால்வண்ணம் பிள்ளை. சிவராம பிள்ளை சிறந்த புலவராகத்  
திகழ்ந்தார். சாமிநாத பிள்ளை என்பவர் இயற்றிய விநாயக  
புராண சங்கிரகம் என்னும் நூலுக்கு இவர் இயற்றிய சிறப்புப்  
பாயிரத்துள் ஒரு பகுதி;

“முந்துபூஞ் சினையெலாம் முனைந்து மதுத்துளி  
சிந்துபூந் துறைவாய் சிந்துபூந் துறைவாய்  
வேண்டுவார் வேண்டிற் றனைத்தையும் வேண்டியாங்  
கிண்ட வளித்திசை பூண்டு களிக்கும்  
சித்திப் பெயரிய தெய்வதக் களிற்றின்  
முத்திப் பயத்த முடிவருஞ் சீர்த்தியை  
உருகி யன்ப ருளங்கொளப் பருகுவான்  
பிரகு பேசிப் பிறங்கிய வடகடல்  
நச்சி யாவரு நணுகரி தாகலின்  
விச்சையிற் சான்ற புலவர்கள் மெச்சி  
உச்சிமேற் கொள்ளும் கச்சியப் பண்பகர்  
தென்கடலைய திருப்பாற் கடலிடைப்  
பல்கலைக் கடலில் பஹுறை பேராயதன்  
மதியேனுங் கூரிய மந்தர நிறீஇக்  
கடைந்தெழும் அமிழ்தினைக் கணிப்பில்சீர் விநாயக  
புராணசங் கிரகமாம் பொற்குடத் தளித்தனன்.”

என்பதாகும்.

திருநெல்வேலி சர்வகலா சாலையில் தமிழாசிரியராகத் தொழில் புரிந்தார். இரமண சமுத்திரம் என்பது ஓர் ஊர். இஃது இரமணையெனவும் பெயர் பெறும். இவ்வூர் அம்பாசமுத் திரம் தாலுகாவில் கடையத்தின் பக்கத்தில் உள்ளது. அப் பதி யில் எழுந்தருளிய கடவுளின்மீது இவர் இரமணை இரட்டை மணிமாலை என்னும் நூல் பாடியுள்ளார்.

“சொல்லுவதென் துய்ப்பதுவும் தூங்குவதுந் தோகையரைப் புல்லுவதுந்தானே பொருளாகத்—தொல்லுலகில் பன்னாட் கழித்தேனே சொக்கலிங்கன் பாதத்தை எந்நாட் பணிவேன் இனி ”

என்பது நூலில் ஒரு பாட்டு.

கூகூ. சிவராமலிங்கம் பிள்ளை-இ. ச

(20 - நூ.)

இவர் பாண்டிவளநாட்டில் இலவை என்னும் ஊரில் தோன் றியவர். தந்தையார் பெயர் சங்கரலிங்கம் பிள்ளை சென்னைமா நகரில் கலியுகவர்த்தமானி என்னும் பத்திரிகை நடத்திக் கொண் டிருந்த கந்தசாமிப் பிள்ளை என்பவரிடங் கல்விகற்றுத் தேறினார். இவருடைய தந்தையார் தமிழ் நூல்களை நன்கு கற்றுத் தேறி யிருந்ததோடு காலக் கணிதத்திலும் வல்லவராக இருந்தார் இவர் தென்காசியில் இராமாநுசம் பிரஸ் என்னும் பெயரோடு அச்சகம் ஒன்று நடத்திக்கொண்டிருந்தார். அவ்வச்சகத்தில் பல நூல்கள் வெளியாயின. சிலையெழுபது உரை என்னும் நூலுரைக்கு இவர் ;

“பதியுறைவோர் புறனிழிப்பா லவர்குறையைத் தீர்க்கமலர்ப் பதியன் தெய்வ நிதியெனவே முதற்படைத்த நிருவர்வன்னி குலக்கரும்பின் நிறையைக் கம்பன் துதியுளசெஞ் சிலையெழுப தெனக்கவிசற் கரைவட்டாய்த் தொகுத்தான் யார்க்கும் மதியுளநற் றுரைசாமி வள்ளலுரை யெனும்பாகாய் வழங்கி னானால்.”

என்னுஞ் செய்யுளைச் சிறப்புப்பாயிரமாகப் பாடியுள்ளார்.

சூகூஎ. சிவராமலிங்கம் பிள்ளை

(20 - நூ.)

திருவாங்கூர் அகத்திசுவரந் தாலுகா குலசேகரபுரத்தில் இவர் தோன்றினார். இவருடைய பெயர் முருகேசக் கவிராயர் எனவும் வழங்கும். இவர் ஆய்க்குடி முருகன்மீது பிள்ளைத்தமிழ் ஒன்று பாடியுள்ளார். நூலுக்குத் திருநெல்வேலி சண்முகசுந்தரம் பிள்ளை, அனவரத விநாயகம் பிள்ளை எம். ஏ., கோட்டாறு—சதாவதானி செய்குத்தம்பிப் பாவலர் ஆகியோர் சிறப்புப்பாயிரம் பாடியுள்ளனர்.

“வழிக்குத் துணையாய் வருங்குருவே  
வளர்மேயஞ் ஞான மாந்தருவே  
வளருங் கரும்பே மாங்களியே  
வடிவேல் பிடித்த சேவகனே  
அழித்தல் அளித்தல் படைப்பெனுமுன்  
ருன தொழிலைத் தான்புரிய  
அறுமா முகனாய் வந்துநித்திங்  
கமரச் சிறையை விடுத்தோனே  
ஸ்மிக்கு மையிட் டுமைவருந்த  
மென்பால் சுரப்ப வினையாடி  
வீனாயெமையுந் துன்புறுத்த  
வேண்டாம் அழுதம் தானருந்திச்  
செழிக்க வளருஞ் சிவபோகச்  
செல்வா சிற்றில் சிதையேலே  
தெங்கு நெருங்கும் ஆயர்குடித்  
தேவே சிற்றில் சிதையேலே.”

என்பது பிள்ளைத்தமிழில் ஒரு பாட்டு. சமதக்கிளீசுரர் பதிகம் என்னும் சிறு நூலொன்றும் பாடியுள்ளார்.

சூகூஅ. சிவவாக்கியர்

திருமழிசை என்னும் பதியில் பிருகுமகாரிடி என்பவர் தம் முடைய பொறிகளையெல்லாம் அடக்கித் தவஞ் செய்து கொண்டிருந்தார். சிவபெருமானுடைய திருவடியை எண்ணி நெடுங் காலந் தவஞ் செய்து கொண்டிருந்த இவருடைய தவத்தை இந்திரன் அறிந்தான்; தவத்தைக் கெடுக்க எண்ணினான்; ஒரு

தேவமாதை அவரிடத்திற்கு அனுப்பினான். அவள் முனிவர் தவத்தைக் கெடுத்து அவரைச் சேர்ந்தாள். பிருகு முனிவர்க்குப் பிறந்த குழந்தை, “சிவ சிவ” என்று சிவநாமத்தை உச்சரித்துக் கொண்டே பிறந்தது. இவ்வாறு பிறந்த குழந்தையைத் தாயுந் தந்தையும் கவனிக்காமல் விட்டுவிட்டார்கள்.

அக் குழந்தை அழுதுகொண்டு ஓரிடத்தில் கிடந்தது. அவ் வழியே வந்த பிள்ளைப்பே றற்றவனான திருவாளன் என்னும் பெயருடையான் ஒருவன் அக்குழந்தையைக் கண்டெடுத்துக் கொண்டுபோய்த் திருமழிசையான் என்று பெயரிட்டு வளர்த்தான். திருவாளன் வைணவ சமயத்தினன். திருமழிசையார் வளர்ந்து பெரியவரான பின் சமய ஆராய்ச்சி செய்யத் தொடங்கினார். வைணவ சமயத்தினால் பயனில்லை என்று உணர்ந்தார். சைவ சமயத்தையே பின்பற்றிச், “சிவ சிவ” என்னும் மொழியையே எக்காலும் உரைத்துக் கொண்டிருந்தார். இதனாலும் பிறந்தபோதே “சிவசிவ” என்று சொல்லிப் பிறந்தபடியாலும் இவருடைய பெயர் சிவவாக்கியர் என்று வழங்கலாயிற்று. இவர் பாடிய பாடல்களும் “சிவவாக்கியர் பாடல்” என்று உரைக்கப் பெற்றன. இரண்டு பாடல்களை அடியிற் காண்க.

“அரியமல்ல அரனாமல்ல அயனும்அல்ல அப்புறம்  
கருமைசெம்மை வெண்மையுங் கடந்துநின்ற காரணம்  
பெரியதல்ல சிறியதல்ல பெண்ணுமானு மல்லவே  
துரியமுங் கடந்து நின்ற தூரதூர தூரமே.

கறந்தபால் முலைபுகா கடைந்த வெண்ணெய் மோர்புகா  
உடைந்த சங்கின் ஓசையும் உயிர்களும் உடல்புகா  
வடிந்தவோ ரடையினோடு திர்ந்தபூ மரம்புகா  
இறந்துபோன மானிடர் இனிப்பீறப்ப தில்லையே.”

### கூகூகூ. சிவன் பிள்ளை

கொங்குவள நாட்டில் வேளாளர் குலத்தில் தோன்றி ஆங்கிலமுந் தமிழும் நன்கு கற்றுப் பள்ளிக்கூடங்களின் பரிசோதகராகத் தொழில் புரிந்துகொண்டிருந்தவர். பிங்கலத்தை முதலிய நூல்களை இவர் அச்சிற் பதிப்பித்து வெளியிட்டிருக்கிறார். இதனைத் தவிர வேறு நூல் செய்திலர் எனத் தெரிகிறது.

## எ௦௦. சிவாக்கிரயோகிகள்

பதினாரும் நூற்றுண்டில் இருந்த சைவசித்தாந்தப் புலவர். தஞ்சைமாவட்டத்தில் குரியனார் கோயில் ஆதினத்தில் தலைவராக இருந்தார். தமிழிலும் வடமொழியிலும் வல்லவர். சிவஞான சித்தியார் சுபக்கத்திற்குச் சிறந்த விரிவுரை எழுதியுள்ளார். வடமொழிச் சிவஞான போதத்திற்குப் பன்னிராயிரம் கிரந்த மூடைய ஒரு பேருரை எழுதினார். மற்றும் இவரால் எழுதப் பெற்ற நூல்கள், சைவபரிபாடை, தத்துவ தரிசனம், சித்தாந்த தீபிகை, வேதாந்த தீபிகை முதலியன.

## எ௦௧. சிவாநந்த சுவாமிகள்-திரு

இவர்,

“ விளங்குறுஞ் செல்வ வளங்கொ ளாருரில்  
துளங்குவன் மிகக் களங்கமில் புரத்தில்  
திகழுறுஞ் சீர்சால் தெட்சனா மூர்த்தியின்  
புகழுறு மடத்தின் பொற்பமர் தலைவ”

ராக இருந்தவர் கோயிலூர்ச் சிதம்பரஞான தேசிகரை ஆசிரிய ராகக் கொண்டு வேதாந்த நூல்கள் பலவற்றையும் ஓதியுணர்ந் தவர். நாநாசிவ வாதிக்கட்டளை வியாக்கியானம், தட்சணாமூர்த்தி சுவாமிகள் சரித்திரம் முதலிய நூல்களை இவர் இயற்றியிருக் கிறார். நாநாசிவவாதக் கட்டளை வியாக்கியானத்தைப் பாராட் டிச் சிதம்பரம் மௌன தேசிகராதினம் செல்லப்பஞான தேசிகர் திருநயம் நரசிம்ம பாரதியார், ஈசானியமடம் இராமலிங்க அடிகள் ஆகியோர் சிறப்புப்பாயிரம் பாடியுள்ளனர்.

“ பகுதிவிளக் குறுசுகத்தை மின்மினிதான்  
விளக்கவெழு பான்மை போலச்  
சுருதியுணர் பெரியோர்கள் விரித்துரைக்கத்  
தக்கதுவாய்த் துலங்கும் இந்நூல்  
பொருளதனைக் கல்வியறி வின்றியயான்  
விரித்துரைக்கப் புகுந்தந் தோவென்  
மருளதனை யாவர்கட்கும் வெளிப்படையாய்க்  
காட்டினனில் வையத் தன்றே.”

என்பது அவையடக்கச் செய்யுள்.

## ௭௦௨. சிவாநந்த தேசிகர்

(18 - நூ.)

சோழவள நாட்டிலே தஞ்சைமா வட்டத்திலே பதினெட்டாம் நூற்றாண்டிலே வாழ்ந்திருந்தவர். குடவாயில் சிவப்பிரகாச தேசிகர் என்பவர் இவருடைய ஆசிரியராவர். இவர், “சைவ சித்தாந்த சாரம்,” “சித்தாந்த நிச்சயம்” முதலிய நூல்களை இயற்றியிருக்கிறார் இவற்றுள் சைவசித்தாந்த சாரம் ஐம்பத் தொரு செய்யுட்களை யுடையது.

“ஆசிரமே யறுத்தருளோ டடைநெறியீ தவநெறியோர்  
பேசிகல்நின் னுருவலனிற் பெற்றிமையீ துனதுமல  
மோசிகுரு மெனத்தனதாள் முடிமிசைவைத் தெனையாண்ட  
தேசிகனுங் குடவாயீற் சிவப்பிரகா சனைப்பணிவாம்.”

என்பது நூலின் குருவணக்கப் பாடல்.

## ௭௦௩. சிவானந்த முனிவர்

இவர் தருமபுர ஆதினத்தில் எட்டாவது பட்டத்தில் எழுந்தருளியிருந்த அழகிய திருச்சிற்றம்பல தேசிகர் காலத்தில், அவ்வாதினத்திலே கல்வி கற்றுச் சிறந்து விளங்கியவர். சம்பிரதாய தீபம், சிவானந்த போதசாரம், சிவானந்தமாலை முதலிய நூல்களை இயற்றியவர்.

“வடிவுறக் கண்டு மலமெனத் தெளிந்து  
நெடிதுற ஆங்கவை நீங்கவிவ் வேழம்  
தத்துவ ரூபம் தத்துவ தெரிசனம்  
தத்துவ சுத்தி தன்னுள் அடங்கும்.”

என்பது சிவாநந்த போத சாரத்தில் ஒரு பாட்டு.

## ௭௦௪. சிவானந்தமூர்த்தி

(19 - நூ.)

இவர் புதுச்சேரியில் வாழ்ந்திருந்தவர்; செங்குந்த மரபினர். இவருடைய பெயர் பொன்னையா முதலியார் எனவும் வழங்கியது. இவருக்குக் கல்விக்கற்பித்தவர் புதுவைச் சுப்பராய முதலியார் என்ப. இவர் வடமொழியிலும் தென்மொழியிலும் வல்லவர்.

இவரால் இயற்றப்பெற்ற நூல்கள் விநாயகர் திருப்புகழ், போற்றிக் கலிவெண்பா, விநாயகர் அநுபூதி, விநாயகர் அலங்காரம், சிவாநந்த லகரி, தேவிமானத பூசை, சிற்சத்தியட்டகம், முருகர் மும்மணிக்கோவை, முருகேசர் பதிகங்கள், குருதோத்திர பஞ்சகம், அருணாசலேசர் அநுபூதி, ஆத்ம சுவரூப விளக்கம், ஞானவாசிட்ட வமலராமாயணம், சொரூபலட்சண விருத்தி, சொரூபாநுசந்தானம், வல்லம் தலபுராணம் முதலியன.

“ உண்ண டுயர்யோ கியருள் ளொளியாம்  
கண்ண டுலகும் பர்கதிப் பொருளாம்  
உண்ண முலைபா கம்உவந் தருளும்  
அண்ண மலையார் அருள்அந் புதமே ”

என்பது அருணாசலேசர் அநுபூதியில் ஒரு பாட்டு.

## எட்டு. சிவாநந்தன்

(கி. பி. 19)

இவர் தமது பெயருக்கு முன்னால் சங்கர கிங்கரசரண சேகரன் என்று அடை கொடுத்துள்ளார். உரைநடையில் உள்ள நானாசீவ வாதக் கட்டளையை இவர் ௧௦௮ பாடல்களாகப் பாடியுள்ளார்.

“ உலகம் யாவிலும் உள்ளும் புறம்புமாய்  
இலகு சேரதி எதுவெ தியாவர்க்கும்  
அலகி லானந்த மாவதவ் வாத்தும  
நலமி குந்தெய்வ நற்பதம் நாடுவாம்.”

என்பது காப்பு மங்களத்தின் முதற்பாட்டு.

மற்றும் இவர் அகோரரந்தாதி என்னும் நூலும் பாடியுள்ளார். அகோரர் என்பது திருவெண்காட்டில் எழுந்தருளிய அகோர மூர்த்தியை.

“ புண்ணிய நேபுல னைந்தையும் நீத்தநந் புந்தியருக்  
கண்ணிய நேமிகச் சேயவ நேஉன தன்பினர்க்காக்  
கண்ணிய நேகரு ணுகர நேஎன் கருத்தினிலே  
நண்ணிய நேதா வகோரஉன் பாத நளினமதே.”

என்பது மேற்படி அந்தாதியில் ஒரு பாட்டு.

## ௭௦௬. சிறிய இரத்தின கவிராயர்

இவர் பாண்டிவளநாட்டிலே ஆழ்வார் திருநகரி என்னும் ஊரில் இருந்தவர். இவர் வாழ்ந்திருந்த காலம் ஏறக்குறைய இருநூறு யாண்டுகளுக்கு முன்னர் என்பர். இவருடைய முன்னோர்களில் இரத்தின கவிராயர் என்னும் பெயர் உடையவர் ஒருவர் இருந்தார். அவர் மாறன் அலங்காரம் என்னும் நூலுக்கு உரையெழுதியவர். அவர் பெயர் திருமேனி இரத்தின கவிராயர் எனவழங்கும். அவரில் நின்றும் வேறு பிரித்தறிதற் பொருட்டே இவருக்குச் சிறிய என்னும் அடைகொடுக்கப்பட்டது. கல்விச் செல்வமும் பொருட் செல்வமும் ஒருங்கெய்தி வள்ளலாகவும் மச்சபுராணம், நீரூர்த்தல புராணம் முதலிய நூல்களின் ஆசிரியராகவும் விளங்கிய இரசை-வடமலையப்ப பிள்ளை என்பவர் பேரில் இக் கவிராயர் ஆற்றுப்படை ஒன்று பாடியுள்ளார். அந்நூல் திருச்சிராப்பள்ளியிலே கொல்லமாண்டு அசுஅ-இல் அரங்கேற்றஞ் செய்யப்பட்டுள்ளது. அவ்வாற்றுப்படை சொற்சுவை பொருட்சுவை ஆகியவைகளில் சிறந்து விளங்குகின்றது.

“பார்புகழ் தெய்வப் பசுந்துழாய் பூத்த  
கார்குகின் மேனிக் கருணையங் கடவுள்  
அண்டமும் அகண்டமும் அனைத்தும் பூத்த  
முண்டக நாபி முனைத்தெழும் பிரமன்  
இசைமுகப் பழமறை ஈர்ந்தேன் உவட்டெறி  
திசைமுகப் பரிமளச் செந்தா மரையினும்  
மேனிலா வியமுகை மென்முலைக் குடைந்த  
பானிலா வெள்ளிதழ்ப் பங்கே ருகத்தினும்  
வெண்டுகில் வெண்பணி வேய்ந்துவிற் றிருந்த  
பெண்டகை வெண்ணிறப் பேடை ஒதிமம்”

என்பது ஆற்றுப்படையின் முதல் பத்து அடிகள்.

## ௭௦௭. சிறியசரவணக் கவிராயர்

இவர் சேதுநாட்டிற் பிறந்தவர். அருணாசலக் கவிராயருடைய மகன். இவர் பெரிய அவதானி. குன்றைச் சிலேடை வெண்பா, திருச்சுழியலந்தாதி, மதுரை யமகவந்தாதி முதலிய நூல்கள் இயற்றியவர். சேதுபதியிடம் பல்லக்கு முதலிய வரிசைகள் பெற்றவர்.



## எ0அ. சிற்றம்பல உபாத்தியாயர் (1876)

கொங்குவள நாட்டில் சிறந்து விளங்கிய புலவர்களில் இவர் ஒருவர். திருச்செங்கோட்டுத் தலபுராணத்திற்கு இவர் உரையெழுதியுள்ளார். இவர் உரையெழுதிய காலத்தைப் பின்வருஞ் செய்யுள் விளக்கமாகக் கூறுகிறது.

“ஏர்விளம்பி வருடமதில் சிரவணத்திங்  
களிற்பதினான் கினிய தேதி  
சீர்விளம்பு மதிக்கிழமை அமரபக்கம்  
பதின்மூன்றுந் தேதி பூசம்  
தேர்விளங்கு நிருவிதி நாககிரி  
மரன்மியத்தைத் தெளிந்து தேர்ந்து  
சூர்விளங்கு புலனமைசிற் றம்பலவன்  
உரையெழுதத் தொடங்கி னானே.”

## எ0க. சிற்றம்பலக் கவிராயர் (ஆதி) (கி. பி. 1647)

தொண்டைவள நாட்டில் மகாபலிபுரம் என இந்நாளில் வழங்கும் மாமல்லபுரத்தில் இருந்தவர். அந்நாளில் பாண்டிவள நாட்டில் சிறந்த வள்ளலாக விளங்கியிருந்த வெங்களப்ப நாயகர் என்பவர்மீது இவர் ஒரு குறவஞ்சி பாடி மிதிலைப் பட்டியை முழு உரிமையாகப் பெற்றார். அழகிய சிற்றம்பலக் கவிராயர் இவருடைய வழிமுறையினரேயாவர். இவருடைய முன்னோர்களும் பின்னோர்களிற் பலரும் சிறந்த புலவர்களாக விளங்கியிருந்தனர். இவரும் இவருடைய முன்னோர் பின்னோரும் பாடிய நூல்கள் பல. இவர்கள் பெருநிலக்கிழார்களாலும் சிற்றரசர்களாலும் சிற்றார்கள் பலவற்றை வரிசையாகப் பெற்றுச் சிறப்புடன் வாழ்ந்திருந்ததன்றி மற்றைப் புலவர்கட்கும் உதவி செய்பவர்களாக வாழ்ந்திருந்தனர். இவர் இயற்றிய நூலின் பெயர், “வெங்களப்ப நாயகர் குறவஞ்சி” என்பதாகும். அந்நூல் சிறந்த நாடக நூல் எனவும், குற்றலக் குறவஞ்சி போன்ற சொற்சுவை பொருட்சுவையுடைய நூல் எனவும் கூறுகின்றனர். அச்சிற் பதித்து வெளிவந்ததாக நாம் கண்டிலம்.

## எக௦. சிற்றம்பலக் கவிராயர் (20 - நூ.)

மிதிலைப்பட்டி அழகிய சிற்றம்பலக் கவிராயர் வகையைச்  
சேர்ந்தவர். புதுக்கோட்டை நாட்டில் உள்ள பெரிய கள்ளுவயல்  
கலங்காப்புலி கறுப்பண்ணசுவாமி பேரில் சந்தக்கலி வெண்பா,  
ஆசிரிய விருத்தம் ஆகியவைகளை இவர் இயற்றியிருக்கிறார்.

“ சீரிலகு கத்தியரி வரள்தாங்கு செங்கையும்  
செய்யகே யூரபுயமும்  
திகழ்சந்திர காவியுறு மாற்கட்டு கொண்டையும்  
சிறந்திடு மதிவதனமும்  
தாரிலகு மாணியா பரணநிறை மார்பமும்  
தருகருங் கச்சையுடையும்  
தண்டையொடு கிண்கிணி யொலித்திட அசைந்தாடு  
தாமரை நிகர்த்தபதமும்  
பாரிலுயர் அடியார்கள் தரிசிக்க இகபரம்  
பாலிக்கும் வரதசீலா  
பண்ணைகூழ் கள்ளுவயல் ஆலயந் தன்னிலே  
பரிவா யிருந்த முதலே  
காரிலகு காயாம்பூ வண்ணனே தண்ணமிர்த  
கருண லயப்பிரதாபா  
கலன்பூத்த மார்பரிநு நிலம்போற்ற வேவளர்  
கலங்காக் கறுப்பண்ணனே.”

என்பது ஆசிரிய விருத்தத்தில் ஒரு பாட்டு.

## எகக. சிற்றம்பலவையா

இவர் சேதுநாட்டில் சிறுகம்பையூரில் இருந்தவர். தந்தை  
யார் பெயர் சுப்பிரமணிய பிள்ளை. சிற்றம்பலவையா கலைமகள்  
அருள் பெற்றவர். மருதூர்ப் புராணத்தைப் பாடி இரகுநாத  
சேதுபதியின் அவையிலே அரங்கேற்றஞ் செய்தார்.

## எகஉ. சிற்றம்பலப் புலவர்

சுழவளநாட்டில் மாதகல் என்னும் ஊரில் இருநூறு ஆண்டு  
கட்கு முன்னே இருந்தவர். வேளாண்குலத்தினர். திருமறைக்  
காட்டில் இருந்த பஞ்சலக்கணக் கணபதி ஐயர் என்பவரிடம்

இலக்கண இலக்கியங் கற்றுத் தேறியவர். இருபாலைச் சேனாதி ராய முதலியார், அராவி அருணாசலம் பிள்ளை முதலியோர் இவரிடங் கல்விகற்றுத் தேறியவர்கள். இவர் கண்டியரசன்மீது கிள்ளை விடுதூது என்னும் நூல் ஒன்று பாடி அதனை அரங் கேற்றச் சென்றபோது அவ்வரசன் ஆங்கிலேயரால் சிறைப்படுத் தப்பட்டான் என்னுஞ் செய்தியைக் கேட்டு வருந்தித் திரும் பினார்.

### எகந. சிற்றம்பல முதலியார்

இவர் சைதாபுரம் என்னும் ஊரில் இருந்தவர். தந்தையார் பெயர் ஐயாச்சாமி முதலியார். காயை முருகலிங்கையர் என்பவ ரிடம் தமிழ் இலக்கண இலக்கியங்களைக் கற்றுத் தேறினார். காலக்கணித நூற் பயிற்சியிற் பெரிதுந் தேர்ச்சி பெற்றவர். காலக்கணித நூல் ஒன்றை இயற்றுமாறு இவருடைய தந்தையார் இட்ட கட்டளைக் கேற்ப அவருடைய பெயரால் 'ஐயாச்சாமியம்' என்னும் காலக்கணித நூல் ஒன்று இயற்றினார். செய்வித்தோன் பெயரையும் நூலுக்குப் பெயராக இடுதல் மரபாக உண்மை யின், இவர் தந்தையாராகிய செய்வித்தோரது பெயரையே நூலுக்குப் பெயராக இட்டார். நூலைப் புகழ்ந்து ஆசிரியராகிய காயை முருகலிங்கையர், இராமாநுசக் கவிராயர், சென்னை நயனப்ப முதலியார் முதலியோர் சாற்றுக் கவிகள் வழங்கி யுள்ளனர். அம்மணியம் என்னும் ஒரு நூலையும் தம் பாட்டியார் பெயரால் இவர் இயற்றினார்.

“ஆர்ந்தறிவோர் முன்னேயான் ஐயாச் சுவாமியம்  
தேர்ந்தபுன்சொல் வெண்பாவிற் செப்பவே—சேர்ந்தநீர்ச்  
சேற்றில் விளைந்தநறுஞ் செங்கழுநீர்ப் புட்பமென  
மாற்றிநல மாக்கொள்ளு வார்.”

என்பது ஐயாச்சுவாமியத்தின் அவையடக்கச் செய்யுளாகும். இந்நூலிலே நூற்றைம்பது வெண்பாக்கள் உள்ளன.

### எகசு. சின்மயானந்த அடிகள் (1907)

சோழவள நாட்டிலே காவிரிப்பூம்பட்டினத்திலே சிவராச யோகமடத்தில் இருந்தவர். கண்ணங்குடிச் சுவாமிகள் என்னும்

பெரியவர்க்கு அடியவராகி அறிவுநூல்களை ஓதியுணர்ந்தார். இவர் இறைவன்மீதும் இறைவியைமீதும் பல பாடல்களை இயற்றியுள்ளார். அவை சிவசத்தி கவசம், சிவசத்தி அகவல், சிவசத்தி பதிகம், சிவசத்தி நவகம், உய்கைப் பதிகம், தற்போத விழப்பு, திருவருள் வியப்பு, சிவசத்தி யலங்கார உண்மை முதலிய பல தலைப்புக்களைக் கொண்டவை.

“ தண்ணூர் கடலுங் கரையின்றித்  
தங்கிநிற்குந் தன்மையதும்  
விண்ணூர் நெடுமீன் தாரகைகள்  
வெகுவாய் நிலையாய் நிற்பதுவும்  
ஒண்ணு ரொளியாஞ் சிவசத்தி  
உயர்வாம் நிலையென் றுணர்வாயே  
நிண்ணூர் செய்யலாய் எனநலியத்  
தினமும் விரியும் மடநெஞ்சே.”

என்பது தற்போதவிழப்பில் ஒரு பாட்டு. இந்நூலுக்கு அட்டாவதானம் பூவை கலியாணசுந்தர முதலியார், திருவொற்றியூர் இராமைய தேசிக சுவாமிகள் ஆகியோர் சிறப்புப்பாயிரம் பாடியுள்ளனர்.

### எகரு. சின்னக் கவுண்டர்

இவர் கல்வி கேள்விகளில் மிக வல்லவராய்ப் பெரும் புலவராய்த் திகழ்ந்திருந்தமையின் இவர் மகாவித்துவான் எனவும் வழங்கப்பெற்றார். இவர் திருவண்ணாமலையில் எழுந்தருளியுள்ள உண்ணாமுலையம்மன்மீது உண்ணாமுலையம்மன் சதகம் என்னும் நூலைப் பாடியிருக்கிறார். பெரும்பாலுஞ் சதகங்களெல்லாம் அறநெறியைக் கூறுதலே முறைமையாகக் கொண்டவாறுபோல இச் சதகமும் கூறுகிறது. சதகத்தில் ஒரு பாட்டை அடியிற் காண்க:

‘மேதினியின் மேன்மக்கள் கெட்டாலும் அவருக்கு  
மேன்மைமரி யாதைஉண்டு  
வேய்வனைந் தானுமது நிகழ்கின்ற சிவிகையின்  
மேற்கொண் டிருப்பதுண்டு  
நீதரச வாதமுறை கெட்டாலும் வைத்தியம்  
நேர்ந்தே பரிப்பதுண்டு  
நிகழ்கரி இறந்திடினும் வீணல்ல அத்திதனை  
நிதிதந்து கொள்வதுண்டு

சூதிலா யோகிகட் கிகமதில் சுகமில்லை  
சொர்க்கத்தின் முத்தியுண்டு  
சுகமதன ருபியென் சூலும் ரதிமாட்டுஞ்  
சுருபமொடு தோற்றம்உண்டு  
தாதகியில் வாசமில் லாவிடினும் அரனுடைய  
தலைம் திருப்ப துண்டு  
தருமேவும் அருணகிரி ஈசர்பால் உறையுலகு  
தாயுனு முகையம்மையே.”

எகக. சின்னச் சருக்கரைப் புலவர்

இவர் சருக்கரைப் புலவரின் வழியில் வந்தவர். இவர் மிழலைச் சதகம், வண்டுவனப் பெருமாள் ஊசல், திருவாடானைச் சித்திரகவி மஞ்சரி முதலிய நூல்கள் இயற்றியுள்ளார். மிழலைச் சதகம் பிரதாபசிம்ம அரசர் தஞ்சையை ஆண்ட காலத்தில் வேங்கடாசலமால் என்பவர் அமைச்சராகவும் மாணிக்கவாசக வேள் சம்பிரதியாகவும் இருந்தகாலத்தில் துளுவவேளாண் மக்களைச் சிறப்பித்துப் பாடியது.

“ அடுக்கப் படிக்கின்ற செந்தமிழ்ப் பாவலராரினையும்  
தடுக்கப் படிக்கின்ற கல்விகல் லாரிந்தத் தூரணியில்  
கொடுக்கப் படிக்கின்ற கல்விநன் ருய்வந்து கூடியபின்  
நடக்கப் படிக்கின்ற நாட்டாச் மிழலை நராதிபரே.”

என்பது அச் சதகத்தில் ஒரு பாட்டு.

எகஎ. சின்னச்சாமிச் சாத்திரியார்

இவர் தொண்டைவளநாட்டிலே காஞ்சிபுரத்திற்கடுத்த குத்தனூர் என்னுஞ் சிற்றூரிலே கி. பி. 1829ஆம் ஆண்டிலே பிறந்தார். தந்தையார் பெயர் சேஷையர்; தாயார் பெயர் கங்காபவானியம்மாள். பள்ளியில் விடப்பட்ட இவர் அகவை பத்தொன்பது முடியும் வரையில் பொதுவான கல்வியைக் கற்றுக்கொண்டிருந்தார். பிறகு தெய்வத்திருவருளால் இசைப் பாடல்களை இயற்றும்படியான தன்மை பெற்று இசைப் பாடல்கள் பலவற்றைப் பாடலானார். இவரால் இயற்றப்பட்டவை உருக்குமாங்கத சரித்திரக் கீர்த்தனை, அம்பரீதசரித்திரக் கீர்த்தனை, ததிபாண்ட சரித்திரக் கீர்த்தனை, குசேலமாமுனி சரித்திரக்

கிர்த்தனை, சுபத்திரா கலியாண சரித்திரக் கிர்த்தனை, பாஷ்யகார சரித்திரக் கிர்த்தனை, இராமதாச சரித்திரக் கிர்த்தனை என்பன.

இவருடைய இசைப்பாடல்களைப் புகழ்ந்து; திரிசிரபுரம் வி. கோவிந்தப் பிள்ளை, புரசை அட்டாவதானம் சபாபதி முதலியார், கோ. இராசகோபாலபிள்ளை, காஞ்சிபுரம் இராமசாமி நாயுடு, சின்னச்சாமிப் பிள்ளை, காஞ்சிபுரம் இராமாநுச பிள்ளை, திருமயிலை சண்முகம் பிள்ளை, கந்தாடை துரைசாமி ஐயங்கார், தஞ்சாவூர் கோவிந்தசாமி ராவ் ஆகியோர் சிறப்புப்பாயிரம் பாடியுள்ளனர்.

“ விப்பிரத்தங் குலமணியாம் சின்னச் சாமி  
வித்தகனோர் ஐயரையும் அஹவ ராக்கிச்  
செப்பறுசீர்த் திருமாவின் சரிதம் என்னும்  
செழுந்தேனை அன்பருக்குப் புகட்டுந் தூயோன்  
ஒப்பில்புகழ் மேவும்எழில் இராம தாசன்  
ஒண்சரிதத் தனித்தமிழ்நா டகத்தமைத்தான்  
இப்புனியோர் ஈடேற இதயத் துன்னி  
இவ்வரிய உதவிக்குக் கைம்மா றுண்டோ.”

என்பது சிறப்புப்பாயிரப் பாடல்களில் ஒன்று.

௧௧௮. சின்னச்சாமிப் பிள்ளை

(20 - நூ.)

இவர் திருவாரூரிலே இருந்தவர். புரசை அட்டாவதானம் சபாபதி முதலியாரிடம் இலக்கிய நூல்களையும் இலக்கண நூல்களையும் நன்கு கற்றுப் புலமை பெற்றவர். திருக்குருகூர் ஞானசித்த சுவாமிகள் என்னும் பெரியாரோடு தொடர்புடையவர். இவர் மேற்படி சுவாமிகள் அருளிய நூல்களுக்கு,

“ இலகுபொன் னுலகத் திமையவர் மடவுவர்  
எய்திநான் தொழங்கழங் கூஞ்சல்  
நலமுறு பந்தம் மனைபயில் சீர்சால்  
நளிரிமா சலமக ளாரைக்  
கலைமதி மிலைந்த கண்ணுதற் பெருமான்  
கடிமணம் புரிந்தவக் காலை  
உலகொரு முன்னும் ஆங்குற வடபால்  
இழிந்துதென் பாலுயர்ந் திடனும்.”

என்பது முதலிய பாடல்களாற் சிறப்புப்பாயிரம் பாடியுள்ளார். மேற்படி சுவாமிகளது வரலாற்றை இவர் ஞானசித்தபுராணம் என்னும் பெயருடன் புராணமாகப் பாடியுள்ளார்.

எககூ. சின்னச்சாமிப் பிள்ளை - (சென்னை)

(1868)

சென்னைமாநகரில் வாழ்ந்திருந்தவர். புரசை அட்டாவதானம் சபாபதி முதலியாரிடத்தில் இலக்கண இலக்கியங் கற்றுப் புலமையடைந்தவர். புத்தகங்கள் கேட்டு இராமநாதபுரம் பொன்னுச்சாமித் தேவருக்குப் பதினைந்து பாடல்கள் எழுதினார். அவற்று ளொன்று :

“ அங்க மாதென வாக்கிய அண்ணலார்  
அன்ப நின்னறைக் கண்ணியை நாடியே  
எங்க மாவென் றடிக்கடி கேட்டுயிர்ப்  
பெறிந்தெறிந்து வருந்துகின் றுளந்தோ  
தங்க மாதந மாவத னைத்தரில்  
தையல் இன்னுயிர் தான்தரிப் பாளையா  
துங்க மாதவர் சூழும் புதுவை வாழ்  
துய்ய னேபொன்னுச் சாமியெசய் யாரனே.”

என்னுங் கட்டளைக் கலிப்பாவாகும்.

எஉ௦. சின்னத்தம்பி உபாத்தியாயர்-க

(20 - நூ.)

சுழவள நாட்டில், அல்வாய் தெற்குச் சைவப்பிரகாச வித்தியாசாலையில் ஆசிரியராக அமர்ந்து பலருக்குக் கல்வி போதித்தவர். இவரிடம் கல்விகற்ற பலர் சிறந்த பண்டிதர்களாயினர். இவர் பல நூல்களுக்குச் சிறப்புப்பாயிரம் பாடியுள்ளார். பாடல்கள் இனிமையும் பொருள் நுட்பமும் நன்கு அமையப் பெற்றவை. வல்லிபுரமாயன் மும்மணிமாலை என்னும் நூலுக்கு இவர் இயற்றிய சிறப்புப் பாயிரங்களுள் ஒன்றை அடியிற் காண்க.

“ கலைஞர்வாழ் புலோலிக் குணதிசை  
யமர்வோன் கருதுறு சாமவே தத்தன்  
நிலையுறு வாத ராயண னென்ன  
நிகழ்த்துநீ ிக் திரமுளோன் தூய

பலமுறு மையாற் றுப்பரம் பரையன்  
பரசிவ சங்கர மறையோன்  
தலைமையின் உதவும் சுதனுயர் பஞ்சாட்  
சரகுரு நாமபண் டிதனே.”

## எஉக. சின்னத்தம்பிப் புலவர் (இணுவில்)

ஈழவள நாட்டிலே இணுவில் என்னும் ஊரிலே ஏறக்குறைய நூற்றுபது ஆண்டுகட்கு முன் தோன்றியவர். இவருடைய குலம் வேளாளர் குலம். இவருடைய தந்தையார் பெயர் சிதம்பர நாதர். இளமையிலேயே பாடுந் திறம்பெற்ற இவர் ஒல்லாந்த அரசினரிடம் எழுத்து வேலையில் அமர்ந்திருந்தார். அவ் வேலையில் ஒரு தவறு ஏற்பட்டது. அரசினர் இவரைச் சிறையில் அடைத்தனர். சிறையின் கதவுதானே திறக்குமாறு தம் வழிபடு தெய்வமாகிய இணுவைச் சிவகாமசுந்தரி அம்மைமீது ஒரு பதிகம் பாடினார்.

மற்றும் ஒல்லாந்த அரசனின் அமைச்சன் மகனாகிய கயிலாய நாதன் என்பவன்மீது, பஞ்சவர்ணத் தூது என்னும் ஒரு சிறு நூலும் பாடினார். இளந்தாரி புராணம் என்னும் நூல் ஒன்றும் இவரால் செய்யப்பட்டதாகத் தெரிகிறது.

“பெற்றவன் நீ யானுனது பிள்ளையுல கோரறிய  
அற்றமிலாச் செல்வம் அருளிவளர்த் தன்புதந்தாய்  
இற்றைவரை யுந்தனியே யான்வருந்த எங்கொளித்தாய்  
சிறிற்றைமின் அன்னைசிவ காம சவுந்தரியே.”

என்பது இவர் பாடிய பதிகத்தில் ஒரு பாட்டு.

## எஉஉ. சின்னத்தம்பி நாட்டார்

இவர் பருவதராச புராணம் என்னும் நூலை இயற்றியிருக்கிறார். இது நூற்று அறுபத்தேழு பாடல்களைக் கொண்டது. இவர் புதுச்சேரியில் இரிசப்ப உபாத்தியாயர் என்பவருடைய மகனாகத் தோன்றியவர். நூல், விட்டுணுகுலத்தோர் என்னுஞ் செம்புப்படவோர் குலப்பெருமையைக் கூறுகிறது. நூல் நுவல் பொருள் முதலியன பின்வருஞ் செய்யுளாற் பெறப்படுகின்றது



“சீரோங் கிமாசலச் சந்ததி எனுங்கலியில்  
 செம்புநற் படவோ ரெனும்  
 சீராம தத்வவன் னிக்குரிய மோனரெனும்  
 செய்யமலை யிறையோ ரெனும்  
 பேரோங்கு உயர்குலப் பெற்றியோன் புதுவைநகர்  
 பெரியோர் தமக்கோரு மணி  
 பேசருங் கல்விச் சிகாமணி காகமதை  
 பேசவைத் திடுமென் மணி  
 ஏரோங்கு மிரிசப்ப பூபன் தவத்துதித்  
 திலகமிரு பாஸர் தம்முள்  
 எழில்கொள்வி ராசாமி என்னுமால் சோதரன்  
 இங்கித மிகுந்த சிலாக்யன்  
 காரோங்கு பருவத் குலப்பெருமை வையமிசை  
 கண்ணுளா ரேத்த அறைமெய்க்  
 கண்யசின் னத்தம்பி வேளிரவி மநிநாள்  
 களிப்புற்று வாழி மாதோ.”

எஉந. சின்னப்ப நாயக்கர்

இவர் பழநிப் பிள்ளைத்தமிழ் என்னும் நூல் செய்திருக்கிறார். அந்நூல் காப்புச் செய்யுளோடு முப்பத்தொரு பாடல்களைக் கொண்டது. ஒவ்வொரு பருவத்தினும் மும்மூன்று செய்யுட்களே உள்ளன. இவர் வாழ்ந்திருந்த காலம் இடம் முதலிய பிற செய்திகள் தெரியவில்லை. இவர் பாடல்கள் சொன்னயமும் பொருணயமும் அமைந்து ஒழுகிய வோசையும் விழுமிய பொருளும் வாய்ந்திருக்கின்றன.

“கங்கைக் கொருமா மகனே ! குகனே !  
 கனியே ! கண்மணியே !  
 கருண லயமே ! மறையோர் தவமே !  
 கருதும் பெருவாழ்வே !  
 திங்கட் சடிலன் மகிழங் குருவே !  
 தேவர்கள் பணிகோவே !  
 தெய்வச் சுருதிப் பொருளே ! பொருளின்  
 தெளியே ! களிகூரும்  
 துங்கப் புயனேர் திருமான் மருகா !  
 சோதிச் சுடரோளியே !  
 தோகைக் குடையாய் ! நீபத் தொடையாய் !  
 சொல்லுக் கினியானே !

சங்கத் தொருவா ! பழந்தத் தலைவா !  
தாலோ தாலேலோ  
தமிழால் உயருஞ் சிவமர மலையாய்  
தாலோ தாலேலோ.”

என்பது தாலப்பருவத்தில் ஒரு பாட்டு.

எஉச. சின்னப்பா பிள்ளை-சி. வை

(20 - நூ.)

இவர் சி. வை. தாமோதரம் பிள்ளையின் உடன்பிறந்தார். தம் தமையனாரிடமே இலக்கண இலக்கியங்கற்றுச் சிறந்த புலமை பெற்றார். இவர் தம் தமையனாருடைய பழந்தமிழ் நூல் வெளியீட்டுத் தொண்டுக்கு உறுதுணையாக அமைந்து நின்றார். க. வைத்தியலிங்க பிள்ளை என்பவர் இயற்றிய ஒருதுறைக் கோவை நூலுக்குப்பின் வருஞ் செய்யுள் உள்பட நான்கு செய்யுட்களைச் சிறப்புப்பாயிரமாகப் பாடியுள்ளனர்.

“சொற்சுவை யோடு பொருட்சுவை யாப்பணி தேன்றவழி  
அற்புத மாக நவரு பகங்கள் அமைத்தினிதே  
கற்பவ ரோடு கலைவல்ல மாந்தருங் கண்டவற்றின்  
பொற்பை வியப்ப இசைத்தானில் வீழும் புகழ்பெறவே.”

எஉரு. சின்னப்பாவு முதலியார்-ச

(1891)

திருமயிலைப் புலவர் சண்முகம் பிள்ளையால்,

“கன்னற்பா கினுஞ்சுவைய செய்யுள்பல  
தொடுத்திறைவன் கழற்கே சாத்தும்  
பொன்னப்பா எனுங்குணத்தான் பொன்னிவளந்  
தருநாடு பொலிய ஒங்கும்  
அன்னப்பார்ப் பகன்வயல்குழ் சொக்கபுர  
இராமலிங்க அடிகட் கன்பேய்  
சின்னப்பா எனயாரும் உரைசெய்கனிப்  
பாவலனுஞ் சிரி யோனே.”

எனவும், திருவையாறு முத்துச்சாமிப் பாரதியார் என்ற பெயர் பெற்ற சிறந்த புலவரால்.



என்பதை முதலாகக் கொண்டு ஐந்து பாடல்களாற் சிறப்புப் பாயிரம் பாடியுள்ளார்.

எஉஎ. சின்னைய நாயகர்

(கி. பி. - 20)

இவர் தொண்டவள நாட்டில் திருவிசைநல்லூரில் தோன்றியவர். இலக்கண இலக்கியங்களை நன்கு கற்றுத் தேர்ச்சி பெற்றவர். சாது இரத்தின சற்குருவின் வேதாந்த சபையில் தொண்டு செய்தவர். இவர் பகவதநுகிதை என்னும் நூலை ௬௬௫ செய்யுளாகப் பாடியிருக்கிறார். நூலைப் பாராட்டிச் சோழவந்தானூர் அரசன் சண்முகனார், பண்டிதமணி மு. கதிரேசச் செட்டியார், கோ. வடிவேலுச் செட்டியார் முதலியோர் சிறப்புப்பாயிரம் பாடியுள்ளனர். இவருடைய தந்தையார் பெயர் வேங்கடாசல நாயகர்.

“ திருவிசை நல்லூர் சிறக்க வாழும்  
திருவுறு வேங்கடா சலவேள் தவத்தால்  
வந்தவன் குணக்கடன் மாசறு கேள்வியன்  
தொல்காப் பியங்கள் தோமறக் கற்றவன்  
நல்லா சிரியனாய் நாட்டுயர்ந் தொளிரும்  
சொல்லார் இரத்தின தூயவன் அடிமலர்  
உள்ளத் திருத்தும் உரநன் கோர்ந்தவன்  
என்னுயிர் நண்பன் எழில்வே தரந்தம்  
பன்னுறும் பாக்கியம் பளகற வாய்ந்தவன்  
அந்நல மெல்லாம் அழகுறக் கொண்ட  
சிந்தயன் என்னுஞ் சீரீ யோனே.”

என்பது. கோ. வடிவேலுச் செட்டியாரின் சிறப்புப் பாயிரத்தில் ஒரு பகுதி.

“ உலகெலாம் புகழும் வாசு  
தேவனாச்சு சுனனும் ஒண்ணார்  
பலரையும் வென்று யிக்குப்  
பரவும்அச் சபையின் கண்ணே  
நலமிகு மேன்மை யோராம்  
இருவர்க்கும் நடந்த வார்த்தை  
வலமிகும் அரசன் கேட்ப  
வைசம்பா யனருஞ் சொல்வார்.”

என்பது நூலின் தொடக்கம்.

## எஉஅ. சின்னையா முதலியார்

அரிகரபாடி என்னும் ஊரில் தோன்றியவர். திருத்துருத்தி இந்திரபீடம் கரபாத்திர சுவாமிகளாதினம் ஈசுரர் சச்சிதானந்த அடிகளிடம் வேதாந்த நூல்களை ஒதி உணர்ந்தவர். “தாயாதி துன்பசாரம்” என்னும் நூலை இவர் இயற்றியுள்ளார். அறிவறியாமை ஆதார விளக்கம் என்னும் நூலுக்கு இவர் பாடிய சிறப்புப்பாயிரப் பாடல்களுள் ஒன்று,

“இந்திரபீடத்தெழுந்த எந்தைசச்சிதானந்த  
சுந்தர் னடிசுப்ப ராயக்கோன்—தேசந்தமுற்று  
முப்பதாண்டும் நன்றாக மூதறிவி லேபழகிச்  
செப்பினான் நாலுலகிற் சீர்.”

என்பது. தாயாதி துன்பசார நூலின் போக்கு இத்தகைய தென்று தெரியவில்லை.

## எஉக. சீகாழித் தாண்டவராயா

இவர் சீகாழியில் சிறந்து விளங்கியிருந்தவர் என்பது பெயருக்கு முன்னால் அமைந்து விளங்குஞ் சீகாழி என்னும் அடைச் சொல்லினால் நன்கு பெறப்படுகிறது. திருவாரூரில் இருந்த குருசுவாமியடிகள் என்னும் பெரியாரிடம் அருளுரை பெற்றுச் சைவசித்தாந்த நூல்களிலும் பிற நூல்களிலும் சிறந்த புலமையடைந்து திகழ்ந்தார். தம் ஆசிரியரிடம் கேட்டுத் தெளிந்தபடியே திருவாசகத்திற்குச் சிறந்த விரிவுரையெழுதினார். அவ்வுரை கலியுகம் 4945 சாலிவாகனம் 1756 செய ஆண்டு தைத்திங்கள் பூசநாளில் அம்பலவாணர் திருமுன்பு தொடங்கப் பெற்று மறு ஆண்டில் எழுதி முடிக்கப்பட்டது என்னுஞ் செய்தி சிறப்புப் பாயிரத்தில் இருந்து அறியப்படுகிறது.

“குறுமுனி யேழு கடலையும் பருகும்  
கொள்கைபோல் தில்லையில் நடஞ்செய்  
துறுபவன் மகிழத் திருவுளச் சேட்டங்  
குதவுழுத் தரவினாற் சிறந்த  
மறுவிலா விடையான் திருவடிப் பெருமை  
வாதலூர் ஐயன்முன் வகுத்த  
சறுவநற் கருத்தும் தாண்டவ ராயன்  
தகுமுரை செய்தனன் தமிழால்”

என்பது சிறப்புப்பாயிரப் பாடல்களில் ஒன்று. உரையாசிரியர் தம்முடைய உரையைப் பற்றி உரைப்பாயிரத்தில், “இவ்வனுபூதியுரை கருணைச் சம்பிரதாய உபதேசமாகும். திருவாதவூரடிகளாகிய மாணிக்கவாசக சுவாமிகள் அருளிச்செய்த இவ்வருள்நூலிற் சொல்லிய பாட்டின் பொருளுணர்ந்து பொதியாசல முனி அருளிய கருத்தனுபூதியான சூத்திரங்களை எமது குரவரான குருசுவாமி அவை விளங்கப் பொழிப்புரை அநுபூதியை அடியேற்குபதேசித்தபடி, அடியேன் கருத்தில் உறைவதான திருவருளையுங் கலந்து சிவனடியார்கள் அனுக்கிரகப்படி பதவியாக்கியானமும், அவைகட்கு நுட்பமும் விரிவும் எழுதியுள்ளேன்.” என்று குறிப்பிடுகின்றார். பின் வரும் சற்குரு வணக்கப் பாடலை உரைக்குமுன் இயற்றியுள்ளார்.

“அனுகே வலத்தி லாழ்ந்திடு மல்ல  
லதுதனை யருட்கணல் நோக்கி  
மனாநிய கடந்து மறினிலா துழலும்  
வகைகண்டு மன்னுமெய் கொண்டே  
எனதுபா சங்க ளெழுவிதத் தாலு  
மீடழித் தின்பவா ரிதியாந்  
தனதுமெய்ப் பதங்கள் தருகுரு சுவாமி  
சரணடைந்திவ் வுரை பகர்வாம்.”

இவ்வுரை ரா. விசுவநாதையர் என்பவரால் ஆராய்ந்து வெளியிடப்பட்டுள்ளது.

## எஃக சீதாராம தாசர்-பாகை

இவர் ‘இராமாநுச சரிதை’ என்னும் நூலைப்பாடியுள்ளார். அந்நூல் கஉகடு செய்யுட்களையுடையது. இந்நூல் இராமாநுசருடைய வரலாற்றைக் கூறவந்ததேனும் ஆழ்வார்களுடைய பெருமையையும் எடுத்துக் கூறுகின்றது.

## எஃக. சீனிச் சர்க்கரைப் புலவர்

(19 - நூ.)

இவர் வழி வழியாய்ப் புலமை அமையப்பெற்ற குடும்பத்தில் தோன்றியவர். இராமநாதபுரம் சமத்தான வித்துவானாக

விளங்கிய சர்க்கரைப் புலவர் என்பவருடைய மகன். மயூரகிரீக் கோவை இயற்றிய சாந்துப் புலவருக்கு இளவல். இவர் திருச் செந்தூர்ப் பரணி, புகையிலை விடுதூது முதலிய நூல்கள் இயற்றியுள்ளார்.

புகையிலை விடுதூதில் புகையிலையின் பெருமையை வேடிக் கையாக வியந்து பாடியுள்ளார்.

“தாம்பூல நாவுக்குச் சாரமது தானுமுன்றன்  
காம்பில் அடக்கமன்றோ கட்டழகா—விம்பாகப்,  
பூராய் மான பொருளை வெளிப் படுத்தும்  
சாராயந் தானுனக்குத் தம்பியோ—நேராய்  
தனகா மீசுரமாயார்க்குமயல் பூட்டும்  
மதனகா மீசுரமச் சானு—விதனமற  
மோகப் பயிராய் முளைத்த புகையிலையே  
தாகப் பயிரான சஞ்சீவி—ஆகத்தின்.”

என்பன தூதின் சில கண்ணிகள். இத்தூது ஐக கண்ணிகளையே கொண்டது.

## எங். சீனிப் புலவர்

இவருடைய தந்தையார் சர்க்கரைப் புலவர். சர்க்கரைப் புலவருஞ் சிறந்த புலவராவார். இவர் திருச்செந்தூர்க் கோவை, வேதாந்த குடாமணிக்குச் சித்தாந்த உரை முதலியன இயற்றிப் புகழுடன் வாழ்ந்திருந்தவர். சீனிப் புலவர் திருவாவடுதுறை யாதீன குருமூர்த்தியாகிய திருச்சிற்றம்பல தேசிகரீமீது கலம்பகம் இயற்றியுள்ளார். திருச்சிற்றம்பல தேசிகரிடத்திலே சிவஞான அருளுரையும் நிருவாண திக்கையும் பெற்றுச் சிவபூசையை முறைப்படி செய்தவர். திருவாவடுதுறை யாதீனத்திலே மிகுந்த பற்றுடையவர். தம் ஞானசிரியராகிய திருச்சிற்றம்பல தேசிகரை மிகப் பெருமையாக இக் கலம்பகத்தில் பாராட்டுகிறார். இவருடைய முன்னோரும் பின்னோரும் ஆதினப் புலவர்களாகச் சிறந்து விளங்கியவர்கள்:

“சிங்காச னுதிபதி திருத்துறைசை  
ஊராளி செகத்தோ ரெல்லாம்  
மங்கராமல் உபதேசம் புரிதிருச்சிற்  
றம்பலவன் வன்மை பாரீச்

சங்காழி மாயவனும் அறியாத  
திருவடியைத் தந்தான் மற்றை  
வெங்கானில் தூரும்பனைய எனைக்கோண்டான்  
இதுவுமொரு வினையாட் டாமே.”

என்பது திருச்சிற்றம்பல தேசிகர் கலம்பகத்தில் ஒரு பாட்டு.

எட்டு. சீனிவாச ஐயங்கார்

(20 - நூ.)

பாண்டிவள நாட்டிலே பெரியகுளம் பிரிவைச் சேர்ந்த  
அநுமந்தன்பட்டி என்னும் ஊரில் வாழ்ந்திருந்தவர். இவருடைய  
கவிகள் மிக இனிமையுடையனவாக விளங்கியமையின் இவருக்கு  
‘மதுரகவி’ என்னும் பெயருண்டாகியது. இவருடைய உடன்  
பிறந்தாராகிய கிருட்டிணசாமி ஐயங்கார் என்பவரும் சிறந்த  
புலவராகத் திகழ்ந்தார். ‘பெருமானையங்கார் என்பவர் இயற்றிய  
பல திரட்டு மங்களப் பிரபந்தம் என்னும் நூலுக்கு இவர்,

“வடகயிலை யெடுத்தவன்தோள் வரையனைத்தும்  
ஒருகணையால் மண்மேல் வீழப்  
படர்சிலைகால் வளைத்தபரா பரன்பதுமப்  
பைங்கழன்மேற் பத்தி மாருத்  
திடவிசய வனவரத தீரனிவன்  
பெருமைவலன் செயன்மற் றெல்லாம்  
கடலுலகில் அறியாதார் அறியாதார்  
அறிந்தவரெங் கண்ண வாறே.”

என்பதை யுள்ளிட்ட ஐந்து பாடல்களாற் சிறப்புப்பாயிரம் பாடி  
யுள்ளார். வடமொழியிலும் வல்லவராகிய இவர் வடமொழியில்  
உள்ள கோதாஸ்துதி என்னும் நூலைத் தமிழில் மொழிபெயர்த்  
துப் பாடியிருக்கிறார்.

“மென்னடைய செந்நிறக்கால் அன்னம் பாடி  
வினையாடும் புனற்றுறைக்கா வேரி சூழ  
மன்னரங்கள் செவிக்கமுத மழையே போல  
மதுரமுற ஒலித்திடுநின் மலர்த்தாள் வேய்ந்த  
தன்னரெழிற் சிலம்பின்மணி நாதம் என்ன  
நலனழகு கெம்பிர நடைகள் மேவி  
வன்னமுறு நினதுதுதிக்கேற்ற நாய  
வாக்கருள் பூங் கோதையெனு மயிலன்னுளே.”  
த. அ.—30



என்பது மொழிபெயர்ப்புப் பாடல்களுள் ஒன்று. இவரால் இயற்றப்பெற்ற நூல்கள் பல.

எஃசு. சீநிவாச ஐயங்கார் (குடந்தை)

(20 - நூ.)

மதுரைத் தமிழ்ச் சங்கத்தில் கல்விகற்றவர். குடந்தை நேடில் ஹைஸ்கூலில் தமிழாசிரியராகப் பணிபுரிந்தார். திரு. அ. சிதம்பரநாதச் செட்டியார் முதலிய பலர் இவருடைய மாணவர்களாவர். திருக்கூடலையாற்றார் மும்மணிக்கோவை, திருக்குடந்தை மான்மியம், கோல்டுஸ்மித்து வரலாறு முதலிய நூல்களை இவர் எழுதியிருக்கிறார். கசு௬௭ஆம் ஆண்டு குள்திங்கள் ௨௨ஆம் நாள் இவர் இவ்வுலக வாழ்வைத் துறந்தார்.

“பூமாதும் சயமாதும் புகழ்மைந்த பண்ணியமும்  
நாமாதும் இனிதுறையும் நலமிகுந்த நன்னாடு  
தீமாயந் தனைத்தவிர்க்கும் தேவகுலம் பலமிகுந்து  
தோமாலு தனைநீங்கு புகழ்பெருகு சோனாடு.”

என்பது இவருடைய பாடல்களில் ஒன்று.

எஃரு. சீநிவாச தாதாசாரிய சுவாமிகள்.

ஏறக்குறைய ஐம்பதாண்டுகட்கு முன் ஸ்ரீமுஷ்ணத்தைச் சேர்ந்த பருர் என்னும் ஊரில் இருந்தவர். பூவராகரந்தாதி, வேத நாராயணன் போற்றி மாலை முதலிய நூல்களை இவர் இயற்றியுள்ளார். இவருடைய நூலைப் பாராட்டிப் புகழ்ந்து, கோமள புரம் இராசகோபால பிள்ளை, எய்யலூர் மணியம் இராமசாமி ரெட்டியார், வலையமாதேவி நயினார் வரதராமாநுசம் பிள்ளை, ரெட்டியூர் கணக்குத் தெய்வநாயகம் பிள்ளை, பருஆர் நாராயண தாசர் முதலியோர் சிறப்புப்பாயிரம் பாடியுள்ளனர்.

“பூவராகத்தவம் போருகத் தாடண் புனலுக்கும்  
பூவராகத்தவ சங்காழி யத்தவம் பொன்னிற் கொன்றைப்  
பூவராகத்தவ நற்றிரு முட்டமென் பொற்புரியில்  
பூவராகத்தவப் பேர்தரித் தோயுனைப் போற்றுதுமே.”

என்பது பூவராகர் ஆந்தாதியில் ஒரு பாட்டு.

எ௩௬. சீனிவாசபாரதி சுவாமிகள்

(கி. பி. 19)

இவர் திருத்தலையூர் என்னுஞ் சிவப்பதியில் அந்தணர் குலத்தில் தோன்றியவர். புலவராக விளங்கிய இவர் தாம் தோன்றிய பதியின் புராணத்தை ௪0௯ பாடல்களாகப் பாடினார். அப் புராணம் திருத்தலையூர்த் தலபுராணம் எனப் பெறும்.

“ஆயிரம் நாவால் சேடன்  
அமரர்கட் குரைத்த காதை  
தாயதார்க் கிகரை வர்க்கும்  
சொல்வட மொழியை ஆய்ந்து  
வாயிரு மறைவை தீகம்  
வளர்சிநி வாசன் தென்சொல்.  
பாயிர முடன்பன் னென்று  
பகுதியும் பகர்ந்தா னன்றே.”

என்பது நூலாசிரியர் இயற்றிய சிறப்புப்பாயிரம்.

எ௩௭. சீனிவாச முதலியார்

(20 - நூ.)

இவர் பாண்டிவள நாட்டில் ஆனைமலை என்னும் ஊரினர். ஆங்கில மொழிப்பயிற்சியும் தமிழ்மொழிப்பயிற்சியும் நன்கு அமையப்பெற்றவர். ஆங்கில மொழியில் செகப்பிரியர் (ஷேக்ஸ்பியர்) இயற்றிய “ரோமியோ-சூலியத்”தின் கதையை இவர் தமிழில் செய்யுளாகப் பாடியுள்ளார். உவமை, தற்குறிப் பேற்றம், நீதிபோதனை ஆகியவைகளைத் தமிழ்மரபுக்கு ஏற்ற வாறு ஏற்றவிடத்திலே அமைத்து முந்நூற்றெழுபத்தாறு செய்யுட்களாகப் பாடியுள்ளார்.

“திருவாரும் ஆங்கிலத்தில் செய்யு ளாக  
ஷேக்ஸ்பியரென் றுரைத்திருமோர் சீர்த்தியாளன்  
விரிவாகத் தந்தகதை ஆகும் ஈது  
மேரீனாம்ப் சார்ஸஸ்ஸாம்ப் என்போர் மேனான்  
அரிதாய கத்தியமா ஆங்கி லத்தின்  
அமைத்திட்டார் மற்றதனை ஆராய்ந் தேயான்  
ஒருவாறு தமிழ்ப்பாவில் உரைக்க னுற்றேன்  
உள்ளபிழை பொறுத்தல்கடன் உரவோர் கட்டுகே.”

என்று நூலாசிரியர் நூலின் வரலாற்றை நூலின் தொடக்கத் திலேயே குறிப்பிடுகின்றார்.

“இப்பிர பஞ்ச மெல்லாம் இந்நகர் மதிற்குள் அன்றோ  
எப்படிப் பிழைப்பேன் என்றன் இன்பநா யகியை நீங்கித்  
தப்பில்அன் புள்ளாவைகும் தலமதே சுவர்க்கம் அல்லால்  
எப்புரம் எனினும் பொல்லா எம்புரம் ஆகும் அன்றே.”

என்பது நூலில் ஒரு பாட்டு. ஆசிரியர் இந் நூலைத் தமிழறிஞர் புலவர். ம. கோபாலகிருட்டிண ஐயரவர்கட்கு உரிமையாக்கி வெளியிட்டுள்ளார். இந்நூலுக்கு ஆணைமலை சிவசூரியன் பிள்ளை, சேற்றூர்ச் சமத்தானப் புலவர் மு. ரா. அருணாசலக் கவிராயர், ஆணைமலை வேங்கடராம பாரதி, கோயமுத்தூர் சி.கே. சுப்பிரமணிய முதலியார், தி. பொ. பழநியப்ப பிள்ளை முதலியோர் சிறப்புப்பாயிரம் பாடியுள்ளனர். இவ் நூல் 1914-ல் வெளியானது.

எஃகு. சீனிவாச ராகவாச் சாரியார்

இவர் சென்னைமாகாணக் கல்லூரியில் தமிழாசிரியராக இருந்தார். வடமொழி தென்மொழி என்னும் இருமொழி களிலும் வல்லவர். உத்தர ராமாயணத்தையும் விட்டுணு புராணத்தையும் தமிழில் மொழிபெயர்த்து வெளியிட்டார். அணியிலக்கணமாகிய தண்டியலங்கார நூலின் சாரமாகத் தண்டியலங்கார சாரம் என்னும் நூல் ஒன்றையும் இவர் இயற்றியிருக்கிறார்.

எஃகு. சீனிவாச நாடார்

பாண்டிவள நாட்டிலே அம்பா சமுத்திரம் பிரிவில் உள்ள கீழ்க்கடையம் என்னும் ஊரினர். இவருடைய தந்தையார் பெயர் சிவனுபாண்டியனார். இவர் தோரணமலை முருகக் கடவுள்மீது சதகம் ஒன்று பாடியுள்ளார். அச் சதகம் முருகேச சதகம் என்னும் பெயரால் வழங்குகின்றது. சதகத்தின்போக்குக்குமரேச சதகத்தை அடியொற்றிச் செல்லுகிறது. அந்தணர் இயல்பு, அரசர் இயல்பு, வணிகர் இயல்பு, வேளாளர் இயல்பு, அறநெறிகள் உலகவழக்குக்கள் முதலியன ஒவ்வொரு பாடலிலும் அமைந்துள்ளன.

“குரனவ னுனும் தனக்குரிய தளகர்த்தர்  
 சூட்சுமதி வேண்டும் வேண்டும்  
 துரிதமுள புத்தியுயர் வானுனும் வேறெருவர்  
 சொற்புத்தி கேட்க வேண்டும்  
 தீரமுள சங்கீதத் தெளிஞனு யினுஞ்சுருதி  
 திட்டவொரு பாலன் வேண்டும்  
 சிறப்பான ஆசுகவித் தீரன னுனும்  
 தெளிஞாகளைச் சேர வேண்டும்  
 பாருலகை யாண்டாலும் தன்வாயிற் கருத்துள்ள  
 பகையிலா அமைச்சன் வேண்டும்  
 பசுங்கனக சுடராயின் விளங்கிடத் தூண்டுகோல்  
 பண்பாக வேண்டு மன்றோ  
 மூரணையும் ஏமனையும் கடிந்தவான் தந்தவறு  
 மாமுகர குகனை கந்தா  
 வளமலியுங் கடையநகர் குடபாவில் தோரணமா  
 மலைமேவு முருகே சனை.”

என்பது சதகத்தில் ஒரு பாட்டு. பாடல்கள் பிழைகளுடன் பதிப்பிக்கப்பட்டுள்ளன.

### எசுஓ. சீனிவாசன்

இவர் கோவலவெண்பா என்னும் நூலைச் செய்துள்ளார். ஆக்கியோன் பெயர் என்னும் தலைப்பின்கீழ் உள்ள பாட்டு:

“செங்குவளைத் தீதன்பாய்ந்து செந்நெல் விளைகழனி  
 எங்கும் பரந்த எழிற்புன்னைத்—தங்கிய  
 சீநிவாசன்னைடுத்துச் செய்தான் பலகதையின்  
 பானிறைந்த கோவலவெண்பா.”

என்பதனால் நூலாசிரியரின் பெயர் சீனிவாசன் என்று பெறப்படுகிறது. புகார்க்காண்டம் அறுபது வெண்பாக்களையும் மதுரைக் காண்டம் நூற்றுப்பத்து வெண்பாக்களையும் வஞ்சிக் காண்டம் அறுபது வெண்பாக்களையும் கொண்டு விளங்குகின்றது. பாடல்கள் நளவெண்பாவைப்போல் சிறந்து விளங்குகின்றன:

“புன்னைநறுந் தாதுகுப்பப் பூங்கைகை சூழ்ந்திருப்ப  
 மன்னுதரு நீழற்கண் வண்மணன்மேல்—துன்னினரால்  
 தேனுண்டு வண்டுறங்குஞ் செம்மா மலர்க்குமுதும்  
 காணுண்ட தாரவனுங் காண்.

என்பது புகார்க்காண்டத்தில் ஒரு பாட்டு.

எசுக. சீனிவாசாச்சாரியார்

(19- நூ.)

இவர் ஏறக்குறைய அறுபது ஆண்டுகட்கு முன்பு வேலூரில் கல்லூரியொன்றில் தமிழாசிரியராக இருந்தார். இவரால் இயற்றப் பெற்ற நூல்கள், பிரகலாதாழ்வான் சரிதை, மன்பதையாற்றுப் படை, திருக்கச்சித் தேப்பெருமான் அந்தாதி, மார்க்கண்டேய சரிதம், விசயத்தவசியும் சிவவேடனும், இடைக்காடர் சரித்திரம், திருவள்ளுவர் சரித்திரம், தசரதராமசதகம், வாமன சரித்திரம், நம்பாடுவான் சரித்திரம் என்பன. மன்பதையாற்றுப் படை என்பது உத்தர சீரங்கத்தலத்துப் பெருமாள்மீது இயற்றப் பெற்றது. ௪00 அடிகளையுடைய நேரிசை யாசிரியப் பாவால் ஆகியது. திருக்கச்சித் தேப்பெருமானந்தாதி காஞ்சியில் எழுந்தருளிய வரதராசர்மேல் இயற்றப்பெற்றது. நூறு வெண்பாக்கள் அடங்கியது.

“பாலன் தனக்காப் பருந்துண் இடைவந்த்  
கோல நரசிங்கக் கோமானும்—வாலறிஞர்  
சிந்தையில் சேருஞ் செழுஞ்சுடரின் சேவடியைச்  
சந்ததமும் நெஞ்சமே சார்.

என்பது இவருடைய பாடல்களில் ஒன்று.

எசுஉ. சீரங்காச்சாரியார் - தி. கோ.

இவர் வைணவ சமயத்தினர். ஏறக்குறைய ஐம்பதாண்டு கட்கு முன் சென்னைமாநகரில் வாழ்ந்திருந்தவர் வைணவ நூல்களில் மிகுந்த பயிற்சியுடையவர். ஆசாரியர்கள் சரித்திரம் முதலிய உரைநடை நூல்கள் பல இயற்றியுள்ளார். ‘சனப்பிரியன்’ என்னும் பெயருடைய திங்கள் இதழ் ஒன்றையும் இவர் நடத்தினார் என்று அறியப்படுகிறது. காரப்பங்காடு கோபாலாச்சாரியார் என்பவரிடம் இவர் தமிழ் கற்றுத் தேறினார் என்பது ஆசாரியர்கள் வரலாற்றில் இவர் கூறியுள்ள,

“சந்தமர்கா ரப்பநகர் தன்னில்வரு தண்ணிரவி  
செந்தமிழால் என்னைத் தெருட்டியநல்—அந்தணர்கோன்  
சீரியகோ பாலருரு சேவடிநிந் தித்துரைப்பேன்  
ஆரியர்தம் நற்சரிதத் தை.”

என்னும் ஆசிரிய வணக்கச் செய்யுளாற் பெறப்படுகிறது.

## எசுந. சீவரத்தின கவிராசர்

இவர் சையிது முகமது என்னும் முகமதியப் புலவருக்கு மகனாகத் தோன்றினார். வெகுநாள் வரையிற் கல்விகற்காமல் திரிந்துகொண்டிருந்தார். தந்தையாராகிய புலவர் தம்முடைய இறுதிக் காலத்தில் மைந்தரை அழைத்தார். அவரைப் பார்த்துச் சில மந்திரங்களைச் சொன்னார். தமது வாயின் உமிழ்நீரை அவர் மீது உமிழ்ந்தார். அதுமுதல் மகனுக்கு அறிவு விளக்கந் தோன்றியது. தந்தையார் காலமானவுடனே இரங்கற்பாக்கள் பாடினார். பிறகு பலவிடங்கட்குஞ் சென்று பெரும் புலவர்களிடத்தில் கல்வி கற்றார். சீரிய கல்வி அறிவு உண்டாயிற்று. இவருக்கு இடப்பெற்ற பிள்ளைப் பெயர் சையிது மீராலெப்பை. இப் பெயர் மாறி சீவரத்தின கவி என்னுஞ் சிறப்புப் பெயர் வந்தது. நூல்களுஞ் செய்யத் தொடங்கினார். மனை அலங்காரம், மதினக் கலம்பகம், வாள் விருத்தம், பரி விருத்தம், யானை விருத்தம் முதலிய நூல்கள் இயற்றினார்.

“ஆதரவுதேடி அறுகில் துயின்றநயி  
பாதம் பெறப்பனுவல் பாடவே—கோதற்  
றவனத் தவனத் தவனத் தவனத்  
தவனத் தவனத் தவன்.”

என்பது மதினக் கலம்பகத்தின் காப்புச் செய்யுளாகும். இவரை அறிஞர்கள் “தேனமரும் கவிமாரி பொழியும் மேகம், சீவரத்னக் கவிராச சிங்க மன்றே” என்று பாராட்டியுள்ளனர்.

## எசுசு. சீவலமாறபாண்டியனார்

இவர் சங்கர நாராயணசாமி கோயிற் புராணத்தை இனிய பாக்களாகப் பாடியுள்ளார். இவர் தோன்றி விளங்கியிருந்த நாடு பாண்டிநாடு என்பதைவிட வேறு விவரம் யாதூந் தெரியவில்லை.

“போனகங்கள் பொருந்துவ சத்திரம்  
புவையன்னவர் போர்விழி சத்திரம்  
வான நாட்டை மருவுமிற் கேதனம்  
வாரி யீவர் வறியவர்க் கேதனம்

கானம் எங்கும்நற் காய்கனி மூலமே  
கருத்தில் உன்னல்பஞ் சாக்கர மூலமே  
மோன யோகர் மடங்களின் ஞானமே  
மூயல்வ் தாற்கெடு மோகவஞ் ஞானமே.

மன்னர் ஊருவ மாவீர தங்களுே  
மகான்கள் செய்வது மாவீர தங்களுே  
பொன்னின் அன்னவர் பூண்முலைச் சந்தமே  
புனைந்து வீசல் பொதியவச் சந்தமே  
தென்னை வாழை வருக்கைகள் காமரம்  
சேர்ந்து வண்டுகள் செப்புவ காமரம்  
கன்னல் அன்ன கடவுள்தன் காதையே  
கருதுங் கேள்வியில் வைப்பர்தங் காதையே "

என்பன மேற்படி புராணத்தில் நாட்டுச் சருக்கத்தில் உள்ள இரண்டு பாடல்கள். புராணத்தின் சில பகுதிகள் முத்துவீரக் கவிராயர் என்பவரால் செய்யப்பட்டதாகவும் தெரிகிறது. இப் புராணம் ௧௯0௯ஆம் ஆண்டில் மு. ரா. அருணாசலக் கவிராயரால் அச்சிற் பதிப்பித்து வெளியிடப் பெற்றிருக்கிறது.

### எசுடு. சுகாத்தியர்

(19 - நூ.)

இவர் ஓர் ஆங்கிலேயர். மேனாட்டில் இருந்து சமயத் தொண்டு செய்தற்கு வந்த இவர் தமிழ்மொழியைக் கற்றார். செய்யுள் இலக்கணத்தையும் நன்கு ஓதியுணர்ந்தபடியால் செய்யுள் பாடுந் திறமும் உண்டாகியது. இவர் தம்முடைய அறிவை ஆக்கவேலையிற் பயன்படுத்தாமல் அழிவு வேலைக்கே பயன்படுத்தினார். திருக்குறளில் எதுகை மோனை முதலியவைகள் சரியாக இல்லை. இவைகளைத் திருத்தி ஒழுங்குபடுத்த வேண்டும் என்று முடிவு கட்டினார். சிறிதும் அஞ்சாமல் திருத்தவர் தொடங்கினார்.

“அகர முதல வெழுத்தெல்லா மாதி  
முகர முதற்றே உலகு.

மக்கள் மெய்திண்ட ஐடற்கின்ப மற்றவர்  
திக்குசொ ளின்பஞ் செவிக்கு.”

என்னுமாப்போல் பல திருத்தங்களைச் செய்து அவைகட்குத் தாமே உரையும் எழுதினார். அந்நாளில் இருந்த சிறந்த

தமிழறிஞர் சிலரிடங் கொண்டுபோய் அவைகளைக் காட்டினார். இவருடைய திருத்தத்தைப் பார்த்த அவர்கள் “அந்தோ திருக்குறளையா திருத்தினீர்கள்?” என்று கேட்டுத் தலையில் அடித்துக் கொண்டார்கள். இவர் சிறிதுங் கவனியாமல் தமது திருக்குறளை அச்சிட்டார். புத்தகம் விற்பனையாகாமல் அப்படியே இருந்தன. பாண்டித்துரைத் தேவரைக் கண்டு தாம் திருக்குறளைத் திருத்தி அச்சிட்டிருக்கிற செய்தியைக்கூறித் திருக்குறளையுங் காட்டினார்.

பாண்டித்துரை பார்த்தார் திருக்குறளை. வயிறு எரிந்தார். “எவ்வளவு புத்தகம் அச்சிட்டிருக்கிறீர்கள்? விலை என்ன? எல்லா வற்றையும் நானே எடுத்துக்கொள்ளுகிறேன்” என்றார். இவர் தமக்கு அச்சிட்ட செலவு கிடைத்தால் போதுமென்று கூறி அச்சான செலவைத் தெரிவித்தார். பாண்டித்துரை அத் தொகையைக் கொடுத்துவிட்டுப் புத்தகங்களை இராமநாதபுரத் திற்கு அனுப்பச் செய்தார். திருத்தியச்சிடப்பட்ட திருக்குறள் யாவும் இராமநாதபுரத்திற்கு அனுப்பப்பட்டன. பாண்டித் துரைத்தேவர் குழியொன்று பறிக்கச் செய்து திருத்தப்பட்ட திருக்குறட் பிரதிகள் முழுமையும் அக் குழிக்குட்போட்டுத் தீயை வைத்துவிட்டார். இவ்வாறு அக் குறள் முழுவதும் தீக் கடவுளால் நன்கு உண்டொழிக்கப்பட்டது. இச் செய்தியை உணர்ந்த சுகாதத்தியர் இனிமேல் இத்தகைய திருத்த வேலைகளில் ஈடுபடுவதில்லை யென்று உறுதி செய்துகொண்டு வேறு வேலை களில் ஈடுபட்டுவிட்டார். பாண்டித்துரை புத்தகங்கள் யாவற் றையும் விலைக்கு வாங்கித் திக்கடவுளுக்கு நல்லுணவாக வழங்கு வதற்கு முன் இப் புத்தகங்களிற் சில படிகள் சிலவிடங்கட்குப் போய்விட்டன. அப்புத்தகங்கள் மட்டும் அழிவுறாமல் இன்று வரை நின்று சுகாதத்தியர் பெருமையை நமக்கு விளக்கிக் கொண் டிருக்கின்றன.

எசுசு. சுந்தரஞ் செட்டியார் - ம. மு.

(20 - நூ.)

இவர் பாண்டிவள நாட்டிலே மதுரைமா வட்டத்திலே திருமங்கலம் பிரிவில் உள்ள பேரையூர் முத்துச்சாமிச் செட்டியார் என்பவருக்கு அருமைப் புதல்வராகத் தோன்றினார். தக்கார்பால்.



கல்விகற்றுப் புலமைபெற்ற இவர், “வைசிய குலவிளக்கம்” என்னும் உரைநடை நூலை இயற்றினார். அந் நூல், மானிடத் தோற்றம், நான்கு வருணத்தாரது தொழில், பெருமை சிறுமை, சாதிகளின் வரிசை முறை, வேளாளர் சூத்திரரே, வேளாளரே மருதநில மக்கள், வேளாளர் வைசியர் அல்லர் என்பன போன்ற செய்திகளைத் தக்க நூலாதாரத்தோடு விளக்குவது. நூலைத் திருவிசைநல்லூர் சின்னைய நாயகர் என்பவர் ஆராய்ந்து வெளிப் படுத்தினார். பிறகு இந்நூலுக்குக் கண்டனங்களும் தோன்றின.

.....அவனியில் வைசியர்

நாமெனக் கூறும் நாலாங் குலத்தர்  
ஆயவே ளாளர் அவர்களிவ் வுலகில்  
சூத்திரர் அல்லது தாய்மையார் வைசியர்  
அல்லர் என்பதே அன்றியும் பிறரும்  
வணிகர்நாம் என்று வழுத்து புன்மையும்  
உண்மையாய் உலகில் உயர்குல வைசியர்  
இன்னவர் என்ப தெளிதில் உணரவும்  
கடல்நீர் பருகிக் கார்மழை சொரியக்  
கண்டதை ஒப்பநாங் காட்டுதும் என்னுச்  
சிரூர்குட நீரில் சிறுதழை நனைத்து  
மழையிது வாம்என வழங்குதல் போலும்  
எழுத்துச் சொற்பொருள் யாப்பணி ஐந்தும்  
முற்றுணர் புலவர்கள் முன்பவா அதனால்  
சொற்பயில் கிளியெனத் தொகுத்தவர் கூறிய  
வழியே இதுவை சியகுல விளக்கம்  
என்பதாக எழுதினன் இதன்கண்  
வழுப்பல இருப்பினும் வழக்கிது சரியென  
இகழா திதனை ஏற்பது புலமையோர்  
மாண்பமை குணன்என... ..

என்பது அவையடக்கத்தில் ஒரு பகுதி.

எசுஎ. சுந்தரராச ஐயர்

(20 -நூ.)

மதுரைமாநகரில் இருந்தவர். ஆங்கிலமும் தமிழும் கற்றுத் தேறிய இவர் மதுரைத் தமிழ்ச் சங்கத்தில் உதவிக்காரியதரிசியாகவிருந்தார். நூறு பாடல்களுக்குமேல் அமைந்த ‘செந்தமிழ்ச்

சிறப்பு' என்னும் நூலை வெண்பாவால் இயற்றியிருக்கிறார். அதில் தமிழ்நாட்டுப் பெரியார்களைப் பாராட்டிப் பாடியுள்ளார். அவற்றுள் உ. வே. சாமிநாதையரைப் புகழ்ந்து பாடிய இரண்டு செய்யுட்களை அடியிற் காண்க :

“ உத்தம தானபுரம் ஒங்கத் தமிழாய்ந்து  
புத்தக தானம் புரிந்தோம்பி—முத்தமிழ் நூல்  
ஆய்வேர்க்க கழுதிங் கருள்சாமி நாதப்பேர்த்  
தூயோனை நெஞ்சே துதி.

மன்னர் மதிப்ப மகாமண் டலமதிப்பப்  
பன்னரும் ஹாமஹோ பாத்யாயர்—என்னவரும்  
உத்தமப்பேர் பூண்டிங் கொளிர்ச்சாமி நாதனைப்போல்  
முத்தமிழ்க்கார் தொண்டுசெய்தார் முன்.”

எசுஅ. சுந்தரமாணிக்கயோகீசரர் - (ஈ)

(20 - நூ.)

இவர் சென்னைமாநகரினர். திருவாதவூரடிகள் திருவாய் மலர்ந்தருளிய திருவாசகத்திற்கு ‘உண்மைஞான விளக்கம்’ என்னும் பெயரையுடைய உரை யொன்றை எழுதினார். அவ்வுரை பொழிப்பாக அமைந்தது. குறிப்புரை மேற்கோள் முதலியவைகளைக் கொண்டது. யோகமாரக்கப் பொருளை விளக்குவது. அவ்வுரை சென்னை வேப்பேரி பிரம வித்தியா சங்கத் தாரால் ககஉகஆம் ஆண்டில் அச்சியற்றி வெளியிடப்பட்டிருக்கிறது. உரையின் போக்கை அடியிற் காண்க :

திருவுந்தியார்

“ வளைந்தது வில்லு வளைந்தது பூசல்  
உளைந்தன முப்புர முந்திபற  
ஒருங்குடன் வெந்தவா றுந்திபற.”

(பொழிப்புரை) (ஐங்காரமானது) வில்லாய் வளைந்தது. அதனால் ஞான தத்துவங்களுக்கும், அஞ்ஞான தத்துவங்களுக்கும், சண்டையுண்டாயிற்று. மும்மலமாகிய முப்புரம் வேதனைப்பட்டது. இதற்காக நாபிக் கமலத்தில் உள்ள அக்கினியை வெளிப்படுத்தி, அந்த அக்கினி வெளிப்பட்டதினால் திரிபுரமாகிய மும்மலமானது முற்றிலும் அக்கினியினால் வெந்தவழியாகும்.

எசுக. சுந்தர முதலியார் - வி

பத்தொன்பதாம் நூற்றாண்டின் இறுதியிற் சென்னை மாநகரில் வாழ்ந்திருந்த புலவர்களில் இவர் ஒருவர். இவர் சென்னைக்கு அணித்தாக உள்ள வியாசர்பாடி என்னும் இடத்தில் வசித்திருந்தார். திருமயிலை சுந்தரரம்பிகை அதிகம் என்னும் நூல் இவரால் இயற்றப்பெற்றிருக்கிறது.

“ ரூலந் தனிலுன் பதசேவை  
நயந்து செய்யா தனுதினமும்  
காலங் கழித்து வருமிந்தக்  
கடையேன் உய்யக் கடைக்கணியாய்  
சேம் மிகுந்த மாமுனிவர்  
சித்தத் தொளிரும் மணிவிளக்கே  
கோலஞ் செறிந்த திருமயிலைக்  
குமரி சுந்த ராம்பிகையே.”

என்பது அப் அதிகத்தில் ஒரு பாட்டு.

இப்பதிகத்தைத் தவிரச் சிவநாம சங்கீர்த்தனம் எனப் பெயரிய இசை நூலையும் இவர் இயற்றியிருக்கிறார். அந்நூலுக்குக் கொட்டாம்பட்டி கருப்பையாப் பாவலர், பெரும் புலவர் மீனாட்சிசுந்தரம் பிள்ளை, சி. தியாகராசச் செட்டியார், உ. வே. சாமிநாதையர், திரிசிரபுரம் மாதுருபூதம் பிள்ளை, அரன்வாயில் வேங்கடசுப்புப் பிள்ளை, திருநெல்வேலி ச. சுப்பிரமணிய பிள்ளை, புனல்வேலி அனந்தசுப்பையர், திருத்தணிகை விசாகப்பெருமானையர், காஞ்சிபுரம் சபாபதி முதலியார், புரசை அட்டாவதானம் சபாபதி முதலியார், திருக்கழுக்குன்றம் சிவஞான அடிகள், தொழுவூர் வேலாயுத முதலியார், சோதிடக்களஞ்சியம் சிற்றம்பல முதலியார், காஞ்சிபுரம் இராமசாமி நாயுடு, திருமயிலை சண்முகம் பிள்ளை, தண்டலம் பாலசுந்தர முதலியார், க. வ. திருவேங்கட நாயுடு, திருவோத்தூர் - ம. தி. பாநுகவி, நரசிங்கபுரம் வீராச்சாமி முதலியார், ஈக்காடு இரத்தினவேலு முதலியார், குன்றத்தூர் மதுரகவி மாணிக்க முதலியார், தசாவதானம் பேறைச் செகநாத பிள்ளை, திருச்சிவபுரம் வேலாயுத முதலியார், திருமயிலை செந்தில் ஷேல் முதலியார், பூவை வீரபத்திர முதலியார், திருமயிலை முத்துக்கிருட்டிண முதலியார், பொன்னேரி சுந்தரம் பிள்ளை,

திருமயிலை வெ. சுப்பராய முதலியார் ஆகியோர் சிறப்புப்பாயிரம் பாடியுள்ளனர். புவை கலியாணசுந்தர முதலியார்,

“சோதிபதி பூதிநிதி சோதிமதி நீதிவிதி  
சோதியிவை யென்னி லென்னத் தோன்றியுறை—நீதில்  
மயிலைநத் சுந்தர மாகவிஞன் செய்யுள்  
வியன்முப் பழச்சுவைக்கு மேல்.”

என்று பதுமபந்த ஓவியச் செய்யுளாகச் சிறப்புப்பாயிரம் வழங்கியுள்ளார்.

### எடு௦. சுந்தரமூர்த்திபெளராணிகர் (1910)

பாண்டிவளநாட்டில் திருநெல்வேலியில் வண்ணார்பேட்டையில் இருந்தவர். சைவ நூல்களையும் நன்கு கற்றுத்தேறிய இவர் சைவசமயச் சொற்பொழிவுகள் செய்து சமயத்தொண்டு செய்தார். செய்யுள் செய்வதில் வல்லுநராகிய இவர் பல நூல்களுக்குச் சிறப்புப்பாயிரம் வழங்கியுள்ளார். வேளாள குளாமணி என்னும் நூலுக்கு வழங்கிய செய்யுள்களில் ஒன்றை அடியிற் காண்க.

“பன்னூலும் விதந்தோதும் வைசியவே  
ளாளரின்மெய்ப் பரிசு காட்டும்  
பின்னூலின் முன்னூலே யொன்றினென்று  
சிறந்தனவாப் பிறங்கிற் றேனும்  
முன்னூலிற் கடைத்தெடுத்த வைசியரத்  
தினமென்ன மொழியிந் நூலே  
எந்நூலின் பொருள்காட்டு மாடியெனு  
முன்னூலா யியம்ப னாமே.”

### எடு௧. சுந்தரப் புலவர் (20 - நூ.)

கொங்குவள நாட்டில் ஏரகாம்பட்டி என்னும் ஊரில் பழநி நாவலர் என்பவருக்குப் புதல்வராகத் தோன்றியவர். இவர் ‘கந்தமாலை’ முதலிய நூல்கள் பாடியுள்ளார்.

“கற்றிடும் கவிஞர் மறையவர் முனிவர்  
கழவினை சென்னிமேல் வைத்து  
உற்றிருஞ் சிறியேன் புன்சொலுக் கிரங்கி  
உண்மைசேர் பெரியவர் தம்பால்

மற்றது மசகம் கருடன்முன் பறந்த  
மாய்கைபோல் நானுரைத் திட்ட  
நற்றமிழ் விளங்கும் பழனியில் வாழும்  
நாதனே கந்தநாயகனே.”

என்பது கந்தமாலையில் ஒரு பாட்டு.

## ௭௫௨. சுந்தர முதலியார் - சே (1865)

இவர் சேலத்தில் நியாயமன்றத்தில் எழுத்தாள்ராக இருந்தவர். ஆங்கிலக் கல்வியோடு தமிழ்க் கல்வியையும் நன்கு கற்றிருந்த இவர் தமிழிற்செய்யுளியற்றுவதற் றேர்ந்து விளங்கினார் இவரால் இயற்றப்பெற்ற நூல்கள், திருப்போரூர்ப் பதிகம், திருத்தணிகை நிரோட்டப்பதிகம், சிவமலைப்பதிகம், திருப்பரங்கிரிப்பதிகம், பணிகிரிப்பதிகம், திருப்பழனி வண்ணக் கொச்சகப்பதிகம், திருச்செந்திற்பதிகம், விராலிமலைப்பதிகம், சென்னிமலைப்பதிகம், வட்டமலைப்பதிகம், திருச்செங்கோட்டுப்பதிகம், மயிற் பதிகம், அடைக்கலப்பதிகம், திருப்பழனி அலங்கார பஞ்சகம், திருச்செங்கோட்டுக் கலம்பகம் முதலியன. இவருடைய நூல்களைப் பாராட்டிப் புரசை அட்டாவதர்னம் சபாபதி முதலியார், புரசை பொன்னம்பல முதலியார், திரிசிரபுரம் சோடசாவதானம் சுப்பராயச் செட்டியார், பழநி மாம்பழக்கவிச்சிங்க நாவலர், சேலம் சில்லா, சார்வாய் கதிர்வேற் கவிராயர், செவ்வாய்ப் பேட்டை கந்தசாமிப் பிள்ளை, சேலம் இராமலிங்க செட்டியார், குழந்தைச் செட்டியார், மானுவேல்துரை முதலியோர் சிறப்புப் பாயிரம் பாடியுள்ளனர்.

“நீரார்ந்த நதிதனைச்செஞ் சடிலஞ் சேர்த்த  
நித்தனிடச் சத்திகரத் தெடுத்து நித்தம்  
சேரார்ந்த தனக்கலசந் தருசே யேநின்  
திருத்தானைக் கருத்தாற்ச் சிந்தை செய்தேற்  
கேரார்ந்த நலனளித்துக் காத்தாள் நீங்கா  
திணங்கியதிட்க் கணங்கள்கிளத் திறையேநிலத்  
தாரார்ந்த நறுந்தட்டத்தில் எகினச் சாலம்  
தயங்கிநனி இயங்குதிருத் தணிகையானே.”

என்பது நிரோட்டப் பதிகத்தில் ஒரு பாட்டு.

எடுங். சுந்தரமூர்த்தி முதலியார் - கா.

(19 - நூ.)

தொண்டைவள நாட்டில் காஞ்சிமாநகரில் இருந்தவர். பெரும் புலவராக விளங்கிய கந்தசாமி முதலியார் என்பவரிடம் கல்வி கற்றுத் தேறியவர். சைவநூற்பயிற்சியும் மிக்க இவர் திருவுந்தியார் உரை, திருக்களிற்றுப்படியார் உரை, இருபா இருபஃது உரை, உண்மை விளக்கம் உரை, திருவருட்பயன் உரை, போற்றிப்பஃருடை உரை, உண்மைநெறி விளக்கவுரை முதலிய சைவசித்தாந்த நூல்களை உரையுடன் பதிப்பித்து வெளியிட்டுள்ளார்.

எடுச. சுந்தரம் ஐயர் - சி

(20 - நூ.)

பாண்டிவளநாட்டில் இராமநாதபுரம் மாவட்டம் சிவகங்கை நாட்டைச் சேர்ந்ததும், புவனேக வீரபாண்டியபுரம், மழவாபுரி என்னும் பெயர்க்கையுடைய துமாகிய மழவராயனேந்தல் என்னும் ஊரில் அந்தணர் குலத்தில் தோன்றியவர். தந்தையார் பெயர் சிதம்பரபாரதிகள் எனவும், சின்னச்சாமிப் பாரதிகள் எனவும் வழங்கியது. தந்தையாரும் சிறந்த செந்தமிழ்ப்புலமை யடைந்து விளங்கினார். சுந்தரம் ஐயர் அட்டாவதானஞ் செய்யவும் அறிந்திருந்தார். இவருடைய உடன்பிறந்தார் பெயர் சுப்பராமையர் எனவும் இராமசாமி ஐயர் எனவும் வழங்கியது. தந்தையும் மக்களுஞ் சேர்ந்து பெரிய புராணத்தை இசைப்பாடல்களாகப் பாடியுள்ளனர்.

“ திருநீல கண்டர் தெரிசனையே செய்யத்  
திருநீல கண்டர் செலவே—தெருஜுடே  
விசுமழைக் காற்றது வெட்கியப் பக்கமுற்ற  
தாசிகிர கத்தினுழைந் தார்.”

என்பது இவர் இயற்றிய திருநீலகண்ட நாயனார் இசைப்பாடலில் ஒரு பாட்டு. பாடல்கள் வெண்பா, கலித்துறை, விருத்தம் முதலிய பலவகைப் பாக்களுமாக அமைந்துள்ளன. அப்பாடல்கள் சொன்னயம் பொருண்பங்குள் சிறந்து விளங்குகின்றன.

எருரு. சுந்தரம் பிள்ளை - பொ  
(1900)

இவர் சென்னைமாநகரில் இருந்தவர். இவருடைய பிறப்பிடம் பொன்னேரி என்பர். இராமலிங்க அடிகளின் தமயனருடைய மருகர். திருவருட்பிரகாச வள்ளலார் இராமலிங்க அடிகளிடம் பேரன்பு வாய்ந்தவர். அவர்மீது தோத்திரப் பாடல்கள் பல இயற்றியுள்ளார்.

“ உத்தர ஞான சிதம்பரம் என்றே  
உரைத்தனை ஒருபொருள் உரைக்கின்  
சுத்தவை திக ஞானம் தொன்றே  
உறுபொருள் தோமிலா வடலூர்  
முத்திக்கு வித்தா உறுமிடம் இக்தென்  
றுரைத்தனை முழுச்சிதம் பரமப்  
புத்தமு துறுபொன் னம்பலம் வெளியோ  
டுறுசைவம் பொலிவது கண்டே.”

என்பது அப்பாடல்களில் ஒன்று. இந்நூலுக்கு இவருடைய மருகராகிய சிதம்பரம் வடிவேலுப் பிள்ளை என்பவரும் மகனாகிய பரமசிவம் பிள்ளை என்பவருஞ் சிறப்புப்பாயிரம் பாடியுள்ளனர். இராமலிங்க அடிகளமீது இவர் இயற்றிய பிள்ளைத்தமிழ் நூல் ஒன்றும் உளது.

“ சீரார் கருணைக் கற்பகநல்  
தெய்வத் தருவே வருகவருட்  
செம்மல் வருக மன்பதைக்கோர்  
தெய்வப்பொருளே வருகபவத்  
நீரப் பிணிக்கட் டவிழ்த்துமயல்  
நீர்த்துக் கதிதந் தருளுமென்றும்  
தெவிட்டா தென்னுட் டித்திக்கும்  
தெய்வக் கனியே வருகநல்ல  
ஏரார் பிரம வெனிக்குள்வளர்  
இனிய சச்சி தாநந்த  
இன்பக் கடலே வருக என்னுள்  
இனிக்கும் எந்தாய் வருகஎழில்  
காரார் சோலை புடைவளரக்  
காக்கும் வடலூர் அரசேளம்  
கண்ணே வருக இராமலிங்கக்  
கருணா நிதியே வருகவே.”

என்பது அப் பிள்ளைத்தமிழில் ஒரு பாட்டு.

## எருசு. சுந்தரம் பிள்ளை க

இவர் மதுரைக்கு அண்மையில் உள்ள சோலைக் குறிச்சி என்னுஞ் சிற்றூரில் இருந்தவர். தந்தையார் பெயர் முத்துப் பிள்ளை. இவர் ஊர்க்கணக்கராக இருந்ததோடு தமிழ் நூல்களை நன்கு கற்றுப் புலவராகவும் தேவி வழிபாட்டினால் மெய்ஞ் ஞானம் கைவரப்பெற்றவராகவும் விளங்கினார். மெய்ஞ் ஞானம் என்னும் நூல் இவரால் இயற்றப்பெற்றது. தாயுமானவர் பாடல்களின் பொருள்கள் பல இந்நூலில் பல பாடல்களினும் சிறப்புற அமைந்துள்ளன.

“ விண்ணாகி மண்ணாகி விராட்டு மாகி  
விராட்டினுக் கப்பாலேசர் அண்ட மாகிக்  
கண்ணாகிக் கண்ணுக்குள் ஒளியு மாகிக்  
கலையான பனிரேண்டில் நான்கு மாகி  
எண்ணாகி எண்ணுக்கோர் இயல்பும் ஆகி  
ஏகமாய் நின்றபரஞ் சோதி யான  
அண்ணாவே ! என்றனை நீ அடிமை கொண்டு  
அருளொளியை இப்பொழுதே அருள்செய் வாயே.”

என்பது அந்நூலில் ஒரு பாட்டு.

## எருள. சுந்தரம் பிள்ளை உ

இவர் திரிசிரபுரத்தில் மகாவித்துவான் மீனாட்சிசுந்தரம் பிள்ளை காலத்தில் இருந்தவர். வயலூர்ப் பதிற்றுப்பத்தந்தாதி என்னும் நூலை இவர் பாடியிருக்கிறார். அந்நூலுக்கு மீனாட்சி சுந்தரம் பிள்ளை,

“ தந்தையென வரையகப்பெண் தழுவிநெடுங்  
கொக்கிறத்துச் சயிலங் கைக்கொண்  
டந்தழறு தலையாறு கொண்டுவய  
லூர்மருவி அடியார்க் கின்பம்  
சந்ததழுந் தருங்குமர வேளுக்கோர்  
அந்தாதி சாற்றி னானால்  
சுந்தமிகு தமிழுணர்ந்த சுந்தரநா  
வலனென்னுங் கருணை யோனே.”

என்னுஞ் செய்யுளைச் சிறப்புப்பாயிரமாகப் பாடியுள்ளார்.



எருஅ. சுந்தர ராகவ ராசு  
(20 - நூ.)

இவர் இராமநாதபுரம் புலவர் அழகிரிராசு என்பவரின் தமையனார் மகனாவார். அழகிரிராசு திருவாவடுதுறை ஆனைத் தில் பெரும் புலவர் மீனாட்சிசுந்தரம் பிள்ளையிடம் கல்விகற்றுச் சிறப்புற்றவர். பாண்டித்துரைத் தேவருக்கும் ஆசிரியராக இருந்தவர். சுந்தரராகவராசு தம் பெரிய தகப்பனரிடமும் பிற அறிஞர்களிடமும் கல்வி கற்றவர். இராசசிங்கமங்கலம் முத்துச் சாமிப் பிள்ளை என்பவர் இயற்றிய நூல்களுக்கு இவர் ;

“ பகலவன்தோன் றிடவுமந்த காரம் ,  
பண்புறல்போற் பராபரனார் மாலைமேலோர்  
அகமகிழ்கந் தப்பதிகம் குமர வேண்மீ  
தார்பதிக மங்கருவைப் பதிகந் தம்மோ(டு)  
இகபரசா தனமருளும் பிரமா நந்தம்  
எனும்பதிக மிவையடியார் விளைபோய் உய்யச்  
சுகமதனின் மெய்ஞ்ஞான தீபம் என்னச்  
சாற்றினன்முத் துச்சாமி தமிழ்வல் லோனே.”

என்னும் பாடலாற் சிறப்புப்பாயிரம் பாடியுள்ளார்.

எருக. சுந்தரராச ஐயங்கார் - ஏ  
(20 - நூ.)

இராமநாதபுரத்தில் எஸ். பி. சி. உயர்நிலைப்பள்ளியில் தமிழாசிரியராக இருந்தவர். முத்துச்சாமிப் பிள்ளை என்பவர் இயற்றிய பிரபந்தத்திரட்டு என்னும் நூலுக்கு இவர் ;

“ கற்றவர்கள் களிகூரக் காசினியெ  
லாம்பரிக்குங் கருணைச் சேடன்  
உற்றமுடி துளங்கவெழி லுயர்கந்தப்  
பதிகமுமெண் ணோங்கின் பென்னப்  
பெற்றபரா பரமாலைப் பிரமாநந்  
தப்பதிகம் பிறங்கு சந்தப்  
பற்றறுமோர் வேற்குமரப் பதிகமுறு  
நற்கருவைப் பதிகமும் மால்.”

என்பதை முதலாகக் கொண்ட இரண்டு செய்யுட்களால் சிறப்புப் பாயிரம் பாடியுள்ளார்.

எசு௦. சுந்தரராசம் ஐயங்கார்  
(19 - நூ.)

இவர் சோழவளநாட்டில் திருவரங்கம் பெரிய கோயிலில் கோயிற் புலவராக இருந்தவர். இவருடைய பெயருக்கு முன்னால் 'கத்தாரி திலகம்' என்னும் அடைமொழியுங் காணப்பெறுகின்றது. இராசயோகாநந்த வேங்கடப்ரபந்சாமி என்பவர் இயற்றிய பிரமோற்சவத் தத்துவதீபிகைக் க்ஷேத்திர காண்டம் என்னும் நூலுக்கு இவர் ;

“ ஒதிவரும் உற்சவத்தின் ஒப்பற்ற தத்துவத்தை  
காதினுப தேசிங்குங் கந்தாடை—வேதியனும்  
அப்பனரு ளிச்செயலை அந்தணர்கள் காமிப்பர்  
அப்பமொடு தோசைவடை யாய்.

அம்மவெம தப்பன் அருள்ஞான தீபிகையை  
நம்முனிக ணஞ்சியர் நம்மாழ்வார்—வம்மினென  
வாங்கி மகிழ்ந்துமிக வாசிப்பர் உற்சவத்தின்  
பாங்கிநெறி என்றே பரிந்து.”

என்னுஞ் செய்யுட்களால் சிறப்புப்பாயிரம் பாடியுள்ளார்.

எசு௧. சுந்தரராமாநுசப்பிள்ளை  
(1868)

சென்னைமாநகரில் புரசவாக்கத்தில் வாழ்ந்திருந்தவர். அந்நாளில் சென்னைமாநகரில் வீரணன் தோட்டத்தில் இருந்த அட்டாவதானம் வீராச்சாமிச் செட்டியாரிடம் இலக்கண இலக்கியங் கற்றுப் புலமை பெற்றார். இவர் இராமநாதபுரம் பொன்னுச்சாமித் தேவர்க்கு எழுதிய பாடல்களில் ஒன்று ;

“ முத்தமிழ்க் கவிஞர் முறைமுறை வதியும்  
முதேயிற் புதுவைமா நகரப்  
பத்திநல் லொழுக்கப் பண்ணவ திகாந்தம்  
பரவிப மால்பொன்னுச் சாமி  
சித்தகம் நிறைந்த சுருணனே சிறியன்  
செப்பிய புத்தகம் அனைத்தும்  
எத்தலைத் தவரும் வியப்புற வளித்தால்  
இருங்களிப் பெய்துவ னன்றே.”

என்பதாகும்.

## எசுஉ. சுந்தரலிங்க தேசிகர்

(20 - நூ.)

இவருடைய தந்தையார் பெயர் நமசிவாய தேசிகர். தருமபுர ஆதினப் புலவராக இருந்தவர். இவர் திருவாரூர்த் தியாக ராசப் பெருமானுடைய அருள்வினையாடல்கள் பலவற்றைச் சிந்தாகப் பாடியுள்ளார்.

“கல்லார் பிழையறியார் கற்றவரும் பிழையுரையார்  
அல்லாதென் போல்வார்கொல் ஆவதென்ன—எல்லாம்  
அறிந்தவரு மில்லை அறியாரும் இல்லை  
அறிந்துமகிழ் கொள்ளுமறி வோர்.”

என்பது அவையடக்கப்பாடல். அந்நூலின் பெயர், “தியாக ராசர் அருள்வினையாடற் சிந்து” என்பது.

## எசுந. சுந்தரலிங்க முனிவர்

இவர் திருவாவடுதுறை ஆதினம் திருச்சிற்றம்பல ஞான தேசிகருடைய மாணவர். இவருடைய காலம் பதினேழாம் நூற்றாண்டின் பிற்பகுதியாகும். இவரியற்றிய நூல் திருப்பெருந் துறைப் புராணம். இப்புராணம் ஐம்பத்தொன்பது சருக்கங்களை யும் ௨௦௭௧ செய்யுட்களையுங் கொண்டது. இதன்கண் மாணிக்க வாசகர் குருந்தமரத்தடியில் அருளுரை பெற்றதும், திருவாசகச் சிறப்பும், அவர் பொருட்டுச் சிவபெருமான் புரிந்தருளிய திருவினையாடல்களும் பிறவுங்கூறப் பெற்றுள்ளன. சொன்னய மும் பொருள்நயமும் நன்கு அமையப்பெற்றது.

“பொன்வரைமேல் தாழருவி போலமத  
தாரைதிகழ் பொருவின் வேழம்  
மன்னுமிளந் திங்களெனக் கிம்புரிதாங்  
கொருகோட்டு வள்ளல் முன்னுள்  
கன்னிஇமா சலையருச்சித் தேத்திவரங்  
கொள்ளவருள் கடவுள் யார்க்கும்  
முன்னவனும் வெயிலுவந்த கணபதிமுன்  
டகமலத்தாள் முடிமேற் கொள்வாம்.”

என்பது இப் புராணத்தின் விநாயக வணக்கச் செய்யுள்.

எகசு. சுந்தராச்சாரியர் - கி

(20 - நூ.)

தொண்டைமண்டலத்தில் சென்னைமா நகரில் விசுவப் பிராமண குலத்தில் தோன்றியவர். தந்தையார் பெயர் கிருட்டிண ஆச்சாரியார். சுந்தராச்சாரியர் ஆ. மே. சென்னகேசவுலு நாயுடு விடம் கல்வி கற்றுத் தமிழ்ப்புலமை பெற்றவர். கலைவாணி சதகம், சரசுவதிபஞ்சரத்தினம் முதலிய நூல்களை இவர் இயற்றி யுள்ளார். இந் நூல்களைப் பாராட்டி, கா. கோபாலாச்சாரியர், கோ. வடிவேலுச் செட்டியார். வரகவி - அ. சுப்பிரமணிய பாரதியார், வா. மகாதேவ முதலியார், சி. பங்காருப்பத்தர், ம. இராசகோபால பிள்ளை, தி. மாணிக்க நாயகர், மௌனகுரு ருத்திரமூர்த்தி ஆச்சாரியர், திருவிசை நல்லூர்ப் புராணிகர் சின்னைய நாயகர், வீரை சண்முக சுந்தரம் பிள்ளை, தி. மு. முக்கண்ணாச்சாரியார், பழனிமுத்தாச்சாரியர், கிருட்டிணமூர்த்தி ஆச்சாரியர், கா. சொக்கலிங்க ஆர்த்திரியார், பூ. ப. செல்வக் குமாரு கவண்டர் ஆகியோர் சிறப்புப்பாயிரம் பாடியுள்ளனர்.

“ சீர்மல்குநல் லறமும்பெருந்  
திருவும்வளர் தருமின்பமும்  
நார்மல்குவண் ணிலையுங்குல  
நாலுங்கொடெக் காலுங்கடல்  
பார்மல்கியுன் பதுமத்துணைப்  
பதமேவவிங் கிதமேவியே  
கார்மல்கிடத் தயைகூர்ந்தருள்  
கலைவாணியே கலைவாணியே.”

என்பது கலைவாணி சதகத்தில் ஒரு பாட்டு.

எகரு. சுந்தராநந்தா - மு

(1870)

இவர் முத்துக்கிருட்டிண பிரமத்தின் அடியார்களுள் ஒருவர். முத்துக்கிருட்டிணபிரமத்திடம் வேதாந்த நூல்களை ஓதியுணர்ந்து அருளுரை பெற்றுப் புலமைத்திறம் வாய்து விளங்கினார். தம் முடைய ஆசிரியராகிய முத்துக்கிருட்டிண பிரமம் இயற்றிய சுருதிசாரம் என்னும் நூலுக்கு இவர் ;

“ திருமருவு சோதியாய் வளர்வியரச முனியாதி  
 செனகரால் சுகர்த னக்கே  
 திண்ணையிற் போதனை செய் சுருதிரா ரம்மெனும்  
 சிறப்புற்ற நானுக்கு மெய்க்  
 குருவான சிவரகசியம் ஆதியா மாகமங்  
 கொண்டுமிகு மேற்கோ னூடன்  
 குறியறிந் தவரெலாம் சங்கையற நிச்சயம்  
 கொண்டாட இந்நா ளிலே  
 பெருமைபெறும் இவ்வுலகில் அச்சிட் டளித்தனன்  
 பெரியதிரு மூலர் மரபில்  
 பேர்பெற்ற வேதாந்த சித்தாந்த சமரசப்  
 பிரிவினா நந்த போதம்  
 கருவுருவில் வாராது கண்கண்ட தெய்வமாய்க்  
 கருத்திற் பொருந்தி யாரும்  
 கண்மணி தனக்குரிய முத்துகிருட் டிண்பிரமம்  
 அப்பனாங் கடவுள் மாதோ.”

என்னுஞ் செய்யுளால் சிறப்புப்பாயிரம் பாடியுள்ளார்.

எசுசு. சுந்தராநந்தர் - உ

இவர் கந்தாருடம் என்னும் காலக் கணித நூலை இயற்றி யிருக்கிறார் :

“ அன்னமே மிதுனங்கன்னி ஆதித்தன் செவ்வாய் நின்றால்  
 அன்னமே ரிஷபங் கன்னி அரசனும்மதியும் நின்றால்  
 அன்னம்போல் ராசயோகம் அம்மனைக் காகுஞ் சொல்லு  
 அன்னமே செவ்வம் புத்ரன் அரசாளும் ராசயோகம்.”

என்பது நூலில் ஒரு பாட்டு.

எசுஎ. சுந்தரேச பாரதியார் - சு

(20 - நூ.)

இவர் சிங்கவனம் சுப்புப்பாரதியார் என்பவருடைய புதல் வராகத் தோன்றியவர். சுப்புப்பாரதியார் பெரும் புலவர் (மகா வித்துவான்) சுந்தரேச பாரதியார். தம்முடைய தந்தையினிடமே கல்வி கற்றுச் சிறந்த புலமையடைந்து பாரதியானார். திருவாரூர் உயர்நிலைப் பள்ளியில் ஆசிரியராக அமர்ந்து மாணவர்கட்குக் கல்வி கற்பித்தார்.

ஒன்றுந் தெரியவில்லை. சந்தானசாரியர் புராணசங்கிரகம் என்னும் நூலுக்கு நேரிசை ஆசிரியப்பாவில் சிறப்புப்பாயிரம் பாடியுள்ளார்.

“ மாவும் மணியும் மேவும் மார்பனும்  
அன்னம் ஊரும் பொன்னிறத் தொருவனும்  
அடியுமீ தோங்கும் முடியுங் காணக்  
குயிலை இடங்கொள் கயிலையங் கடவுள்  
அந்தி வண்ண நந்தியெம் பிராற்கு  
முனம்உப தேசித் தனமறைப் பொருள்களைத்  
தெளிசித் தாந்த வளிவருந் தேனைத்  
தமிழ்நா டுய்ய அமிழ்தெனத் தந்த  
பொய்கண் டில்லா மெய்கண்ட தேசிகன்.”

என்பது சிறப்புப்பாயிரத்தின் முற்பகுதி. இதிலிருந்து இவர் செய்யுள்கள் பல பாடி நன்கு தேர்ச்சி பெற்றவரென்பது நன்கு பெறப்படுகின்றது.

#### எசுஅ. சுப்பராமையர் க

இவர் உடையார் பாளையம் தாலுகா திருக்குன்றம் இராமசாமி ஐயருடைய மகனாகத் தோன்றியவர். இசைப்புலவர். இசைப்புலவர்கனம் கிருட்டிண ஐயருக்குத் தமையனார். இசைப்பாடல் முதலிய பாடல்களைப் பாடுவதிற் சிறந்தவர். இவர்கபித்தலம் இராமபத்திர மூப்பனாருடைய சிறந்த குணங்களையும் உதவிகளையும் பாராட்டிக் குறவஞ்சி நாடகம் ஒன்று இயற்றி அரங்கேற்றினார். இராமபத்திர மூப்பனார் குறவஞ்சியைக் கேட்டு மகிழ்ந்து சிறந்த பரிசுகள் வழங்கினார். வைத்தீசுவரன் கோயிலில் எழுந்தருளிய முத்துக்குமாரசாமியீது இசைப்பாடல்கள் பல இயற்றியிருக்கிறார்.

#### எசுக. சுப்பராமையர்-ம உ

(19 - நூ.)

சிவகங்கைச் சீர்மையைச் சேர்ந்த மழவாபுரம் என்னும் ஊரில் இருந்தவர். அட்டாவதானம், தசாவதானம் சோடசாவதானம் சதாவதானம் முதலிய அவதானிகளைப்பற்றி அறிந்திருக்

கிறோம். ஆனால் இதுவரையில் கேள்விப்படாதவாறு இவரை இருநூற்றவதானம் என்று அறிகிறோம். இவர் பழனி வெண்பா என்னும் நூலுக்குப் பின்வருஞ் செய்யுளைச் சாற்றுக் கவியாகப் பாடியிருக்கிறார்.

“ அருந்துவரை யிதழெண்ணு சிகைவள்ளி  
யைப்புணர்ந்த அன்பர் நீதா  
நிருந்துவரைத் தோட்டேவீ சேயரீபழ  
நிக்கந்தர் தீர மிக்காய்ப்  
பொருந்துவரைந் துடனென்று முகத்தர்மேல்  
மாலைவெண்பாப் புனியின் மாலை  
விருந்துவரைக் கண்ணாறு சராயணநா  
வனன்செய்தான் விரும்பத்தானே ”

எஎஓ. சுப்பராமையர் நு

(1909)

இவர் மதுரைமாநகரில் வாழ்ந்திருந்தவர். தமிழறிஞர்களிடம் தமிழ் இலக்கண இலக்கியங்களைக் கற்றுத் தேறித் தமிழ்ப்புலவராக விளங்கிய இவர் மதுரைக் கல்லூரியில் தலைமைத் தமிழாசிரியராகப் பணிபுரிந்ததன்றி ஓய்வு நேரங்களில் இல்லத்திலும் பலர்க்குக் கல்வி போதித்தார் இவரிடம் கல்வி கற்ற பலர் சிறந்த தமிழறிஞர்களாக விளங்கினர் இவருடைய மாணவர்களில் ஒருவர் சங்கரவிசயம் பாடியுள்ளார். அந் நூலுக்கு இவர் அளித்த சிறப்புப் பாயிரப்பாடல்களில் ஒன்றை அடியிற்காண்க.

“ முந்திய வருணத் தோனும் முத்துச்சுப் பையமேலோன்  
தந்ததன் மகவா யின்னான் தந்தையென் னேற்று நென்ன  
முந்தைநூல் பலவு மென்பால் முறையுடன் கற்றுத் தேர்ந்து  
சிந்தையுள் மகிழ்கோ விந்தன் சீர்பெற வாழு நாளில் ”

எஎக. சுப்பராய அடிகள்

(19 - நூ )

இப்பெரியார், நித்தியாநந்த அடிகள் என்னும் பெரியார் பால் வேதாந்த நூல்களையும் இலக்கண இலக்கியங்களையும் கற்றுணர்ந்தார். இவர் ஐந்திலக்கணங்களினும் வல்லவராக விளங்கியபடியால் “ பஞ்சலட்சண வித்துவான் ” என்னும்

சிறப்புப்பெயரும் இவருக்கு வழங்கிபது. இவர் தம்முடைய பரமாசிரியரீயுது பிள்ளைத்தமிழ் என்னும் நூல் இயற்றியுள்ளார். அப் பிள்ளைத்தமிழ் “அருணாசல ஞான தேசிகர் பிள்ளைத்தமிழ்” என்னும் பெயருடையது. அப் பிள்ளைத்தமிழ் பார்வைக் ககப் படாமையின் செய்யுளொன் றெடுத்துக்காட்ட முடியவில்லை.

எஎஉ. சுப்பராய ஆச்சாரியார்

(கி. பி. 19 - நூ )

இவர் தண்டறை என்னும் ஊரில் தோன்றியவர். திருத் துருத்தி இந்திரபீடம் கரபாத்திர சுவாமிகள் ஆதினம் ஈசுர் சச்சிதாந்த அடிகள் என்னும் பெரியாரிடத்தில் வேதாந்த நூல் களைக் கற்றுத் தேறினர். முன்னரே அமைந்திருந்த இலக்கியக் கல்வியாலும் வேதாந்தக் கல்வியாலும் புலமை நிரம்பப்பெற்றவ ரானார். இவர் தமது அநுபவத்தில் கண்ட உண்மைகளை நூலாக இயற்றி அந் நூலுக்கு அகம்புற ஆராய்ச்சி விளக்கம் என்று பெயர் சூட்டி வெளியிட்டுள்ளார்.

“ எவ்வுயிருந் தேகோகம் எய்நியதால் உட்புறமும்

அவ்வவ் வுயிர்க்கும் அமைந்தனவே—ஒவ்வா

அறிவறியா மையால் அடுக்கனந்த பேத

வெறியிவற்றால் தேர்ந்தனவாம் மெய்.”

என்பது பாயிரத்தில் ஒரு பாட்டு.

இருபது பிரிவுகளைக்கொண்ட இந்நூல், முகவுரை, சிறப்புப் பாயிரம், நாட்டபேத ஆராய்ச்சி, ஐம்பொறி ஆராய்ச்சி, அந்தக் கரண ஆராய்ச்சி, சீவபோத ஆராய்ச்சி, கூடத்த சைதன்ய இலட்சியார்த்த விளக்கம், துவைத சித்தாரோப ஆராய்ச்சி, துவைத இன்பாரோப ஆராய்ச்சி என்பன அக ஆராய்ச்சியாகவும் மற்றவை புற ஆராய்ச்சியாகவும் அமைந்துள்ளன. நூலினைப் பாராட்டிக் காஞ்சி இராமசாமி நாயுடு, திருமழிசை வடிவேலு முதலியார், தே. சுப்பராய முதலியார், மழவை தங்கவேலையர், ஆறுமுக முதலியார், அரிகரபாடி சின்னையா முதலியார், தே வேலு நாயகர், உறையூர் வைத்தியலிங்க ஆசாரியார், உறையூர் பெருமாள் செட்டியார், மாயூரம் அட்டாவதானம், சந்திரசேகர உபாத்தியாயர், உறையூர் தொ. மு. நல்லசாமிப்பிள்ளை, உறையூர்



சதாசிவசெட்டியார், உறையூர் அருணாசல ஆசாரியார் என்போர் சாத்துக் கவிகள் தந்துள்ளனர்.

“சண்முக ஞானத் தலத்துறை எங்கோன்  
சச்சிதா நந்தன் சரணமேற் கொண்டவன்  
பூரண நோக்கம் புரியப் பெற்றவன்  
பந்தமீத் தையதாய்ப் பார்த்திற் கண்ணன்  
எத்தகை யோர்க்குஞ் சித்தமால் களைந்து  
தந்துவார்த் தங்களைச் சாற்றி மகிழ்பவன்  
கருணைக் கவஞ்சியன் காட்சிக் கினியன்  
உபசாந் தத்திற் குறைவிட மேலோன்  
ஒப்புயர் வில்லா ஒருவன்  
சுப்ப ராயநந் தூயனின் னவனே.”

என்பது மழவை தங்கவேலையர் பாட்டின் ஒருபகுதி.

இவர் அறிவறியாமை ஆதார விளக்கம் என்னுஞ் செய்யுள் நூலும் இயற்றியுள்ளார். அந்நூல் ஆயிரத்தைந் நூற்றறுபத் தேழு வெண்பாக்களைக் கொண்டது.

“கடவடிவங் காரியமோர் காலத்த தென்னில்  
படர்மண் ணிருகாலப் பரங்கந்—திடமதுறும்  
என்னிற் கடபேத மிங்கிலதான் முன்னொடுபின்  
பன்னு முதற்கருவி பாச்.”

என்பது நூலில் ஒரு பாட்டு.

இந் நூலுக்கு மீனாட்சி சுப்பராய முதலியார், கோவளம் துரைசாமி நாயுடு, தெ. சுப்பராய முதலியார், சேலம் சேணியப்ப நாயகர், அரிகரபாடி சின்னையா முதலியார், திருவல்லிக்கேணி சாமி நாயகர், சேலூர் இராமசாமி நாயகர் ஆகியோர் சிறப்புப் பாயிரம் பாடியுள்ளனர். நூல் ஆறு பிரிவாக அமைந்துள்ளது.

எளந. சுப்பராய உபாத்தியாயர்-சி

(19 - நூ.)

தொண்டை மண்டலத்தில் கந்தமங்கலம் என்னும் ஊரில் சின்னைய நாயகர் என்பவருக்கு மகனாகத் தோன்றியவர். இலக்கண நூலில் இவர் மிகவல்லவர். திருப்போரூர் முருகர் அந்தாதி முதலிய நூல்களை இவர் இயற்றியுள்ளார். அரங்கக்குடி

சபாபதிப்பிள்ளை, திருவெவ்வுறூர் இராமசாமிச் செட்டியார் அணைக்கட்டு நாராயணசாமி நாயகர், சிவகங்கை இராகவ முதலியார் ஆகியோர் இந்நூலுக்குச் சிறப்புப்பாயிரம் பாடியுள்ளனர். கட்டளைக் கலித்துறையாலாகிய இவ்வந்தாதி நூறு பாடல்களைக் கொண்டது.

‘ திருவு மிமையவர் கோணிகர் செல்வமுஞ் சேர்ந்துமனு  
மருவுந் திகழ்சம ராபுரி என்று மகிழ்ந்தெவரும்  
உருகும் படியத் தன மீ துவந்துறை உத்தமனல்  
தருவும் மதிக்க அருள்வான் தனைநம்பிச் சாற்றுவர்க்கே ’

என்பது நூலின் முதற்பாட்டு.

### எளசு. சுப்பராய ஐயர்-சே (1904)

பாண்டி நன்னாட்டிலே திருப்புத்தூர்த் தாலுகாவிலேயுள்ள சிறுகூடற்பட்டி என்னும் செந்நெற் குடியிலே இவர் அந்தணர் குலத்தில் தோன்றினார். இவருடைய பெயர் சாமிக்குட்டி ஐயர் எனவும் வழங்கும். இவருடைய தந்தையார் பெயர் சேடப்ப ஐயர். இச் சேடப்ப ஐயரும் இவருடைய வழிமுறையினரும் தமிழ் கற்றுச் சிறப்புற்றவர்கள். இந்தச் சேடப்ப ஐயருடைய மற்றொரு மகனாகிய வீமகவி என்பவரும் சிறந்த புலமைபெற்றுத் திகழ்ந்தவர். இவ்வழிமுறையினர் கல்வி கற்றபின் சேதுநாடு சென்று சேதுபதியின் அவைக்களப் புலவர்களாக அமர்ந்து சேதுபதி சமுகத்தைச் சிறப்பிப்பவர்கள். சுப்பராய ஐயர் கல்வி கற்றுச் சிறப்புற்றபின் அரியக்குடிக்குச் சென்று அங்குத் தங்கி வசிக்கலானார். அன்பர்கள் சிலர் இவரைப்பார்த்து வடமொழியில் உள்ள விட்டுணு புராணத்தைத் தமிழ்மொழியிலே மொழி பெயர்த்துப் பாடவேண்டும் என்று வேண்டிக்கொண்டனர். இவரும் அதற்கிசைந்து அவ்வாறே மொழிபெயர்த்துப் பாடத் தொடங்கி, நாலாயிரத்து நானூற்று நாற்பத்தாறு செய்யுட்களாற் பாடிமுடித்தார்.

இந்நூலில், உலகத்தோற்றம், தேவர் முதலானோர் படைப்புகள், திருமகள் பெருமை, திருமகள் பிறப்பு, துருவன் வரலாறு, பிரகலாதன் வரலாறு, பூகோள ககோளங்கள், பாதாள உலக

வருணனைகள், நரக வருணனைகள் முதலியனவும் மற்றும் பல செய்திகளும் நன்கு விளக்கமாகக் கூறப்பட்டுள்ளன.

இந்நூலுக்கு, உ வே. சாமிநாதையர், சேது சமத்தான வித்துவான் இராகவ ஐயங்கார், சென்னை—கா. கோபாலாச்சாரி யார், அரியக்குடி கிருட்டிணமாச்சாரியார், மு. இராகவ ஐயங் கார், நூலாசிரியரின் உடன் பிறந்தாராகிய வீமகவி, காஞ்சி புரம் - இராமசாமி நாயுடு, திருமயிலை - சண்முகம்பிள்ளை, அமரா வதி புதூர் - அ. இராமநாதச் செட்டியார், அரியக்குடி - அரங்க நாதச் செட்டியார், பண்டிதமணி - மு. கதிரேசச் செட்டியார், மதுரை - த குப்புச்சாமி நாயுடு, கோட்டையூர் சுப்பையர் என்போர் சிறப்புப்பாயிரம் பாடியிருக்கின்றனர்.

“வேதநாயகனே போற்றி வேள்விடக் கடுப போற்றி  
பூதநாயகனே யார்க்கும் புலப்படாய் போற்றி வேள்வி  
ஆதியின் உருவமான அண்ணலே போற்றி யென்றும்  
போதிலில் உறையுஞ் செவ்வப் பொன்மகள் மணுளபோற்றி.

பூதமாம் பொருட்கும் பின்னும் பொருள்கட்கும் அநிப ஆறும்  
ஒதுழும் குணத்த எண்ணில் உருவத்த உலாவென் றில்லாய்  
தாதுலாங் கூடல நாபித் தற்பர தயாள திவ்ய  
சோதியின் வடிவ எம்முன் தோன்றின் தருளவேண்டும்.”

என்பன இலக்குமி தேவியார் திருவவதாரம் உரைத்தலில் இரண்டு பாட்டு.

மற்றும் இவரால் இயற்றப்பெற்ற நூல்கள் திருக்கோட்டி யூர்ச் செளமிய நாராயணமூர்த்தி பிள்ளைத்தமிழ், திருக்கச்சி யந்தாதி என்பன.

### எளடு. சுப்பராய சுவாமிகள்

இவர் ஏறக்குறைய எண்பதாண்டுகட்கு முன்னர்ச் சிதம்ப ரத்தில் இருந்தவர். விருத்தாசலம் குமாரதேவர் திருத்தாலாட்டு முதலிய நூல்களை இவர் இயற்றியுள்ளார்.

“நல்ல மணிமுத்தா நதிதும் விருத்தகிரிச்  
செவ்வக் குமார தேவரெனுந் தேசிகரோ  
சாந்தநிங்க தேசிகனார் தந்தருளும் விஞ்ஞானக்  
காந்தையினைக் கூடிக் களித்திருக்கும் நாயகரோ.”

என்பன மேற்படி தாலாட்டில் இரண்டு கண்ணிகள்.

எனக். சுப்பராயச் செட்டியார்-திரிசிரபுரம்

(20 - நூ.)

இவர் திரிசிரபுரத்தில் இருந்தவர். பெரும்புலவர் மீனாட்சி சுந்தரம் பிள்ளையிடம் இலக்கண இலக்கியங் கற்றுப் புலமை பெற்றவர். இவர் பதினாறு அவதானங்கள் செய்தற்குப் பழகியிருந்தமையின் சோடசாவதானம் சுப்பராயச் செட்டியார் என்று அழைக்கப்பெற்றார். இவர் இயற்றிய நூல்களைப்பற்றிய செய்தி தெரியவில்லை. திருக்குறள், திருக்கோவையார் முதலிய நாவலர் பதிப்பு நூல்களுக்கும் பிற பழங்காலத்து நூல்கள் பலவற்றிற்கும் இவருடைய சிறப்புப்பாயிரப் பாடல்கள் காணப்பெறுகின்றன. பருத்திநகரந்தாதி என்னும் நூலுக்கு இவர் அளித்த சிறப்புக் கவியை அடியிற் காண்க :

“தேனாறுத் துளவணங்கல் பெருமானோ டயன்முதலோர்

துதித்தெஞ் ஞான்றும்

பானாறும் பல்வளனும் பெறவருளும் பருத்திநகர்ப்

பரமன் றேறல்

கானாறுங் கடம்புகமழ் கழன்மீதோ ரந்தாதிக்

கண்ணி சூட்டி

வானாறும் புகழ்படைத்தான் சுப்பராயப்புலமை

வல்லோன் மாதோ.”

\* உனடிநின் னென்க்க

எனக். சுப்பராயச் செட்டியார்-அ

(19 - நூ.)

தொண்டைமண்டலத்தில் ஆதமாநகர் என்னும் ஊரில் கௌரி குலத்தில் அருணாசலச் செட்டியார் என்பவருடைய அருந்தவப் புதல்வராக இவர் தோன்றினார். நனனூல் தொல் காப்பியம் முதலிய இலக்கண நூல்களையும் புராண இதிகாச காப்பியங்களாகிய இலக்கிய நூல்களையும் இளமைப் பருவத்திலே நன்கு ஓதியுணர்ந்த இவர் பிருங்கிமலையை அடுத்து விளங்கும் பருத்திமாநகரில் எழுந்தருளிய முருகக் கடவுள்மீது, தோத்திரப்பா, சுந்தர விநாயகர் தியானமஞ்சரி, சூரபத்மன் வீலாசம், இடும்பன் கவசம், கடம்பன் கவசம் முதலிய நூல்களை இயற்றியிருக்கிறார்.

“செழுநா கா!மஞ்ஞை மீதுதிகழ் மாமுருகா!  
 தீப்பிணி அகற்று முருகா!  
 செல்வமுரு கா!கிருபை நல்குமுரு கா!வெற்பைச்  
 சிணுக்கத் தொனைத்த முருகா!  
 ஞாலமது புகழ்திரு மாலின்மரு காமுருகா  
 நான்மறைகள் ஏத்தும் முருகா!  
 நாலுமுக னைச்சிறையில் வைத்தமுரு கா!என்பை  
 நங்கைசெய் வித்த முருகா!  
 வேலுமுரு கா!அநு கூலமுரு கா!மேரு  
 மீதுயினை யாடு முருகா!  
 மெய்யன் பி லாக்கொடிய பொய்யன் புடையேனை  
 மேவிவந் தாண்ட முருகா!  
 கோலஞ்சி றந்திடுசேவற்கே தனமுருகா  
 குறைகளைந் தாளு முருகா!  
 குமரகுரு வேமுருகா அமரர்தொழு தாள்முருகா!  
 குமரபுரி வேன்முருகனே.”

என்பது சுப்பிரமணியர் தோத்திரப்பா என்னும்நூலின் பாடலில் ஒன்று இந்நூலைப் பாராட்டிப் பேரைச் செகநாதபிள்ளை, புலவர்-சிவப்பிரகாசையர், சிதம்பர முதலியார், பறங்கிமலை - சிதம்பர உபாத்தியாயர், காஞ்சி - தருமலிங்க முதலியார், செஞ்சி - வேம்புலி உபாத்தியாயர், பூவை - கலியாண சுந்தர முதலியார், சே. கோவிந்த ராமாநுசதாசர் ஆகிய கற்றுவல்ல அறிஞர்கள் பலரும் தனித்தனி சிறப்புப்பாயிரம் வழங்கியுள்ளனர்.

“அருணா சலமால் அளித்த புதல்வன்  
 சுத்தநற் சைவ சித்தந் தத்தினில்  
 பத்திமை வாய்ந்து பானமை மிக்கோன்  
 சிவனடி யாரைச் சிவமென எண்ணித்  
 தவமது செய்யுந் தன்மை உள்ளோன்  
 பவசா தனத்தைப் பாரினில் ஒழிக்கச்  
 சிவசா தனத்தைச் சிக்கெனப் பிடித்தோன்  
 பிரமந் தானெனப் பீதற்றும் பேயரைக்  
 கண்டு மனத்தால் கசிந்தே உருகி  
 அப்பரா வணிந்தோன் அருளினை ஊட்டும்  
 சுப்பராயன் என்னுஞ் சுருணநா வனனே.”

என்பது பூவை கலியாண சுந்தர முதலியார் இயற்றிய சிறப்புப் பாயிரத்தில் இறுதிப்பகுதி.

எஎஅ. சுப்பராய நாயகர்-சூ

(19 - நூ.)

சென்னை மாநகரில் சிறந்த புலவர்களாக விளங்கியவர்களில் ஒருவர். சென்னை வேதாகமோத்தம சைவசித்தாந்த சபையாருள் ஒருவராக இருந்து பணியாற்றியதன்றிக் கிறிஸ்தியன் காலேஜ் தமிழாசிரியராகவுமிருந்தார். இவர் கந்தபுராணத்திற்குப் பொழிப் புரை இயற்றியுள்ளார்.

எஎக. சுப்பராய பிள்ளை-கா

(19 - நூ.)

இவர் தஞ்சைமாநகரில் இருந்த ஐயாச்சாமிப்பிள்ளை என்னும் புலவரிடம் கல்வி கற்றுப் புலமையடைந்து தரங்கம் பாடி மிஷன் உயர்நிலைப்பள்ளியில் தலைமைத் தமிழ்ப் புலவராக விளங்கியிருந்தார். தம்முடைய ஆசிரியர் இயற்றிய தில்லை யமக வந்தாதி உரைக்கு இவர்,

“உலகுபுகழ் தருந்தில்கை அம்பலவா ணப்பெருமான்

ஒண்டர்ட் கன்பாய்ப்

பலகலைதேர் புலவர்புகழ் மீனாட்சி சுந்தரவேள்

பண்பிற் சொற்ற

இலகலுறும் யமகவந்தா திக்குரையைப் பாவலர்கள்

இறும்பு தெய்த

அலகின்புகழ்த் தஞ்சையில்வாழ் ஐயாச்சாமிக்குளிகில்

அமைத்தான் மாதோ.”

என்னுஞ் செய்யுளாற் சிறப்புப்பாயிரம் பாடியுள்ளார்.

எஎஅ0. சுப்பராய பிள்ளை-மு

(19 - நூ.)

இவர் திருமந்திரநகர் என்னும் தூத்துக்குடியில் 19 ஆம் நூற்றாண்டின் இறுதியில் வாழ்ந்திருந்தவர். இவரால் இயற்றப் பெற்ற நூல்கள் சுப்பிரமணிய சுவாமி பசுணைக் கீர்த்தனை, திருச் செந்திற் குமரேசர் பதிகம், திருச்செந்திற் குமரேசர் அந்தாதி, திருச்செந்தில் வெண்பா, கப்பற்சிந்து முதலியன. நூல்களைப்

பாராட்டி, சிதம்பரநாத கவிராசர், அரன்வாயல் வேங்கடசுப்புப் பிள்ளை, அட்டாவதானம் பூவை கலியாண சுந்தர முதலியார், அ. தங்கவேலுப்பிள்ளை ஆகியவர்கள் சிறப்புப்பாயிரம் பாடியுள்ளனர்.

“ சீர்மேவு மலர்மாது கேள்வனும் விதியுமுன்  
தேடியறி யாழுதல்வர்தந்  
திகழ்மதலை யாய்ச்சேந்தி னகர்வளர் குகாநினது  
சேவடியென் முடிசூடவும்  
கார்மேவு குழல்மாதர் பொன்பூமி என்னவே  
கருதுமு வரசைவகையில்  
கட்டுண்ட பறவைபோல் தட்டுண் டிடாதென்  
கருத்துனது பார்செல்லவும்  
பார்மேவு நின்னடித் தொண்டரொடு கூடிமுற்  
பவனிகை தொலைத்துய்வனம்  
பல்காணும் உன்னையான் பூசிக்க வுங்கிருபை  
பாலீக்க வேண்டும் ஐயா  
கூர்மேவு வேல்விடுத் தமரச்சிறை மீட்டவா  
கோதண்ட பாணி மருகா  
குறமகட் குறுநேச பரமனுக் குபதேச  
குரவநற் குமரேசனே ”

என்பது திருச்செந்திற் குமரேசர் பதிகத்தில் ஒரு பாட்டு.

“ பன்னிரண்டு தோளும் பதாம்புயமும் சண்முகமும்  
என்னிரண்டு கண்முன் இலங்கிடவே—துன்னுமரில்  
வாகனத்தில் வேல்பிடித்து வுள்ளிதெய்வ யானையிரு  
பாகம்வைத்து வாழுருகப் பா.

என்பது திருச்செந்தில் வெண்பா—96

“ கண்டாணும் செந்தில் தலத்தினை அல்லதக் காட்சியினை  
விண்டாணும் போமெவ் வினையுமென் றுல்வடி வேலவன்தாள்  
கொண்டாடிப் போற்றிப் பணிந்திட்ட பேர்க்குக் குவலயத்தில்  
உண்டாகு நன்மைக் கெவர்கொல்லு வார்மதிப் புத்தமரே ”

என்பது திருச்செந்திற் குமரேசர் அந்தாதி—55

எ.அ.க. சுப்பராய முதலியார்-தே  
(1884)

இவர் சென்னைமாநகரில் இருந்தவர். திருமூலர் மரபில் எழுந்தருளிய சதாசிவப்பிரமேந்திர யோகீசரர் என்பவரை

அறிவாசிரியராகக்கொண்டு அறிவுரை பெற்றுச் சிறப்படைந்தவர். திருமயிலைக் கபாலீசர் நானமணிக் கோவை, கற்பகவல்லியம்மன் பதிகம் என்னும் நூல்கள் பாடியிருக்கிறார். அவை சொற்சுவை பொருட்சுவைகளும் சைவசித்தாந்தக் கருத்துக்களும் உடையனவாயும் கற்பவர்க்குத் தெய்வ பத்தியை உண்டாக்குவனவாயும் உள்ளன

“ அருள் புரி மயிலை நாயகி அடியேன்  
அவித்தையோ டாசையும் அறுத்துத்  
தெருள் புரி மடவாச் மையலும் நீக்கிச்  
சிறியனேன் சிந்தையைத் திருத்தி  
தருமமே உரைத்தா பாசமும் பேசக்கித்  
தன்மயம் ஆக்கிநா யேனும்  
கருவுரு வண்ணம் காத்தருள் புரிவாய்  
கற்பக வல்லிஎன் தாயே.”

என்பது கற்பகவல்லியம்மன் பதிகத்தில் ஒரு பாட்டு.

### எஅஉ. சுப்பராய முதலியார்-வேலூர்

இவர் தொண்டை வளநாட்டிலே இராயவேலூரில் வாழ்ந்திருந்தவர். இவருக்கும் முத்திராமக்கவிராயர் என்பவருக்கும், கொ. அருணாசல முதலியார், கொ சிங்காரவேலு முதலியார் என்னுஞ் செல்வர்கள் பொருள் உதவிசெய்து பாரதத்தை நாடகமாகப் பாடும்படியாக வேண்டிக்கொண்டனர். இவர்களும் அவ்வாறே பாடிமுடித்தனர். அந்நூலில் தொளாயிரத்திற்கு மேற்பட்ட இசைப்பாடல்கள் அடங்கியுள்ளன.

“ அண்டமோ டெண்டிசையுங்கிடு  
கிடெனவ திர்ந்திட மதவிமன்  
ஆசைகொள் தாயொடு சோதரர் நால்வரை  
ஆர்சடை போல்வாரிக்  
கொண்டேவ ருஞ்சேல நெஞ்சுத ளர்ந்து  
குழைந்திட வழிமேவும்  
கோடுயர் நீள்மரம் வேரொடு வீழுவ  
கோரம காவிரக்  
கண்டக வெம்புலி கண்டும ருண்டு  
கலங்கிட இமையாமுன்  
காடுகள் தூள்பட ராவனி லேகியொர்  
காலனும் நாடாஉத்



தண்டனி டும்பன் இருந்தவ னம்புகத்

தங்கையு மணமாலை

தானிட வேழுகில் சூழ்வன நாடிநி

தானமொ டுற்றனனே ”

எஅந. சுப்பராயலு நாயுடு

இவர் மதுரவாயல் சேஷாசல நாயுடு என்பவருடைய மகனாகத் தோன்றியவர். திருவெவ்வுறூர்த் தாலுகா குண்ணத் தூர்ப் பெருநிலக்கிழாராக இருந்தவர். இவருக்குச் சுதரிசனதாசர் என்றும் பெயருண்டு. இவர் திருவெவ்வுறூர் வீரராகவப் பெரு மாள்மீது அந்தாதி ஒன்று இயற்றியிருக்கிறார். சிறப்புப்பாயிரம் பலர் வழங்கியுள்ளனர்.

“நாளைப்பின் னைக்கென்றே நாளைக் கழிக்காதுன்  
நாளைத்தந் தென்வினையைத் தாழ்த்தியுடன்—ஆளாமல்  
தேனே இராகவா தேவா எனதுபெரு  
மானேஎன் னோடேனோ வாது.”

என்பது அந்தாதிப்பாடல்களில் ஒன்று.

எஅச. சுப்பராயலு நாயகர்

(1893)

இவர் காரைக்காற்சீமை கோட்டுச்சேரி என்னும் ஊரில் இருந்த புலவர். வித்துவான் என்று அனைவராலும் போற்றப் பெற்றவர். இவரிடம் பலர் கல்வி கற்றுப் புலவர்களாயினர். இவர் திருப்பனந்தாட் காசிமடத்தலைவர் சாமிநாத சுவாமிகள் மீது பல செய்யுட்கள் பாடியுள்ளார். அவற்றுள் ஒன்று,

“உலகெலாம் பரந்த தவமெலாந் திரண்டே

ஒருரு வாகிவந் துதித்து

நலமெலா மலிந்த பனசைமா நகரின்

நாயக மாகியங் கடைந்தோர்

புலமெலா மலிந்து மலமெலாம் அகலப்

புகன்றவைக் கேற்குமா புனைந்தே

இலகலாஞ் சாமி நாதமா முனிவ

இசைப்பரார் நினைதுபே ரிசையே.”

என்பது.

## எ.அரு. சுப்பா முதலியார்-தொ (1894)

இவர் திருப்பணிப் பேட்டை என்னும் ஊரில் வாழ்ந்திருந்தவர். தந்தையார் பெயர் தொப்பை முதலியார். இவர் திருவாரூர்த்தியாகேசர்மலை என்னுஞ் சிறிய நூலைப் பாடியிருக்கிறார். மேற்படி மலை இரண்டடிப் பாடல்கள் ககச - அமையப் பெற்றது.

“இந்திரன் முசுகுந் தன்பால்  
நந்திட அவனுந் தாங்கி  
வந்திடக் கமலை ஆரூர்  
வதிந்தவா தியாக ராசா.”

என்பது மாலையில் ஒரு பாட்டு. நூலைப் பாராட்டித் திருவாரூர் உயர்நிலைப்பள்ளித் தமிழாசிரியர் சிங்கவனம் சுந்தரேச பாரதியார், திருவாரூர் வ. சு சாமிநாத தேசிகர் ஆகியோர் சிறப்புப்பாடியிரம் பாடியுள்ளனர்.

மற்றும் இவர் கண்கொடுத்த வணிதம் நயனவரதர்மலை, திருப்பணிப்பேட்டைச் சுந்தரேசர் திருத்தொண்டர்மலை முதலிய நூல்களை இயற்றியுள்ளார்.

“உடையாணை அன்பர்க் குரியாணைச் சூலைப்  
படையாணை முக்கட் பரணை—விடையூரும்  
கொற்றவனை நற்கண் கொடுத்தவணி தத்தகலா  
துற்றவனை நெஞ்சே உரை.”

என்பது கண்கொடுத்த வணிதம் நயன வரதர்மலையில் ஒரு பாட்டு.

## எ.அசு. சுப்பிரமணிய அய்யர்-சு (கி. பி. 20 - நூ.)

பாண்டி வளநாட்டிலே பழந்தமிழ் நகரமாகச் சிறந்து விளங்கும் மதுரைமாநகர்க்கு அண்மையிலே உள்ள பழங்கா என்னும் ஊரிலே அந்தணர் குலத்தில் இவர் பிறந்தார். இளமைக் கல்வி கற்றபின் ஆங்கிலக் கல்வியுங்கற்று மதுரையிலே வழக்கறிஞராகத் தொழில்புரிந்தார். தமிழ் நூல்கள் பலவற்றையும்

நன்கு கற்றுத் தமிழ்ப் புலமையும் நிரம்பப்பெற்றார். சாவித்திரியின் கதையை நாடகமாக இயற்றத்தொடங்கிப் பதிவிரத பாரம்மியம் என்னும் பெயரோடு இயற்றி முடித்தார். அந்நாடகம் ஏழு அங்கங்களையும் அவ்வங்கங்களில் இருபத்து மூன்று வெண்பாக்களையும் பத்துக் கவித்துறைகளையும் அறுபத்தொன்பது விருத்தங்களையும் கொண்டு விளங்குகின்றது. இந்நாடகத்தைத் தவிர வேறு சில நூல்களையும் இயற்றியுள்ளார் என்பது,

“ அன்னவன் அணிசேர் சொல்லால் அரியநூல் பலவியற்றித்  
தென்னவன் நாட்டி னுக்கோர் திலகமாய் விளங்கி நிற்போன்  
கன்னனும் பாலுந் தேனுங் கண்டருஞ் சுவையுஞ் சேர்ந்த  
சொன்னலந் தெரிந்து சொல்ல வல்லனோ யானும் அம்மா ”

என்னுஞ் சிறப்புப்பாயிரச் செய்யுளாற் பெறப்படுகின்றது. இந்நூலைப் பாராட்டி மதுரைச் சேதுபதி உயர்நிலைப்பள்ளி ஆசிரியர் சாமிநாதையர் என்பவர் சிறப்புப்பாயிரம் பாடியுள்ளார்.

“ வண்டார் மலர்க்குழல் பெண்ணர சாமிவன் வார்தனத்தைக்  
கண்டால் முனிவர்கள் தாம்விடு வாரவர் காரியங்கள்  
கொண்டாடு பூசையும் வேதாந்த மும்மதக் கொள்கையும்பேரம்  
பண்டாரமேது மடமேது சைவமும் பாழ்த்திடுமே.”

“ வந்திடும் அமுதம் வேண்டா தொழித்திடும் மதியர் உண்டோ  
அந்தமாய் னுக்கும் பூமா தகன்றிட உதைப்பார் உண்டோ  
சிந்தையிற் கினிய னாம்தின் செல்லியை ஏற்க வென்றன்  
தந்தைதாய் இசைவரென்கில் தமிழனுக் கதுமேலாமே.”

என்பன அந்நாடகத்தில் இரண்டு பாடல்கள்.

எ.அ. சுப்பிரமணிய ஐயர்-அட்டாவதானம்  
(1869)

“ தேவமா புயியுறை செவ்வேள் மீதினில்  
பிள்ளைக் களியினைப் பெட்புறச் செய்தனன்  
கள்ளைக் குவளை கவிழ்க்குமந் நகரினன்  
வலம்புரி முத்திற் குலம்புரி பிறப்பினன்  
நலம்பெறு முத்தமிழ் புலம்பெற உணர்ந்தோன்  
அவதானம் எட்டையும் அணிபெறச் செய்வோன்  
சிவஞானச் செவ்வச் சீர்மையிற் குடையோன்  
ஒப்பிலா ஒழுக்கமெய் உணர்வுநன் குடையோன்  
சுப்பிர மணிய சுருணவே தியனே.”

என்று இயற்றமிழாசிரியராகிய திருத்தணிகை விசாகப்பெருமானையராற் புகழ்ந்து பாராட்டப்பெற்ற இவர் பாண்டிவளநாட்டில் தேவகோட்டையில் இருந்தார். அந் நகரத்துத் தனவணிகர்கள் சிலர் விரும்பியபடி அந்நகரில் திருக்கோயில் கொண்டெழுந்தருளிய முருகக்கடவுள்மீது, “தேவைப் பிள்ளைத்தமிழ்” என்னும் பெயருடன் பிள்ளைத்தமிழ் ஒன்றைப் பாடினார். அந் நூலுக்கு விசாகப்பெருமானையர், புரகை அட்டாவதானம் சபாபதி முதலியார், சோடசாவதானம் சுப்பராயச் செட்டியார், வீர - லெ. இராமசாமிச் செட்டியார் என்போர் சிறப்புப்பாயிரம் பாடியுள்ளனர்.

“ அகலா தவம்பெருகு பருமணிச் சுடிகைகொளும்  
ஆயிரந் துத்திப்பணத்  
தரவின் சிரங்கள் கிடுகிடெனக் கலங்கியுளம்  
ஆடத்த ரங்கமோது  
மகராஸ யங்களோர் ஏழையும் இடைக்கிசைய  
வளைதானை யாக்கொண்டபேர்  
வையந் தனைக்கருது மனவேக மாகவொரு  
மாத்திரையில் வலம்வந்தவிண்  
புகரா முடுக்களின் கணமுதிர்த் திருளினைப்  
பொருபகல வன் திங்களைப்  
புயன்மறைத் தாலென மறைக்குங் கலாபம்விரி  
பொற்பரி நடத்தித்தினந்  
திகழ்பாக தேவைநகர் உறைகந்த குமரகு  
சிறுதேர் உருட்டியருளே  
தினகரர்கள் ஒருகோடி உதயமென  
வொளிர்வேல சிறுதேர்உருட்டியருளே.”

என்பது மேற்படி பிள்ளைத்தமிழில் ஒரு பாட்டுX

எ.அ.அ. சுப்பிரமணிய ஐயர் - க  
(1898)

இவர் புதுக்கோட்டைக்கடுத்த திருக்கோகன்னம் என்னும் ஊரில் கணபதி ஐயர் என்பவருடைய மகனாகத் தோன்றியவர். இவரை,

“கணபதி ஐயன் கசடற நோற்ற  
வினையறு தவத்தின் எச்சமா யுதித்தோன்  
இலக்கண இலக்கியம் எனுமிரண் டிணையும்  
மலைப்பற உணர்ந்த மகாமே தாவி  
விற்பனர் மெச்சும் வித்வ சிகாமணி.”

என அறிஞர்கள் புகழ்ந்துள்ளனர். இவர் திருக்கோகன்ன அந்தாதி என்னும் நூலைப் பாடியுள்ளார். அவ்வந்தாதியைப் பாராட்டி, குடுமிமாமலை இயற்றமிழ் வித்துவான் சுப்பிரமணிய பாரதி, நரசிம்ம பாகவதபாரதி, சரவணபிள்ளை, வயித்தியலிங்க உபாத்தியாயர், மருதநாயகம்பிள்ளை என்போர் சிறப்புப்பாயிரம் பாடியுள்ளனர். அந்தாதி நூறு பாடல்களைக்கொண்டு கட்டளைக் கவித்துறையால் அமைந்தது.

“மொழிவளம் பூத்த மறையவர் நன்கு முதுமறையால்  
தொழுதுளம் பூரித் தனுதினம் வைகத் துணைவியொடு  
முழுவளம் பெற்றுல குய்ந்திடவெண்ணி முதிர்வகுள  
நிழலிடங் கொண்டமர்ந் தானையன் கோகன்னம் நேசமோடே.”

என்பது அந்தாதியின் முதற் பாட்டு.

### எ.அக. சுப்பிரமணிய ஐயர்-கவிசுரர்

ஆங்கிலமூந் தமிழும் நன்கு கற்றுணர்ந்த இவர் கொங்கு வளநாட்டில் கோயமுத்தூரில் அலுவலில் அமர்ந்திருந்தார். செய்யுள் இயற்றும் ஆற்றல் இவருக்கு நன்கு அமைந்திருந்த படியால் அறிஞர்கள் இவருக்குக் ‘கவிசுரர்’ என்று சிறப்புப் பெயர் வழங்கினர். மீனாட்சியம்மை ஊஞ்சல் முதலிய நூல்களை இவர் இயற்றியுள்ளார்.

### எ.கூ. சுப்பிரமணிய ஐயர் (திரு)

(20 - நூ.)

இவர் சென்னை திருவேட்டிசுரன் பேட்டையில் வாழ்ந்திருந்தவர். பள்ளியின் ஆசிரியராகப் பணிபுரிந்ததன்றிப் பொதுநலச் செயல்களிலும் ஈடுபட்டிருந்தார். இவர் நடராச தத்துவம், இடும்பியின் தந்திரம், மரீடாபஞ்சகம், ஞானப்பிரகாசம், இராம விக்கிரமம், திருவேட்டிசுரச் சிற்றம்பலவன் இரட்டை மணிமாலை

முதலிய நூல்களை இயற்றியிருக்கிறார். நடராச தத்துவ நூலைப் பாராட்டி, பு. ப. மாசிலாமணி முதலியார், கோ. வடிவேலுச் செட்டியார், வரகவி - அ. சுப்பிரமணியபாரதி முதலியோர் பாராட்டுரை வழங்கியுள்ளனர்.

நடராச தத்துவத்தில் நடராச மூர்த்தியின் உண்மைத் தத்துவம், வழிபாட்டுச் சிறப்பு, கூத்தின் நுண்பொருள் முதலிய பல செய்திகள் விளக்கப்பட்டுள்ளன.

“சரணஞ் சிவசர னென்றே தொழுதுநின் தாளிணையுள்  
கரணம் புருத்தி நிறுத்திய அந்தணக் கான்முனையின்  
மரணத் தவிர்த்தருள் வான்மதிசூடிய வானரவா  
பரணத் தரித்துத் திருவேட்டி வாழும் பரஞ்சுடரே.”

என்பது இரட்டை மணிமாலையில் ஒரு பாட்டு.

எகக. சுப்பிரமணிய ஐயர் - சு

மதுரைக்குக் கிழக்கேயுள்ள மழவாபுரியில் சுந்தர ஐயர் என்னும் அந்தணருக்கு மகனாகத் தோன்றியவர். பரஞ்சோதி முனிவர் இயற்றிய திருவிளையாடற் புராணத்தை அடிப்படையாக வைத்துக்கொண்டு திருவிளையாடற் செயல்களை இசைப் பாடல்களாகப் பாடினார். திருவிளையாடற் கீர்த்தனை என்னும் அந்நூல் எண்ணாறுக்கு மேற்பட்ட பாடல்களைக் கொண்டது. இந்நூலை வியந்து, விசாகப்பெருமானையர், தாண்டவராயத் தம்பிரான் முதலிய பலர் சாற்றுக் கவிகள் வழங்கியுள்ளார்கள். இது சாலிவாகன சகாப்தம் ௧௪௪௪-க்குச் சரியான கலி ௪௧௫௪ ஆம் ஆண்டு பரிதாபி ஆவணித்திங்கள் உச ஆம் நாளில் மதுரை மீனாட்சிகோயிலில் அரங்கேற்றஞ் செய்யப்பெற்றது.

எகஉ. சுப்பிரமணிய ஐயர் - ரா

(20 - நூ.)

இவர் சோழவளநாட்டில் வையை என்னும் ஊரில் அந்தணர் குலத்தில் தோன்றியவர். இலக்கண இலக்கியங்களை நன்கு கற்றுப் புலவரானமையின் தஞ்சையில் உள்ள செயிண்ட் பீட்டர்ஸ் உயர்நிலைப்பள்ளியில் தமிழாசிரியராக இருந்தார்.

செய்யுள் பாடுவதில் வல்லவர். இவர் செய்யுள் ஒன்றை அடியிற் காண்க.

“மணிகொண்ட கடலாடை உலகத் துயிர்க்கொலாம்  
 மாறாமல் உருகும்உளமும்  
 மன்னவன் குடைநீழல் வைகிவாழ் நன்றியினை  
 மறவாமல் உருகும்உளமும்  
 பணிகொண்ட பாயலான் பாதார விந்தத்தில்  
 பத்தியாய் உருகும்உளமும்  
 பண்டைநம பெரியோர்கள் பார்த்ததென உள்ளொளி  
 பரிந்துபார்த் துருகுமுளமும்  
 கணிகொண்ட வோர்வடி வெடுத்ததென உலகில்வரு  
 காருண்ய சீலலோலன்  
 கார்பொழி வளஞ்செறி அரித்வார மங்கலம்  
 கவின் பற விளங்கும்வள்ளல்  
 அணிகொண்ட கோபால சாமிரகு நாததுரை  
 ஆயுவொடு செல்வம்நீடி  
 அரிமருகன் முருகனெனு மழகுபெறு மகவினுடன்  
 அசிலமிசை வாழிவாழி.”

எகூங். சுப்பிரமணியக் கவிராச மூர்த்திகள்

இவர் ஏறக்குறைய நூறு யாண்டுக்குமுன் தஞ்சை மாவட்டத்திலே அட்டவீரட்டங்களுள் ஒன்றாகிய திருக்கடவூரில், இருந்தவர் இவரும் இவருடைய வழிமுறையினருஞ் செந்தமிழ்ப் புலமை அமையப்பெற்றவர்கள். இவர், திருக்கடவூர் உலா, திருக்கடவூர்ப் புராணம், திருநள்ளாற்றுப்புராணம், மயிலைக்கோவை, மயிலையந்தாதி முதலிய நூல்களை இயற்றியிருக்கிறார். திருக்கடவூர் உலா சடுஅ-கண்ணிகளையுடையது. நூலைப் பாராட்டித் தரங்கம்பாடி ப. அ. முத்துத்தாண்டவராய பிள்ளை, நூலாசிரியரின் இளவலாகிய திருப்பனந்தாள் சிதம்பர சுவாமிகள், நூலாசிரியரின் புதல்வர்களாகிய சோமசுந்தர சுவாமிகள், அமிர்தலிங்க ஓதுவாமூர்த்தி ஆகியோர் சிறப்புப்பாயிரம் பாடியுள்ளனர்.

“ஆதியா யெல்லோரும் அன்பில் அரகரவென்  
 ரோதிவே லாவலையம் ஒத்தொளிப்பக்—கோதில்  
 மணலால் இனிங்கம் வகுத்து மணஞ்சேர்  
 இணராசர்ச் சிப்பதனை எண்ணு—துனார்வின்றி

மிண்டுபுரி யத்தன்பால் மேவும் பிதாவின் கால்  
கண்டஞ்செய் திட்ட கரத்தோனும்—கொண்டா(டு)  
அனமுயர்த்தோன் போற்றும் அரன்பாகத் தன்னை  
வனமுலைப்பால் வெள்ளத்தின் மாந்திப்—புனையுமதி.”

என்பன உலாவிற் சில கண்ணிகள்.

### எகசு. சுப்பிரமணியக் கவிராசர்-மே சொ (1906)

திருக்குற்றலத்தலபுராணம் முதலிய நூல்கள் இயற்றிய  
வரும் பாண்டி நாட்டிலே திருநெல்வேலி மாவட்டத்திலே உள்ள  
மேலகரம் என்னும் ஊரினரும் ஆகிய திரிசூடராசப்பக் கவிராச  
ரின் வழிமுறையில் தோன்றியவர் திருநெல்வேலியில் உள்ள  
இந்துக் கல்லூரியில் விரிவுரையாளராக விளங்கியிருந்தவர்.  
அப்பாச்சாயி முதலியார் என்பவர் இயற்றிய, “சுத்தாத்துவித  
சைவசித்தாந்த பரபோதம்” என்னும் நூலுக்கு இவர் சிறப்புப்  
பாயிரம் பாடியுள்ளார்.

“அந்நாட்டில் எவ்வளவும் அமைந்தனனி  
புத்தூராம் அதன்னை நோன்மைக்  
கொன்னுட்டு குடிமல்கு வேளாளர்  
குலஞ்சிறந்து குலவும் அந்த  
முன்னுட்டு குலம்பெருக வருவிரா  
சாமியெனு முதன்வன் செய்த  
சொன்னுட்டு தவப்பயனு உதித்த அப்பாச்  
சாமியெனுந் தூய்மை யோனே”

என்பது அச் சிறப்புப்பாயிரப் பாடல்களில் ஒன்று.

### எகரு. சுப்பிரமணியக் கவிராயர்

இவர் பாண்டிநாட்டினர். உலக விவகாரங்களோடு தமிழ்க்  
கல்வியையும் நன்கு கற்றுத் தேர்ந்தார். குரங்குடி, சாத்தார்  
முதலிய இடங்களில் வசித்திருந்தார் இரவண சமுத்திரம்  
மீனம்பிகை பதிகம், திருப்பரங்குன்றம் முருகக்கடவுள் பதிகம்,  
கமுகுமலை முருகக்கடவுள் பதிகம் முதலியன செய்திருக்கிறார்.  
பாடல்கள் செம்பாகமாக அமைந்துள்ளன.



“ வஞ்சகங் குறைந்து பெருந்தவ நிறைந்து  
வளர்கலை முழுமையுஞ் சிறந்து  
விஞ்சிடும் படிக்கு நற்றவம் அதனை  
விளைத்துமெய்ஞ் ஞானமாம் உனது  
செஞ்சரண் வணங்க முத்தியை இணங்கச்  
செய்வதுன் பாரமாம் ஐயா  
அஞ்சம்வாழ் தடஞ்சும் கழுகுமா மலைவாழ்  
அப்பனே ஒப்பிலா மணியே ”

என்பது கழுகுமலைப் பதிகத்தில் ஒரு பாடல்.

### எககூ. சுப்பிரமணியக் கவிராயர் (ஆ)

இவர் சேதுநாட்டைச் சேர்ந்த சிவகங்கைப் பக்கத்தில் உள்ள ஆண்டுகொண்டான் என்னும் ஊரில் தோன்றியவர். வடமொழி தென்மொழி என்னும் இருமொழிப் புலமையும் அமையப்பெற்றவர். இசைப்பதங்கள் பாடுதலில் வல்லவர். இவரை ஆண்டுகொண்டான் கவிராயர் என்றுங் கூறுவர். பெரிய புராணக்கீர்த்தனை பாடிய மழவராயனேந்தல் சின்னச் சாமி ஐயர் என்பவர் இவர்பாற் கல்வி கற்றவர். இவர் சேதுபதி மந்திரி கோட்டைச்சாமித்தேவர்மீது திருமணக்குறவஞ்சி என்னும் நூல் பாடிப் பரிசுபெற்றார்.

### எககௌ. சுப்பிரமணிய சாத்திரிகள்

(19 - நூ.)

பாண்டி வளநாட்டில் வீரகேரளம் புதூரில் இருந்தவர். திருந்திய பெருந் தமிழ்ப்புலமை அமையப்பெற்றவர். ஊற்று மலைப் பெருநிலக்கிழார் இருதயாலய மருதப்பத்தேவர் காலத்தில் இருந்தவர். அவர்மீது பாடல்கள் பல இயற்றிப் பரிசுபெற்றுள்ளார். அப் பாடல்களில் ஒன்று,

“ பாகன ராகவ சந்தப் பயோதரப் பாவையன்னுள்  
மோகன ராகவ சந்தமுங் கேட்டுள மோகித்துப்புள்  
வாகன ராகவ சந்ததங் காவெனும் வந்தனைவாய்  
மாகன ராகவ சந்தணர்க் கீமரு தப்பமன்னே.”

என்பது.

எகூஅ. சுப்பிரமணிய சாத்திரிகள்-ச  
(20 - நூ.)

ஈழவளநாட்டில் யாழ்ப்பாணம் பருத்தித்துறை தும்பை நகரில் சபாபதி ஐயர் என்பவருக்குப் புதல்வராகத் தோன்றி வடமொழி தென்மொழி முதலியவைகளைக் கற்றுணர்ந்தார். கந்தபுராணத்திற்கு இவர் சீரிய உரை வரைந்துள்ளார். செய்யுள் செய்வதினுந் திறம்பெற்றிலகிய இவர் இயற்றிய கடவுள் வணக்கச் செய்யுள் ஒன்றை அடியிற்காண்க. இவருடைய உரை ஆங்கிலம் 1907 இல் வெளியாகியுள்ளது.

“நேரறத் துலங்கு பொன்னகர் மகவான்  
நீள்முடி கவித்தர சாளச்  
சேருறத் தரும நெறிமிகத் தழைப்பத்  
தேவத்தஞ் சிறைத்துயச் தீரப்  
போரினுத் தவுணர் குழுவினை வாட்டிப்  
பொருவிலாத் தெய்வத மாதை  
ஏருற மணந்த விமலனைக் குகனை  
எந்தையைப் பணிந்திடர் தீர்ப்பாம்.”

எகூகூ. சுப்பிரமணிய சிவாசாரியர்  
(கி. பி. 20 - நூ.)

இவர் யாழ்ப்பாணம் வட்டுக்கோட்டையில் இருந்தவர். சிவராத்திரிப் புராணம் என்னும் நூல் இவரால் இயற்றப்பெற்றுள்ளது. அந்நூல் சிவநிசிச்சுருக்கம், சிவசோதிச் சருக்கம், முச்சோதிச் சருக்கம், சிவசோதி பாதச்சருக்கம், பராசத்திச்சருக்கம், சிவநிசி நிரூபணச் சருக்கம் என்னும் ஆறு சருக்கங்களையும் ௩௦௧ பாடல்களையுங் கொண்டிருக்கிறது. நூலைப்பாராட்டி திருமறைக் காடு - மு. சுப்பிரமணிய தேசிகரும், சுன்னாகம் அ. குமாரசாமிப் புலவரும் சிறப்புப்பாயிரம் பாடியுள்ளனர்.

“சித்தோளிர் சுயம்புலிங்க சிவநிசிப் புராணஞ் சொல்லும்  
உத்தமக் கவிஞர்முன்னர் ஒருரை தானுந் தேராப்  
பித்தினேன் சொலமு யன்று பேரவா நரைது லக்கி  
வைத்தனன் எனினும் இந்நூல் மாண்பொருள் கொள்வச் மேலோர்.”

என்பது நூலின் அவையடக்கப் பாடல். வேறு பலரும் சிவராத்திரிப்புராணம் பாடியுள்ளனர்.

### ௮௦௦. சுப்பிரமணிய சுவாமிகள்

இவர் திருத் தில்லையில் வசித்திருந்தார் ; கோயிலார் முத்து ராமலிங்க ஞானதேசிகரின் மாணவர். ஞானநந்ததீபம், ஆத்ம விளக்கம் முதலிய நூல்களை இயற்றியுள்ளார்.

“சொன்னவுடன் சருவாத்ம சொருப மாகும்  
தூயபிர மச்சொருபம் தானென் றேர்த்த  
அன்னதுவே சம்பவப்ர மாணம் இவ்வா  
ருகுமட்டப் பிரமாணத் தானு மாத்மா  
என்னுமவச் தமையறியும் அதுவே வேதம்  
இயைந்தபுரு டாத்தமென இயம்பிற் றன்றே  
சொன்னவிவ்வா ருத்மாவை யறிந்து னோர்கள்  
தாயமுத்தி அடைதல்திண்ணம் திண்ண ந் தானே.”

என்பது ஆத்ம விளக்கத்தில் ஒரு பாட்டு.

### ௮௦௧. சுப்பிரமணிய செட்டியார் - ம

(1893)

கொங்குநாட்டில் திருப்பூரில் இருந்தவர். சேற்றூர் அ. கணபதிக் கவிராயர் என்பவரிடங் கல்வி கற்றவர். இவர் தம்மைப் பிற்கால அருணகிரிநாதராக எண்ணிக்கொண்டு “பரமாவூதி” என்னும் நூலை இயற்றியிருக்கிறார்.

“அனகா அமலா அருளே சரணம்  
கனகா கருண ஸ்யனே சரணம்  
புனிதா புவனா பொருளே சரணம்  
எனையாள் பதவிக் கிறையே சரணம்.”

என்பது நூலின் இறுதிப்பாட்டு.

### ௮௦௨. சுப்பிரமணியஞ் செட்டியார்-லா. சி

(20 - நூ.)

இவர் வடார்க்காடு மாவட்டத்தைச் சேர்ந்த கார்க்கூரில் தோன்றியவர். கவிராச பண்டிதர் திம்மப்ப அந்தணனார் என்பவரிடம் இலக்கண இலக்கியங்கள் கற்றார். மதுரைத் தமிழ்ச் சங்கத்துப் பிரவேச பரீட்சை, பாலபண்டித பரீட்சை ஆகியவை

களில் தேறினார். சேலம் உயர்நிலைப்பள்ளி முதலியவைகளில் தமிழாசிரியராகத் தொண்டுபுரிந்தார். கார்த்திகர்ச்சங்கரசதகம் முதலிய நூல்களை இயற்றியிருக்கிறார். சங்கர சதகத்தைப் பாராட்டிச் சேலம் குகை சாமி தில்லை நடேச செட்டியார், சேலம் செவ்வாய்ப்பேட்டை துரை சதானந்த கவிஞர், ஆம்பூர் பெரியாங்குப்பம் மாணிக்கஞ் செட்டியார், திருப்பத்தூர் முருகைய முதலியார், கந்தசாமி முதலியார் ஆகியோர் சாற்றுக்கவி வழங்கியுள்ளனர் சதகத்தில் பழமொழிகள் அறவுரைகள் முதலியவை நன்கு அடங்கியுள்ளன.

“ மட்டாருஞ் சோலைமலர் செறிந்த கார்த்திகர்  
மகிபனேனும் சங்கரய்யா சயா தார்க்கள்  
செட்டாகப் பொன்குவித்து மலையைப் போலச்  
செழுந்திருவை வளர்த்தென்ன மேலும் மேலும்  
நட்டார்க்குப் பயன்படுமோ அவர்கள் செல்வம்  
நளினமுக நினைத்தேடிப் பல்லோர் வசழ்வார்  
எட்டிமரம் பழுத்தென்ன சயா தார்க்கள்  
இருநிலத்தில் வாழ்ந்தென்ன எண்ணுங் காலே.”

என்பது சதகத்தில் ஒரு பாட்டு.

## அ௦௩. சுப்பிரமணிய துரை

(20 - நூ.)

கட்டபொம்மு ஊமைத்துரையைப்பற்றி அறியாதார் எவரும் இரார். துரோபதை நகர் எனவும் பாஞ்சாலங்குறிச்சியெனவும் வழங்கிய ஊரில் சிற்றரசாக அமைந்து நின்று பேரரசு செலுத்தியவர். வெள்ளைக்காரர்கட்கு அஞ்சாமல் எதிர்த்துப்போரிட்ட அவருடைய மாண்பு எல்லோரும் உணர்ந்ததே. அவருடைய வழிமுறையில் தோன்றிய இவர் செந்தமிழ்கற்றுச் சீரிய புலமை பெற்றுத் திகழ்ந்தார். ஞானசித்தர் மும்மணிக்கோவை என்னும் நூலுக்கு இவர்,

“ வானிகள் கமுகின் மிடற்றினை முறித்து  
மழைத்துளி வீழ்ந்திடப் பாய்ந்து  
நானையும் உதிர்க்குங் கழனிசூழ் குருகூர்  
ஞானசித் தாதிரன் புகழார்

தோனானன் கணிந்து மும்மணிக் கோவை  
குட்டினன் பாரெலாம் புகழக்  
கோனாவென் றிடுகிர்ஷ் னுனந்த யோகி  
எனும்பெயர் கொண்டசற் குணனே.”

என்னும் பாட்டால் சிறப்புப்பாயிரம் வழங்கியுள்ளார்.

அ௦௪. சுப்பிரமணிய தேசிகர்-பொ. கரு

(20 - நூ.)

இவர் செட்டிமார் நாட்டிலே பூவுற்றகுடி என்னும் ஊரில் வாழ்ந்திருந்தவர். இவர் இராமாயண அம்மானை என்னும் நூல் பாடியுள்ளார். பாலகாண்டம் ஒன்றுக்கு மட்டுமே இவ்வம்மானை நூல் காணப்பெறுகிறது.

“ திருவளருஞ் செங்கோல் தெசுரதன்மா ராச்சியத்தில்  
வருமேகம் ருத்திரன்மேல் வயங்கு விபூதிநிறம்  
ஆக விசும்பதனில் அழகாக வேசென்று  
சாகரத்தின் நீரருந்தித் தாமரைப்பூ லக்குமியின்  
பர்த்தா திருமாவின் பரவு கருநிறமாய்ச்  
சுத்து மலையரசன் சுடுவெப்பந் திர்க்கவென்று.”

என்பது நூலின் தொடக்கம். நூலைப்புகழ்ந்து பூவுற்றகுடி நகரம் வை. மீனாட்சி சுந்தரஞ் செட்டியார், சிதம்பரம் அருணாசலம் பிள்ளை ஆகியோர் சிறப்புப்பாயிரம் பாடியுள்ளனர்.

அ௦௫. சுப்பிரமணியத் தம்பிரான்

திருவாவடுதுறை யாதீனத்திலிருந்த தம்பிரான்களுள் ஒருவர். சிறந்த புலமையுடையவர். “பூவனூர்ச் சிலேடை வெண்பா” முதலிய நூல்கள் பாடியுள்ளார்.

“ மாதவத்தோர் நன்மனமும் மாதராச் பூங்குழலும்  
போதம் பொலியுஞ்சீர்ப் பூவனமே—சேதமுடைய  
பொற்கொன்றைத் தாரணிந்தார் போற்றிசெயு மன்புடைய  
எற்கொன்றைத் தந்தார் இடம்.”

என்பது நூலில் முதற்பாட்டு. சிதம்பரம் ஞானானந்த சுவாமிகள், அட்டாவதானம் பூவை கலியாணசுந்தர முதலியார், பூவனூர் மிராசதார் சபாபதி முதலியார் திருவானைக்கா சோமசுந்தரம்

பிள்ளை, விழுப்புரம் குழந்தை வேலுப்பிள்ளை முதலியோர் இந் நூலுக்குச் சிறப்புப்பாயிரம் பாடியுள்ளனர்.

அஃசு. சுப்பிரமணிய பண்டிதர்-மு  
(1890)

இவர் சிதம்பரத்தில் முத்தைய ஞானியார் என்பவருக்கு மகனாகத் தோன்றியவர். மருத்துவத்திலும் தமிழ்ப்புலமையிலுஞ் சிறந்து விளங்கியவர் இவர் வடமொழியில் உள்ள சீவரட்சாமிர்தம் என்னும் மருத்துவ நூலைத் தமிழிலே மொழி பெயர்த்து உரை நடையாகச் செய்திருக்கிறார். இந்நூலுக்குக் காஞ்சிபுரம் புலவர் சபாபதி முதலியார், திருத்தணிகை விசாகப் பெருமானையர், புரசை அட்டாவதானம் சபாபதி முதலியார், திருவண்ணாமலை வீரபத்திரையர், புலவர் சுப்பராயபிள்ளை, ஆ. செ. வேங்கடாசல முதலியார், ச. வை. அண்ணாச்சாமி முதலியார் ஆகியோர் சிறப்புப்பாயிரம் பாடியுள்ளனர்.

பூபதி மாத்திரைக்கும் பரமசிவத்துக்குஞ் சிலேடையாக நூலாசிரியர் பாடிய பரமசிவ வணக்கம்:

“சுருதியைவெண் பொடி மணிகம் படிமடன்  
நீலகண்டம் சுசிபொன் வில்லம்  
பொருதனிவீ ரங்கனனற் பரைபுரம்பெற்  
றழலாடி உரக்கால் வீட்டிப்  
பொருது சண்மப் பிணிதிர்க்கும் பூபதிமாத்  
திரைபோன்றிப் புடவி யெங்கும்  
கருதரிய சுகமளிக்கும் பசுபதிகாட்  
ருணைமலரைக் கருத்துள் வைப்பாம்.”

அஃசு. சுப்பிரமணிய பத்தர்-ந  
(20 - நூ.)

சோழ வளநாட்டில் தில்லையாடி என்னும் ஊரில் நடராச பத்தர் என்பவருக்கு மகனாகத் தோன்றிக் கல்விகற்றுச் சிறந்த செந்தமிழ்ப் புலமையடைந்தவர். இவர் காலத்தில் பல புலவர்கள் சிறந்து விளங்கியிருந்தனர். சிதம்பரம் என்னும் திருத் தில்லையில் இருந்த நடராசச் செட்டியார் என்பவர் இயற்றிய ஆறுமுகக் கடவுள் பதிகங்கட்கு இவர்,

“ தருவளர் திசிலைத் தலத்திலா நந்த  
தாண்டவம் புரிநட ராசன்  
தழல்விழி தனனில் அறுகடர்ப் பெறியாய்த்  
தானுதித் திடுசுர வணன்மேல்  
மருவள ரந்த மாநகர் வாழும்  
மகிமைசேர் சேனையத் தலைவர்  
மரபினில் உதித்தே தலைமைவாய்த் திலகு  
மாதவ ராமராமிக் கோர்  
திருவளர் புதல்வ னாகவந் தரிய  
திகழ்பெரு முத்தமிழ்க் கலைகள்  
தேர்ந்துவே நாந்தம் ஓர்ந்ததற் குணஞ்சேர்  
சீர்நட ராசநாவலன் சொல்  
பொருள்வள ரினிய தோத்திர மலை  
புகழ்பெற இயற்றினுன் உணர்ந்தோர்  
புனிதமெய்ஞ் ஞானப் பேரின்ப நிலையின்  
போகம தடைவர்கள் மன்னே ”

என்னுஞ் செய்யுளாற் சிறப்புப்பாயிரம் பாடியுள்ளார்.

அடிஅ. சுப்பிரமணிய பாரதி-அ. (வரகவி)

(20 - நூ.)

சென்னை மாநகரில் சிறுவர்களின் பொருட்டுப் பாலவிநோ  
தினி என்னும் பத்திரிகையை நடத்திக்கொண்டிருந்தவர் எளி  
தாகச் செய்யுள் பாடுந்தன்மை அமையப்பெற்றிருந்தாராகலின்  
வரகவி எனவுஞ் சிறப்புப்பெயர் பெற்றிருந்தார். சுயம்பிரகாச  
விசயம் முதலிய உரைநடை நூல்களை எழுதியுள்ளார்.

“ கங்கை புனைந்த சங்கரன் கோயில்  
கொண்டருள் புரியுந் திண்டிற் வாய்ந்த  
கொல்லிமா மலையின் எல்லைச் சந் திலகும்  
தந்த கிரியில் வித்தகக் குகையில்  
வாசமாயமர்ந்து நேசமா யடையும்  
தொண்டர் மனக்குறை விண்டிடத் தூய  
வெண்ணீ றளிக்குந் தண்ணூர் கருணைப்  
புயலே உலக மயலே இரைத  
அவதூத நிலையில் சிவபாகம் அருந்த  
ஏத மிலதெனும் வேதியர் மரபில்  
தோன்றிய மணியே சான்றோர்க் கணியே.”

என்னும் இப்பகுதி இவர் சுயம்பிரகாசர் என்னும் பெரியார்மீது இயற்றிய அகவற்பாவின் ஒரு பகுதியாகும்.

அஃக. சுப்பிரமணிய பாரதி-க

(1885)

இவர் இராமநாதபுரம் சமத்தானப் புலவராக இருந்தவர். திருமருதூர் நாகநாதர் பதிகம் முதலிய நூல்கள் பாடியுள்ளார்.

“சீர்தரு நினைதைத் தெழுத்தைநா வியம்பும்

செயன்மருந் தாகவெப் பீணியும்

தீர்தர வுளங்கொண் டுனதடி யவர்தஞ்

சிந்தனை தீர்த்தருள் புரிவாய்

வர்தரு நதியு மதியமும் புதிய

இதழியும் இலகுநங் குஞ்சி

வார்தரு நாக நாதனே மருத

வனத்துமென் மனத்துமா ரமுதே.”

என்பது பதிகத்தில் ஒரு பாட்டு.

அஃக. சுப்பிரமணிய பிள்ளை-சென்னை

பத்தொன்பதாம் நூற்றாண்டின் இறுதியிற் சென்னைமா நகரில் எழும்பூரில் இருந்தவர். சோடசாவதானம் சுப்பராயச் செட்டியாரிடம் இலக்கண இலக்கியங் கற்றுப் புலமைபெற்றவர் இவர் பொன்னுச்சாமித் தேவர்மீது இயற்றிய பாடல்களில் ஒன்று,

“எண்ணைந் திலக்கண மெண்குற்றம் வேலை எழுகடற்பார்

கண்ணைந் திடச்செய் யருளஞ் சிறையறு காலினங்கள்

நண்ணும் பொழிற்புது வைக்கன்னி மாநகர் நாயகசே

வண்ணம் பொலிபொன்னுச் சாமிமகிப மழைக்கரணே.”

என்பது.

அஃக. சுப்பிரமணிய பிள்ளை (பேட்டை)

திருநெல்வேலிப் பேட்டை என்னும் ஊரில் தோன்றியவர். தக்க அறிஞர்களிடத்தே இலக்கண இலக்கியங் கற்றுப் புலமை த. அ.—88



பெற்ற இவர், வாசுதேவ நல்லூர்ச் சிந்தாமணி நாதர்மீது மாலை, திருக்குற்றால நாதர்மீது பதிகம், சங்கரநயினார் கோயில் இறைவன்மீது பதிகம், கும்மி முதலிய பல நூல்களை இயற்றி யுள்ளார் சிறந்த புலவராகிய த. ஆறுமுக நயினார் முதலிய பலர் இவரிடங் கல்வி கற்றுச் சிறப்புற்றனர்.

“ திருமகள்நீங் காதுறையும் சேமநதி  
வனம்பெருகும் செல்வம் ஓங்கும்  
பெருமைமிகுந் தேவைநகர் அண்ணாளம்பி  
ராட்டிபங்கில் பிரியா தென்றும்  
மருவுசிந்தா மணிக்குன்றே அன்பரையாட்  
கொண்டருளும் வாழ்வே என்னை  
அருளியபேர் அருட்டிழம்பே அப்பனே  
எனையாட்கொண் டருள்செய் வாயே ”

என்பது வாசுதேவ நல்லூர்ச் சிந்தாமணி நாதர் மாலையில் ஒரு பாட்டு. இந் நூலுக்கு இவருடைய மாணவராகிய த. ஆறுமுக நயினார், தமிழ் உபாத்தியாயர் சுப்பிரமணியபிள்ளை ஆகியோர் சிறப்புப்பாயிரம் பாடியுள்ளனர்.

## 412. சுப்பிரமணிய பிள்ளை - தெ

இவர் ஏறக்குறைய நூற்றெண்பது ஆண்டுகட்கு முன்பு மதுரையில் தோன்றினார். தந்தையார் பெயர் தெய்வசிகாமணிப் பிள்ளை மருதுபாண்டியன் வேண்டுகோட்படி, வானரவீர மதுரைத் தலபுராணத்தைப் பாடினார். வானரவீர மதுரை என்பது இக் காலத்தில் மானாமதுரையென மருவி வழங்கு கின்றது புராணம் பன்னிரண்டு சருக்கங்களையும் ஐந்நூற்றுப் பதின்மூன்று பாடல்களையுங்கொண்டு விளங்குகின்றது.

‘ அவையரைக்கே சரிசெவ்வம் கல்வி யுள்ளோன்  
அருட்காண தனில்தேர்க்கோ புரங்கள் செய்தோன்  
உடையார்வேள் சுதன்விசுவை மருது பூபன்  
உவப்பொடுவா னரவீர மதுரைத் தொன்னூல்  
வடமொழியைத் தென்மொழியால் வழங்கு கெண்  
மதுரைநகர்த் தெய்வசிகா மணிதான் என்ற  
குடமுனியை நிகரான கல்வி கேள்வி  
குலவியசுப் பிரமணியன் கூறி னானே.”

என்பது அவையடக்கச் செய்யுளுள் ஒன்று.

## அகந. சுப்பிரமணிய பிள்ளை - மு

பாண்டி வளநாட்டிலே முதுகுளத்தூரிலே தோன்றிக் கல்வியறிவிற் சிறந்தவராய் விளங்கித் தொண்ணூற்றைந்து அகவை வரையில் வாழ்ந்திருந்தவர் கல்வியறிவிற் தேர்ச்சிபெற்றது போலவே மருத்துவத்திலும் தேர்ச்சி பெற்று விளங்கினார். பஞ்சதந்திரம், நாலுமந்திரி கதை, வீரகுமார நாடகம், விடங்கிரக சிந்தாமணி முதலிய நூல்கள் இவரால் செய்யப்பட்டன. ஏறக்குறைய அறுபதாண்டுகட்கு முன்னிருந்தவர். தனிப்பாடல் களும் பல பாடியிருக்கிறார்.

“கதியானை மயில்நடத்துங் கதியானை  
அருமறையின் அருத்தை யேசரா  
விதியானைச் சிறையிலிட்ட விதியானை  
மூவர்களு மேவு மெய்ச்சந்  
நதியானைச் சரவணநன் னதியானைப்  
பலவளமும் நண்ணுஞ் செந்திப்  
பதியானை மனத்திலென்றும் பதியானே  
அருநரகில் படிவா னன்றே.”

என்பது இவருடைய தனிப்பாடல்களில் ஒன்று.

## அகசு சுப்பிரமணிய பிள்ளை - மு

இவர் பாண்டிவளநாட்டிலே திருநெல்வேலிக் கண்மையில் உள்ள சிற்றூர் ஒன்றிலே 1784 ஆம் ஆண்டிலே பிறந்தார். மிகு இளமைப்பருவத்தில் திருவுருமாமலையில் ஒரு புலவரிடம் இலக்கண இலக்கியங்கற்றுப் புலமையடைந்தார். தெய்வத்திருவருளும் இவர்பால் நன்கு அமைந்திருந்தது. இவர் ஒருசமயம் தேவியைப் பாடி மழைபெய்யச் செய்தார். இவரால் இயற்றப்பெற்ற நூல்கள் வீரபாண்டியச் செல்வியம்மன் திருவிருத்தம், வீர பாண்டியச் செல்வியம்மன் தாலாட்டு, முப்பிடாரியம்மன் ஆசிரிய விருத்தம், கோவிந்தலட்சுமியம்மன் விருத்தம் என்பன. இவர் இளமைப்பருவத்திலேயே தமது இருபத்திரண்டாம் அகவையில் 1806 ஆம் ஆண்டில் இறைவன் திருவடி நீழலை அடைந்தார். இவரையற்றிய வீரபாண்டியச் செல்வியம்மன் திருவிருத்தத்தில் ஒரு பாட்டு.

“பயிரவி வைணவி பாரதி பார்ப்பதி

பதுமா சனத்துநீவி

பன்னீ ரீதழக்குள்வளர் பகவதி தவகோண

பதியர சிருந்ததேவி

செயிருறச் சிறுபிள்ளை யாகிவே தியர்களுக்கு

திபமென நின்றவொளியே

சிறியங்கள் செய்பிழை பொறுத்துத் தடுத்தாண்ட

செல்லியே சிவசோதியே

குயிலைப் பழித்தமொழி வல்லியே கருணைகுதி

கொண்டமர கதவல்லியே

கோமதி யூரவர்கள் கொண்டாட நின்றதொரு

கோலா கலக்குமரீயே

வயிரவனை வலியமேல் வாசற்ப்ர தானிக்கு

மாணிக்கம் என்றஉமையே

வளர்வீர பாண்டியச் செல்லியே கருணை பொழி

வடிவழகு கல்யாணியே.”

என்பது.

அ.ரு. சுப்பிரமணிய பிள்ளை (இலக்கணம்)

(1894)

கொங்குவளநாட்டிலே கோயமுத்தூர் மாவட்டத்திலே கருவூரில் இருந்தவர். சங்க இலக்கியங்களையும் இலக்கணங் களையும் நன்கு கற்றுணர்ந்தவர். இலக்கணத்தில் மிகுதியான புலமைபெற்றிருந்தபடியால் “இலக்கண வித்துவான்” என்னுஞ் சிறப்புப்பெயரும் இவருக்குண்டாகியது இவரியற்றிய நூல் களைப்பற்றிய விவரந்தெரியவில்லை. இவர், திரு ஏகம்பரநாதர் அந்தாதி நூலுரைக்கு இயற்றிய சிறப்புப் பாயிரப்பாடல் ஒன்றை அடியிற் காண்க :

“வெண்ணீறுங் கண்டிகையும் மெய்யணியா

மெய்க்கணிந்து விமலைப் போற்றிக்

கண்ணீருங் கம்பலையு மாகிவரும்

அடியவர்பாற் கனிவு கூரும்

தெண்ணீர்மைப் பெருமாளென் றுரைக்கவருஞ்

சிவநேசன் திருவே கம்பற்

கெண்ணீர்மை யந்தாதி உரையும்சிட்

டினிதெவர்க்கும் ஈந்தான் மன்னே.”

அகசு. சுப்பிரமணிய பிள்ளை. ரா. சு

(20 - நூ.)

பாண்டிவளநாட்டிலே திக்கெலாம்புகழந் திருநெல்வேலிக்கு அண்மையில் உள்ள இராசவல்லிபுரம் என்னும் ஊரில் கார் காத் வேளாளர் குலத்தில் இவர் தோன்றினார். தந்தையார் பெயர் சுவாமி நாதபிள்ளை. தாயார் பெயர் நித்திய கவியாணி. தமிழ்மொழியையும் ஆங்கிலமொழியையும் நன்கு கற்றார். ஆங்கிலத்தில் பீ. ஏ. வரையிலும் பயின்ற இவர் அரசாங்கப் பத்திரப் பதிவு நிலையத்தில் அலுவல் பார்த்தார். வடமொழி தெலுங்கு ஆகியவற்றினும் வேண்டிய அளவு அறிந்திருந்தார். தமிழ் மொழியைத் தந்தையாரிடமும் பயின்றார். சைவசித்தாந்த சாத்திரங்களையுந் தக்காரிடத்திலே பயின்று சிவபூசை சிவாலய வழி பாடு முதலியவைகளையும் மேற்கொண்டிருந்தார். இவருடைய வரலாற்றுச் செய்திகள், மே. சொ. சுப்பிரமணியக் கவிராய ருடைய சிறப்புப் பாயிரப் பாடல்களால் விளங்குகின்றன. அது,

“ஒழுக்கநன் குடையான் உடையவர் பூசை

உருற்றிடு சாமிநா தப்பேச்

அழுக்ககல் குணத்தான் செய்தவப் பயனா

அன்னை நித் தியகவி யாணி

இழுக்கமில் சேரைப் பண்ணைவிட் டினிலே

நன்றெடுத் தனித்தநல் தோன்றல்

விழுக்குலம் விளக்கு சுப்பிர மணியன்

எனும்பெயர் மேவிய வள்ளல்,

பாங்குடன் இரண்டு மொழியினுஞ் சீர்செய்

பண்பிடுநோ டேவனச் வுற்றோன்

ஆங்கில முதலீ ரொழுத்தினை மாற்றி

அமைவுறு பட்டமும் பெற்றோன்

தாங்கிய கல்வித் தந்தையி னிடத்தே

தமிழினை மகிழ்வொடு கற்றோன்

திங்ககல் பண்பில் பத்திரப் பதிவு

செய்தொழில் அமர்ந்துதி தற்றோன்,

வடமொழி பயின்றோன் தெலுங்கினை முறையே

வாகித்துத் தேர்ந்தஅவ் வலியால்

திடமுடன் தெலுங்கு நாட்டிலும் அரசாங்

கத்தொழில் சிறப்புடன் இயற்றி

விடமுறு கண்டத் தெந்தையை எங்கு  
மேவினும் விடாதுளத் தமைத்து  
மடனறுஞ் சைவ சரத்திரம் பயிலும்  
மாரக்கமே மதித்துயர் மதியோன்,”

என்னும் அரிய சொன்னயம் பொருணயம் சிறந்து விளங்கும்  
பாடல்களாகும்.

இவர் நூலியற்றும் பணியிலும் ஈடுபட்டுப் பல நூல்கள்  
இயற்றியுள்ளார் இவர் இயற்றிய நூல்களுட் புண்ணியராற்றுப்  
படையென்பது மிகச் சிறந்தது இந்நூலில் சிவவழிபாட்டுச்  
செய்திகள் யாவும் தக்க ஆதாரங்களோடு விரிவாகக் கூறப்பட்  
டுள்ளன தொண்ணூற்று மூன்று நூல்களில் இருந்து மேற்  
கோள்கள் எடுத்துக்காட்டியுள்ளார். திருநெல்வேலி பால்வண்ண  
முதலியார், செப்பறைச் சிதம்பர சுவாமிகள், சூரியனார்கோயில்  
ஆதினம் தட்சிணமூர்த்தித் தம்பிரான், சரவணப்பெருமாள்  
பிள்ளை, தூத்துக்குடி பொ. முத்தையபிள்ளை, சுப்பையா ஐயர்,  
சிந்துபூந்துறை வி. சிதம்பர ராமலிங்கம்பிள்ளை, தி. பொன்னம்  
பல முதலியார், திருவாவடுதுறையாதினம் சுப்பிரமணியத்  
தம்பிரான், முரம்பை ஆ. குற்றலலிங்கம்பிள்ளை, வல்லநாடு  
க. சண்முக சுந்தரம்பிள்ளை, மேலகரம் சொ. சுப்பிரமணிக்  
கவிராயர், மா. அ. செண்பகக் குமாருப்பிள்ளை, காருடை,  
சு. சூரிய மூர்த்திப்பிள்ளை, ரா. பி. சேதுப்பிள்ளை, சிவானந்த  
சிவாசார்ய சுவாமிகள் எனபோர் நூலினைப் பாராட்டிப் புகழ்ந்து  
மதிப்புரை சிறப்புப்பாயிரம் முதலியன வழங்கியுள்ளார்கள்

“ அழியா தாக்கை அடைவித்து அன்பும் பண்பும் ஒன்றவருள்  
ஒழியா துள்ளம் அதிப்புருத்தி ஊட்டி யறக்காட்டுயிர்ப்பித்தும்  
பழியா நாட்டில் தான்படைத்தும் பண்பார் பொருநை படிவித்தும்  
அழியாப் பதியை அடைவதுவும் அன்னேஎன்றோ அருளாயே.”

என்பது இவருடைய பாடல்களில் ஒன்று. இவர் இயற்றிய  
நூல்கள்,

- க. புண்ணியராற்றுப்படை
- உ. கங்காள வேடக்கும்பி
- ங. அன்பின் வழிப்பாக்கள்
- ச. சந்திவிநாயகர் வணக்கம்

௫. செந்தூர்க் கலிவிருத்தம்
௬. திருச்செந்தூர்த் திருத்தசாங்கம்
௭. அலைவாய்ப் பெருமானிடம் ஆற்றொணுத்தூது
௮. ஆண்டருளப்பாடியது
௯. சனீஸ்வரன் அணுகாதிருக்கச் சாற்றியது
௧௦. ஏழாவது எட்வர்டு மகுடாபிடேக வெண்பா
௧௧. மகுடாபிடேக சம்பந்த வைபவம்
௧௨. ஐந்தாவது சார்ச் மகுடாபிடேக வாழ்த்து
௧௩. இராசப் பிரதிநிதி வரவேற்பு வாழ்த்து
௧௪. வீரைக் கும்பாபிடேகச் செய்யுள்
௧௫. சீவலப்பேரி விநாயகர் கும்பாபிடேகச் செய்யுள்
௧௬. பெட்லண்ட் பிரபு விண்ணப்பச் செய்யுள்
௧௭. திருக்குற்றால வெண்பா
௧௮. செல்வமல்கச் சேவித்தல்
௧௯. திருவுருமாமலைப் பதிகம்
௨௦. திருநெல்லைப் பதிகம்
௨௧. காந்திமதியம்மாள் பதிகம்
௨௨. கிளாக்குளம் விநாயகர் கும்பாபிடேகச் செய்யுள்
௨௩. சைவசித்தாந்த சாரசங்கிரகம்
௨௪. திருப்புடை மருதூர்க் கும்பாபிடேகச் செய்யுள்
௨௫. திருப்புடை மருதூர் வெண்பா
௨௬. திருப்புடை மருதூர்க் கோமதியம்பாள் அபயம்
௨௭. கருவூர்ச் சித்தர் மானுர்க்காட்சிச் செய்யுள்
௨௮. நீரிறக்கம் நீங்கப்பாடியது
௨௯. கடன் தீரப்பாடியது
௩௦. செப்பறைச் சிற்பரநுயிர்ப்பா
௩௧. சேறை இரட்டை மணிமாலை
௩௨. விநாயகர் இரட்டை மணிமாலை
௩௩. சரசுவதி மும்மணிமாலை
௩௪. அருள்செய்யப் பாடிய பலவிகற்பப்பா
௩௫. தைப்பனுவல்
௩௬. செந்திற் செவ்வேள் பின்முடுகு வெண்பா
௩௭. திருப்பணி நயினார் திகழ்பாமாலை
௩௮. நெல்லையம்பதியில் நிலவுறும் நிலைமை

௩௬. பத்துக்கொன்றும்ப் பாடியது.  
 ௪௦. சேறைப்பதிகம்  
 ௪௧. செந்தில் அறுமுகனை நோக்கிச் சொன்னது  
 ௪௨. அகிலாண்ட அக்கினிசுவரர் குறுந்தொகை  
 ௪௩. அம்பாள் அருளை வியந்து சொன்னது  
 ௪௪. இராசை இரட்டை மணிமாலை  
 ௪௫ இராசைப் பாலாமடை மழையட்டகம்  
 ௪௬. பேரனைவேண்டிப் பிரார்த்தித்த'பதிகம்  
 ௪௭. பிரார்த்தனைப் படியருளியதற்காக வியந்துருகியது  
 ௪௮. பாவாணர்கட் கனுப்பிய பதில்பாடல்கள்  
 முதலியன.

அக௭. சுப்பிரமணியப் புலவர் - இ

(19 - நூ.)

பாண்டி வளநாட்டில் இலஞ்சி என்னும் ஊரில் விசுவ குலத்தில் தோன்றிய இவர் தமிழ்மொழியை நன்கு கற்றுப் புலவரானார். ஊற்றுமலை இருதயாலய மருதப்பத்தேவர் காலத்தில் இருந்த இவர் அவர்மீது பாடல்கள் பல இயற்றியுள்ளார்.

“ வண்டானந் தாமரையா னீழியுதநங்  
 கிரீவகனி மயல்வேள்வந்து  
 வண்டானந் தாமரையா ரடிக்குரமா  
 வடிவணங்கை மருவாயெற்கு  
 வண்டானந் தாமரையார் கலையாச  
 கலமுநல்கு மகிழ்ந்தெந் நாளும்  
 வண்டானந் தாமரையார் வீரநகர்  
 வாழ்மருதப் பேந்திர மாலை ”

என்பது அப்பாடல்களுள் ஒன்று. இதிலிருந்து இவருடைய புலமைத்திறத்தை நாம் ஒருவாறு உணர்ந்து கொள்ளலாம்.

அக௮. சுப்பிரமணியப் புலவர் - சு

(19 - நூ.)

தொண்டை வளநாட்டில் காஞ்சிமாநகரில் சண்முகக் கவிராயர் என்பவருக்கு அரும்பெறற் புதல்வராகத் தோன்றி

யவர். தந்தையார்பால் கல்வியை நன்கு கற்றுச் சிறந்த புலவரானார். இவரால் இயற்றப்பெற்ற நூல்கள் சென்ன சமுத்திரம், பூண்டிப், “பொன் விநாயகர் மாலை” முதலியன பொன்விநாயகர் மாலைக்கு, காஞ்சிபுரம் சிவப்பிரகாச ஐயர், அண்ணாமலை செட்டியார் என்போர் சிறப்புப்பாயிரம் பாடியுள்ளனர்.

“ பன்னிய மறையோ டாகம நெறியால்  
பன்னிய மங்களும் புரிந்தே  
உன்னியல் பனைத்துப். உருகுமன்பதனால்  
உன்னியல் விளைக்குமா னாவத்தின்  
இன்னலங் கொழித்து நினதுபே ரருளாம்  
இன்னலம் பெறவெனக் கருளாய்  
மன்னுசீர் சென்ன சமுத்திரம் பூண்டி  
மாநகர்ப் பொன்விநாயகனே.”

என்பது மேற்படி மாலையில் ஒரு பாட்டு.

### அ.க. சுப்பிரமணியப் புலவர்

இவர் சிவகங்கை மன்னருடைய அவைக்களப் புலவராக இருந்தவர். விரைவாகச் செய்யுள் இயற்றுவதில் வல்லவர். பிரசங்கரத்தினாகரம் என்னும் நூல் ஒன்று இவரால் இயற்றப் பெற்றிருக்கிறது இவரியற்றிய, “வாரிட்டு விம்மிப் புடைத்திறுகி” என்னுந் தனவருணனைப் பாடல் தனிப்பாடல் திரட்டிலே சேர்க்கப்பட்டிருக்கிறது.

### அ.உ. சுப்பிரமணிய முதலியார் தி. ந.

(20 - நூ.)

திருவெண்ணைய் நல்லூரில் இருந்தவர். செங்குந்த மரபினர் திருவெண்ணைய் நல்லூரிற் சிறந்த புலவராக விளங்கியிருந்த பஞ்சலட்சணசரபம் இராசப்பநாவலரிடம் இலக்கண இலக்கியங்கற்றுப் புலமைபெற்று மேற்படி நாவலருக்கு முதன் மாணவராகச் சிறந்து திகழ்ந்தவர். இவரிடம் தி. ரா நரசிம்ம பாகவதர், தி. வடிவேலு முதலியார் முதலிய பலர் கல்வி கற்றுச் சிறந்து விளங்கினார்கள். இவர் இயற்றிய நூல்களைப்பற்றிய விவரத் தெரியவில்லை. தம்முடைய ஆசிரியரான இராசப்ப நாவலர்



இயற்றிய திருவெண்ணெய் நல்லூர்க் கலம்பகத்திற்கு இவர் சாற்றுக் கவிபாடியுள்ளார். அவற்றுள் ஒன்றை அடியிற்காண்க:

“சீர்கொண்ட பூம்பொழில் செறிந்தவளை தவழ்பண்ணை  
செந்தெல்கன் னற்பொலிந்த  
செல்வதிரு வெண்ணெய்மா நகரிற் சிறந்திலகு  
திருவருட் டுறைத்தளிக்கண்  
ஏர்கொண்ட பக்தர்க ளிடத்துபித் தேகொண்  
டிலங்குமங் களவல்லிதன்  
இடமாக மேவுகிரு பாபுரீ சர்ச்சரோ  
ருகமல ரீணைத்தாளுழிப்  
பேர்கொண்ட நவரச வலங்கார மாகவோரு  
போகுபதி னெட்டுறுப்பும்  
பிறங்குறு கலம்பக வலங்கலை யணிந்துமேல்  
பேரின்ப சுதிவேட்டுறும்  
நார்கொண்ட வத்தலத் துறைவர்கவி வாணர்கள்  
நயந்தநாற் கவிசிரேட்ட  
நம்பனடி மறவாத நற்றமிழ்க் கடலிரா  
சப்பநா வரைத்தினமே.”

அடக. சுப்பைய தேசிகர்

(19 - நூ.)

சோழ வளநாட்டில் பொய்கை நல்லூர் என்னும் ஊரில் இருந்தவர். நாகபட்டினத்தில் எழுந்தருளிய இறைவர்மீது இவர் “காரோணர் மாலை” என்னும் நூலைப் பாடியுள்ளார். மற்றும் அப்பதியில் எழுந்தருளிய நீலாயதாட்சியம்மன்மீது நவரத்திந மகுடம் என்னும் நூலும் இவரால் இயற்றப்பெற்றிருக்கிறது.

“கூடாத தீநட்டிக்கயமைபுல்  
லறிவாண்மை குடித்தல் சூது  
கூடாத ஒழுக்கமடி பேதைமைகள்  
லாமைசினக் கொடியோர் தம்மைக்  
கூடாமல் மெய்யுணர்நல் அறிவுபொறை  
துறவுதவங் குன்ற வாய்மை  
கூடுமவ ரீடமருவிக் காரோணர்  
அருட்டிறத்தைக் கூறு வோமே.”

என்பது அந்நூலில் ஒரு பாட்டு.

அஉஉ. சுப்பையாப் பிள்ளை - ரா

(20 - நூ.)

இவர் பாண்டி வளநாட்டிலே முதுகுளத்தூரிலே தெய்வப் புலமை பெற்றவராக விளங்கியிருந்த நல்ல வீரப்பிள்ளை என்பவருடைய பெயரனாகத் தோன்றியவர். இவருடைய தந்தையார் பெயர் இராமசாமிப்பிள்ளை. துவாத்திரிம் தசாவதானி சரவணப்பெருமாட் கவிராயருக்கு இவர் மருகர். சுப்பையாப் பிள்ளை இனிமையாகச் செய்யுள் பாடுவதில் வல்லவராகவின் மதுரகவி என்று சிறப்புப் பெயரும் பெற்றனர். இவர் புவனேஸ் திரகாவியம் என்னும் நூலைப்பாடியிருக்கிறார்.

மேற்படி நூல், நாட்டுப்படலம், நகரப்படலம், அரசியற் படலம், தாலபுரந்தரன் தவசுப்படலம், மகார் உற்பத்திப்படலம், மந்திராலோசனைப்படலம், நகர் நீங்குபடலம், வளங்காண் படலம், சோலையைக் கண்ணுற்றபடலம், அசனங்குணர்த்தகேசு படலம், நாகம்வெட்டியபடலம், பூலோகரம்பையைக் கண்ணுற்ற படலம், வரலாறு கூறியபடலம், மந்திரிசோகப்படலம், அரசன் சோகப்படலம், விசயதரன் வேட்டைப்படலம், பூலோகரம்பை யின் வடிவுரைத்தபடலம், விசயதரன் மோகமுற்றபடலம், புவனேந்திரன் முனிவுற்றபடலம், புனல் குளியோடு படலம், விசயதரன் கைக்கிளைப்படலம், வஞ்சனைப்படலம், பூலோக ரம்பை சோகப்படலம், பெண்ணழைத்தபடலம், பூலோகரம்பை பூசாவிதிப்படலம், பூலோகரம்பை பூசனைப்படலம், மந்திரி யாத்திரைப்படலம், மந்திரி தந்திரப்படலம், பூலோகரம்பை மீண்டுற்றபடலம், புவனேந்திரன் உயிர் பெற்ற படலம், பூலோக ரம்பையைத் தேடவிட்டபடலம், எழுச்சிப்படலம், வெங்கட் டம்மாள் காவற்படலம், சமர்த்தன் தூதுப்படலம், புவனேந் திரன் கேள்விப்படலம், புவனேந்திரன் படையெழுச்சிப்படலம், தருமநீதி உரைத்தபடலம், தருமன தசமுகன் கதையுரைத்த படலம், படைத்தலைவர் வதைப்படலம், சித்திரகேசரி சிங்கன் வதைப்படலம், விசயதரன் சோகப்படலம், வீரசிங்கன் விசய தரன் வதைப்படலம், ஈமவிதிப்படலம், தருமன் பட்டாபிடைகப் படலம், விரிஞ்சநகரடைந்தபடலம், தாலபுரந்தரன் விரிஞ்ச நகரடைந்தபடலம், திருக்கலியாணப்படலம், தன்னகர் சென்ற

படலம், மீட்சிப்படலம், கார்க்கோடகன் வதைப்படலம், புத்தி சிகாமணி இடையூறுற்ற படலம், புத்தி சிகாமணி கல்லுருவான படலம், புத்திசிகாமணி கல்லுருக்கழிந்த படலம், புவனேந்திரன் முடிசூடு படலம், என்னும் ஐம்பத்து மூன்று படலங்களையும் ௩௦௬௬ பாடல்களையுங்கொண்டு விளங்குகிறது.

“ஆனவங் கெடுத்து நல்லருள் பொருந்தி  
ஆனந்தம் நிரம்பிமேல் எழுந்த  
மானும்யோ சியர்போல் செழிப்புறு பைங்கூழ்  
வான்பொதி திரண்டுநீன் டுயர்ந்து  
சேண்முடி தடவிக் கற்புறு மகளிர்  
சிரங்கவிழ்த் தச்சம்உள் உறுத்த  
நாணிநிற் பதுபோல் கதிர்க்குலை சாய்த்து  
விளைந்தன நலும்பனை யெல்லாம்.”

என்பது நாட்டுப் படலத்தில் ஒரு பாட்டு. இந்நூலுக்கு இராம நாதபுரம் சமத்தானம் மகாவித்துவான் துவாத்திரிம் தசாவ தானி முதுகுளத்தார் சரவணப்பெருமாட் கவிராயர், மேற்படி யாரின் னைத்துனர் சோடசாவதானி, வேலாயுதக் கவிராயர் மேற்படியூர் அட்டாவதானி கலியாணசுந்தரம் பிள்ளை, சித்திரகவி தெய்வநாயகம் பிள்ளை, வேம்பத்தூர் பிச்சப்பாரதி, மன்னார்குடி கல்லூரித் தலைமைத் தமிழாசிரியர், சர்க்கரை இராமசாமிப் புலவர், நாகை நிலலோசனி சதாசிவம்பிள்ளை, சோதுகுடி அப்துல் காதிருராவுத்தர் ஆகியோர் சிறப்புப்பாயிரம் பாடியுள்ளனர்.

“கங்கைகுல மணியனையான் சுமழ்குவகை  
மாலிகையான் கடல்நீர் வைப்பின்  
மங்குலைமுன் புரந்திடுவே ளாளமனை  
வைக்கூற்ற வகுப்பி லுற்றான்  
துங்கமிக மனிசேது பதிகள்சமத்  
தானவித்து வானென் றெங்கும்  
பொங்குபெரும் பேர்படைத்தான் பன்னூலுங்  
கற்றறிந்த புலமை யாளன்,

குப்பையாம் பிறநூலென் றறிந்தறநூல்  
முழுதறியுங் குணவான் யாண்டும்  
தப்பையாய் தருபுலவர் தலைவனங்க  
நவைசிறிதுஞ் சாரா மேலோன்  
சுப்பையா பிள்ளையெனுங் கவிச்சிங்கம்  
இவன்பாடற் சுவையை நோக்கின்  
ஒப்பையாங் கண்டதிலை எனப்புவனம்  
முழுவதுமின் றுவந்த தம்மா.”

என்பன அப்துல்காதிரு ராவுத்தர் பாடிய பாடல்கள் பதினென்றில் இரண்டு.

## அஉந. சுப்பையா பிள்ளை - து (1928)

சோழ வளநாட்டிலே தஞ்சைமாவட்டத்திலே முத்துப் பேட்டை என்னும் ஊருக்கண்மையில் உள்ள ஆலங்காடு என்னும் ஊரிலே வேளாளர் குலத்திலே சுப்பையாப்பிள்ளை தோன்றினார். தந்தையார் பெயர் சூரைசாமிப்பிள்ளை. செந்தமிழ்ப்புலவராகச் சிறந்து விளங்கிய இவர் சிலப்பதிகாரக் காப்பியத்தின் சுருக்க விளக்கமாக 'வீரபத்தினி' என்னும் அரிய உரைநடை நூலை எழுதி வெளியிட்டார். அந்நூல் சிலப்பதிகாரங் கற்பவர்கட்குச் சிறந்த துணையாக அமைந்து விளங்குகின்றது. நூலைப்பாராட்டிச் சர்க்கரை இராமசாமிப்புலவர், க. சு. நவரீதகிருட்டிணபாரதி, குலசை, திருவள்ளுவரகம் ப. இராமநாதபிள்ளை, ஆலங்காடு தமிழ் வித்துவான் வை. செல்வையாச் செட்டியார், அநவரத விநாயகம்பிள்ளை, மறைமலையடிகள் ஆகியோர் சிறப்புரை வழங்கியுள்ளனர்.

“கற்பினுக் கரசி யாய கண்ணகி சரிநந் துன்னை  
அற்புடன் ஆய்ந்து செந்தேன் ஆம்எனக் கற்றோர் கொள்ளப்  
பொற்புற இயற்றி யீந்தான் புவிபுகழ் ஆலங் காட்டுக்  
கற்பகச சிதம்ப ரேந்தரன் கழல்தொழு நியல் நூல் தேர்ந்தோன்

கங்கையின் குலத்தோன் கற்றோர் களுக்கெவாம் இனிய நண்பன்  
திங்களங் கண்ணி வேய்ந்த சிவபிரான் அடியார்க் கன்பன்  
மங்கள சுகுணன் எந்த வர்த்தகத் தினுஞ்சி றந்தோன்  
எங்ஙன் கண் மணிக ளாக இலங்குசுப் பையவேளே,”

என்பன இராமநாதபுராஞ் சமத்தானப் புலவரும் சிதம்பரம் மீனாட்சி கல்லூரியில் தமிழாசியராக இருந்தவரும் ஆகிய சர்க்கரை இராமசாமிப்புலவர் அவர்கள் இயற்றிய சிறப்புப் பாயிரப் பாடல்கள்.

தெத்திமாநகர்ப் பதிற்றுப்பத் தந்தாதி என்னும் நூலுக்கு இவர் அளித்த சிறப்புப்பாடல்,

“ மருமகள் பாடத் திருமகள் நடனம்  
வழங்குறு வளமலி தெத்தி  
நிருமலர் தம்மேல் ஒருதமிழ்த் தொடையல்  
நிலவுறப் புனைந்தனன் இனிமை  
வருபல புலவர் வானமுதென்று  
மகிழ்ந்துளங் களிதரப் பதிநூல்  
தருபலன் அனைத்தும் கொண்டயல் வழங்கும்  
தகுநமச் சிவயசற் சனனே

என்பதாம்.

அஉச. சுப்பையா ஐயர்

1914 ஆம் ஆண்டில் இவர் திருவாணைக்கா பதிற்றுப்பத் தந்தாதி என்னும் நூலை இயற்றியிருக்கிறார். எம். ஏ. எல் டி. என்னும் பட்டம்பெற்றவர்.

“ தேவரும் அறியாச் சிவபரஞ் சுடரே  
சிருட்டியா தியமுறை பயின்ற  
மூவரும் அறியா முதல்வனே மூவர்  
மொழிதமிழ்ச் சுவையுணர் முடிவே  
சேவரும் உனது திருவருட் படிவச்  
சேவையைக் காவையுட் கண்டேன்  
தாவறும் எனியேன் உளத்துனை யல்லால்  
சகத்திய லேதுங்காண் கிணேன்.”

என்பது பதிற்றுப்பத் தந்தாதியுள் இருபத்தைந்தாவது பாட்டு.

அஉரு சுப்பைய சாமி - சி

இவர் சிதம்பரம் பொன்னம்பல சுவாமி மடம் சிதம்பர சுவாமிகளிடம் அருளுரை பெற்றவர். திருவண்ணாமலை ஈசானிய மடம் முதலிய இடங்களில் தங்கியிருந்தவர். இவரால் வேதசார சமுத்தரணம் என்னுந் தோடகவுரை, சிவமகிமை விரிவுரை, கோயிலூர்க்குசுமாஞ்சலி, தருக்கசங்கிரக அன்னம்பட்டிய தெளி பொருள் விரிவுரை, ஈசானிய ஞானதேசிகர் சரித்திரம், புருடார்த் தப் பிரகரணம், பண்டார்கர் சமஸ்க்ருத முதற்புத்தக உரை, சிவபுரிபுராணம், வன்னிகுல விளக்கம், வல்லாள மகாராசன் சரித்திர விளக்கம், ஆன்மானுன்ம விவேகம், சக்கந்தி கைலாச

கணபதி ஆலயத்துதி, விடயாநந்த விளக்கம் என்னும் நூல்கள் எழுதி வெளிப்படுத்தப் பெற்றன. வடமொழி தென்மொழி இரண்டினும் வல்ல இவர் 1956 ஆம் ஆண்டில் காலஞ்சென்றார்.

### அடசு. சுப்பையாப் புலவர்

ஈழவளநாட்டில் யாழ்ப்பாணம் வண்ணார் பண்ணையில் வாழ்ந்திருந்தவர். மேளக்கார வகுப்பைச் சேர்ந்தவர். இளம் பருவத்திலேயே கிறித்து சமயம் புதுந்து அச்சமயநெறியைப் பின்பற்றி ஒழுகினார் இலக்கண இலக்கியப்பயிற்சி மிகுதி யாலோ அன்றித் தெய்வத்திருவருளாலோ செய்யுள்பாடுந் திறங் கைவரப் பெற்றவராக விளங்கினார். செய்யுட்களை வேடிக்கை யாகப் பாடுவதில் வல்லவர். குடைபிடித்தவர்களைக்கண்டு மிரண்ட கானைக்கன்று தன்னைக் கட்டப்பெற்ற கல்லையும் இழுத்துக்கொண்டு செல்லுங் காட்சியை,

“புல்லேமேய்ந் தங்கு நின்று  
தமிழ்புரி இடபக் கன்று  
முல்லைசார் வழிய தாக  
முடிமிசை குடைகைக் கொண்டு  
செல்லுவோர் தம்மைக் கண்டு  
சினந்துவால் எடுத்து மூசிக்  
கல்லையுங் கயிற்றி னோடு  
காட்டிடை இழுத்துச் செல்லும்.”

என்று பாடியுள்ளார்.

இவருடைய காலத்திலே வண்ணை வைத்தீசுரன் கோயிலில் நடனமாதொருத்தி வாழ்ந்திருந்தனள். அவள் அழகில் மிக்காள் கனகி என்னும் பெயரினள். அவளுடைய அழகிற்கு எண்ணற்ற இளைஞர்கள் கைப்பொருளையிழந்து பலியாயினர் அவளுடைய திருவிளையாடல்களை இவர் கனகிபுராணம் என்னும் பெய ரமைத்து ஏறக்குறைய நானூறு விருத்தங்களமைந்த நூலாகப் பாடினார். அந்நூல் மறைந்தொழிந்தது. சில செய்யுட்களே வழங்குகின்றன.

“சொல்லால் மயக்கி ஆட வர்தம்  
சூழ்ச்சி அறிந்து காமநிலை  
இஃலா தவர்க்கும் எழுப்புவிக்கும்  
இருள்சேர் அளகக் கனக மின்னே

பொல்லா மனமும் அழுக்காறும்  
பொய்யும் புரட்டு மேமலிந்த  
மல்லா கத்து வீரரிவர்  
மற்றோர் நவாவி ஊராரே.”

என்பது அச் செய்யுட்களில் ஒன்று.

### அஉஎ. சுப்பையர் - அ

இவர், பாண்டிவளநாட்டில் திருநெல்வேலி மாவட்டம் சிவையகுண்டம் பிரிவு ஆறுமுக மங்கலத்தில் அந்தணர் குலத்தில் கொல்லம் 1010 ஆம் ஆண்டு தைத்திங்கள் 26 ஆம் நாள் பிறந்தார். இளமையில் கல்வியைக் கற்கத்தொடங்கி நன்றாகக் கற்றுப் பெருக்கிக்கொண்டார். முருகக் கடவுளிடத்தில் மிகுந்த அன்புகொண்டு அக்கடவுளை இடையறாது போற்றிப் பணிதலையே தம்முடைய சிறந்த கடமையாகக்கொண்டிருந்தார். புதுப்பாடல்கள் பலவற்றை இயற்றினார். இவரால் இயற்றப், பெற்ற இசைப்பாடல்கள் “பத்திரசக் கீர்த்தனை” என்னும் பெயரோடு அச்சிற் பதிப்பித்து வெளியிடப் பெற்றிருக்கின்றன. பாடல்களைப் புகழ்ந்து கவிராச பண்டிதர்,

“நெல்லையுயர் எல்லையினில் நிலவுமங்கை நகரதனில்  
வண்மறை யவர்குலத்தில் வந்துதித்தோன் மாமனுமுன்  
மொல்லியநன் னெறிநடந்தோன் சுப்பய்யச் எனுந்தோன்றல்  
எல்லையிலா அன்பால்எம் இறைமுருகன் இசை இசைத்தார்.”

என்று பாராட்டிப் பாடியுள்ளார்.

### இசைப்பாட்டில் 8 - ஆவது

இராகம்—தோடி. தாளம்—ஆதி.

பல்லவி

வந்தனம் செய்தேனே வானவந்தோமும்  
செந்தில்வாழ் முருகோனே.

(வந்த)

அநுபல்லவி

சுந்தரஞ்சேர் வள்ளிதெய் வாளை உகந்திடும்  
தூய்யனே பன்னிருகையனே இப்போது.

(வந்த)

சுரணங்கள்

உலகமாயை வந்தென்னைப் பலகாறு மேமூடி  
உழன்று மனப்பெயரும் சுழன்று சுழன்றோடி  
அடியாம லெப்போதும் றியாக உன்னைத்தேடி  
அன்பாய் நானனுதினம் அருள்சேரும் பதம்பாடி (வந்த)

அந்தணர் புகழ்ந்திடும் சந்தன சலவாசா  
ஆறுமுககு அடியவர்க் கருள்நேசா  
வந்தவினை யகற்றும் அந்தமில் புகழ்ச்சா  
வாரிதிக்ஃரை வாழும் வடிவேல் பிரகாசா (வந்த)

வண்ணமயில் ஏறும் சொர்ணமரம் பிம்பத்தை  
மகிழும் சுப்ரமண்யன் மயலெனும் துன்பத்தை  
நண்ணுமலே எங்கும் எண்ணும்பேர் இன்பத்தை  
நல்குவாயே உன்தன் இணையடி சம்பத்தை (வந்த)

அஉஅ. சுப்பையர் - மே

சுழவளநாட்டுக்காரைத் தீவிலே வாழ்ந்திருந்தவர். தந்தையார் பெயர் மேருகிரி ஐயர். இவர் தம் தந்தையாரிடமே வடமொழி, தென்மொழி, தெலுங்கு என்னும் மூன்று மொழிகளையுங் கற்று வல்லவரானார். இசைநூற் பயிற்சியும் பெற்றிருந்தார். நல்லையக நான்மணிமலை, காரைக்குறவஞ்சி என்பன இவரால் இயற்றப்பெற்ற நூல்கள்.

அஉக. சுயம்பிரகாச திருப்பதி சுவாமிகள்

இவர் கொங்கு வளநாட்டிலே கருவூருக்கடுத்த அரவாக்குறிச்சி என்னும் ஊரில் 1873 ஆம் ஆண்டு மார்கழித்திங்கள் நான்காம் நாள் தோன்றினார். இவருடைய தந்தையார் பெயர் சுப்பிரமணியர். தாயார் பெயர் வெள்ளையம்மை. இவர் இளமைப் பருவத்திலேயே பள்ளிக்கனுப்பப்பட்டுத் தமிழ், ஆங்கிலம், வடமொழி முதலியவைகளை நன்கு கற்றுணர்ந்தார். பிறகு அறிவு நூல்களைத் தக்க ஆசிரியர்பால் ஓதியுணர்ந்தார். பிறகு தென்னாட்டிலும் வடநாட்டிலும் பயணஞ்செய்தார். துறவு நிலையை மேற்கொண்டு விளங்கினார். அறிவு நூல்கள் பலவற்றை இயற்றியதோடு மாணவர் பலருக்கு அறிவுரை வழங்கி அவர்களை



நன்னெறியிற் செலுத்தினார். இவருக்குக் காரணப்பெயர்கள் பல தோன்றின. அவை, அடியார்க்கடியார், திருப்பதிசுவாமி, போதகுரு, கண்ணுறங்கான், பற்றற்றான், காசுதொடான், போதவானார், மறைமுடிவுப்புலவர், மாசுபடான், ஞானதேசிகன் என்பன.

இவரால் இயற்றப்பெற்ற நூல்கள் பழமொழிப் போதம் உத்திசாகரம், தட்சணாமூர்த்திதோத்திரம், வித்தியாகீதை, பத்திநெறி, திருநாமமாலை, முத்திநெறி, சிவகுத்திர விமர்சனி, மாதர் விடயம், சதாசிவப்பிரம தோத்திரம், தேவிதோத்திரம், விவேகசித்திரம், தத்தாத்திரேயர் தோத்திரம், மாரியம்மன் தாலாட்டு, சகுந்தலா அல்லது காதல் வெற்றி என்பன. இவர் 1937 ஆம் ஆண்டில் வீடு பேற்றையடைந்தார்.

“ சச்சிதா நந்த மாந்தனை ஒழிந்து  
சற்றுமொன் றிலையென உணரும்  
விச்சையா முருத்தி ராக்கநின் றுதித்து  
விளங்கும்பான் நீயெனும் கருணை  
மெய்ச்சலாப் பிழம்பாம் யாமெலா டொன் னும்  
வீருத்தியின் தொடர்ந்ததா ரையதாம்  
நச்சுகண் டிகைபூண் பவுடில மெனவென்  
னான்குப றிடதமும் நவிலும்.”

என்பது உத்திசாகரத்தில் ஒரு பாட்டு.

௮௩௦. சுரேந்திரநாத் ஓகலி ஆரியா

(20 - நூ )

வடநாட்டைச் சேர்ந்த இவர் தமிழ் நாட்டை யடைந்து வசித்திருந்தார். தேச விடுதலைப் போராட்டத்தில் ஈடுபட்டுச் சிறைக்குச் சென்றார். சிறையில் இருந்த காலத்தில் தமிழ்மொழியைப் படித்து நூல் எழுதுகிற அளவுக்கு அறிவுபெற்றார். நடராசரைப்பற்றிப் பல கட்டுரைகளை லோகோபகாரியில் எழுதினார். பிறகு அக் கட்டுரைகள் “நடராச தரிசனம்” என்னும் பெயரோடு நூல் வடிவில் வெளிவந்தன. இவருடைய நூல்களைப்பாராட்டி மறைமலையடிகள், த. வே. உமாமகேசுரன் பிள்ளை முதலியோர் முன்னுரை எழுதியுள்ளனர். உமாமகேசுரன்

பிள்ளை தமது முன்னுரையில், “ஆங்கிலம் ஆதிய மேனாட்டு மொழிகளையும், தமிழ் ஆதிய கிழைத்தேய மொழிகளையும் நன்கு பயின்று புலமை எய்தியும், ‘யாம்பெற்ற செல்வம் பெறுகவிவ்வையகம்’ என்ற உயர்ந்த குறிக்கோளுடன் வாழ்க்கையை நடத்தும் ஆரியர் அவர்கள் தில்லைச் சிற்றம்பலவனது ஆடலின் தத்துவங்களைத் தமது சீரிய மனப்பண்பினுக்கு ஏற்றவாறு கண்டு, அவற்றின் பெற்றிமைகளை உலகறியத்தந்தது தமிழர்கள் போற்றத்தக்க செய்தியாகும்” என்று குறிப்பிட்டுள்ளார்.

இவர் தமது நூலைத் தம்முடைய மனைவிக்குப் படைத்து, “கண்ணுய்க், கண்ணின் கருமணியாய். உயிராய், உயிரீக்துயிராய் இருந்தும் என் வாழ்க்கைத் துணைவிக்கு ஸ்ரீ நடராச தரிசன மென்னும் இச்சிறு நூலைச் சமர்ப்பிக்கின்றேன்,” என்று எழுதியுள்ளார்.

அருக. சுல்தான் அப்துல்காதிர் மரைக்காயர்

இவர் பறங்கிப்பேட்டை காதி ரசனா மரைக்காயருடைய மகனாகத் தோன்றியவர். தம் தந்தையாரிடம் தமிழ்க்கல்வியை நன்கு கற்றுப் புலமைபெற்றார். முறியித்தின் ஆண்டவர்மீது முனாசாத்து சதகம் பாடியுள்ளார்.

“கோகன கைக்குங் குறிகேட்பர் நினைச்சுக் கொடையிலரால்  
கோகன கைக்கும் மிளிர்மனை பொன்முடி கொள்ளுமன்னர்  
கோகன கைக்கும் வியன்செங்கோல் நெஞ்சுளங் கோத்தனியும்  
கோகன கைக்கும் பதக்கம் முறியித்தின் கோனடியே”

என்பது சதகத்தின் மூன்றாவது பாடல். முகமது அப்துல்காதிர் மரைக்காயர், பிறையாறு வெ. அப்துல் அஜீஜ் மரைக்காயர், பிறையாறு ச. கு. மரியநாத நாயகர், பறங்கிப்பேட்டை, ஆ. நாராயணசாமிப்பிள்ளை, சுல்தான் அப்துல்காதிர், காரைக்கால் முகோசா மரைக்காயர், ப. அ. முத்துத் தாண்டவராயபிள்ளை ஆகியோர் சிறப்புப்பாயிரம் பாடியுள்ளனர்.

அருஉ. சுல்தான் முகியித்தீன் - மு. கு  
(1902)

இவர் கிழைக்கரை என்னும் ஊரினர். அவ்வூரில் இருந்த ம. வு. ம. செய்யிது முகமது அலியார் என்னும் இயற்றமிழ்

நாவலரிடம் இலக்கண இலக்கியங்களைப் பயின்று புலமைபெற்ற தன்றித் தாம் பலருக்கும் ஆசிரியராக அமைந்து இலக்கண இலக்கியங்களைப் போதிக்குந் தொழிலினும் ஈடுபட்டிருந்தார். “ஆசாரக்கோவை” என்னும் நூல் பாடிய மு. க அ. அப்துல் மசீது முதலியோர் இவருடைய மாணுக்கர்களேயாவர். மேற்படி ஆசாரக்கோவை என்னும் நூலுக்கு இவர் சிறப்புப்பாயிரம் வழங்கியுள்ளார்.

“உடனெடுத்த நெடும்புடவிக் கொருமுடியாய்த்  
திசும் கிழைக் கரையிற் கிர்த்தி  
உடனெடுத்த வாகைவளன் மால்சீதக்  
காதிர புதித்தோன் மாதர்  
மடனெடுத்த முகமதப்துல் கர்மரைக்கார்  
தவத்துருவாய் வந்தோன் கல்வி  
அடனெடுத்த அப்துல்மசீ தியற்றமிழ்வித்  
வானெனப்பேர் அருளு வோனே.”

என்பது அப் பாடல்களில் ஒன்று.

அந்ந. சுவாமி ஓம்பிரகாச நாதர்

(20 - நூ.)

வடார்க்காடு மாவட்டத்தில் இராயவேலூரில் கோபால சாமி என்பவருக்கும் அமராவதி அம்மையார் என்பவருக்கும் அருந்தவப்புதல்வராகத் தோன்றிய இவர் சென்னைமாநகரை அடைந்து கல்விகற்றுத் தேறினார். இளமைப்பருவத்திலேயே இவரிடம் நல்லியல்புகளெல்லாம் நன்கு அமைந்திருந்தன. துறவி களையடுத்து அறிவுநூற் பயிற்சி பெற்றார். மைசூர் மன்னரின் அரண்மனையில் சிலகாலம் எழுதும் பணியை மேற்கொண்டிருந் தார். பிறகு உலக வாழ்க்கையில் வெறுப்புக்கொண்டு துறவி யானார். இளம்பருவத்திலேயே செய்யுள் இயற்றும் திறம் உண்டாகிப் பல செய்யுட்களை இயற்றினார். தக்க அறிவாசிரிய ரிடத்திலே அறிவுரை முதலியவைகளைப் பெற்றார். இவருடைய வரலாற்றுச் செய்திகளை,

“.....  
தூயகோ பால சுவாமிகள் அவர்கட்குச்  
சேயரா யுதித்துச் சிறப்புடன் வளர

இங்கித முடனே யாவும் பயின்று  
வத்தக அருட்கவி வெகுவாய் இயற்றியும்  
பத்திவி சாலமாய்ப் பகவணைப் பசித்தும்  
தீரசித் திரக்கவிச் சிங்கநா வலர்பால்  
பார யாப்பியல் பண்டிடன் பயின்றும்  
நற்சிவ விங்க நாயனார் அருளினால்  
சற்சன திட்சை சாதனம் பெற்றும்

என்னுஞ் சிறப்புப்பாயிர அடிகள் தெரிவிக்கின்றன. உதக மண்டலத்தில் ஆசிரமம் ஒன்று ஏற்படுத்தி அன்பர்கள் பலருக்கு அறிவுரை வழங்கியதோடு “சத்சம்பாஷிணி” முதலிய நூல்களும் இயற்றியுள்ளார் நூலின் காப்புச் செய்யுள் வெண்பாவை அடியிற் காண்க :

“பார்மேவும் இச்சத்சம் பாஷிணிநன் னாலுக்குச்  
சிச்மேவச் சத்ததமுந் தேர்ச்சியுடன்—வார்மேவு  
மார்க்கங்கள் நான்கினிலும் வள்ளலேனும் ஐந்துகரத்  
தார்க்கென்றும் போற்றியிது தான்.”

நூலைப்புகழ்ந்து வேதாந்த தருக்க போதகாசிரியர் கோ. வடிவேலுச் செட்டியார், நிச்சலப்பிரகாசர், திரிசிரபுரம் ப. பொன்னுச்சாமிப்பிள்ளை முதலியோர் சிறப்புப்பாயிரம் அளித்துள்ளனர். கு. கோவிந்தசாமிப்பிள்ளை என்பவர் இவர்மீது குரு தோத்திர பஞ்சரத்தினம் முதலிய நூல்கள் பாடியுள்ளார்.

அருசு. \* சுவாமிநாத செட்டியார்

திருவாரூர் மடப்புறத்தில் குருதட்சணமூர்த்தி சுவாமிகள் என்னும் பெரியார் எழுந்தருளியிருந்த காலத்தில் இருந்தவர். இவர் ஏனங்குடி புத்தகரம் என்னுஞ் சிற்றூரில் வேளாண் மரபில் தோன்றியவர். இறைவனிடத்திலும் அவனுடைய அடியார்களிடத்திலும் அன்புடையவர். வேதாந்த நூல்களை நன்கு ஓதியுணர்ந்தவர். இல்லற தருமத்தை இனிது பற்றியிருந்தவர்.

இவருக்கு விசாலாட்சி என்னும் பெயருடைய மகள் ஒருத்தி யிருந்தாள். அவளுடைய உடல் முழுவதும் மேகரோகம் பரவித்

\* தட்சணமூர்த்தி சுவாமிகள் வரலாற்றிற் கண்டது.

கரும்பாறைபோல் தடித்திருந்தது இந்நோயினால் அப்பெண் மிகுந்த துன்பப்பட்டாள். நோயைத் தீர்ப்பதற்குச் செட்டியார் மிகமுயன்றார். எவ்வளவோ பொருட் செலவு செய்தும் நோயைப் போக்கமுடியவில்லை. சிலருடைய அறிவுரைப்படி திருவாரூர் மடப்புறத்திற்கு வந்து தட்சணாமூர்த்தியடிகளுக்கு வழிபாடுகள் செய்து போற்றினார். அப்பொழுது சுவாமிகளமீது பதிகம் ஒன்றையும் பாடினார். இரவிலேயே நோய் நீங்கி நலமுண்டாகியது. இவர் சிலநாள் சுவாமிகளிடம் தங்கியிருந்து பிறகு தம்முடைய ஊரையடைந்தார். இவர் மேற்படி சுவாமிகளமீது இயற்றிய பதிகத்தின் பாடல்களில் இரண்டை அடியிற் காண்க :

“வாயினால் வாழ்த்தி நெஞ்சால்  
வஸ்துநிர்த்த தேசஞ் செய்து  
காயத்தால் வணக்கஞ் செய்யும்  
கருத்துடை அன்பர் முன்பாய்  
நாயினும் கடையான் ஆகி  
நான் இருப் பதுநன் ருமோ  
தாயினும் கருணை பூத்த  
சச்சிதா நந்த வாழ்வே  
மமர்ஓழித் தருளும் நிற்கே  
மாறுயான் செய்வ தென்னே  
கமலநல் சரணம் என்றன்  
கருத்திடை இருத்தல் அன்றித்  
தமரொடும் திருஆ ரூரில்  
தட்சண மூர்த்தி என்னும்  
சமரச குருவாய் வந்த  
சச்சிதா நந்த வாழ்வே.”

அருளு. சுவாமிப்பிள்ளைப் புலவர்

இவர் ஈழவளநாட்டில் பண்டத் தரிப்புக் கோயிற்பற்றி லுள்ள விளான் என்னுஞ் சிற்றூரில் களஅச ஆம் ஆண்டிற் பிறந்தார். தந்தையார் பெயர் பேதுருப்பிள்ளை. இவர் கிறித்துவ சமயத்தினர். கடவுண்மணிமாலை, வெல்லை மணிமாலை, கணக் கதிகாரம் முதலிய சில நூல்களை இயற்றியிருக்கிறார். (கணக்கதி காரம் காரிநாயனார் இயற்றியதினும் வேறுனது) அன்றி, உரிச் சொல், திவாகரம், நிகண்டு முதலிய நூல்களைக் காப்புச் செய்யுட்

களை மாற்றிக், கிறித்து மேலாக்கிப் பதிப்பித்துப் பயன் படுத்தினார்.

‘மூவுலகையும் படைத்துக் கீர்த்தி பெற்று  
முதல்வனுக்கேற் றிடுசேத்தோன் முனிமுன்னுளில்  
தேவபரன் தனைமனுவோர் புழந்தற் கெண்ணித்  
திட்டுகல்விச் சாத்திரத்தில் செகத்தை யாண்ட  
காவலர்கள் காவலனும் சலோமோன் செப்பும்  
கலைதனிலுந் தமிழதனால் கற்க எண்ணி  
ஆவனுடன் பொருணிகண்டு படிக்கத் தானும்  
அடிமுடிவில் லாதபரன் அடிகாப் பாமே.’”

என்பது இவருடைய மாற்றங்களில் ஒன்று. இவர் கடிசை ஆம் ஆண்டில் இவ்வுலக வாழ்வைத் துறந்தார்.

அரு. சுவேதாரணிய சாத்திரி

(1907)

இவர் பெங்களூரில் இருந்தவர். தமிழ்மொழியை நன்கு கற்றுப் புலமைபெற்றுப் பாவாணராக விளங்கியதன்றிப் பி. ஏ. எல். டி. வரை ஆங்கிலக்கல்வியும் கற்றுப் பள்ளிக்கூடங்களின் உதவி ஆய்வாளர் எனனும் அலுவலிலும் அமர்ந்திருந்தார். அருங்கலை விநோதராக விளங்கிய இவர் அவ்வக் காலங்களில் பாடிய தனிப்பாடல்களும் பதிகம் மாலை முதலியவைகளும் பல. அவைகள் ஒன்றாகத்தொகுத்து அச்சிடப்பட்டுள்ளன. அந்நூலில் சுவேதாரணிய பதிகம், திருவெண்காட்டு நேரிசை, சரசுவதியந்தாதி, ஓவியப்பாடல்கள், புலவராற்றுப்படை, நடராசர்மாலை, பல சிவப் பதிகளிற் பாடிய பதிகங்கள் முதலியன அடங்கியுள்ளன. இவரைப்பற்றிய பிற விவரங்கள் தெரியவில்லை. இவருடைய பாடல்களுக்குத் “தனிப்பாடல் பொது” என்று பெயர் கொடுக்கப்பட்டிருக்கிறது. “செங்கற்பட்டின் மேலியற்றிய செய்யுட்கள்” என்னும் பகுதியில் அடங்கிய செய்யுட்களில் இரண்டை அடியிற் காண்க :

“உன்னும் அடியார் உறுதிப் பொருளை  
மன்னும் வகைசெய் மன்னன் இடமாம்  
இன்னல் இல்லை என்ன மாந்தர்  
செந்தெனல் கொழிக்குஞ் செங்கற் பட்டே,

காண இனிய கழுக்குன் றமர்ந்த  
தாணு விரும்பும் தலமாம் அதுதான்  
வேணு முதலாந் தருவூர் காணச்  
சேணை அழைக்குஞ் செங்கற் பட்டே.”

### அரு.எ. சூடாமணிப் புலவர்

இவர் வாழ்ந்திருந்த காலம் இடம் முதலியன விளக்கமாக வில்லை. வைசியர் சிறப்பினை விளக்குவதாகிய வைசியபுராணம் என்னும் நூலை 840 பாடல்களாகப் பாடியிருக்கிறார். இந்நூல் 1854 ஆம் ஆண்டில் அச்சிற் பதிப்பித்து வெளியிடப்பட்டிருக்கிறது. நூலின் செய்யுள் ஒன்றை அடியிற் காண்க:

“அன்னையோ வேடந் தாங்கி அறநெறி அணைந்தா ளத்தாய்  
என்னநன் னயன மென்னு இருந்தவர் இறந்து போனார்  
பினையா ரென்ன உன்னில் பிற்தொரு வரையுங்காணேன்  
என்னவே விழிநீர் சேர இருந்தனள் ஏங்கி ஏங்கி.”

### அரு.அ. சூரியானந்தர்

இவர் சித்தர்களில் ஒருவராக மதிக்கப்பெறுகிறார். இவர் இயற்றிய பாடல்கள் “சூரியானந்தர் குத்திரம்” என்னும் பெயரோடு வழங்குகின்றன.

“ஒண்ணு நூலாகும் இருநூற் றைந்தில்  
ஒருவைத்த கருத்தெரியும் இருபந் தைந்தில்  
கண்ணாகும் இத்த நூல் பதின்மூன்றுக்குள்  
கருவையொடு கற்பமுறை காட்டிவைத்தேன்  
வண்ணனை அடியாத பேருக் கெல்லாம்  
வாதியென்ற பேரேது வாதமேது?  
பெண்ணனின் சுரோணிதமும் விந்துங்கண்டால்  
பேரான பூரணத்தின் பெருமைதானே”

என்பது இவருடைய பாடல்களில் ஒன்று.

### அரு.க. செகநாத பிள்ளை. [பேறை. சதாவதானம்]

1875 இல் செங்கல்பட்டில் வாழ்ந்திருந்தார். பூவை - கலியாண சுந்தர முதலியார் இவரிடம், நன்னூல், இலக்கண விளக்கம், நன்னூல் விருத்தியுரை முதலிய இலக்கண நூல்களைப் பாடங்கேட்டார். இவர் இலக்கணக் கடலாகவும் நூறு அவதா

னங்கள் செய்து சீர்த்திபெற்றவராகவுந் திகழ்ந்தார். 1876 ஆம் ஆண்டில் சென்னையில் இருந்து செங்கல்பட்டிற்குப் புகைவண்டி முதன்முதலாக விடப்பட்டது. அப்போது இவர்,

“ பாருங்கள் ஓர்நொடியில் பன்னுமிடம் போய்வரலாம்  
வாருங்கள் என்னதடை மாநிலத்தீர்—

என்று பாடத்தொடங்கியபோது இவருடைய மாணவராகிய பூவை கலியாண சுந்தரர்,

நீருங்கள்  
காலால் நடவாமல் காசுமிக நல்காமல்  
மேலாக வாழ்வினி மேல்.”

என்று வெண்பாவை முடித்தார்.

### அசு௦. செகராச சேகரன்

இவர் யாழ்ப்பாணத்தில் இருந்து அரசசெலுத்திய சூரிய சிங்கையாரிய இராசாவின் இரண்டாம் புதல்வர். இவருடைய மூத்தவராகிய பரராச சேகரன் அரசியலை நடத்தினார். இவரோ கலாவிநோதராய் நூல்கள் பலவற்றைக் கற்றுப் புலவர் பலரோடு அளவளாவுதலையே தம்முடைய பொழுதுபோக்காகக் கொண்டார். மதுரையை அடைந்து அப்போது அங்கிருந்த புலவர்கள் பலரோடும் அளவளாவினார். புலவர் பலருக்குப் பொருளுதவி செய்து நூல்கள் பலவற்றை எழுதச் செய்தார். இவருடைய தமையனாகிய பரராச சேகரனின் அவைக்கு அகத்திய முனிவரின் பேரராகிய சுபதிட்ட முனிவர் வந்து பிற்காலச் செய்தி களை அறிவித்துப்போயினார். அவர் கூறியவாறே பிறகு நிகழ்ந்தது. இவர் தம்பெயரால் மருத்துவநூல் ஒன்றும் காலக்கணித நூல் ஒன்றும் இயற்றியதன்றித், தட்சிண கைலாச புராணம் என்னும் நூலும் இயற்றியிருக்கிறார். இந்நூலுக்கு அரசகேசரி சிறப்புப்பாயிரம் வழங்கியுள்ளார். இவருக்குச் சிங்கைச் செகராச சேகரர் என்றும் பெயருள்ளது.

அசு௧. செகராவு முதலியார் - ஏ. எஸ்., இராயபுரம்  
(20 - நூ.)

சென்னை மாநகரில் இராயபுரத்தில் வாழ்ந்திருந்தவர். சிறந்த தமிழ்ப்புலவராகிய இவர் செயிண்ட் மேரீஸ் கல்லூரியில்



தலைமைத் தமிழாசிரியராகப் பணிபுரிந்தார். தண்டையார் பேட்டையில் இருந்த பொன்னுச்சாமிக் கிராமணி என்பவர்மீது “பொன்னுச்சாமி உலா” என்னும் நூல் இயற்றியிருக்கிறார். மேற்படி உலா ௫௫௫-கண்ணிகளை உடையது. நூல் புராணேதி காரக்கதை முதலியவைகளைக்கொண்டு செம்மையாக அமைந்துள்ளது.

“வான்வழங்க மண்விளங்க மாசிலாத தேசவன்  
மாண்பின்வந்த சான்றவர்தம் மரபினுக்கு மங்களம்  
தேன்வழங்க மாலைவேய்ந்த செம்பருங்கந் தப்பவேள்  
சேயனான பொன்னுச்சாமி செம்மனுக்கு மங்களம்  
கோன்வழங்க அரசர்கற்புக் கோதிலாத கோதைமார்  
குறைவிலாத மறைவலோர்கள் குழுவினுக்கு மங்களம்  
கான்வழங்கப் பயிர்செழிக்கக் கருதறங்கள் ஓங்கவே  
காசினியோர் மேலும்நாளும் கதித்துவாழ மங்களம்.”

என்பது நூலின் இறுதியில் அமைந்த மங்களம். நூலைப் பாராட்டிக் காஞ்சிபுரம் இராமசாமி நாயுடு, திருமயிலை வித்துவான் சண்முகம்பிள்ளை, தேவகோட்டை சதாவதானம் இராசகோபால் ஐயர், கும்பகோணம் நகர் உயர்நிலைப்பள்ளித் தலைமைத் தமிழாசிரியராக இருந்த பின்னத்தூர் அ. நாராயணசாமி ஐயர், க. வ. திருவேங்கட நாயுடு, திருவனந்தபுரம் குமாரதேவ சாத்திரியார், தி. வி. சிவப்பிரகாச ஐயர், கோ. வடிவேலுச் செட்டியார், கோட்டாறு செங்குத் தம்பிப்பாலவர், ஈக்காடு இரத்தினவேலு முதலியார், சு. வேலுச்சாமிப்பிள்ளை, கா. நமசிவாய முதலியார், இராயபுரம் வே. கி. நாராயணசாமிப்பிள்ளை, கந்தசாமிப்பிள்ளை, கோ. இராமலிங்கத் தம்பிரான், ம. செல்வநாத முதலியார், வி. மு. இராமசாமிப்பிள்ளை ஆகியோர் சிறப்புப் பாயிரம் பாடியுள்ளனர். இவர் தேம்பாவணிக்கு உரையெழுதினார். அவ்வுரையின் இரண்டாங் காண்டத்தை அச்சிட்டு வெளியிடுவதற்குப் பொருள் உதவி நாடியே இவ்வுலாவை இயற்றினார் என்பது பின்வருஞ் சீட்டுக் கவியாற் பெறப்படுகின்றது.

இவர் இன்னுஞ்சில நூல்கள் இயற்றியிருப்பதோடு பல நூல்களை அச்சிற்பதிப்பித்தும் வெளியிட்டிருக்கிறார். இவருடைய தமிழ்த்தொண்டு பாராட்டிற்குரியது.

பொன்னுச்சாமிக கிராமணியார சமுகத்திறகு  
ஏ. எஸ செகராவு முதலியார எழுதிய

### கீட்டுக்கவி

“ உலகமுதல் அத்தனையும் செய்துகாத் தமிழ்ப்பதே

உரியதிரு வினையாட்டென

உளத்துணரும் எம்பெருமான் உலகில்மனு வடிவமாய்

ஒதுங்குபூங் கொடியுயர்த்த

உம்பர்ப்பணி வளனென்னும் திருநாம மாதவனை

ஒருநாளும் மறவாதவன்

உத்தமர்வாழ் திருராய புரவாசன் செந்தமிழின்

உவரியள விட்ட நேசன்

பலகலையோர் விசுவாசன் செகராவு கவிராசன்

பட்சமுடன் எழுதுகவிதை

பழனவபல் தொழும்வகைகள் பெறுமுத்தம் பரலாகிப்

பங்கயச் சேறடி வருத்தப்

பசியமலர்க் குழலளியை ஆற்றாமல் இடையேங்கப்

பாவைநடை பெற்றதென்னப்

பச்சைமயில் பிந்தோடரச் சென்றுகளை கொய்மாதர்

பண்புசெறி தண்டைநகரான்

கலகவிழி யார்மனமு முன்னுட லெழுதழகன்

கற்பகம்மின் னிட்டகொடையான்

கதிரவன் குலோத்தமன் ஆத்திமலர் மார்பினன்

கருதுவார்க் கினியநண்பன்

கந்தப்பன் செய்தவப் பயனுருவாய் வந்ததெனக்

காசினியில் அவதரித்தோன்

கல்வியுடன் செல்வநிறை பொன்னுச்சாமிக்குமணன்

கருணைமுகங் கொண்டு காண்க

இலகுமுத் தமிழ்வல்ல வீரமர முனிவன்முன்

இயற்றுவதேம் பாவணிக்கு

எழுதிய விருத்தியுரைக் கேற்பந் செய்தயைநேர்

இவ்விரண் டாங்காண் டமும்

இனிதுநடை பெறவுதவி செய்கவேன நின்மீதில்

இயல்உலா ஒன்றெழுதினேன்

என்கருத் திசைவித்து மங்களமாய்ப் புலவரால்

இசைபெற்று வாழ்க மாதோ.”

இவர் மேற்படியார்மீது நான்மணிமாலை என்னும் நூலும் பாடிப் பலருடைய சிறப்புப்பாயிரங்களோடு வெளியிட்டுள்ளார். அர்ச். குசையப்பர் கலம்பகம் என்னும் எண்ணூர்க் கலம்பகமும் இவரால் இயற்றப்பெற்றிருக்கிறது.

அசுஉ. செங்கமல சுவாமிகள்  
(1910)

இவர் சாட்சிநாத சுவாமிகள் என்பவருடைய மாணாக்கர். சற்குருநாதன் சதவாழ்த்து, சற்குருதோத்திரம், இராகாதி பதின் மூன்றன் விடயம், தட்சணாமூர்த்தி தோத்திரம், கணேசர் தோத்திரம், நடேசர் தோத்திரம், உமாதேவியார் தோத்திரம், முருகேசர் தோத்திரம், சண்டேசர் தோத்திரம், பஞ்சமூர்த்திகள் அந்தாதி, காசி அன்னபூரணியம்பாள் தோத்திரம், காசி விசுவேசர் தோத்திரம், காசி விசாலாட்சியம்பாள் தோத்திரம், காசிக் கால வயிரவர் தோத்திரம், நந்திதேவர் தோத்திரம், இரத்தினகிரிமாலை முதலியவைகள் அடங்கப்பெற்ற தோத்திரப்பாமாலை என்னும் நூலை இயற்றியிருக்கிறார்.

“ ஐங்கரன் துணைவா சங்கரன் புதல்வா  
அம்பிகை பெற்றிடுங் குமரா  
பங்கய மலரில் இருந்திடும் பிரமன்  
பணிந்திடும் பதமலர் முடியில்  
தங்கிட என்று தரிப்பதோ அறியேன்  
சற்குரு வடிவமாய் வந்தென்  
பங்கம தகற்றி உய்ந்திடும் படியே  
பரகதி அளித்தல்உன் கடனே.”

என்பது முருகேசர் தோத்திரத்தில் ஒரு பாட்டு.

நூலைப்பாராட்டி வண்ணச் சரபம் திருப்புகழ்ச் சுவாமிகள் என்னும் தண்டபாணி சுவாமிகள்,

“ முத்திநெறி விரும்பினர்க்கோர் இனியதுணை  
எனப்பழையோர் மொழிந்த உண்மைப்  
பத்தியினை இழந்துதவ வேடமுளார்  
களுட்பலர்போற் படிநெய் தாமல்  
சத்திநிபா தம்பதியக் கருதிமுயல்  
சிலரொடுசேர் தகைமை யெய்திப்  
புத்திமலி செங்கமல முனிவன்அரன்  
ஆதியரைப் போற்றி னானே.”

என்று சிறப்புப்பாயிரம் பாடியுள்ளார். மேற்கண்டநூல்களைத் தவிர அறிவுநூல்களுஞ்சில இயற்றியுள்ளார்.

அசுந. செங்கல்வராய முதலியார் - பூ.

(19 - நூ.)

இவர் சென்னைமாநகரில் பூவிருந்த வல்லியில் வாழ்ந்திருந்தவர். செந்தமிழ்ப்புலமை சிறந்து அமையப்பெற்றவர். பொன்மலைச் சுவாமிகள் என்னும் பெரியாரிடம் அருளுரை பெற்று அறிவு நெறியில் ஓமுகியவர். திருக்குருகூர் ஞானசித்தரின் அருள்பெற்றவர். மேற்படி பெரியார் இயற்றிய நூலுக்கு இவர்,

“ அம்ப கந்தன்னை அறிவிக்கும் மந்திரம்  
கும்பக மின்றிக் கூடிடும் மந்திரம்  
சம்பகம் போனும் சதாநித்ய மந்திரம்  
உம்பர்கள் நாட்டுக் குயர்மந் திரமே.  
சித்தர்கட் கென்றுந் திரமான மந்திரம்  
பத்தர்க ளென்றும் பரவுசீர் மந்திரம்  
அத்தர்கட் கென்றும் சுகமான மந்திரம்  
முத்தர்கட் கென்றே மொழியுமந் திரமே ”

இவை முதலிய பாடல்களால் சிறப்புப்பாயிரம் பாடியுள்ளார்.

அசுசு. செங்கல்வராய முதலியார் - ஆ

(20 - நூ.)

இவர் காஞ்சிபுரத்திலிருந்தவர். இலக்கண இலக்கியங்களிலும் தருக்கத்தினும் வேதாந்தத்தினும் வல்லவர். இவருடைய பெயர் “ தருக்கவேதாந்த போதகாசிரியர் ” என்றே வழங்கியது. இவர் வேதாந்த நூல்கள் சிலவற்றை ஆராய்ந்து வெளியிட்டதோடு நாநாசீவ வாதக்கட்டளைக்கு இலகுபோதினி என்னும் உரையும், சசிவன்னபோதத்திற்கு தத்துவப்பிரகாசிகை என்னும் உரையும் எழுதியுள்ளார். குடியேற்றம் முனிசிபல் உயர்நிலைப் பள்ளியில் தமிழாசிரியராகப் பணிபுரிந்தார். விழுதி விளக்கம் என்னும் நூலுக்கு இவர்,

“ சீர்பசும சாபாஸ சேருபநி டத்தினுள  
ஏர்பொருளை ஈங்குரைத்தான் ஏமமுறக்—கார்பொருவும்  
அங்கப்பன் ஈன்ற அரீயகுப்புச் சாமியாம்  
சங்கப் புலவனிகர் சாது.”

என்று சிறப்புப்பாயிரம் பாடியுள்ளார்.

### அசுரு. செஞ்சடைவேதிய தேசிகர்

இவர் திருப்பனந்தாள் தலபுராணம் பாடியுள்ளார். அப் புராணம் நைமிசச் சருக்கம் முதல் குங்குலியக்கலய நாயனார் சருக்கம் வரை பதினெட்டுச் சருக்கங்களையும் ஐந்தூற்றுத் தொண்ணூற்றொன்பது பாடல்களையுங் கொண்டதாக விளங்குகின்றது.

“ திருமருவு தென்பனசைப் புராணந் தன்னைச்  
சிந்தைமிகத் தூயவராய்ச் சிறந்து கேட்போர்  
பொருவருமங் கலமெய்திப் புகழின் மிக்,  
புதலவரொடு மிகுபொருளும் பொருந்திப் பூமேல்  
தருமருவு பொன்னுலக மெய்தி யாங்குத்  
தங்குபெரும் பேசுகமெலாந் துய்த்துப் பின்னர்  
கருவுறுவெம் பிறவிதனில் அடையா ராகிக்  
கண்ணுதலான் திருவடியிற் கலந்து வாழ்வார்.”

என்பது நூற்பயன் உரைக்கும் பாட்டு.

### அசுசு. செண்பகக் குற்றாலக் கவிராயர்

இவர் மேலகரம் திரிகூட ராசப்ப கவிராயரின் வழி முறையில் வந்தவர். திருவாவடுதுறை யாதினப் புலவராக இருந்தவர். சிறந்த புலவராக விளங்கிய இவர் பல பாடல்கள் பாடியுள்ளார். அவற்றுள் ஒன்று,

“மோனைக்கா லத்தயன்மால் அறிவரிய  
முழுமுதல்வன் முழுமெய்ஞ் ஞானத்  
தேனைக்காத் துயிர்க்களிப்பான் சுப்பிரம  
ணியப்பேர்த்தே சிகனாத் தோன்றி  
வாளைக்காத் திடும்பொழிசை வடுதுறையில்  
அமர்ந்திருப்ப மமென் னானை  
ணனைக்காத் திடும்படிவம் பெற்றதனால்  
உற்றிடும்பே றுறுவான் மன்னே”

என்பது.

### அசுஎ. செண்பகக் குமாரு பிள்ளை - மா. அ

(20 - நூ.)

பாண்டிவளநாட்டிலே திருநெல்வேலிக்கு மேற்கில் உள்ள மாருந்தை என்னும் ஊரில் அருணாசலம்பிள்ளை என்பவருடைய

மகனாகத் தோன்றினார் இவர். திருவாவடுதுறை ஆதீனத்தை அடுத்துப் பெரிய பூசைச் சுப்பிரமணியத் தம்பிரான் என்பவரிடம் கல்விகற்றுப் புலமைபெற்றார். சற்குருநாதர் சரித்திரம் என்னும் நூலை இவர் இயற்றியிருக்கிறார். அந்நூல் இருநூற்றுப் பதினொரு பாடல்களையுடையது. பெரியார் ஒருவருடைய வரலாற்றைக் கூறுவது.

“எம்பெருமான் நோக்கம் சதானந்தம் சமயென்று  
நம்பெருமான் அருள்பெருகு நற்றவருஞ் சம்மதித்தார்  
சம்பு புகழுகத்தில் சதாகாலங் கொண்டவர்க்கு  
வம்பலருங் கோதை மகட்பேச எத்தனித்தார்.”

என்பது நூலில் ஒரு பாட்டு. இந்நூலுக்கு முரம்பை சுப்பிரமணியத் தம்பிரான், முரம்பை ஆ. குற்றாலலிங்கம்பிள்ளை, வல்லநாடு சண்முக சுந்தரம்பிள்ளை, ப. கைலாசபட்டர், வல்லநாடு-ந. வேலாயுதஞ் செட்டியார், சிவசுப்பிரமணியபிள்ளை, வல்லநாடு வீரலெட்சுமிநாதபிள்ளை, ஆழிமாநகர் சோலைமலை ஐயங்கார், இராமையங்கார், திருநெல்வேலி - சுப்பிரமணியபிள்ளை, திருவாசக ஓதுவார் சண்முகம்பிள்ளை, சிதம்பரம் - சிவஞானத் திருத்தளி சிதம்பரசாமி, நகராமலை - நா. இராமலிங்கம் பிள்ளை, வேம்பத்தூர் சங்கரசுப்பா சாத்திரிகள், மாறாந்தை பரமசிவ முதலியார் என்போர் சிறப்புப்பாயிரம் பாடியுள்ளனர்.

## அசுஅ. செப்பறைச் சிதம்பர அடிகள் (20 - நூ.)

இவர் ஈழவளநாட்டில் தோன்றியவர். இந்தியாவை யடைந்து திருநெல்வேலிக்கு அண்மையில் உள்ள செப்பறையில் தங்கியிருந்தமையின் செப்பறைச் சிதம்பர அடிகள் என்று பெயர் பெற்றார். இலக்கண இலக்கியத்தினும் சைவசித்தாந்தத்தினும் சிறந்த பயிற்சியுடையவர். திருத்திலையில் செங்கழுநீர்ப் பிள்ளையார் கோயில் தெருவில் திருமடம் ஒன்று அமைத்து அதற்குச் ‘சிவஞானத் திருத்தளி’ என்று பெயரிட்டு அதிலே அமர்ந்திருந்தார். இவரிடம் மாணவர் பலர் கல்வி கற்றனர். இவருக்கு முன்சினம் மிகுதியாக வரும். பிறநூலாசிரியர்களின் கருத்துத் தமக்கு உடன்பாடில்லாதொழியின் உடனே அதற்கு

மறுப்பெழுதி வெளியீடுவார். இவ்வாறு இவரால் எழுதப்பட்ட மறுப்புரைகள் பல. கடினமான செய்யுள்கட்கு உரையெழுதிப் பத்திரிகைகளில் வெளியிட்டுக்கொண்டிருந்தார்.

தில்லையில் தங்கியிருக்குங்கால் பகலுணவு முடிந்தபின் அங்குள்ள மௌன தேசிக ராதினத்திற்குச் சென்று அங்கு அக்காலிருந்த செல்லப்ப அடிகள், வேலாயுத அடிகள், வீரைய அடிகள் முதலியவர்களோடு அளவளாவுவார். தாம் எழுதிய கட்டுரைகள் பாடல்கள் முதலியவைகளை அவர்களுக்குப் படித்துக்காட்டுவார். திட்டைக்கு அடுத்த அன்னப்பன்பேட்டைத் தாயுமான அடிகள் இவருடைய அறிவாசிரியர் என்பர். சிவஞான அடிகள் தம் கையால் எழுதிய சிவஞானபோத மாபாடிய ஓலைச் சுவடியை இவர் படித்திருக்கிறார். தம்மை மெய்கண்ட தேவ நுரை மாணிக்கர் என்று சொல்லிக்கொள்ளுவார். சிவஞான போதமாபாடியத்திற்கு இவர் சிறப்புப்பாயிரம் பாடியுள்ளார்.

“ சிவஞான மின்றிச் சீவன் செல்லுநற்கதிய தென்றற்  
குலமான மாகா யத்தி னுரியரித் துடுப்ப தென்ப  
சிவஞான பாடி யத்தைத் தேர்ந்துடன் தெளியா தன்ன  
சிவஞான உண்மை யின்மை சிவஞானத் துணிபு மன்றோ.”

என்பது அச்சிறப்புப்பாயிரப் பாடல்களுள் ஒன்று.

அசகூ. செம்புலிப் பெரியசாமித் தேவர்

(19 - நூ.)

பாண்டிவளநாட்டில் சொக்கம்பட்டி என்னும் ஊரில் இருந்தவர். தமிழ்ப்புலமை நிரம்பப் பெற்றிருந்த இவர் தனிப் பாடல்கள் பல பாடியுள்ளார்.

“ குப்பாலை வைத்தேவை விடவனங்கள்  
குமரிகண்டு குறுகிவாடிக்  
குப்பாலே விழுந்தவனைத் தாயெடுத்து  
மார்பணைத்துக் கொஞ்சி யோர்ச்சங்  
குப்பாலே கொடுத்தாலும் குமட்டுகின்றான் மாலைனைக்  
கொடுத்துச் சேர்திக்  
குப்பாது னோர்கள் துதி எங்களித யாலயசு  
குணபூ மாளே.”

என்பது. இவர் ஊற்றுமலை இருதயாலய மருதப்பத் தேவர்மீது பாடிய பாடல்களில் ஒன்று.

### அரு௦. செயராம சுவாமிகள் (20 - நூ.)

இவர் சென்னைமாநகரில் இருந்த சாது நாராயண தேசிகர் என்னும் பெரியாரையடுத்து வேதாந்த நூல்கள் பலவற்றைக் கற்று வேதாந்தப் புலமைபெற்று விளங்கினார். தம்முடைய ஆசிரியர் இயற்றிய அநுபவநந்த தீபிகை முதல் திருமுறை இரண்டார் திருமுறை முதலிய நூல்களுக்கு இவர் உரையெழுதி வெளியிட்டார் இவருடைய புலமைநலத்தையும் உரைத் திறத்தையும் பாராட்டிக், கோ. வடிவேலுச் செட்டியார், பூ. அ. கோவிந்தராச முதலியார், முனிசாமி நாயகர், ச. கந்தசாமி முதலியார், வேதகிரி முதலியார், கணபதி நாயகர், ஞானானந்த மணவாள சுவாமிகள், அருணகிரிநாத அடிகள், தே. அ. சாமி குப்புச்சாமி, சிதம்பரசாமிப் பாண்டியர், சுந்தரபாரதி ஆகியோர் சிறப்புப் பாயிரம் பாடியுள்ளனர்

“ அகத்தியர் மரபில் தோன்றும் அன்பர்நா ராயணப்பேர்  
மகத்துவ ஞானி சொற்ற மாகுரு அருட்பே ரென்று  
சகத்தினில் திகழும் நூற்கு சயராம சாமி என்பார்  
மிகத்திகழ் உரைகண் டாரால் மிக்கவர் உவக்கு மாறே.”

என்பது சிறப்புப்பாயிரத்தில் ஒரு பாட்டு.

### அரு௧. செயராம செட்டியார். ஏ. எஸ்

தொண்டைவளநாட்டில் இராயவேலூரில் இருந்தவர். ஆங்கிலத் தமிழ் ஆகிய மொழிகளை நன்கு உணர்ந்தவர். பாரிப் பாக்கம் முனியப்ப அடிகள் என்னும் பெரியார்பால் அறிவு நூல்களை நன்கு கற்றுணர்ந்தவர். இவர் “ஞானநுபவரசம்” என்னும் நூலை இயற்றியுள்ளார். அந்நூல் முந்நூற்று ஐம்பத்து நான்கு வெண்பாக்களைக்கொண்டது.

“ காமக் குரோதாதி கைவிட்டு நல்லோர்பால்  
தாமதியா மல்கேட்டுத் தாந்தெளியின்—வாமசுகம்  
உண்டாகும் இந்நெறியிட் டொண்டொடியார் வத்துவெனக்  
கொண்டோருக் காமோ குணம்.”



என்பது நூலில் ஒரு பாட்டு. நூலைப் பாராட்டி தண்டறை-  
சுப்பராய ஆச்சாரியார், அரியரபாடி—சின்னையா முதலியார்,  
இராயவேலூர்—நாகப்ப முதலியார், இராயவேலூர்—சுப்பிரமணிய  
செட்டியார், நடுப்பட்டி - ஆறுமுகம்பிள்ளை, சென்னை - சிந்தா  
திரிப்பேட்டை அத்துவிதாந்தம் என்போர் சிறப்புப்பாயிரம்  
பாடியுள்ளனர். நூல் குரோதியாண்டு புரட்டாசித் திங்களில்  
அச்சேறியுள்ளது.

### அருஉ. செய்கப்துல்காதிரு ஆலிம்புலவர்

இவர் காயற்பட்டணத்தில் முகமதிய சமயத்தில் தோன்றிச்  
சிறந்த புலவராக விளங்கியிருந்தார். இவரால் இயற்றப்பெற்ற  
நூல்கள்,

1. சாங்குத்பு நாயகம் காரணப்புராணம்
2. நாகையந்தாதி
3. மக்காக்கலம்பகம்
4. தோத்திரமாலை
5. சொர்க்கநீதி

முதலியன.

“ பட்டம் படர்கம் புகழ்முடி யார்பொற் பதியின்பகம்  
பட்டம் படாகம் புனைந்தார் மரபினர் பங்கயத்துப்  
பட்டம் படாகம்புள் னூர்திரு நாகையர் பாவையர்கண் ட  
பட்டம் படாகம்பு காட்டுவ ரோர்மைப் பயனெறிக்கே.”

என்பது நாகையந்தாதியில் ஒரு பாட்டு.

### அருநு. செய்கு ஆலிப்புலவர்

பாண்டிவளநாட்டில் மேலச்செவ்வல் என்னும் ஊரில்  
முகமதிய சமயத்தில் இவர் தோன்றினார். இவருடைய தந்தையார்  
பெயர் செய்கு அபூபக்கர். இவர் இளமையிலேயே செந்தமிழ்க்  
கல்வியை நன்கு கற்றுச் சிறப்புடன் விளங்கியிருந்தார். கோடை  
காலம் ஒன்றிலே ஊருக்குப் புறம்பாக நள்ளிரவில் காற்றின்  
பொருட்டு உலாவிக்கொண்டிருந்தார். அப்பொழுது சில  
முஸ்லீம்கள் கோவலன் கதை கேட்டுவிட்டு வந்தனர். அவர்கள்

கோவலன் கதை கேட்டதை உணர்ந்த இவர் உள்ளம் வருந்தினார். முகமதிய சமய வரலாறு ஒன்றைத் தமிழில் பாட எண்ணினார். முகமதுநபி மக்காநகரமிருந்து எழுந்தருளி ஹக்கனிட மறுஷிட் போய் மொழிந்துவந்த காரணமாகிய மிகுருசு என்ற வரலாற்றை மிகுருசுமலை என்று பெயரிட்டுப் பன்னிரண்டு பகுதிகளையும் எழுநூற்று நூற்பத்து மூன்று பாடல்களையும் உடையதாகப் பாடி முடித்தார்.

“ மாங்களியின் சொந்தேதன் மடைசாடி  
வயற்குடும்பில் வந்து பாயப்  
பூங்கரும்பு ஈனும் நொடும் புதுத்தரளம்  
தனையின் புளகித் தோங்க  
தேங்கதவி யுடனிகனிச் சொல்லிணமுகம்  
புதைத்துநிற்கும் செந்நெல் சீடர்  
பாங்கருடன் குருமுகம் னனிவதுபோல்  
தலைசாப் தனும் பனியுந் தானே.”

என்பது நூலில் ஒரு பாடல்.

பிறகு புலவர் தம்முடைய நூலை அரங்கேற்றஞ் செய்ய எண்ணினார். தம்முடைய மாணவர்கள் வசித்திருந்த இடங்களுக்கெல்லாஞ் சென்றார். கோட்டாறு என்னும் ஊருக்குப் போய்த் தம் சமயத்தினரைக்கண்டு நூலியற்றியுள்ள செய்தியைக் கூறினார். அவர்களோ சாக்குப்போக்குச் சொல்லித் தட்டிக்கழித்தனர். அதனால் இவருக்கு மிகுந்த மனவருத்தம் உண்டாகியது. தம்முடைய மாணவரான சிவலிங்கஞ் செட்டியார் என்பவரைக்கண்டு செய்தியைக் கூறினார். அவர் தம்முடைய நண்பரான பாவாடைச் செட்டியார் என்பவரிடங்கூறி அரங்கேற்றஞ் செய்வதற்கு ஏற்பாடு செய்வதாகக்கூறினார். பாவாடைச் செட்டியார் என்பவர் கண்பார்வை இழந்தவர். அவரிடஞ் செய்தியைக் கூறியபோது அவர் அரங்கேற்ற ஏற்பாடு செய்ய இணங்கினார். நன்னாள் ஒன்றில் அரங்கேற்றம் நிகழ்ந்தது.

“ நாலாமவா னம்இலங்கும் ஞானரத்ன மஃமூரில்  
வாலாய மாய்விற்ற வான்பரியைக்—கோலத்துன்  
தான்துனைத்துக் கட்டியரோ தாஹாசென் ருரைந்தாம்  
வானகத்தின் உள்ள மகிழ்ந்து.”

என்னுஞ் செய்யுளைப் படித்தபோது இவருக்கு ஆண்டவனுடைய திருக்காட்சி கிடைத்ததோடு பாவாடைச் செட்டியாருடைய

கண்களும் ஒளிபெற்று உலகத்துப் பொருள்களைக் காணும் பேறு பெற்றனவாம். இச் செய்தியை ஊரில் உள்ள முகமதிய சமயத்தினர் உணர்ந்து தாம் நூல் அரங்கேற்ற உடன்படாமல் போனமைக்காக மன்னிப்புக் கேட்டுக்கொண்டனராம்.

மேலும் இப் புலவருடைய வாக்குப்பலிதம் உள்ளதாக இருந்ததாம். ஆகவே பலரும் இவரைக்கண்டு அஞ்சியொழுகினராம். ஒருமுறை இவர், “ஆலிப்புலவர் தலைமுழுக ஐந்தாறு கொக்குக் கீழேவிழ” என்று சொன்னாராம். அவ்வளவில் விண்ணிற் பறந்து சென்றுகொண்டிருந்த கொக்குகளில் ஐந்தாறு செத்துக் கீழே விழுந்தனவாம்.

இவர் பாளையங்கோட்டைக்குச் சென்றிருந்தபோது பள்ளி வாசல் ஒன்றில் தொழுகை நடத்திக்கொண்டிருக்கும்போது இவ்வுலகவாழ்வைத் துறந்தாரென்றும் அவருடைய பள்ளி “ஆலியப்பாபள்ளி” என்னும் பெயரோடு இன்றும் பாளையங்கோட்டையிற் சிறந்து விளங்குகிறதென்றுங் கூறுகின்றனர். இவருடைய பிற செய்திகளை விரிவான வரலாற்றிற் காண்க.

அருசு. செய்குமுகம்மது அப்துல்சலாம் சாகிப்

(1909)

இவர் கோட்டாறு என்னும் ஊரில் மெய்ஞ்ஞானகுரு ஆரிபு பில்லா செய்குமுகம்மது முகியித்தின் சாகிபு என்பவருக்குப் புதல்வராகத் தோன்றித் தம் தந்தையாரிடமே பல நூல்களையும் தமது சமய நூல்களையும் ஓதியுணர்ந்தார். “மெய்ஞ்ஞான வினாவீடை” என்னும் நூல் இவரால் இயற்றப்பட்டிருக்கிறது. மேற்படி நூல் முகமதிய சமய உண்மைகள் பலவற்றை விளக்குவதாக அமைந்துள்ளது. நூலைப் பாராட்டி நூலாசிரியரின் ஆசிரியராகிய சைகு முகம்மது மதினா சாகிபு, ஆ. பி. அப்துல் காதிருப் புலவர், மு. கு. சுல்தான் முகியித்தின், செ. செ. முகம்மது செய்கு முகியித்தின், கோட்டாறு புலவர் அட்டாவதானம் எம். எம். முகம்மது அப்துல்காதிரு சாகிபு, யாழ்ப்பாணம் த. செல்வையா, இலங்காபுரி மக்கன் புலவர் செ. லெ. அப்துல் கமீது மரைக்காயர் ஆகியோர் சிறப்புப்பாயிரம் பாடியுள்ளனர்.

“ அஞ்ஞானக் காரிருள் நீக் கத்துவித உண்மையுள  
மெய்ஞ்ஞானஞ் சேர்ந்த வினாவிடையை—இஞ்ஞானநின்  
ஆக்குந் தகைமுகம் துப்துல் சலாங்கல்வி  
பூக்குமுளத் தானைப் புகல்.”

என்பது, சிறப்புப்பாயிரப் பாடல்களில் ஒன்று. நூல் இருபத்து  
நான்கு பிரிவுகளாக அமைந்துள்ளது.

## அரு. செய்யப்ப முதலியார்-த (19 - நூ.)

“ .....  
நாட்டினான் மனிந்த நவிலரும் பல்வளம்  
பொதுளிய செல்வப் புதுவைமா நகரோன்  
பஞ்ச இலக்கணம் பயித்தரும் இலக்கியம்  
எஞ்சலிற் சுற்றுணர்ந் தினிய கவிமழை  
சொரிதரு மேகம் விரிநூல் அகத்துள்  
புதைபொருள் அனைத்தும் புதுமை பயப்பச்  
சுவைதர எடுத்துச் சொல்லும் நுண் அறிவினன்  
பலபிர பந்தம் நலமுறப் புனைந்து  
பாடும் வரத்தின் பீடமைந் துற்றோன்  
பொறைதவம் ஒழுக்கம் புண்ணியஞ் சேலம்  
உறைதரப் பெற்ற உத்தம வித்தகன்  
பன்னக ரதிரயஞ் சொன்னய மேரடு  
முற்றி யுலாவும் வெற்றிக் கொடியோன்  
பத்திரத் ததிபன் இத்தரை மாக்கள்  
உய்யப் பலவறி வுணர்த்தும்  
செய்யப்ப முதலியாஞ் சேரியோனே.”

என்று அறிஞர்களாற் பாராட்டப்பட்ட இவர் ஏறக்குறைய  
எண்பதாண்டுகளுக்கு முன்பு சென்னையில் வாழ்ந்திருந்தார். இவ  
ருடைய தந்தையார் புதுவையில் வாழ்ந்திருந்த தம்பு முதலியார்  
என்பவராவர். இவர் சொர்க்கபுர ஆதினம் இராமலிங்கத்  
தம்பிரானிடத்திலே கல்வி கற்றுத் தேறினார். சென்னையில்  
“வெற்றிக் கொடியோன்” என்னும் பெயருடன் பத்திரிகை  
ஒன்றை நடத்தியதன்றிச் சென்னை மேரிராணி கல்லூரியில்  
தமிழாசிரியராகவும் பணிபுரிந்தார். அந் நாளில் கொடையாளி  
யாகச் சிறந்து விளங்கிய மதுரைப் பிள்ளை என்பவர்மீது  
மும்மணிமாலை என்னும் நூல் ஒன்றைப் பாடினார். அந் நூலைப்

புகழ்ந்து பாராட்டித் தஞ்சைச் சமத்தானம் அறந்தாங்கிக் கோட்டை வீராப்புலி சமுத்திரம் சோதிட சாத்திரியார், பா. வேங்கடரமண ஐயர், கோமளபுரம் இராசகோபால பிள்ளை, புரசை சின்னச்சாமிப் பிள்ளை, தி. சண்முக பிள்ளை, பேறை தசாவதானம் செகநாதப் பிள்ளை, குண்ணம் முனிசாமிப் பிள்ளை, நாகை நடராச பிள்ளை, நாகூர் வா. குலாம் காதிறு நாவலர், நாகூர் கிதுரு முகமது மரைக்காயர், அட்டாவதானம்-பூவை கலியாணசுந்தர முதலியார், தஞ்சை-கோவிந்தசாமிப் பிள்ளை, பவழை தம்புசாமி முதலியார், சென்னை செல்வ-தேவராச பிள்ளை, நாகூர் அல்லிமரைக்காயர், இராயபுரம் கதிர்வேல் கவி ராயர், உருத்திரகோடிப்பிள்ளை, நாகூர் மு செவத்தமரைக்காயர், அட்டமாநகர் கேசவ சுப்பராய செட்டியார், கு சடையாண்டிச் செட்டியார், திருமயிலை கண்ணுச்சாமி முதலியார், இராயபுரம் வே. கி. நாராயணசாமிப் பிள்ளை, அப்பாத்துரைச் செட்டியார், புரசை சோதிடம் முத்திருளப்ப பண்டிதர், குலாமுகம்மது சாயபு மரைக்காயர், சவேரி முத்தாப் பிள்ளை, கலியாணபுரம் இராயப்பப் பத்தர், மிக்கேல்சாமிச் செட்டியார், மோசூர் வேங்கடசாமி ஐயர், அ. முனிசாமி நாயகர், ஐயாப்பிள்ளை, முத்துச்சாமிப் பிள்ளை, காரைக்கால் அப்பாத்துரைப் பிள்ளை, நாகூர் பகீர் முகியித்தின், பொன்னேரி பரமசிவம் பிள்ளை, இயாசுப் பிள்ளை, இராயபுரம் வா. சொக்கலிங்கம் பிள்ளை, சேணியப்ப நாயகர், பெங்களுர் சு. இராமசாமிப் புலவர், பூவிருந்தவல்லி அ. திருமலை ராய முதலியார், கோவளம்-அப்பாச்சாமிச் செட்டியார், இராய புரம் இட்டி ஐயர், பா. கிருட்டிணசாமிச் செட்டியார், நாகலா புரம் புலி-இராசகோபால இராமானுசதாசர், பு. ப. பொன்னுச் சாமிச் செட்டியார், புதுவை கா. சடாட்சர ஆரியர், இராச ரத்தின நாயுடுகாரு, பா. அ. அ. இராசேந்திரம் பிள்ளை, ம. கோவிந்த செட்டியார், பவழை இராசரத்தின முதலியார், தஞ்சை சட்டாவதானம் வைரக்கண் வேலாயுதப் புலவர், தண்ட லம் பாலசுந்தர முதலியார் ஆகியோர் சிறப்புப்பாயிரம் பாடி யுள்ளனர்.

“ இல்லார்க் கன்பிங் கிடம்பொரு ளென்பயன்  
பல்கலை ஆய்ந்த பன்னகத் தலைவ  
கல்வியிற் சிறந்த கண்மணி மதுரைவேள்

வெல்லற் கரிய விவேககுஞ் சரமென  
விலலுமிழ் மணிகிர மீதுனக் கிருப்பீனும்  
அடுவுடைத் தான காரணம் ஓர்ந்து  
வடுவொழித் திடுவான் மண்சுமை கொண்டாய்  
பிலத்தினில் ஒளித்தாய் ஆதி  
குலத்தொளிர் குலமணி குலவுடு பதிக்கே.”

என்பது மும்மணி மாலையில் ஒரு பாட்டு.

அருள. செய்யிது அன்பிய்யா சாகிப்

இப் புலவர் தென்காசி வடகரையூரில் இருந்தவர். 106 பாடல்கள் அடங்கிய நபிநாயகன் பிள்ளைத்தமிழ் என்னும் நூலை இவர் பாடினார். இந்நூல் ஏறக்குறைய நூருண்டுக்கு முன்பு அச்சிற் பதிப்பித்து வெளியிடப்பட்டது.

“ ஆதியின் அருளொடு வரிசைகள் தங்கிய  
அகமது நபிவாழ  
ஆல சுகாபொடு தீனவர டங்கலும்  
அறிஞரு முதல்வாழ  
மேதினி மீதினில் இசையொடு படிப்பவர்  
விதிமுறை யுடன்வாழ  
வீழைவொடு கேட்பவர் கொடுப்பவர் கிளையொடு  
வியம்பெற மிகவாழக்  
கிதம தொடுபல சீவசெந் தடங்கலும்  
கெழுமையின் உறவாழக்  
கேதமு மணுகிடா விண்ணவர் கூறுதின்  
கிருபையுடன் வாழத்  
தீதொடு பலவினை அகற்றியும் வாழந்  
தேரை நடத்துகவே  
செயசெய சிங்கமுசுமதுநபியே  
தேரை நடத்துகவே.

என்பது அப் பிள்ளைத் தமிழில் ஒரு பாட்டு,

அருள. செய்யிது அபூபக்சர்ப் புலவர் - ந

இவர் காலங்குடியிருப்பு என்னும் ஊரில் நல்லராவுத்தப் புலவருக்கு மகனாகத் தோன்றியவர். அசனலிப் புலவருக்குத் தம்பி. இவரும் நன்கு கல்விகற்றுச் சிறந்த புலவரானார். இசைப் பாடல்கள் முதலியன பாடியுள்ளார்.

“மங்குல் நெடுங்கடை தங்கி வரும்பீர  
சங்க சவுந்தர முந்த விளங்கிடு  
நன்குள செம்பொனி லம்புனி யுந்தரு  
தங்க ளருங்கக னெங்கு நிறைந்துள  
செம்மலி யம்புமுகம்மது நயியே ”

என்பது இவருடைய இசைப்பாடல் அநுபல்லவியில் ஒன்று.

## ௮௫௮ செய்யிது முகமதுப் புலவர் - செ

இவர் மதுரைமாநகரில் செங்குமீரான் என்பவருடைய மகனாகத் தோன்றினார். இளமையிலேயே தாய் தந்தையரை இழந்த இவர் புலமைக் கல்வியை நன்கு கற்றுத்தேறினார். தெய்வத் திருவருளும் இவருக்கு அமைந்தது. ஐயம்பேட்டை என்னும் ஊரில் பள்ளியொன்றமைத்துச் சிறியவர்கட்கும் பெரிய வர்கட்கும் கல்வி போதித்துக்கொண்டிருந்தார். அதிவீரராமன் பட்டினத்தில் இருந்த முகமதியர்கள் இவருடைய பெருமையை உணர்ந்து அதிவீரராமன் பட்டினத்திற்கு அழைத்துச் சென்றனர்.

அதிவீரராமன் பட்டினத்தில் கதிர்வேலு உபாத்தியாயர் என்பவர் ஒருவர் இருந்தார். அவர் தமிழ்ப் புலமைபெற்றிருந்த தன்றி மந்திரவாதியாகவும் இருந்தார். முதலில் கதிர்வேல் உபாத்தியாயருக்கும் செய்யிது முகமதுப் புலவருக்கும் சிறிது மனக்கோட்டம் இருந்தது. முகமதுப் புலவர் தமது அறிவாற்ற லாலும் அருளாற்றலாலும் அறுமுகப் பரமன்மீது பதினான்கு செய்யுட்கள் அடங்கிய சிறுநூல் ஒன்றைப் பாடி அறுமுகப்பரம னது காட்சியை அனைவரும் காணுமாறு செய்துவிட்டார். இதன் பிறகு இவருடைய புகழ் யாண்டும் மிகுதியாகப் பரவிவிட்டது.

இவர் அலிநாமா, மகாபாரத அம்மாணை, நூறு நாமா, சாந் தாதியசுவமகம் என்னும் நூல்களை இயற்றியுள்ளார். இவருக்கு மதுரகவி எனனும் சிறப்புப் பெயரும் வழங்கியது.

“உளந்தெளிந் துணர்ந்த வகாபுதின் சாகிப்  
உயர்பதம் சிரசினில் அணிந்தே  
தெளிந்துமுன் விஷய கேசரி எழில்சேர்  
சீயகே தனத்திரு மாதா

விளங்கிய கூடல் நூறுத்தின் லெப்பை  
மெய்யனும் செய்குமி ரான்சொல்  
வளம்பெறு செய்யித் முகமதிச் சரிதம்  
வழுத்தினன் கவிதையி னாலே ”

என்பது அலிநாமாவில் ஒரு பாட்டு. இவருக்கு மக்கள் இருவர் இருந்தனர். அவர்களுள் மூத்தமகன் கல்வி கற்காமல் தான் தோன்றியாகத் திரிந்துகொண்டிருந்தான். இவர் அவனை எதிரே அழைத்து உட்காரச்செய்து சில மறைகளை யோதி எச்சிலை உமிழ்ந்த அளவில் அவன் அறிவுநலம் பெற்றுச் செய்யுள் பாடுந் திறமடைந்தான்.

அருக. செய்யிது முகமதுப் புலவர்-ந

இவர் கோட்டாறு என்னும் ஊரில் முகமதிய சமயத்தில் தோன்றியவர். “அபாயெசிதுல் புஸ்தாமி” என்னும் நூலைப் பாடியுள்ளார். இந் நூல் நூறு பாடலைக் கொண்டது.

“என்பது மசகலாவை எடுத்தபா யெதிது கூறப்  
பண்புற ஆயிரம்பேர் நிரியைம்ப தாயிரம்பேர்  
என்படக் கேட்டுத் தூய இசுலாத்தில் வந்தசெய்கை  
நண்புறுங் கிச்சாக் கூற நாயனே காப்பு நீயே,”

என்பது காப்புப் பாடல்களில் ஒன்று.

அகூ௦. செல்லக்குட்டிப் பிள்ளை  
(1879)

இவர் ஆதம்பாக்கம் என்னும் ஊரில் வாழ்ந்திருந்தவர் தமிழ்ப் புலமையை இவர் மிக எளிதாக அடைந்து செய்யுள் பாடும் திறமும் அடைந்தார். அதனால் வரகவி என்னுஞ் சிறப்புப் பெயரும் உண்டாகியது. பள்ளிக்கூடம் ஒன்று அமைத்துப் பிள்ளைகளுக்குக் கல்விகற்பித்தலையே தம்முடைய அலுவலாகக் கொண்டிருந்தார். சாங்குசித்த சிவலிங்க நாயனார் என்பவர் இயற்றிய பூரணநந்தோதயம் என்னும் நூலுக்கு இவர்,

“கந்தமலர் வாரிசுழ் பிருங்கிமா நகருறை

கனத்தசாத் ரகுல நிலகன்

காதலொடு ரங்கையன் ஈன்றதவ புத்திரன்

கல்விப்ர வாக நிபுணன்



சிந்தைமிகப் பொங்கியே சிவலிங்க நாயனார்  
 சிறப்பொடறு மூன்று சித்தர்  
 செய்தவே தாந்தநூல் யாவையும் உணர்ந்துதான்  
 தெளிந்துஞ்சி வாறு பூதி  
 அந்தமுறும் அத்துவித அட்டாங்கியோகமுறை  
 அறுசமய கோட்பா டெனாம்  
 ஆசிரியர் கண்ணுடைய வள்ளல்திரு அருளினால்  
 ஆனந்த மவுன சுருணன்  
 சந்ததம் நித்தியா நந்தகை தன்யநிலை  
 தத்துவமெ லாமொ டுக்கி  
 தாரணியில் பூரண நந்தோத யச்சுருதி  
 தந்தனன் மேலோங்கவே ”

என்னும் பாடலாற் சிறப்புப்பாயிரம் பாடியுள்ளார்.

அசு. செல்லப்ப சுவாமிகள்-மௌ

(20 - நூ.)

திருத்திலலை மௌனதேசிகராதினத்தில் ஆரவது பட்டத் தாசிரியராக எழுந்தருளியிருந்த இவர் இலக்கண இலக்கிய நூல்களிலும் சமய நூல்களிலும் மிகுந்த பயிற்சியுடையவர். கந்த புராணச் சுருக்கம் முதலிய நூல்களைப் பிழையறப் பரிசோதித்துத் திருத்தமான பதிப்பாக வெளிப்படுத்தியுள்ளார். செய்யுள் செய்வதிலும் திறமைமிக்க இவர் திருவாரூர்ச் சிவானந்த சுவாமிகள் இயற்றிய நானாசீவவாதக் கட்டளை வியாக்கியானம் முதலிய நூல்களுக்குச் சிறப்புப்பாயிரம் பாடியுள்ளார்.

“ .....  
 காப்புடைக் கடவுடன் மாப்பெருந் தேவி  
 ஒப்பியைம் புலனும் ஒருங்கிய மனத்தோ  
 டாணுவி னமர்ந்தே அறந்தலை நின்று  
 பூணர வாடித்த பொதியிருட் களத்து  
 நாதனைத் தெய்வ நாயகன் தன்னை  
 வாதனை தீரிய வழிபடப் பெற்ற  
 காரண முறுதலிற் கமலா லயமென  
 ஆரண மொழிதரு மமலமே வியதாய்  
 நிகிலமும் புரக்கும் நீணெறி யாதிய  
 அகிலமும் புரக்கும் அரசர்கள் தெளிவான்  
 ... .. ”

என்பது நாநாசீவவாதக் கட்டளை வியாக்கியானச் சிறப்புப் பாயிரத்தின் ஒரு பகுதி. இவர் தென்னாற்காடு மாவட்டத்தில் குறிஞ்சிப்பாடியில் செங்குந்த மரபில் 1873 ஆம் ஆண்டில் தோன்றியவர். இளமையில் ஆறுமுக நாவலர் சைவப்பிரகாச வித்தியாசாலையில் கல்வி பயின்றார். பிறகு ஈசானிய மடம் இராமலிங்க அடிகளிடம் கல்வி கற்றார். இராமலிங்க அடிகள் அடிக்குறிப்புகளுடன் பல நூல்கள் வெளியிட்டுள்ளார். அவ்வடிக்குறிப்புகள் இவரால் எழுதப் பட்டவையென்பர். கோயிலூர்ப் பொன்னம்பல அடிகளிடம் வேதாந்த நூல்களையும் ஓதியுணர்ந்தார். பாடல்களை மிக விரைவாக இயற்றுந் திறமை பெற்றவர். ஏழை எளியவர்களிடத்தில் அருள் மிக்கவர். தம்முடைய ஆதினத்தில் உணவு வழங்கும் அறத்தை மேற்கொண்டு தளராதுன்றினார். அவ்வறம் இன்றும் சிறப்பாக நடந்துகொண்டிருக்கிறது. இப் பெரியார் 1923 ஆம் ஆண்டில் இறைவன் திருவடி நீழலை எய்தினார்.

### அகூஉ. செல்லம்மாள் (1913)

இவ்வம்மையார் திருநெல்வேலியைச் சேர்ந்த பாட்டப்பத்து என்னுஞ் சிற்றூரைச் சேர்ந்தவர். வேதாந்த சித்தாந்த சமரசக்கீர்த்தனை எனப் பெயரிய இசை நூலினை இயற்றியுள்ளார். ஐந்நூறு பக்கங்கட்கு மேற்கொண்ட புத்தகமாக விளங்கும் வண்ணம் வெளிவந்துள்ள நூலில் நூற்றுக்கணக்கான இசைப் பாடல்கள் அடங்கியுள்ளன. அமர்நீதி வரலாறு, சோமயாசி வரலாறு, திருநீலகண்டர் வரலாறு, மார்க்கண்டேயர் வரலாறு என்பவைகளும் இசைப்பாடல்களாக அமைந்துள்ளன.

ராகம்: பியாக். தாளம்: ஆதி.

பல்லவி

ஆடிய பாதங்கண்டால் வாடிப்போம் சன்மபந்தம்  
ஆடிய பாதங்கண்டால் ஓடிப்போம் சன்மபந்தம்

அநுபல்லவி

தேடியிரு பேரும்காணு தேடியிரு பேருங்காணு  
தேடியிரு பேருங்காணு

சுரணம்

செஞ்சிலம்பு கொஞ்சிடவே சிற்சபை தன்னில்  
அன்புடன் சிற்சபை தன்னில் (ஆடிய)

அருமறையுந் தேடிக்காணு அய்யன் பாதத்தை  
சிற்சுகன் மெய்யன் பாதத்தை (ஆடிய)

தஞ்சமென்றோர் வாட்டந் தீர்த்து நின்றும்  
பாதம் அஞ்சலென்றும் பாதம் (ஆடிய)

விண்ணிலொரு காலைத் தூக்கி வேகமாகநின்  
றன்புடன் வேகமாக நின்னு (ஆடிய)

காலனைத் திரணமா அன்றுதைத்திட்ட ஈசன்  
தேவிலோகாம்பிகை நேசன் (ஆடிய)

என்பது நடராச வணக்கப் பாடல்களுள் ஒன்று.

அகநா. செல்லையாச் செட்டியார் - வை

(20 - நூ.)

இவர் சோழவள நாட்டிலே தஞ்சைமாவட்டத்திலே முத்துப் பேட்டைக்கு அண்மையில் உள்ள ஆலங்காடு என்னும் ஊரில் சைவவேளாளர் குலத்தில் தோன்றியவர். தேவகோட்டை சைவ சித்தாந்த வித்தியாசாலையில் கல்வி பயின்றவர். மதுரைத் தமிழ்ச் சங்கத் தேர்வுக்கெழுதி வெற்றி பெற்றவர். திருவாவடுதுறை ஆதின சைவப்பிரசாரகராகவிருந்த தூத்துக்குடி பொ. முத்தைய பிள்ளையிடம் சைவசித்தாந்த நூல்களைப் பாடங்கேட்டவர். காளையார் கோயில் திருவாரூர் முதலிய இடங்களில் வசித்திருந்தார். திருவாரூரில் 'செந்தமிழ்ப் பாணு' என்னுந் திங்கள் வெளியீட்டையுந் தொடங்கிச் சிலகாலம் நடத்திக்கொண்டிருந்தார். எனக்கு இலக்கிய நூல்களைக் கற்பித்தவர்களில் இவரும் ஒருவர். இவர் இயற்றிய நூல்கள் மிளகாய்ச் சுவாமி புராணம், மாதவச் சிவஞான சுவாமிகள் பிள்ளைத்தமிழ் முதலியன. இவர் நடு அகவையிலேயே இவ்வுலக வாழ்வைத் துறந்தார்.

“ அறியாமை அறிவெனும் இரண்டையும் அகற்றியே

அறிவினறி வருளினுலே

அறியா தறிந்ததை அகத்தே முறைப்படி

அமைத்துமப் பொருளி டத்தே

நெறியாகும் அன்புவைத் துற்றவந் தக்கரண  
 நேசம்விட்டே யடங்கி  
 நின்றிடுதி என்றுவே லப்பதே சிகனருள  
 நின்னுமந் நெறியிலேயே  
 பிரியாத சிவனும் பிரிந்துதோன் றிப்பேத  
 பிரபஞ்ச முந்தானதாம்  
 பெற்றியுந் தோன் றியிவை யாவுமல வாகப்  
 பிறங்களு பவமுறுஞ் சீர்த்  
 திறமேவு கோழுத்தி புரமேவு சொல்வனே  
 சிறுதே ருருட்டி யருளே  
 சிவஞான தேவ நற்றவஞான போதனே  
 சிறுதே ருருட்டி யருளே

என்பது இவர் இயற்றிய சிவஞான சுவாமிகள் பிள்ளைத் தமிழில் ஒரு பாட்டு. இந்நூல்களைத்தவிர வேறு சில நூல்களையும் இவர் எழுதினார். அவைகள் அச்சாகவில்லை.

அகாசு. செல்லையாப் புலவர் - நெ. வை

(20 - நூ.)

இவர் ஈழவள நாட்டிலே வண்ணைநகர் என்னும் ஊரினர். இவர் “நல்லைச் சண்முகமலை” என்னும் நூலைப் பாடியிருக்கிறார். நூறு பாடல்களைக் கொண்ட அந்நூல் நல்லூர் அறுமுகப் பெருமான் மேலது. நூலினைப் பாராட்டி, வித்துவான் சி. கணேசையர், நவரீதகிருட்டிண பாரதியார், ச. பொன்னம்பலம்பிள்ளை, மாணிக்கத்தியாகராச பண்டிதர், வ. ச. இராசையனார், வண்ணைநகர்-க. வைத்தியலிங்க பிள்ளை ஆகியோர் சிறப்புப்பாயிரம் பாடியுள்ளனர்.

“அறுமுகமும் பன்னிருசெங் கரமும் வேலும்  
 அபயவர தழங்கடம்பின் அலங்கல் மார்பும்  
 குறுநகையும் சுருணைபொழி விழிமுந் நான்கும்  
 குஞ்சரமான் மகளிருவர் குவைத் தோகை  
 பெறுமயின்மேல் அமர்ந்திருக் கோலமென்றும்  
 பிரியத்தென் நெஞ்சினுள்ளே பேணுநிற்கும்  
 உறுவதெது வரினுமொளிர் வேற் றரத்தான்  
 உயிர்த்துணையாய் வருவனென உளங்க ளித்தே”

என்பது மாலையில் இரண்டாவது பாடல்.

அகநா. செல்வப்பெருமாள் கவிராச பண்டிதர்-கா

ஏறக்குறைய ஐம்பதாண்டுகட்கு முன் சென்னைமா நகரில் சிறந்து விளங்கிய இவர் காஞ்சிபுரம் பச்சையப்ப முதலியார் கல்விச்சாலையில் தமிழாசிரியராகப் பணிபுரிந்திருந்தார். திருத் தணிகை விசாகப்பெருமானையர், திருவாவடுதுறைத் தாண்டவ ராய சுவாமிகள், பாடி மாசிலாமணி முதலியார், புரசை அட்டாவ தானம் சபாபதி முதலியார் முதலியோர் இவர் காலத்தில் இருந்த சிறந்த தமிழ்ப்புலவர்கள். தம் நண்பராகிய காஞ்சிபுரம் சபாபதி முதலியார் பெரியபுராணத்தை அச்சிட்டு வெளியிட்டபோது இவர்,

“ நன்கமரும் வையாபூர் அருஞ்ச  
லேந்திரன்சொல் நயமிக் கோராப்  
புன்கவிஞர் தமக்கன்றிப் பொருவில்பெருங்  
கவிஞருக்குப் பெருமான் பூமேல்  
பொன்பொலியுந் திருக்கச்சிச் சபாபதிவன்  
ளலைக்கொண்டு புரைதீர்த் தோங்கும்  
மன்பெரிய புராணமச்சப் பதிப்பித்தான்  
உலகில்நனி மதிப்பித் தானே.”

என்னுஞ் செய்யுளாற் சிறப்புப்பாயிரம் பாடியுள்ளார்:

அகநா. செல்வராசுச் செட்டியார்

(20 - நூ.)

இவர் பி. ஏ. எல். டி. வரை ஆங்கிலக் கல்வி கற்றவர். தமிழ் ழறிவும் பெற்ற இவர் ‘சேசநாதர் அம்மானை’ என்னும் நூல் பாடியுள்ளார்.

“ ஆதிநா னேதேன் அம்பொழிலில் உண்டான  
திதுறிறை பாவத் திங்கதனைப் போக்குதற்கு  
மாதுகன்னி மாமரிபால் வந்துதித்த தேவசுதன்  
கோதில் சரிதை தன்னைக் கூறிடுவேன் அம்மானை  
மூவா-முதல்வனவன் மூவுலகக் காரணனைப்  
பாவா லையொண்ணுப் பாங்குருவைப் போற்றி செய்து  
ஏவாள் பழியேற்கா ஏந்திழையாங் கன்னிகையைக்  
காவல் புரியுமந்தக் கைத்தாளை சூசைதனை

நாவாரப் போற்றிசெய்து நவீனவேன் அம்மாளை  
ஆவனந்தான் தீர அறைகுவேன் அம்மாளை  
குற்றங் குறையிருந்தால் கோதொழித்துக் கொள்ளுவது  
உற்ற பெரியோரின் ஒண்கடமை அம்மாளை.”

என்பது நூலின் தொடக்கம்.

### அகௌ. செவத்த மரைக்காயர்

இவர் நாகூர் தர்கா வித்துவான், அ. தம்பி சாகிப் மரைக் காயர் மகன். இவர் நபிநாயகத்தின் பெயரால் மக்காக்கோவை ஒன்று இயற்றினார். 437 செய்யுட்கள் அடங்கிய இக் கோவையைத் தவிர வேறு கோவைகளும் கலம்பகம், பிள்ளைத்தமிழ், அந்தாதி, மாலை ஆகியவைகளும் இயற்றினார்.

### அகௌ. செவ்வைச் சூடுவார்

இவர் பாண்டிவள நாட்டிலே, “திருமருவும் பஞ்சலக் கண வேலை பொங்கிச் செழிக்குமிரு நிதிகொழிக்கும் தென்னிம்பை” என்று அறிஞர்களால் புகழப்பட்ட வேம்பத்தாரிலே அந்தணர் குலத்திலே மாதவ பண்டிதர் என்பவருடைய வழிமுறையிலே தோன்றினார். இவர் வடமொழியையுந் தென்மொழியையும் நன்கு கற்றுணர்ந்து திருமாலிடத்திலும் பெருமால்கொண்டவ ராய்ச் சிறந்து விளங்கினார். இவர் வடமொழியில் இருந்த பாகவதத்தைத் தமிழில் மொழிபெயர்த்து ஐயாயிரஞ் செய்யு ளமையப் பாடினார். இச் செய்தியை,

“கதிக்குமுறு பிறப்பொழித்துக் கதிகொடுக்கும்  
பாகவதக் கதையை முன்னம்  
மதிக்குமுயர் வடமொழியால் புனைந்தருள  
வியாதமுனி வரனே மீள  
மதிக்கு நிம்பை மாதவபண்டிதச்செவ்வைச்  
சூடியென உலகு போற்ற  
விதிக்குமறை யவர்குலத்தில் தோன்றியருந்  
தமிழாளும் விளம்பி னானே.”

என்னுஞ் செய்யுளும் விளக்குகின்றது. இவர் இயற்றிய பாகவதம் பாகவத புராணம் எனவும், விண்டு பாகவதம் எனவும் பெயர் பெறும்.

“கனைத்துவண் டிமிர்துழாய்க் கண்ணன் மாக்கதை  
மனத்துற வழங்குநர் மகிழ்ந்து கேட்குநர்  
வினைத்திருக் கற்றுறு மெய்ம்மை யாடியா  
நினைத்தன பெற்றிவண் நீடு வாழியே.”

என்பது நூற்பயன் உரைக்கும் பாட்டு.

அககூ. சென்ன மல்லையர்

இவர் சிதம்பரம் பச்சகந்தையர் மடத்தில் இருந்தவர். கல்விகேள்விகளில் வல்லவர். இவர் திருக்குறள் சிலவற்றிற்கேற்ற கதைகளை இரண்டடியில் அமைத்துச் சிவசிவா என்பதையுஞ் சேர்த்துச் சிவசிவ வெண்பா என்னும் நூல் ஒன்று செய்தார்.

“என்றும் பதினா நெனவரனார் ஓதியசொல்  
சென்றதே இன்றுஞ் சிவசிவா—நன்றிபெறச்  
சொல்லுக சொல்லைப் பிறிதோர்சொல் அச்சொல்லை  
வெல்லுஞ்சொல் இன்மை அறிந்து.”

என்பது நூலில் ஒரு பாட்டு.

இவர் நூல் இயற்றிய காலம் முதலியவைகளைக் கீழ்வருப் பாட்டுக் குறிப்பிடுகிறது:

“ஆயிரத் தறுநூற் றென்பது பத்தாம்  
ஆண்டுசெல் சகாப்தநா ளதனில்  
மாயிரு ஞாலத் ததிகமாந் தில்லை  
மன்றில்வாழ் சென்னமல் லையர்  
பாயிருள் துரக்கும் பரிதிபோற் பாவம்  
படரகற் றிடுஞ்சிவ வெண்பாத்  
தியவை போக்கிப் பரகதி சேரச்  
செப்பினன் தெளிதவத் தவர்க்கே.”

அஎ௦. சென்னகேசவலு நாயுடு - ஆ. மே

(20 - நூ.)

இவர் சென்னை மாநகரில் சிந்தா திரிப்பேட்டையில் வாழ்ந்திருந்தவர். (இவருடைய முன்னோர்கள் வாழ்ந்திருந்த இடம் ஆரணிக கடுத்தமேடிகை என்னுஞ் சிற்றூர் என்று தெரிகிறது.) சென்னைப் பச்சையப்பன் கல்லூரியில் ஆசிரியராக இருந்த பூ. கிருட்டிண

சாமி முதலியார் என்பவரிடத்தில் இலக்கண இலக்கியங்கள் கற்றுத் தேறினார். இவரால் இயற்றப்பட்ட நூல்கள் அநுமான் அந்தாதி முதலியன. இவர் பல நூல்களுக்குச் சிறப்புப்பாயிரம் வழங்கியுள்ளார். இவருடைய சிறப்புப்பாயிரப் பாடல் ஒன்றை அடியிற் காண்க:

“ சீர்பூத்த தணிகைவரை தன்னில் வாழும்  
செவ்வேள்தன் சேவடிக்குச் சிறந்தமாலை  
ஏர்பூத்த வெண்பாவில் ஓர் அந்தாதி  
இரட்டைமணி மாலையென இசைத்தர னோர் நில்  
தார்பூத்த கொன்றைமதி அணிந்த மௌலி  
தற்பரண்தன் தாளிணைகள் மறவா தேத்தும்  
நார்பூத்த நிலகண்ட நாவலன்தன்  
தற்புகழை இப்புலியில் நவிலற் பாற்றே.”

அளக. சேகமதாறு சாகிப் புலவர்  
(19 - நூ.)

இலங்கையில் கருங்கொட்டித் தீவு என்னும் ஊரில் பிறந்தவர். இலக்கண இலக்கியங்களை நன்கு கற்றுச் சிறந்த புலமையடைந்தார். இந்தியாவுக்கு வந்து இங்கும் பலகாலம் வசித்திருந்தார். இவருக்குத் திடீரென்று கண் பார்வை மங்கத் தொடங்கியது. நாகூரையடைந்து ஆண்டவனை வணங்கித் தவங்கிடந்தார். கண்பார்வை விளக்கமடைந்ததோடு கல்வியறிவுஞ் சிறந்தோங்கியது. பல பாமாலை, நாகூர் ஆண்டவர் ஒருபா ஒருபஃது, புலார்பிசல் காவியம், நாகூர் ஆண்டவர் பிள்ளைத்தமிழ் முதலிய நூல்களை இவர் இயற்றியுள்ளார்.

அளஉ. சேட ஐயங்கார்  
(கி. பி. 1870)

இவர் சோழவள நாட்டிலே சேரங்கத்திலே வைணவ அந்தணர் குலத்திலே பிறந்தார். தந்தையார் பெயர் சீறிவாச ஐயங்கார். தாயார் பெயர் சீரங்கம்மாள். இவர் இலக்கண இலக்கிய நூல்களை நன்கு கற்றுப் புலமையடைந்து சிறந்து திகழ்ந்தார். தாயாருடைய வேண்டுகோளின்படி குணாகரம் என்னும் நூலை இயற்றினார்.

த. அ.—36



கடவுள் வணக்கம், ஆற்றுப்படலம், நாட்டுப்படலம், நகரப் படலம், அரசியல் படலம், காபுரு படலம், தீவினை சூழ்ச்சிப் படலம், நல்வினை சூழ்ச்சிப் படலம், முயல்வினை காட்டுப் படலம், அரவுகொல் படலம், கைம்மலை செகுத்த படலம், பேய் பொருத படலம், மெய்வழி தொடர்ந்த படலம், வரைக்காட்சிப் படலம், கலைகாண் படலம், மலையேறு படலம், திருமணப் படலம், கலையேறு படலம், போதுகொய் படலம் என்னும் பதினெட்டுப் படலங்கள் இந் நூலில் அடங்கியுள்ளன.

நூலைப் பாராட்டி, இயற்றமிழாசிரியர்—திருத்தணிகை விசாகப்பெருமானையர், திரிசிரபுரம் ஆறுமுகம் பிள்ளை, அட்டாவ தானம் நாராயண பிள்ளை என்போர் சிறப்புப்பாயிரம் பாடியுள்ளனர்.

“ உடற்பகுதி உணர்ந்ததனை இயக்கும்வளி  
நிலைமையறிந் துறும கத்தால்  
அடற்கரிய பகைதடிந்து மெய்ஞ்ஞானம்  
புணர்ந்துபுக ழாக்கை வைத்தே  
கெடற்கருமின் பஞ்சாரும் வகைசீவர்  
அறிந்தெளிநிற் கிட்ட வன்பால்  
திடப்படுசே ஷையங்கார் இயற்றுகுண  
கரநூலைச் சேவிப் போமே.”

என்பது நாராயண பிள்ளையின் பாடல்.

“ காலலைக்குங் கொடிமடக் கடிநகரந்  
தனைப்புரக்குங் கனக மேலி  
வேலலைக்குங் கரத்தாளை வெயிலலைக்கும்  
மணியாளை விளங்கு ஞான  
நூலைக்கும் நாவாளை நுவலரிய  
குணத்தாளை நுணங்கு கேள்வி  
யாலலைக்குஞ் செவியாளை யறமலைக்கு  
மனத்தாளை அகந்து யானை.”

என்பது அரசியல் படலத்தில் ஒரு பாட்டு. இந்நூல் 1870 ஆம் ஆண்டில் சென்னை-ஊ. புட்பரதச் செட்டியாரது கலாரத்நாகர அச்சுக்கூடத்தில் பதிப்பிக்கப்பட்டு வெளிவந்திருக்கிறது. இந் நூலைத் தவிர இவர் வேறு சில நூல்களும் இயற்றினார். அவைகளில் சில அச்சேறின. சில அச்சேருமலே மறைந்து ஒழிந்ததாகத் தெரிகிறது.

அளந. சேட ஐயர்

(20 - நூ.)

சோழவள நாட்டிலே திரிசிரபுரத்திற் கணித்தாகவுள்ள திருவானைக்காக் கொண்டயம் பேட்டையில் இருந்தவர். மீனாட்சி சுந்தரம் பிள்ளையவர்களின் மாணவராகிய தியாகராசச் செட்டியா ரிடங் கல்விகற்றுச் சிறந்த புலமை பெற்றவர். மாணவர் பலருக்கு நூல்களைப் போதித்துக்கொண்டிருந்தவர். இவர் திருக்குருகூர்ச் சித்தர் நூலுக்குச் சிறப்புப்பாயிரம் வழங்கி யுள்ளார்.

“ ஏழிசையின் பயனோங்க என்டிசையுங்  
கனி தூங்க எம்போல் வாய்கட்  
கூழிதொறும் அமுதமுண உயர்பதிக  
மழைபொழிந்தெவ் வுலகும் போற்ற  
ஆழியுண்ட முனியருளால் அருள்ஞான  
சித்தரெனும் அரும்பேர் பெற்றுக்  
காழிவந்தா னெனப்புலியில் காட்சிதரு  
நிரலம்ப கருணை யாளன்.”

வேறு

“ சித்தர்தந் நெறியே போருளெனக் கொண்டோன்  
சித்திகள் பற்பல புரிந்தோன்  
அத்தன்வாழ் தலங்கள் தொறுந்தினஞ் சென்றே  
ஆயிரம் ஆயிரம் பாக்கள்  
வித்தக அருளால் விளம்பினான் மீண்டும்  
விரும்புநன் அன்பர்கட் கிரங்கிச்  
சுத்தவே தாந்த மயமென அரங்கர்’  
துணைப்பதத் திலங்க வோர் மாலை.  
நன்றென உரைத்தான் ஞானயோ கிகளும்  
நாள்தொறும் இறைஞ்சிடும் பதத்தான்  
தென்றலங் குழவி சிந்துதென் மலையில்  
சிலபகல் அமர்ந்துளான் தெய்வ  
மன்றுதொட் டடியார் வேண்டிய வாறு  
வழங்குவன் கருணையே வடிவான்  
குன்றெனும் புகழான் அவன்பெருந் திறலைக்  
கூறுதற் கியாவரிங் குளரே.”

என்னும் பாடல்களால் சிறப்புப்பாயிரம் வழங்கியுள்ளார்.

அ.எசு. சேடகிரி அய்யர் - கா. சு

(20 - நூ.)

சென்னை நகரில் இருந்த இவர் ஆங்கிலமொழியினும் தமிழ் மொழியினும் வல்லவர். வாணியம்பாடி முதலிய இடங்களில் ஆசிரியராக இருந்தார். இவர், “பாரத வசனம்” “ஆநந்த விசய ரங்கர்” “எல்லாம் நானே” “இகபரசுகம்” முதலிய உரைநடை நூல்களை எழுதியுள்ளார்.

அ.எரு. சேடகிரி சாத்திரியார் - ஏ

(19 - நூ.)

இவர் சென்னைமா நகரில் இருந்தவர். வடமொழியிலும் வல்லவர். சென்னைப் பல்கலைக் கழகத்தில் வடமொழிப் பேராசிரியராகப் பணிபுரிந்தவர். இவர் ‘திராவிட சப்த தத்வம்’ என்னும் நூலை இரண்டு மூன்று பகுதிகளாக இயற்றியுள்ளார். அந் நூலில் வடமொழி தென்மொழி இலக்கண மாறுபாடுகள் முதலியன நன்கு விளக்கப்பட்டுள்ளன.

அ.எசு. சேடகிரிராயர்

(19 - நூ.)

இராமநாதபுரத்தில் கோட்டைச்சாமித் தேவர் காலத்தில் இருந்த தமிழறிஞர். தனிப் பாடல்கள் பல இயற்றியுள்ளார். நூல்கள் செய்ததாகத் தெரியவில்லை. அந் நாளிற் சென்னைமா நகரில் இருந்த வியாசர்பாடி விநாயக முதலியார் என்னும் வள்ளலுக்கு இவர்,

“ விசுபுகழ் கொண்டநத் சேதுபதி மானேசர்

விண்மணி குலத்து தித்த

மேன்மைபெ றிராகவனை அனையகோட்டைச் சாமி

வேந்தர்க்கு நேச ரத்தம்

தேசத்தில் உயர்சென்னை மாநகரில் வாழ்கின்ற

செல்வன்மா தர்க்கு மாரன்

செப்புநிச வசனத்தி லேயரிச் சந்திரன்

செங்கோல் தவாத சுமுகன்

தேசபெறு செவ்வருச் சுனவிநா யகராச  
சேகரனை வசமாக் கிடுனான்  
திக்கைய னெனுமிந்தர் சித்தன்புரிந்நிட்ட  
திவினைகள் என்னும் நாக  
பாசபந் தந்தனைப் பஞ்சபஞ் சாகப்  
பறந்தோட வேய றுத்துப்  
பலகுத னனின்மேன்மை பெறுவரேல் அன்னவன்  
பான்மைபுக லற்கெளியதோ.”

என்னுஞ் செய்யுளை எழுதினார். இவர் சமுத்திர வருணனையாகப் பாடிய செய்யுட்கள் பல. அவற்றுள் ஒன்று.

“நன்னீர் எழிலிக்கு நல்கி அறுகுவையோ  
டன்னம் உலகோர்க் களித்தலால்—மன்னிச்  
சுரர்க்கமுத மீதலால் தொல்லுலகைக் காக்கும்  
நரலையே நாராயணன்.”

என்பதாகும். மற்றும் இவருடைய கற்பனை நயங்கள் அறிந்து மகிழ்த்தக்கன.

அ.எ. சேடாசல நாயுடு - வே

(20 - நூ.)

கோயமுத்தூர் வட்டம் காங்கயம் என்னும் ஊரில் இருந்த சிறந்த தமிழ்ப்புலவர். அட்டாவதானஞ் செய்பவராகலின், தம் பெயருக்கு முன்னால் அட்டாவதானம் என்னுஞ் சிறப்புப் பெயரும் அமையப் பெற்றவர். சேலம் மாணிக்க முதலியார் என்பவர் இயற்றிய சங்கீத சந்திரிகை என்னும் நூலுக்கு இவர் சாற்றுக் கவி வழங்கியுள்ளார்.

“சங்கீத சந்திரிகை யென்றபெயர்  
புனைந்தொருநூல் தந்திட்டானால்  
இங்கீதன் பெருமைதனை எவ்வினியவார்  
யாழ்முனியும் இனிய தும்பு  
ருங்கீத சாரமுனர் விஞ்சையரும்  
இதன்சாரம் நுகர இந்நூல்  
எங்கீத ரந்தெரிவாம் எனநிதமும்  
வேண்டுவரேல் இயம்பல் யாதே.”

என்பது சாற்றுக்கவியில் ஒரு, பாட்டு. மற்றும் பல நூல்களில் இவருடைய சாற்றுக்கவிகள் காணப்படுகின்றன.

### அளவு. சேடாத்திரி ஐயங்கார் - நா (1876)

நிலமகள் முகமதில் இலகிய திலகமென், றெண்டிசையோர்  
புகழ் தொண்டை நன்னாட்டினில், பொங்குதண்டலைகுழ் செங்கா  
டென்னும் நற்பதிதன்னில் அந்தணர் குலத்தில் தோன்றியவர்  
இவர். இவருடைய தந்தையார் பெயர் நாராயண ஐயங்கார்.  
சேடாத்திரி ஐயங்கார் தக்க அறிஞர்களிடத்திலே இலக்கண  
இலக்கியங்களை நன்கு கற்றுப் புலமைபெற்றார். குசேலருடைய  
வரலாற்றை இவர் நாடகமாக இயற்றியுள்ளார்.

#### சுசீலசொல் - விருந்தம்

“தனத்தினை மிகவும் பெற்றோர் தனையர்கள் அடையவேண்டி  
மனத்துய ரோட நேகம் மாதவஞ் செய்து மில்லை  
கனத்தவோர் இருபத் தேழு கான்முனையரை என்னக்கண்  
சனித்திட விதித்திட டானே சதுர்முகன் அறிகிலேனே.

சம்பத்தை அடைந்தோ ருக்கே தனையர்கள் இருக்க வேண்டும்  
வெம்பசி தன்னால் நாளும் மெவிந்திடும் எனக்கோ இந்தக்  
கும்பரா மைந்தர் தம்மைக் கொடுத்துச்சஞ் சைப்ப டுத்தும்  
எம்பெரு மான்தன் கூத்தை என்னென்று சொல்ல லாமே.”

இவை நூலில் இரண்டு பாடல்கள், ஆறாமைநகர் முத்தமிழ்க்  
கவி திருவேங்கடப் பிள்ளை, தில்லையம்பூர்ச் சந்திரசேகர கவிராச  
பண்டிதர், புதுவை வேலாயுத முதலியார், இராணிப்பேட்டை  
அண்ணாமலைச் செட்டியார், ஈச்சம்பாடி சீனிவாச ராகவாச்சாரி  
யார், சென்னை கிருட்டிணமாச்சாரியார், இராகவாச்சாரியார்,  
வேத இலட்சுமணராயர், கோமளபுரம் இராசகோபாலப் பிள்ளை,  
ஆ. சுப்பராயப் பிள்ளை, சீனிவாச முதலியார், சின்னச்சாமிப்  
பிள்ளை, காஞ்சிபுரம் இராமாநுசப் பிள்ளை, ப. வாசுதேவ முதலி  
யார், திருவெவ்வுரை இராமசாமிச் செட்டியார், இயற்றமிழ்ப்  
போதகாசிரியர், சண்முகப் பிள்ளை ஆகியோர் சிறப்புப்பாயிரம்  
பாடியுள்ளனர்.

#### அளவு. சேணியப்ப நாயகர்

இவர் சேலம் என்னும் ஊரில் தோன்றியவர். பிற்காலத்திற்  
சென்னையை அடைந்து அங்குஞ் சிலகாலம் தங்கியிருந்தார். அப்

போது இந்திரபீடம் கரபாத்திர சுவாமிகளாதினம் ஈசுர் சச்சிதா நந்த அடிகளாரிடத்தில் வேதாந்த நூல்களையும் ஒதியுணர்ந்து வேதாந்தப் புலமை பெற்றார். அறிவறியாமை ஆதார விளக்கம் என்னும் நூலுக்கு இவர் பாடிய சிறப்புப்பாயிர நிலைமண்டில ஆசிரியப்பாவின் தொடக்கம்,

“ திருவருட் கடன்மேல் ஒருபரஞ் சோதி  
உயர்வொப் பிறிவா மயலறு மேலோன்  
அறுதியி னுளெலாஞ் செறிமறை முடியினை  
அடியவர்க் குறுத்தி மடிமய லொழிப்பான்  
அந்தர மிறுத்த இந்திர பீடம்  
பரதா மத்திறை கரபாத் திரமுனி.”

என்பது.

## அ.அ. சேதிராயர்

இவருடைய பெயர் சேதிராயர் என்றிருப்பதைக் கொண்டு சேதி நாட்டில் உள்ளவர்கட்கு அரசராக விளங்கியவர் என்றோ அல்லது சேதி நாட்டில் உள்ளவர்களிற் சிறந்தவரென்றோ ஊகிக்கலாம். இவர் திருத்தில்லையில் எழுந்தருளிய கூத்தப் பிரான்மீது பதிகம் ஒன்று பாடியுள்ளார்.

“ சேது லாம்வயல் தில்லையு வீருமைச்  
சாஸ நாளாயன் சார்வதி னுவிவள்  
வேலை யார்விடம் உண்டு கந் திரென்று  
மாஸ தாகுமென் வானுதலே ”

என்பது அப் பதிகத்தில் ஒரு பாட்டு. இப் பாட்டு ஒன்பதாந் திருமுறையிற் சேர்க்கப்பட்டுள்ளது.

## அ.அ. சேதுராம பாரதியார் - ஆ

சோழவள நாட்டில் திரிசிராப்பள்ளிக்கு அண்மையில் உள்ள தும் இந் நாளில் லால்சுடி எனப் பெயர் வழங்குவதுமாகிய திருத் தவத்துறையில் வாழ்ந்திருந்தவர். சிவானந்த சாகர யோகேசுரர் என்பவரிடம் தமிழ் கற்றுத்தேறிப் புலமையடைந்து திருச்சி, சென்னை திருவல்லிக்கேணி ஆகிய இடங்களில் உயர்நிலைப் பள்ளிகளில் தமிழாசிரியராகப் பணிபுரிந்தார். சங்கரலிங்கம்

பிள்ளை என்பவர் பாடிய திருவல்லிக்கேணிக் கலம்பகத்திற்கு இவர் இயற்றிய சிறப்புப்பாயிரப் பாடல்களுள் ஒன்று :

“மூமேவு பொறையகலப் பார்த்தனுக்குச்  
சாரதியாய்ப் பொலிந்து தோன்றி  
மாமேவு மகபதியும் மலையனு  
மனமுருகி வணங்கி யேத்தத்  
தேமேவு மலரல்லிக் கேணியமர்  
எம்பெருமான் திருத்தாள் மீது  
பாமேவு கலம்பகப்பா மாணையமிழ்  
தினுமினிதாப் பன்னி னுதல்.”

என்பது. பழநியாண்டவர் பதிகம் முதலிய நூல்களும் இவர் இயற்றியுள்ளார்.

“எண்ணிலாக் காலம் இழியிறப் பெய்தி  
இளைத்திளைத் தவையொழித் தறிவார்  
இந்தமா னிடத்தின் முந்தைமா தவத்தார்  
இனிதுதித் திடவருள் பெற்றும்  
மண்ணிலாம் வாழ்வை மெய்யென நினைந்து  
மாதர்பால் தோன்றிடுங் காம  
மதுவினை யுண்டு மயங்கியே திரியும்  
வஞ்சனேற் குளமிக இரங்கித்  
தெண்ணிலா மதிசேர் செஞ்சடைப் பெருமான்  
திருவுளங் களித்திட நடிக்கும்  
செய்யபொற் ருளா அருட்சிவ காமி  
செல்வமே தெய்வகந் திருவர்  
பண்ணிலா மிசையாழ் பயின்றுதோத் திரிக்கப்  
பசுமயில் ஏறிவந் தருளாய்  
பழவினை அகற்றும் பதயுகா நனைசேர்  
கணையமர் பழநியாண் டவனே.”

என்பது பழநிப் பதிகத்தில் ஒரு பாட்டு.

௮௮௨. சேதுராமையர் (நா)

(20 - நூ.)

இவர் தஞ்சை மாவட்டத்திலே விஷ்ணம்பேட்டை என்னும் ஊரிலே வாழ்ந்திருந்தார். இவருடைய தந்தையார் பெயர் நாராயண ஐயர். இவர் முத்து ஐயர் என்பவர் இயற்றிய பகவத் கீதை வெண்பா என்னும் நூலுக்குச் சிறப்புப்பாயிரம் பாடி

யுள்ளார். அச் சிறப்புப்பாயிரப் பாடலை நோக்குமிடத்து இவர் பல செய்யுட்கள் இயற்றித் தேர்ச்சி பெற்றவர் என்பது நன்கு விளங்குகிறது.

“வேதமுடி வென்றே வியனுல கெலாந்துதிக்கும்  
கிதையினை வெண்பாவாற் கேண்மையுடன்—பூதலத்தோர்  
உய்ய உரைத்திட்டான் உண்மைப் பொருளனைத்தும்  
கையிற் கனியெனவே கண்டு”

என்பது சிறப்புப்பாயிரப் பாடல்களுள் ஒன்று. கும்பகோணம் நேட்டிவ் ஹைஸ்கூல் தமிழ்ப் புலவர் ம. வீ. இராமாநுசாச்சாரி யார் என்பவரிடம் கல்வி கற்றார். திருநெல்வேலி முதலிய இடங் களினும் இவர் வசித்திருந்தார்.

### அ.அ.ந. சேந்தன்

சோழ நாட்டில் உள்ள அம்பர் என்னும் நகரை ஆட்சிபுரிந் திருந்தவன் திவாகர முனிவர் காலத்தினன். வடமொழி தென் மொழிகளிற் சிறந்த புலமை பெற்றுத் திகழ்ந்ததன்றி நல்ல கொடையாளியாகவும் விளங்கியவன். திவாகர முனிவரைக் கொண்டு சேந்தன் திவாகரத்தை இயற்றுமாறு செய்தவன்.

சம்பாபதி என்னும் புகார்த் தெய்வத்திற்கு ஓர் அந்தாதியும், வில் வேல் முதலியவைகளைப் புகழ்ந்தும் பாடியவன். இவனைச் சங்ககாலப் புலவர்கள் புகழ்ந்து பாடியுள்ளவர். ஆனால் இச் சேந்தன் வேறு சேந்தனாக இருக்கலாம் என்பது சிலர் கொள்கை.

### அ.அ.ச. சைகுமுகம்மது மதீனாசாகிபு

(20 - நூ.)

சேரவள நாட்டில் கோட்டாறு என்னும் ஊரில் இருந்த முகமதிய சமயப் புலவர். இவர் தம் சமய நூல்களையும் இலக் கண இலக்கியங்களையும் கற்றுப் புலமை பெற்று விளங்கினார். மெய்ஞ்ஞான வினாவிடை என்னும் நூலுக்கு இவர்,

“வானு மாயெழு மண்டல மாகியென்  
கோனு மாகிக் குருபர னாகித்தான்  
தானு மாகித் தனிப்பொரு ளானமெய்ம்  
மோன நாதன்மெய்ஞ் ஞான முறைதனை.



கங்கின் விரைகூழ் காசினி தன்னிலே  
பொங்கு நல்லுரை யாக்கிப் புகழ்பெற்ற  
சிங்கு முன்வந் தியற்றிய உத்தமன்  
சங்கை யப்துல் சலாமெனுஞ் சாகிபே.

என்னும் இவை முதலிய பாடல்களாற் சிறப்புப்பாயிரம் பாடியுள்ளார்.

### அ.அ.௫. சைதன்னியாநந்த அடிகள்

தாயுமான அடிகள் இராமநாதபுரத்தில் எழுந்தருளியிருந்த போது மாணவர்கள் பலர் உடனிருந்தனர். அவர்களிற் பெரும் பாலோர் சிறந்த தமிழ்ப் புலமை பெற்றவர்கள். அவ்வாறு புலமை பெற்றிருந்தவர்களில் இவரும் ஒருவர். அடிகள் வீடு பேற்றையடைந்தபோது இவர் பின்வரும் பாடலை இரங்கற் பாவாகப் பாடினார். கரபாத்திர அடிகள், வாலையானந்த அடிகள், அருளையர், கோடிக்கரை ஞானியார் முதலியோர் இவருடன் வசித்திருந்தவர்களாவர்.

“ கங்கைமுதற் புண்ணியதீர்த் தங்கட் கெல்லாம்  
காசினியில் தேவதா வாவி என்னும்  
மங்களடை சமீதீர்த்தக் கரையின் கீழ்பாஸ்  
வளம்பெறுநந் தனவனப் பூய கா வி லென்னும்  
தங்குசதா நி ட்டைபர ராக உள்ளம்  
தனிந்நினைந்து விவ்வமர நீழ லின்கண்  
திங்களெனப் பூரணமாந் தாயு மான  
சிவமே! நின் பொற்கழுலென் சிரமேற் கொள்வேன்.”

### அ.அ.௬. சையிதுமுகியித்தீன் கவிராயர்

கோட்டாறு என்னும் ஊரிலே முகமதிய சமயத்திலே இவர் பிறந்தார். இவருடைய தந்தையார் பெயர் முகமது ஹுசைன் புலவர். சையிது முகியித்தீன் இளம்பருவத்திலேயே தமிழ் மொழியின் இலக்கண இலக்கியங்களை நன்கு கற்றுச் சிறந்த புலவரானார். அரசியும் மலையாளமும் கற்று அம் மொழிகளினும் வல்லவரானார். பிறகு மலையாள நாட்டையடைந்து அரசனுடைய அவைக்களப் புலவராக விளங்கியிருந்தார். சில காரணங்களை முன்னிட்டு அரசனுக்கும் புலவருக்கும் கருத்து

வேற்றுமை உண்டாகியது. புலவர் பிறகு திருநெல்வேலியை அடைந்து அங்குச் சிறிது காலந்தங்கியிருந்தார். பிறன் ஒருவனுக்குப் பிணைபோய் வழக்கிற் சிக்கி ஒருநாள் அரசனுடைய முன்னிலையிலேபோய் நிற்க வேண்டியவரானார்.

அவ்வரசனுடைய பெயர் இஃதிபார்கான் என்பர். அரசன் புலவரைப் பார்த்து, “நீர் யார்? உம்மீது என்ன வழக்கு?” என்று உசாவினான். இவர் உடனே,

“ஆதிநான் முவ்வேழு தலைமுறையின் முதலாக  
அதிமதுர கவிதை வண்ணம்  
அழகார் உலாமடல் குறவஞ்சி அம்மாளை  
அவைவையோடு சந்த மாலை  
நீதிசெறி பலபனுவல் செய்தலைக் காரமொடு  
நீடுபல பாவுரைப்பேன்  
நேசமுடன் எக்கவிக னுக்கும்ப்ர சங்கமே  
நிகழ்த்திடு நயத்த புலவன்  
குதுதெரி யாழிந்த வெள்ளோலை ஒப்பம்  
தொடங்கியான் பிணைபட்டதால்  
சொற்சோர் பிணுக்குமே பிணையதாய் வலையிலே  
துயர்பட்ட பிணையா கினைன்  
தாதுசெறி மாதுவளர் நீறிபெறுந் யோகனே!  
தயவதிக மான சீலா!  
தனமங்கை நகராளு கின்றஇஃ திபார்கான்  
சாகிபே! கிர்த்தி அரசே!”

என்னுஞ் செய்யுளைப் பாடினார். இதனைக் கேட்ட அரசன் மகிழ்ந்தான். “பிணைபட்ட புலவரே! இனிமேல் இவ்வாறு பிறனுக்குத் துணைபோய் அல்லலை அழைத்துக்கொள்ளாதீர். இப்பொழுது உம்மை விடுதலை செய்துவிட்டேன். உமக்கு வேண்டியதைக் கேளும், தருகிறேன்” என்று கூறினான். அரசனுடைய செயல் புலவருக்கு மகிழ்ச்சியை உண்டாக்கிற்று. “பாக்குவெற்றிலைச் செலவுக்காக ஏதேனுங்கொடுத்தாற்போது” மென்றார். அரசன் திங்களுக்குப் பதினைந்து வெண்பொற்காசுகள் பெற்றுக்கொள்ளுமாறு கூறி அதன்பொருட்டு உறுதி முறியும் எழுதித் தந்தான். புலவர் பிணைபட்டுத் துணைபோனதும் இவ்வாறு ஒரு நன்மைக்கு ஏதுவாயிற்று. வெகுநாள்வரை இந்நன்கொடை வழங்கப்பட்டு வந்ததாகத் தெரிகிறது.

பிறகு புலவர் மேலைப்பாளையத்தையடைந்து அங்கு திருமணம் முடித்துக்கொண்டு இனிது வாழ்ந்திருந்தார். இவரால் இயற்றப் பெற்ற நூல்கள் முகியித்தின் ஆண்டவர் பிள்ளை ததமிழ், முகியித்தின் ஆண்டவர் திருப்புகழ், மாணிக்கமாலை முதலியன.

### ௮௮௭. சொக்கநாதர்

இவர் ஈழவள நாட்டிலே மாவிட்டபுரத்திலே ஏறக்குறைய நூறாண்டுக்கு முன்பிருந்தவர். இவருடைய மரபு சைவக் குருக்கள் மரபு. தமிழ்ப் புலமை பெற்றுத் திகழ்ந்த இவர் சொக்கநாதர் தன்வந்திரியம் என்னும் வைத்திய நூலை இயற்றியிருக்கிறார். அந்நூல் செளமிய காண்டம் உக்கிர காண்டம் என்னும் இரு பிரிவினையுடையது.

“வேகங் கொண்டு வீழு நுரை விண்ணுடன்

போகச் சூரணம் ஒன்று புகலக்கேள்

மோகச் சுக்கசு மோதநற் சீரகம்

தாகந் தீர்க்குங் கருவேம்பின் தண்ணிலை

கறியுப் போடு கடுகுநாய் வேளையின்

மறுவில் வித்துடன் வெந்தய மோர்மட்டாய்

வறுபொ டுத்ததுள் வார்த்தெண்ணெயோடன்னம்

செறிய உண்ணவே திருங் குடற்கொதி.”

என்பன கருவேம்பின் இலைத் தூளிற்குள்ள பலனைக் கூறும் செய்யுட்கள்.

### ௮௮௮. சொக்கப்ப நாவலர்

இவர் குன்றத்தூர் என்னும் ஊரில் இருந்தவர். இலக்கண இலக்கியங்களைக் கற்றுப் பெரும் புலமையடைந்து திகழ்ந்தார். அட்டாவதானஞ் செய்வதினுஞ் சிறந்து விளங்கினார். ஆகவே இவருடைய பெயருக்குமுன் குன்றத்தூர் அட்டாவதானி என்னுஞ் சொல் அமைந்து நின்றது. இவர், நாற்கவிராச நம்பி அகப் பொருள் விளக்கத்திற்கு இலக்கியமாகப் பொய்யாமொழிப் புலவர் இயற்றிய தஞ்சைவாணன் கோவைக்கு அரிய ஓர் உரை எழுதியுள்ளார். இவரைப் பொய்யாமொழிப்புலவர் வழி மரபினர் என்பர்.

“பொய்யா மொழியார் எனும்பெரியோர்  
புகளும் வாணன் கேசவையுரை  
மையார் சோலைக் குன்றத்தூர்  
வளரட் டாவ தானிசெக்கன்  
கையார் கனிபோல் அகப்பொருளில்  
காணுஞ் சங்கை எலாந்தீர்  
மெய்யாந் தொல்காப் பிய நூலின்  
விதியால் விளக்கி எழுதினனே.”

என்பது உரைச் சிறப்புப்பாயிரம். இவ்வுரையைத் தவிர இவர் வேறு நூல்கள் இயற்றியதாகத் தெரியவில்லை.

### அ.அக. சொக்கப்ப புலவர்

இவர் தொண்டை நாட்டு அரகுரில் பதினெட்டாம் நூற்  
றாண்டில் வாழ்ந்திருந்தவர். இவர் கும்பகோணப் புராணம் என்  
னும் நூலைப் பாடியுள்ளார். இப் புராணம் அகோர முனிவர்  
இயற்றிய புராணத்தினும் வேறானது. இதில் நைமிசாரணியச்  
சருக்கம், திருக்கைலாசச் சிறப்புரைத்த வத்தியாயம், கும்ப  
கோணச் சிறப்புரைத்த அத்தியாயம், சிவபூசை உபகரணங்  
கூறிய அத்தியாயம், சிவபுண்ணியம் உரைத்த அத்தியாயம், கிருத  
கம்பள விதி கூறிய வத்தியாயம், சீதகும்பமும் தில்பூசையும்  
உரைத்த அத்தியாயம், சிவநாம மகிமை உரைத்த அத்தியாயம்,  
வாணலிங்க மகிமையுரைத்த அத்தியாயம், வேடன் கதிபெற்ற  
வத்தியாயம், வாணலிங்க பூசை மகிமை கூறிய அத்தியாயம், பதி  
நிர்ணயங் கூறிய அத்தியாயம், வாணலிங்க தெரிசன அத்தியாயம்,  
சிவயோக விரதம் உரைத்த அத்தியாயம், சிவசரித்திரங் கூறிய  
அத்தியாயம், அபராதங்கூறிய அத்தியாயம், விபூதிமகிமை கூறிய  
அத்தியாயம், கலிவிடம்பன் அத்தியாயம், காசியின் சிறப்புரைத்த  
அத்தியாயம் ஆகியவை அடங்கியுள்ளன.

“இருண்மணி கண்டன நினிய நல்லருட்  
பொருணிதி அறைதிறற் தன்ன பொற்பது  
மருளறுத் துயர்சிவ மதித்து வாழ்மறைத்  
தெருள்பெறு முனிவரர் திருந்து நைமிசம்.”

என்பது நைமிசாரணியச் சருக்கத்தில் ஒரு பாடல். சிறந்த  
நடையில் அமைந்த இப் புராணம் அச்சாகவில்லை.

## அக௦. சொக்கலிங்க அடிகள் - ச

(20 - நூ.)

பாண்டிவள நாட்டிலே திருநெல்வேலி மாவட்டத்திலே சங்கர நயினார் கோவிலில் இவ்விருபதாம் நூற்றாண்டுத் தொடக்கத்தில் இருந்தவர். வேதாந்த நூல்களைக் கற்றுத் தேறியிருந்த துடன் இலக்கண இலக்கியங்களைக் கற்றுச் செய்யுள்பாடுந் திறமும் அமையப்பெற்று விளங்கினார். சண்முகநந்த சுவாமிகள் என்பவர் இயற்றிய திருமுருகன் அருட்பாமாலை என்னும் நூலுக்கு இவர் பின்வரும் ஆசிரிய விருத்தப்பாவால் சிறப்புப் பாயிரம் பாடியுள்ளார். அப் பாடலை அடியிற் காண்க. இதனைக் கொண்டு இவருடைய புலமைத் திறத்தை ஒருவாறு உணர்ந்து கொள்ளலாம்.

“சேரதிமுதல் நாள்கில புனிபடைத் தெழுதாத

சொற்சொன்ன பரமசோருபம்

சுகிர்த்தவ நெறிபெருக உயர்மருத கிரிவளர்

சுயம்ப்ரகா சப்ரதீபம்

சுந்தரக் கருணைபொழி பன்னிருகண் மலரலர்

சுசீப்பூ ரணப்பிரளயம்

துகளிருட் குறைதணிர்ந் தடியரா னந்தநிலை

தோயவரு கருணாலயம்

மூதறிவு முற்றாத காலைமுன் றிற்றமிழின்

மோனமழை பொழியுமேகம்

முற்றத்து றந்தோ ரெனும்பிரம ரஞ்சுற்றி

மொய்த்தவன சக்கானகம்

மூலகா ரணிவதன மதியுமதி யுங்குளி ர

மொழிமழலை குளிர்மயிர் தம்

முருகுதளி ரியலிருவ ரம்பைதொழு திடமும்வல

மும்பணிசெய் சுபசோபனம்

ஆதிசுரர் நரர்மரண சனனதுயர் உண்டதை

அறிந்ததிரு நடன அமலம்

அரியபுகழ் பெருகருண கிரிசோன்மலர் அணியருமை

அதிகயணி னோத அதிதம்

அர்ச்சனை பழுத்தவடி யர்க்கருள் பழுத்தொழுகும்

அற்புதசு வர்க்கஅன்னம்

அலகைரதம் உலகநிலை அபரிமித துயரிதைய

கன்றிடுதி என்ற அநகம்

தேதிமொழி யாலமல நிலையுடைய அடியர்மனம்  
நின்றிலகு குமரன் அருளால்  
நிரதிசய பரமசுகம் உறவுரைசெய் தனன்முருக  
நெறியருட் பரமாலையை  
நிறைபுனல தெனவருளை அடியர்கொள நின்றுபொழி  
நின்மலச் செல்பநல்  
நிகரில்மல ரடிமனநி னுறுபரம சீலனெனு  
நிரைசண்முக காந்தனே ”

அகக. சொக்கலிங்க சுந்தரமூர்த்தி சுவாமிகள்  
(20 - நூ.)

இவர் பாண்டிவள நாட்டில் திருவழகர் மலைச்சாரலில் உள்ள கடாரிப்பட்டி என்னும் ஊரில் சைவ வேளாளர் மரபில் தோன்றியவர். தென்மொழி வடமொழி முதலியவைகளைத் தெய்வத்திருவருளால் அறிந்தவர். இவர் இளம் பருவத்திலேயே துறவு பூண்டு பல செய்யுட்களைப் பாடினார். அவை “சொக்கலிங்க சுந்தரமூர்த்தி சுவாமிகள் அருளிச் செய்த திருப்பாடற் றிரட்டு” என்னும் பெயரோடு விளங்குகின்றன.

“வாக்குமன மனுகாது தானே தானு  
வளர்ந்திதைய மதுபழுத்த பாக்கி யத்தோர்  
நோக்குகின்ற திருக்கூத்தை எந்த நாளும்  
நுவலரிய அகிலாண்ட புவன மெல்லாம்  
காக்குகின்ற சுருணைமணித் தாயாந் தாயைக்  
காணுதா ரினிக்காணுக் கார ணத்தைப்  
போக்குவர வின் றிநின்ற பொருளாம் ஒன்றைப்  
பூரண நந்தத்தைப் போற்று வோமே.”

என்பது நூலில் ஒரு பாட்டு. ந. மு. வேங்கடசாமி நாட்டார், அமிர்தம் சுந்தரநாதப் பிள்ளை ஆகியோர் சிறப்புப்பாயிரம் பாடியுள்ளனர். இவர் 1906 ஆம் ஆண்டு கி. பி. 1906.

அகஉ. சொக்கலிங்க தேசிகர்  
(1893)

சோழவள நாட்டில் திருக்கொள்ளம்பூதூர் என்னும் ஊரில் இருந்தவர். தமிழ்ப் புலமை பெற்ற இவர் பள்ளிக்கூடம் ஒன்றில் கணக்காயராக அமர்ந்து மாணவர் பலருக்குக் கல்வி போதித்தார்.

“ ஞானியர் மலியுந் தருமையிற் சொக்க  
நாதருக் கொருதமிழ் மாலை  
நானிய மஞ்சேர் மயிலைவாழ் முத்துச்  
சாமிமால் மகிழ்வினிற் செய்து  
நானிலம் பரவும் பனசையிற் சாமி  
நாதமா முனிவரர் பிரானார்  
தானிருஞ் செவிகட் கேறிடச் செய்து  
தண்ணருள் பெற்றுவாழ்ந் தனனே.”

என்னும் இப் பாடல் இவர் தருமைச் சொக்கநாதமாலை என்னும் நூலுக்கு இயற்றியதாகும்.

அகநா. சொக்கலிங்க தேசிகர் - ம

(19 - நூ.)

சோழவள நாட்டில் திருவிடைமருதூரில் மருதப்ப தேசிகர் என்பவருக்குப் புதல்வராகத் தோன்றியவர். இவர் திருத் தணிகை முருகன்மீது ‘திருத்தணிகாசல யமகவந்தாதி’ என்னும் நூல் இயற்றியுள்ளார். அவ்வந்தாதி நூறு பாடல்களைக் கொண்டது. தரங்கம்பாடி அட்டாவதானம் கதிர்வேல் கவிராச பண்டிதர், புதுக்கோட்டை நாராயணசாமிப் பிள்ளை முதலியோர் இந் நூலுக்குச் சிறப்புப்பாயிரம் பாடியுள்ளனர்.

“ திருத்தணி கைக்கந்த சாமிபொற் ருளைநெஞ் சேயுனுள்ளே  
திருத்தணி கைக்கந்தச் சேகரஞ் சேகரஞ் செய்திறைஞ்சு  
திருத்தணி கைக்கந்த கன்கிட்டி டானதி சீர்த்திகல்வி  
திருத்தணி கைக்கந்த வேலா யுதவென்று செப்புவையே.”

என்பது அந்தாதியின் முதற்பாட்டு,

அகநா. சொக்கலிங்கப் புலவர் அட்டாவதானம்

(19 - நூ.)

இவர் சேலம் தலபுராணத்தைப் பாடியிருக்கிறார். அப் புராணம் பன்னிரண்டு படலங்களையும் அறுநூற்றெழுபத்திரண்டு செய்யுட்களையும் உடையதாக விளங்குகிறது. நூலைப் பாராட்டி, திரிசிபுரம் அ. க. அமிர்தம் பிள்ளை, சேலம் சரவண பிள்ளை

பொன்னேரி சுந்தரம் பிள்ளை, காஞ்சிபுரம் கனகசபை நாயகர், தி. சு. வேலுச்சாமிப் பிள்ளை, ப. மாரிமுத்து நாயகர், அரங்கசாமி நாயகர், சேலம் மாரிமுத்துச் செட்டியார், அ. சொக்கலிங்கம் பிள்ளை என்போர் சிறப்புப்பாயிரம் பாடியுள்ளனர். இவருடைய ஊர் குலம் முதலியவைகளைக் கீழ்வருஞ் சிறப்புப்பாயிரம் விளக்குகின்றது.

“ குன்றைநூர்ச் சேக்கிழார்தங்  
குலகூடற் கிழாரில் வந்தோன்  
வென்றவட் டா டா தானா  
சொக்கலிங் கக் க விசன்  
மின்றிகழ் பாவ நாச  
புராணமே விளங்கச் செய்தான்  
தென்றமிழ் அமுதம் உண்ணச்  
சிவனடி யார்க டாமே ”

“ இந்தப் பதியில் செய்யாவம் இந்தத் தலத்தே தீர்வ தல்லால்  
எந்தப் பதியிற் சென்றனும் எக்கர் ஸத்துத் தீராதது  
பந்தப் படுவர் நரகுழல்வச் பன்னாட் பிறவி பலபிறந்தும்  
தொந்தப் படுவர் இப்பாவம் தொகையு மாறு கூறிடுவாம்.”

என்பது பாவநாசச் சருக்கத்தில் ஒரு பாட்டு

அகநா. சொக்கலிங்கப் பெத்தண்ணற் பூபதி  
(19 - நூ.)

இவர் ஆற்றங்கரைச் சமத்தானம் என்னும் ஊருக்குத் தலைவராக இருந்தவர். அறிஞர்களிடம் நூல்களைக் கற்றுப் புலமை மிக்குடையவராகத் திகழ்ந்தார் இவர் இந்நூல் அலங்காரம், விடுகதைச் செய்யுட்கள் முதலியன பாடியுள்ளார் விடுகதைச் செய்யுளில் ஒன்றை அடியிற் காண்க: **காவர்மீது புலவர்  
பூபதிபன் னும்பிடுபுந் திம்பாடி யுள் ளார்.**

“ காய்கனியும் அருந்தாது நீருண் னாது  
கனத்தவயிர் தனக்குமொரு சலன மில்லை  
தேய்வாற மெனியெல்லைம் புகுந்து கொள்ளும்  
சீதரன் றன் புரீயிவிது முதன்மை யாகும்  
ஆய்ந்துரைக்கில் வறுத்தவூ ரிதுவேயாகும்  
அரிதேறே சிவயோகச் சாவ ரேனும்  
வாய்திறக்கிற் பொருள் தனியே வந்து சேரும்  
மற்றவ ர்கள் இதையறிய வழுத்து வாயே.



அகசு. சொக்கலிங்கம் பிள்ளை - வா

(19 - நூ.)

இவர் சென்னை இராயபுரத்தில் இருந்தவர். இலக்கண இலக்கிய நூல்களைக் கற்றுப் புலமை பெற்றதோடு சைவத்திரு முறைகளிலுஞ் சிறந்த தேர்ச்சியடைந்து சிவபூசை முதலியன செய்பவராகத் திகழ்ந்தார். இதனால் இவரைப் பலரும் “சிவக் கியானி” என்று போற்றலாயினர். வே. கி. நாராயணசாமிப் பிள்ளைமீது புகழ்ப் பாமாலை என்னும் நூலை இவர் பாடியுள்ளார்.

‘ஏர்பொருந்து நன்னூல் இயற்காரி கைதொன்னூல்  
பேர்பொருந்த வேபடித்த பேருடையான்-சீபொருந்து  
மின்னேநா ராயணசா மிப்புலவன் பேரல்வலவர்  
இந்நா னிதைதல் ஏவர்.’

என்பது மேற்படி புகழ்ப் பாமாலையில் முதற்பாட்டு

அகௌ. சொக்கலிங்கம் பிள்ளை

(19 - நூ )

பாண்டிவள நாட்டிலே திருநெல்வேலியைச் சேர்ந்த பேட்டையென்று சொல்லப்பெறுகிற மங்கைமா நகரத்தில் இருந்தவர். செந்தமிழ்ப் புலமைபெற்ற இவர் சிற்றார் அதிகாரியாக அலுவல் பார்த்துக்கொண்டிருந்தார் இவரால் இயற்றப்பெற்ற நூல் திருத்தொண்டர் தோத்திரப் பாமாலை என்பது பெரிய புராணத்துட் கூறப்படும் எல்லோருக்கும் இதில் வணக்கம் கூறப்பட்டுள்ளது. இவர் சமய தீக்கை பெற்றுச் சிவபூசை செய்துகொண்டிருந்தவர். இவருடைய உடன் பிறந்தவராகிய சுப்பிரமணிய பிள்ளை என்பவரும் நன்கு கல்விகற்று நூலியற்றும் ஆற்றல் பெற்றவராகச் சிறந்து விளங்கினார். அவர் பால்வண்ண நாதர் பேரில் தோத்திர வெண்பாமாலை முதலிய நூல்கள் பாடியுள்ளார்.

“புண்ணியஞ்சேர் குலத்திலவ தரித்தெந் நாளும்  
புதுமலர்கொண் டரனைவிதிப் படிபூ சித்தும்  
எண்ணரிய சிவனடியார் இறைஞ்சி நிற்சு  
எயினர்குலத் துதித்தீசன் தன்னைப் போற்ற

வண்ணமலர் கவைதெரியூன் சிரங்க ரத்து

வாயில்நீர் கொண்டாட்டிச் சூட்டி யூட்டிக்

கண்ணையுங் காற் செருப்பின்மிதித் தப்பியன்பால்

கவிஞ்சுதிசேர் கண்ணப்பர் கழற்கால் போற்றி.”

என்பது கண்ணப்ப நாயனார் துதி. மற்றைப்படியுள்ள பாடல் களும் இவ்வாறே அமைந்துள்ளன

### அக.அ. சொக்கலிங்கம் பிள்ளை - மு

பாண்டிவள நாட்டில் சிவகங்கையைச் சேர்ந்த பதினெட்டாங் கோட்டையில் இருந்தவர். இவருடைய தந்தையார் பெயர் முத்துக்கறுப்ப பிள்ளை. இவர் குன்றக்குடி என்னும் மயூரகிரியில் எழுந்தருளிய முருகக்கடவுள்மீது இரட்டைமணி மாலை என்னும் நூலைப் பாடியுள்ளார்

“மேனிக் குறமானும் விண்குஞ் சரிமானும்

காவிக் குறமானும் கண்களிக்குந்—தூவிப்பைந்

தோகைவடி வேலசரை தொண்டா வெணையாளன்

பாகைவடி வேலசரை பா.”

என்பது இரட்டைமணி மாலையில் ஒரு பாட்டு

### அக.க. சொரூபாநந்தமணி சுவாமிகள்

(20 - நூ.)

தொண்டைவள நாட்டில் காஞ்சிமா நகரில் இருந்தவர். நிச்சலராமாநந்த அடிகள் என்னும் பெரியாரிடத்தில் வேதாந்த நூல்கள் பலவற்றை ஒதியுணர்ந்த இவர் செய்யுள்பாடுந் திற முடையவராய்த் தம் ஆசிரியர்மீது தோத்திரப் பாமாலை முதலிய நூல்கள் பாடியுள்ளார். மேற்படி பாமாலையின் பாடல் ஒன்றை அடியிற் காண்க:

“இன்பவடி வானசிவ ராசகக யோகத்தில்

ஏகாந்த நிட்டைபெற்று

ஈடனா திகண்முன்றும் என்னும்வந் தெய்தாமல்

இத்துவிதம் அறவொழித்தே

அன்புருவ மாவெனச் அத்துவித ஆநந்தம்

அடிமையேற் கருளவேண்டி

ஆநந்த மாகருணை வள்ளலென உள்ளமரும்

ஆதிபரஞ் சோதிஉருவே

தன் பொறுப் பென்றவெனைத் தன்மயா காரமுறத்  
தாள்கூட்டி ஆட்கொண்டுமே  
தன்னிகரில் செல்வத்தைத் தந்திடுங் கடவுளே  
தாயினுங் கருணையானே  
கன்மநெறி யென்றுமே கைவிடாக் கயவர்கள்  
காணொணக் கெம்பிரனே  
கச்சிநகர் மெச்சவரு நிச்சரார மாநந்த  
கருணைபொழி சின் றமுதலே.”

### கூ௦௦. சொரூபானந்தர்

இவர் தம்முடைய பெயரால் சொரூபசாரம் என்னும் நூலை இயற்றியிருக்கிறார். அந் நூல், ௧௦௦-வெண்பாக்களைக் கொண்டது. நூலுக்கு நகுர் சச்சிதானந்த அடிகளார் விரிவுரை கண்டுள்ளனர். விரிவுரையைப் பாராட்டித் திருமயிலை வித்துவான் சண்முகம் பிள்ளையினுடைய மாணவர் மணலூர் முனிசாமி முதலியார், சேலம் கோமளேசுவர முதலியார், அ முனிசாமி நாயகர், மணிமங்கலம் திருவேங்கட முதலியார், திருமயிலை வித்துவான் சண்முகம் பிள்ளை முதலியோர் சிறப்புப்பாயிரம் பாடியுள்ளனர்.

“வெட்டெனவும் பேசார் வெகுளாச் முகங்கோணர்  
இட்டபதர்த்த தம்பெரியோர்க் கேற்றுவைப்பார்—துட்டர்களைச்  
சேரர ரியாவர்க்குந் தீங்குரையார் கண்சிவந்து  
பாராச் பிறிதீர்ப்பார்.”

என்பது சொரூபசார நூலில் முப்பத்தாறாவது பாடல்.

### கூ௦௧. சொர்ணகவி

முகமதிய சமயத்தினராகிய இவர் சையிது முகமது என்பவரின் வழிமுறையில் தோன்றியவர். இவருடைய முழுப்பெயர், சொர்ணகவி நயினா முகமதுபாவாப் புலவர் என்பதாகும். இவருடைய முன்னோர்களைப் போலவே இவரும் வாக்குப்பலிதம் உள்ளவராக விளங்கினார். இவர், மழைப்பாட்டு, செய்குதாலுது அலியுல்லா பிள்ளைத்தமிழ், கியாமத்மாலை, திருமண வாழ்த்து, வண்ணப்பாட்டு, வழிநடைச் சிந்து முதலிய நூல்களை இயற்றியுள்ளார். மழைபெய்யாமற் பயிர்கள் வாடிவதங்கிய ஓர் ஊரில் இவர் மழைப்பாட்டுப் பாடவே நல்ல மழைபொழிந்ததாம்.

“ செட்டுச் செய்பவர் துட்டத் தனங்களால்  
 சிறிது தானியம் உள்ளதை வாங்கியே  
 கட்டி வைத்து விசையைக் குறைத்திடக்  
 கட்டு வேர்உனக் கட்டகன் றோடவே  
 மட்டு வார்ப்பு எங்கள் முகமது  
 வள்ளற் காகவிப் போதி னில்மாமறை  
 கொட்டுக் கொட்டென்று கொட்ட அருள்செய்வாய்  
 கோதி லாவடி வேளங்கள் நாயனே !”

என்பது மழைப்பாட்டில் ஒன்று.

### கூ௦௨. சோடசாவதானம் சுப்பராய செட்டியார்

பெரும்புலவர் மீனாட்சிசுந்தரம் பிள்ளையவர்களின் மாணவர்களில் இவர் ஒருவர். புரசை அட்டாவதானம் சபாபதி முதலியார் ஒருசமயம் மீனாட்சிசுந்தரம் பிள்ளையவர்களும் வேறு பலரும் கூடியிருந்த பேரவையொன்றில் அட்டாவதானம் செய்தார். அப்பொழுது அங்கு அந்த அவதானத்தைப் பார்த்துக்கொண்டிருந்தவர்களில் ஒருவரான செல்லப்பா முதலியார் என்னும் செல்வர் ஒருவர் பெரும்புலவரைப் பார்த்து, “தங்கள் மாணவர்களில் எவரையேனும் இவ்வாறு அவதானியாக்க முடியுமா?” என்று உசாவினார்.

மீனாட்சிசுந்தரம் பிள்ளை அப்போது யாதும் மறுமொழி கூறவில்லை. தம் மாணவர்களில் ஒருவராகிய சுப்பராய செட்டியாராகிய இவரைப் பதினாறு அவதானஞ் செய்யுமாறு சில திங்களுக்குள் பழக்கினார். பிறகு பெரிய அவையொன்று கூட்டினார். அவ்வவைக்கு முற்கூறிய செல்லப்பா முதலியாரையும் வேறு பலரையும் அழைத்தார். அவ்வவையில் சுப்பராய செட்டியாரைக் கொண்டு பதினாறு அவதானங்கையுஞ் செய்து காட்டச் செய்து அவருக்குச் சோடசாவதானம் சுப்பராய செட்டியார் என்று பெயர் வழங்கினார். அவதானத்திற்குக் கூடியிருந்த செல்வர்கள் சுப்பராய செட்டியாருக்குப் பலவகையான சிறப்புக்கள் செய்து பெருமைப்படுத்தினார்கள். அதுமுதல் அவருடைய பெயர் சோடசாவதானம் சுப்பராய செட்டியார் என்று வழங்கலாயிற்று. தம் மாணவர்கள் பலருள்ளும் இவர் நிக்ஷிவாற்றலிற் சிறந்தவராக விளங்கியபடியினால்தான் மீனாட்சி

சுந்தரம் பிள்ளை இவரை அவதானம் பழக்குதற்குத் தெரிந் தெடுத்தார். இவர் இயற்றிய நூல்களைப் பற்றிய விவரந்தெரிய வில்லை. இவருடைய சிறப்புப்பாயிரம் பல நூல்களிற் காணப் பெறுகின்றன.

கூ௦௩. சோணாசலம் பிள்ளை - (கா)

(1868)

இவர் திருநெல்வேலி கீழைத்தெருவில் இருந்தவர். தந்தை யார் பெயர் கார்த்திமதிநாத பிள்ளை. இவர் இராமநாதபுரம் பொன்னுச்சாமித் தேவருக்குச் சேதுபுராணம், திருக்கோவை யார் உரை, தனிப்பாடல் திரட்டு ஆகிய நூல்கள் அனுப்ப வேண்டும் என்று எழுதிய செய்யுட்களில் இரண்டு:

கட்டளைக் கலித்துறை

“தேவாதி பன்தொழுஞ் சண்முக வேலனை நின்றித்துநன் மாவாழ்வு பெற்றநம் பொன்னுச் சுவாமி மகிபதியே பாவாண ரைப்புரந் தேநிதி நல்குநின் பான்மைசொன நாவா யிரம்படைத் தானிலை யேயந்த நான்முகவே”

நேரிசை வெண்பா

“மன்னர் புகழ்பொன்னுச் சாமிவள்ள லேமிக்க நன்னயஞ்சேர் சேது புராணமுடன்—பன்னு திருக்கோவை யாருரையுஞ் சீர்தனிப் பாட்டுஞ் செருக்காகத் தந்தருளச் செய்.”

கூ௦௪. சோணாசல முதலியார்

இவர் புராணிகர் சோணாசல முதலியார் என்று வழங்கப் பெறுகிறார். ஆகவே புராணச் சொற்பொழிவுகள் நிகழ்த்திக் கொண்டிருந்தவர் என்பது பெறப்படுகிறது. இவர் திருவண்ணாமலையில் வாழ்ந்திருந்தனர். இவர் உண்ணாமலையம்மை பிள்ளைத் தமிழ், திருவண்ணாமலைக் கார்த்திகைத்தீப வெண்பா, சோணாசல வெண்பா, சோணாசல பதிகம், திருவருணைக் கலிவெண்பா முதலிய நூல்களை இயற்றியிருக்கிறார்.

“ அஞ்ஞானம் போக்கி அருள் தீபம் ஆநந்த  
மெய்ஞ்ஞானங் காட்டி மினிர் தீபம்— எஞ்ஞான்றும்  
சித்தர்மகிழ் சோணகிரித் தீபம் பணிந்தேத்தும்  
பத்தர்மகிழ் கார்த்திகைத் தீபம்.”

என்பது கார்த்திகைத் தீப வெண்பாவில் ஒரு பாட்டு.

### கூ௦௫. சோமசுந்தர உபாத்தியாயர் - செ (1866)

இவர் சென்னைமா நகரில் வாழ்ந்திருந்த செ. நல்லதம்பி  
உபாத்தியாயர் என்பவருக்கு மகனாகத் தோன்றியவர். புலமை  
பெற்றுத் திகழ்ந்த இவர், மதுரை வீராச்சாமி பதிகம், இசைப்  
பாடல்கள் முதலியன இயற்றியுள்ளார்.

“ வட்டமநி யொத்தவந னக்கனந னத்தியர்  
மயக்கிந்நெறி யற்றுநாளும்  
மட்குயவர் சக்கரமெ னச்சுழன்ம னத்தனுன்  
மணத்திரு வடிப்போதினைச்  
சுட்டியொரு புட்பமதெ டுத்தினிய பத்தியொடு  
சொற்றுநி செயத்தெளிவிலாத்  
துட்டனை மனத்தொரு பொருட்டென நினைத்தநி  
சுகத்தினி விருத்துமமுதே  
பட்டயமெ டுத்தமர்தொ டுத்தவர்பு டித்தலை  
பறக்கவிடும் உக்ரதரனே  
பத்திசெயு முத்தமர் நினைத்ததை முடிக்கும்வெகு  
பட்சகரு ணத்தினிநியே  
மட்டவியு மற்புத வுரத்த வளமுற்றமது  
ரைப்பநியி னித்தமருவு  
மணிநிலா வித்திரண்ட புயமுலா முக்ரதண்ட  
மதுரைவீ ரப்ரசண்டனே.”

என்பது மதுரை வீராச்சாமி பதிகத்தில் ஒரு பாட்டு.

### கூ௦௬. சோமசுந்தர ஐயர் - சு (20 - நா.)

இவர் நெடுபுக்கோயில் என்னும் ஊரினர். அந் நாளில்  
திருவாவடுதுறை யாதினத்தில் பெரும்புலவர் மீனாட்சிசுந்தரம்

பிள்ளை மாணவர் பலர்க்குப் பாடஞ்சொல்லிக்கொண்டு பெரும் புகழோடு விளங்கியிருந்தார். கல்வி கற்கவேண்டுமென்று பெரு விருப்பங்கொண்ட இவர் ஆதினத்தையடைந்து பிள்ளையவர்களிடம் கல்விகற்றுச் சிறந்த புலவரானார் அப்பாவையர் என்பவர் இயற்றிய திருவதிகைப் புராணம் என்னும் நூலுக்கு இவர் பதினாறு பாடல்களாற் சிறப்புப்பாயிரம் பாடியுள்ளார்.

“ அம்மதனைக் கப்பரவென் றேரெல்வ  
அபிதானம் இடவன் னேனும்  
செம்மாந்து அரியதிரா விடபாடை  
இலக்கணத்தின் வரம்பு தேர்ந்து  
விம்முசிவ சன்மார்க்கச் சிவானந்தப்  
பரவையினிற் மிகவும் மூழகி  
எம்மான்வாழ் அதிகைக்கே அவனருளால்  
சொன்மாலை இசைத்தான் பல்ல ”

என்பது சிறப்புப்பாயிரத்தில் ஒரு பாட்டு.

### கூ௦௭. சோமசுந்தரச் செட்டியார் (1886)

இவர் புதுச்சேரியில் வையியர் குலத்தில் சபாபதிச் செட்டியார் என்பவருடைய புதல்வராகத் தோன்றினார். அந் நாளில் திருவாரூரில் தட்சணமூர்த்தி சுவாமிகள் மடத்தில் இருந்த அருணாசல சுவாமிகள் என்னும் பெரியாரிடத்தில் இலக்கண இலக்கிய நூல்களையும் வேதாந்த நூல்களையும் நன்கு கற்றுத் தேறினார். செய்யுள் இயற்றும் திறமையும் இவருக்கு நன்றாக அமைந்தது. இவருக்குச் சொக்கலிங்கச் செட்டியார் என்னும் பெயருடைய உடன் பிறந்தாரும் இருந்தார். அவருங் கல்வி கேள்விகளில் வல்லவர்.

சோமசுந்தரச் செட்டியார் வேதாந்த சித்தாந்த முடிபுகளை அமைத்துச், “சிவநாமாத்துவிதக் றீர்த்தனை ” என்னும் இசை நூலை இயற்றினார். இந் நூல் நூற்றுமூப்பத்தெட்டு இசைப் பாடல்களையும் வேறுபல விருத்தப்பாடல்களையும் கொண்டது.

“ இன்னல்செயு மிடியதனுல் வருந்தி வாடி.

இருந்தியார் செருக்குடைய செல்வர் பார்பேயர்  
என்னெளிமை புகலுதற்கிங் செண்ண மாட்டேன்  
எந்தாயே ஒற்றியில்வாழ் தியாகே சாநின்

பன்னரிய பதாம்புயமே தஞ்ச மென்று  
பணிந்துனது புகழ்பாடுந் தெண்டனேற்கும்  
இன்னமிரங் காதிருக்கில் என்செய் வேன்யான்  
இமயனருட் குமரிபங்கா எளியனேனே.”

என்பது விருத்தப்பாடலில் ஒன்று. இசைப் பாடல்கட்கு இவருடைய உடன்பிறந்தார் சொக்கலிங்கச் செட்டியார் இராகங்களையும், தியாகையர் என்பவர் தாளங்களையும் அமைத்துள்ளனர். நூலைப் பாராட்டி இவர் காலத்தில் இருந்த புலவர்களாகிய திருமயிலை சண்முகம் பிள்ளை, காஞ்சிபுரம் பு. கனகசபை நாயகர், அட்டாவதானம் பூவை கலியாணசுந்தர முதலியார், அனந்தபுரம் குழந்தைவேலு அடிகள், செங்கற்பட்டு அரங்கராமி நாயகர், கு. சடையாண்டிச் செட்டியார், கும்பகோணம் சரவணமூர்த்தியடிகளின் மாணாக்கர், திரிசிபுரம் அப்பாவுப் பிள்ளை, அக்கம்மாள் பேட்டை கோவிந்த செட்டியார் என்பவர்கள் சிறப்புப்பாயிரம் பாடியுள்ளனர்.

“சந்தமுறும் புதுவைசபா பதிவேள் ஈன்ற  
தனையனொலும் அமித்தகவி சோமசுந்தரன்  
சுந்தரஞ்சேர் கலைவாணி அருளி னாலும்  
துய்யமெய்ஞ் ஞானமுணர்ந் தோங்க லானும்  
சிந்தைகளித் துலகுயிர்கள் உய்யும் வண்ணம்  
சிவநாமாத் துவிதகீர்த்தனையென் றோர் நூல்  
வித்தையுறு பாவாணர் உளங்க ளிக்க  
விண்ணவரும் வியப்படைய விளம்பி னானே ”

என்னும் இது கோவிந்த செட்டியார் பாடல்.

## கூ௦௮. சோமசுந்தர செட்டியார் - வி (20 - நூ.)

காமசுந்தரனைக் கண்ணால் காய்ந்தெரித்தொழித்த மேலோ னுடைய ஏமமார் பெயரை நன்கு இயைந்திடப் பெற்ற இவர் திருப்பாதிரிப்புலியூரில் இருந்தவர் திருக்கோவலு ராதினம் சிவ சண்முக மெய்ஞ்ஞான சிவாசாரிய சுவாமிகள்பால் இலக்கண இலக்கியங் கற்றுணர்ந்தவர். புகையிலை வாணிபத்திற் புகுந்து பொருளீட்டும் பணியில் நின்றார் முருகக் கடவுளிடத்தும் அவ னடியாரிடத்தும் முறுகிய காதலுடையவர். செய்யுட்களைச்



சீரிய முறையில் இயற்றுபவர். புதுவைப் பெரியசாமிப் புலவர் இயற்றிய கலம்பகத்திற்கு இவர் நான்கைந்து செய்யுட்களாற் சிறப்புப்பாயிரம் பாடி யுள்ளார். இவர்இயற்றிய நூலைப் பற்றிய விவரங் கிடைக்கவில்லை. சிறப்புப்பாயிரத்தின் இறுதிச் செய்யுளை அடியிற் காண்க:

“ புறங்காட்டல் தவமாய்ச்சி சம்பிரத  
மம்மாளை புயவ குப்புள்  
ஞறையுவுமம் வெளியுவும முருவகந்தற்  
குறிப்பணிபல் லணிகள் தங்கக்  
கறையினது கண்ணுளது கண்ணியந்த  
தெனவியக்கும் கலம்பகத்தைத்  
தரைபுகழ்தற் புலமைமிகு பெரியசா  
மிப்புலவன் தந்தான் மன்னே.”

சு. கூ. சோமசுந்தர தேசிகர் - ப  
(1890)

இவர் தஞ்சைமாவட்டத்தில் கொட்டையூர்ச் சிவக்கொழுந்து தேசிகரின் வழிமுறையில் தோன்றியவர். இவருடைய தந்தை யார் பழநியப்ப தேசிகர். இவர் அரித்துவார மங்கலம் என்னும் ஊரில் வாழ்ந்திருந்தார் தேவாரம் பெற்றுள்ள திருப்பதி ஒவ்வொன்றிலும் எழுந்தருளியுள்ள சுவாமியின் பெயர் அம்பா ளின் பெயர் வேண்டும்காள் ஆகியவைகளை அமைத்துப் பதிக்கு ஒரு பாடலாக இருநூற்று எழுபத்து நான்கு பாடல்களைப் பாடி யுள்ளார். அந் நூல் “சிவாலய மான்மியக் கோவை” எனப் பெயர்பெறும். நூலினைப் பாராட்டித் தஞ்சைமாநகர் சதாவதா னம் சுப்பிரமணிய ஐயர், மு. ஐயாச்சாமிப்பிள்ளை, தஞ்சை ந. வீர பத்திரபிள்ளை, மன்னார்குடி இரங்கசாமிச் செட்டியார், நாராயண சாமிப் பிள்ளை, கொட்டையூர் சி. சாமிநாத தேசிகர் ஆகியோர் சிறப்புப்பாயிரம் பாடியுள்ளனர்.

“ மங்கலத் திகழும் நாவலு ரார்க்கு  
மருவுவெண் ணையதவிர்த் தவனே  
எங்களாண் டவனே துருத்திமா நகரில்  
இவ்முதி ழாம்பிகைக் கிசைந்த

சங்கரா வேதேச் சுரவெணை யாள்வாய்  
சம்புவே சதாசிவப் பொருளே  
செங்கர மதனில தமருகம் உடைய  
செல்வமே கருணைவா ரீதியே.”

என்பது அந் நூலில் ஒரு பாட்டு.

### கக௦. சோமசுந்தர தேசிகர் - கு

சோழவள நாட்டில் தஞ்சைமாவட்டத்தில் 1897 ஆம் ஆண்டு சனவரித் திங்கள் பதினோராம் நாள் பிறந்தார். தந்தையாருடைய பெயர் குருசாமி தேசிகர். தாயாருடைய பெயர் செல்லத்தம்மாள். திருவையாறு அரசர் கல்லூரியில் வடமொழியுந் தமிழுந் கற்றார். ஆங்கிலத்திலும் பி. ஓ. எல். பட்டம் பெற்றார். முசிரி, திருவையாறு முதலிய இடங்களில் தமிழாசிரியராகப் பணிபுரிந்தார். தமிழ்ப்புலவர் வரலாறு, கமலை ஞானப்பிரகாசர், நரவாகன தத்த சரிதம், பெரிபுராஸ், தமிழைக் குறித்த பழைய குறிப்புகள் முதலிய நூல்களை இயற்றி வெளியிட்டதன்றிச், சோழமண்டல சதகம், தசகாரியம், அன்பர் போற்றிக் கலிவெண்பா, பஞ்சாக்கர மாலை, மயிலையமகவந்தாதி, குறுந்தொகை மூலம், திருவாரூர்ப் பள்ளு, சோடசகலாபிரசாத யோகம், இலக்கண விளக்கம் பொருளதிகாரம் முதலிய நூல்களை அச்சிற் பதிப்பித்தும் வெளியிட்டார். சென்னைப் பல்கலைக் கழகத்துத் தமிழகராதிக் குழுவ்புலவர்களில் ஒருவராக இருந்தும் பணிசெய்தார். கல்வெட்டுகளை ஆராய்வதில் மிகுந்த திறமையுடையவர். இவர் 1943 ஆம் ஆண்டு இவ்வுலக வாழ்வைத் துறந்தார்.

### கக௧. சோமசுந்தரப் புலவர்

(20 - நூ.)

சோழவள நாட்டில் திருமலைராயன் பட்டினத்தில் இந் நூற்றாண்டுத் தொடக்கத்தில் இருந்தவர். நாகை, தரங்கம்பாடி முதலிய இடங்களில் பள்ளிக்கூட ஆசிரியராக இருந்தார் என்று தெரிகிறது. நூல்கள் சிலவற்றிற்குச் சிறப்புப்பாயிரம் பாடியுள்ள செய்தி அறியப்படுகிறது.

கூக௨. சோமசுந்தர முதலியார்

(19 - நூ.)

ஏறக்குறைய நூறு யாண்டுக்கு முன்னர் சோழவள நாட்டில் திரிசிரபுரத்தில் சிறந்து விளங்கியவர். இவரைப் பலரும் மகாவித்துவான் என்று பாராட்டினர். ஆயினும் இவருடைய வரலாறு மூடுமந்திரமாகவேயுள்ளது சிற்சுகவாரிதிச் சதகம் என்னும் நூலுக்குக் கீழ்க்கண்ட கட்டளைக் கவித்துறையைச் சிறப்புப்பாயிரமாகப் பாடியுள்ளார்.

“ அழகப்ப வள்ளலின் காண்முனை முன்னோன் அருணிறைந்த  
அழகப் பலரதினை மாதுரு பூதமென் றன்புடையோன்  
அழகப்ப முற்றுநி யாவண்ண மீசன் அடிமலரில்  
அழகப் புனைந்தனன் பாமாலை நூ லும் அமிர்தென்னவே ”

கூக௩. சோமசுந்தரம் பிள்ளை - கு

(20 - நூ.)

- இவர் திரிசிரபுரம் வரகனேரியில் தோன்றியவர். தந்தையார் பெயர் குழந்தைவேற் பிள்ளை. இலக்கண இலக்கியங்களைக் கற்றுச் சிறந்த தமிழறிஞராக விளங்கியவர். சோமசுந்தரம் பிள்ளை தந்தையாரிடமே கல்வி கற்றுக் கொண்டு சிறந்து விளங்கி யிருந்தார் சில அன்பர்களுடைய வேண்டுகோளுக்கிணங்கி ஆசாரவிளக்கம் என்னும் சிறுநூல் ஒன்றை இயற்றினார். அந் நூல் நூற்றோர் அவதாரபாக்களால் நிறைவுற்று மக்கட்குரிய நாட்கால ஒழுகலாறுகளை விளக்கி இனிய எளிய நடையுடன் அமைந்துள்ளது. அறநெறி முறைகள் பல இதில் கூறப்பட்டுள்ளன சீரங்கம் குரு சுப்பிரமணிய ஐயர், திரிசிரபுரம் அ. இராம லிங்கம் பிள்ளை, தி. ம. பொன்னுச்சாமிப் பிள்ளை, சோ. வீரபத் திர பிள்ளை முதலியோர் இந்நூலுக்குச் சிறப்புப்பாயிரம் பாடியுள்ளனர்.

“ பகலில் தென் திசை தன்னை நோக்கியும்  
இரவினில் வட திசை தன்னை நோக்கியும்  
மலசலங் கழித்தல் மாட்சிமை ஆகா ”

என்பது நூலில் ஒரு பாட்டு.

கூக௪. சோமசுந்தரம் பிள்ளை

(19 - நூ.)

சோழவள நாட்டில் திரிசிரபுரத்திற்கு -அண்மையில் உள்ள திரு ஆணைக்கா என்னுஞ் சிவப்பதியில் வாழ்ந்திருந்தவர் பெரும் புலவர் மீனாட்சிசுந்தரம் பிள்ளையவர்களிடம் இலக்கண இலக்கியங்கற்றுச் சிறப்புற்றவர். திருவாவடுதுறையாதீனம் சுப்பிரமணியத் தம்பிரான் இயற்றிய பூவனூர்ச் சிலேடை வெண்பா என்னும் நூலுக்கு இவர் பின்வரும் பாடலைச் சிறப்புப்பாயிரமாகப் பாடியுள்ளார்.

“தனதனு மனத்தனுந் தகுருகு வெனும்பொனுந்  
தருசுநயி எழிலி யென்னைத்  
தாவிலாச் செவ்மும் செவியும் மனத்தினுட்  
டகுநுட்ப மதியி கையும்  
கனறிபெறு மகையினும் வாககினு மனத்தினும்  
கையினுள் கொண்டெ வர்க்கும்  
, கருதுபல உதவியும் புரியுநன் மனத்தர்கள்  
கலந்துவாழ் பூவ னூரில்  
தனதருள் பெறும்படி கருதிவரு மெய்யடியர்  
தவகள்மல பந்தம் “ ந்த  
தாவிலாப் பெருவாழ்வு தருதருளும் எம்பிரான்  
தாளில் தொடுத்த னிந்தான்  
மனமதில் உணர்ந்துபல நயமருவு சிலேடைவெண்  
பாமாலை ஒன்றை ஞான  
மரு யொளிர் துலகைநகர வந்தசுப்பிரமணிய  
மாதவன் உவந்து மாதோ.”

கூக௫. சோமசுந்தர முதலியார் - பு

இவர் புதுச்சேரியைச் சேர்ந்த சாரம் என்னும் ஊரில் இருந்தவர். இவர் இரணியனுடைய கதையை “இரணிய நாடகம்” என்னும் பெயரோடு நாடகமாக இயற்றியுள்ளார். ஏறக்குறைய நூறு ஆண்டுகளுக்கு முன்பு இருந்தவர். நாடகத்தில் இசைப் பாடல்கள், விருத்தப்பாடல்கள், உரைநடைகள் முதலியன விரவியுள்ளன. இந்நூலால் இவர் தருமாலிடம் அன்புள்ளவர் என்று தெரிகிறது.

“ பஞ்சவர்ணதா போற்றி! பஞ்சுல களந்தாய் போற்றி  
வஞ்சனை தீர்ப்பாய் போற்றி வாலியை வதைத்தாய் போற்றி  
தஞ்சமென் னோரைக் காக்கும் சாரங்க பாணி போற்றி  
செஞ்சிலைக் கரத்தாய் போற்றி சீரங்க நாதா போற்றி.”

இது நாலுக்கு முன்னால் சேர்த்துள்ள திருமால் போற்றிப் பத்து என்னும் தோத்திரப் பகுதியில் ஒரு பாடல்.

கூகசு. சோமசுந்தர முதலியார்

(19 - நூ.)

இவர் புதுச்சேரியில் தோன்றியவர். தமிழ், தெலுங்கு, ஆங்கிலம் ஆகிய மும்மொழிகளையும் கற்றுணர்ந்தார் வீராச்சாமி நாயகர் என்பவர் தெலுங்கு மொழியில் இயற்றிய ‘பரதத்துவ சுதாநிதி’ என்னும் நூலை இவர் தமிழில் மொழிபெயர்த்திருக்கிறார். நூலைப் பாராட்டித் தமிழ்ப்புலவர் சோடசாவதானம் தி. சுப்பராய செட்டியார், ஆறைமாநகர் முத்தமிழ்க்கவி திருவேங்கடப் பிள்ளை, பு. தெய்வசிகாமணிப் பிள்ளை, திருமயிலை சண்முகம் பிள்ளை, பேறை செகநாதப் பிள்ளை ஆகியோர் சிறப்புப்பாயிரம் பாடியுள்ளனர்.

“ பரிவாவில் விதபூசை செய்துசமு சாரமாம்  
பவ்வநீந் துவர்பெரியர் ஆத லாலே  
விரிநீர்கொள் உலகத்தி லேமனோ பூசைஇவ்  
விதம்இயற் றித்தூபம் அதனைத் தேகேந்  
திரியம தறக்கொடுத் தருமந்தர் புட்பத்  
தினாத்தியா னித்துப்பின் றியானம் அதனைப்  
புரிபவனோ டேற்பவன் சேவன் இம் முக்கு றியைப்  
போக்குவாய் ஞானசரந்தேக்கு வாயே.”

என்பது நூலில் ஒரு பாட்டு.

கூக௭. சோமசுந்தரக் கவிராயர்

(1875)

இவர் திருவாவடுதுறை ஆதினத்தில் இருந்தவர். இவர் இயற்றிய நூல்களைப் பற்றிய விவரந்தெரியவில்லை. நீதிசாரம் முதலிய பல நூல்களை ஆராய்ந்து அச்சிட்டு வெளியிட்டிருக்கிறார்.

“சிறியணர் இருந்தான் தானும் அற்பனைச் சேவிப்போனும்  
பிரியமாய்ப் புலாலுண்பானும் பெருஞ்சின மனைவி யோனும்  
வறிஞனாய்த் திரிவான் தானும் மகவுதீயவைபெந் தோனும்  
அறுவகைப் பெயரும் பூமி தனிநீர கழுந்து வாரே”

என்பது நீதிசாரப் பாடல்களில் ஒன்று

### குகஅ. சோமாஸ்கந்த பட்டாரகர் - மா (1896)

சோழவள நாட்டில் திருமறைக்காடெனும் ஊரில் மாணிக்க  
தேசிகர் எனபவருக்குப் புதல்வராகத் தோன்றியவர் என்பது,

“கருநியி ரிரண்டுங் கருநி யருச்சனை  
புரிந்தருள் கூடும் பெருந்திருப் பழியின்  
மாணிக்க தேசின் மாணிக்க மாமணி  
என்னத் தந்தவன் பன்னரு நோன்பால்  
இலக்கண இலக்கியத் தளக்கரை கண்டோன்  
ஈசனிடத்துப் பேசரும் அன்புளன்  
நாமா துறையுஞ் சோமாஸ் கந்தப்  
பலர்புகழ் கலைஞனும் பண்புடை யோனே.”

என்னுஞ் சிறப்புப்பாயிரத்தாற் பெறப்படுகின்றது. தமிழ்ப்  
புலமை மிக்கவராகிய இவர் அகத்தியான் பள்ளியில் எழுந்த  
ருளிய வரத விநாயகர்மீது “இருபா இருபலிது” என்னும்  
நூலை இயற்றியுள்ளார். நூலைப் பாராட்டி யாழ்ப்பாணத்துச்  
சங்காணை அ. அருணாசல சாத்திரிகள், யாழ்ப்பாணத்து வட்டுக்  
கோட்டை சிவசுப்பிரமணிய சிவாச்சாரியர் ஆகியோர் சிறப்புப்  
பாயிரம் பாடியுள்ளனர். அந்நூலில் மூன்றாவது பாட்டு.

“வாழ்குவரே வானவர்தம் மாமுடிதேய் தாளினராய்  
ஆழ்கவிதேர் இன்னல் அகற்றுவரே—தாழ்கடையிற்  
இந்து முடியாய்நல் ஏரம்ப என்றிசைப்பார்  
வந்துதொழும் அன்பரொடு வந்து.”

### குகக. சோலைமுத்துப் பிள்ளை - சிவ. (1907)

சோழவள நாட்டிலே தஞ்சைமாநகரை ஓட்டியுள்ள கருந்  
திட்டைக்குடி என்னும் கரந்தையம்பதியில் சிவராம பிள்ளை

என்பவருக்கு மகனாகத் தோன்றிய இவர், திருவையாற்றுப் புராணத்தை உரைநடையாக எழுதியுள்ளார்.

“ சீர்வளர் ஐயா நதனிடை வரித்துத்  
தேவதே வோத்தமன் அடியார்  
நார்வனர் உள்ளக் கோவில்புக் குறைவோன்  
நாரணன் தேடியுங் காணுந்  
தார்வனர் பதத்தன் சரணபங் கயத்தைத்  
தண்ணளிக் காவிநி படிந்து  
ஏர்பெற வணங்குந் தன்மைய ரென்றும்  
இன்பவி டடைந்துவாழ் குவரே. !

என்பது நூற்பயன் கூறும் பாட்டு.

### கூஉ௦. செளந்தர பாரதி

இவர் இராமநாதபுரம் மாவட்டம் சிவகங்கை நாட்டைச் சேர்ந்த வேம்பத்தூரில் அந்தணர் குலத்தில் தோன்றியவர். இவருடைய தந்தையார் பெயர், சாமாவையரெனவும் ஆண்டி ஐயர் எனவும் வழங்கியது. இந்தச் சாமாவையரும் புலமை பெற்றுத் திகழ்ந்து கங்காவிலாசம் முதலிய நூல்களை இயற்றினார். செளந்தர பாரதியார் திருவாவடுதுறை யாதீனத்திற்குச் சென்று கல்விகற்றுப் புலமைபெற்றார். இவரால் இயற்றப் பெற்ற நூல்கள் பதிகமஞ்சரி, நிரோட்ட யமகவந்தாதி, திருப் பரங்கிரிக்குமரன் தகாரவண்ணம் முதலியன. நிரோட்ட யமக வந்தாதியை வாமதேவ சுப்பிரமணிய சிவாசாரியர் வேண்டு கோளின்படி இயற்றினார். இவ்வந்தாதியை உ. வே சாமிநாதையர், பி. பாஸ்கர ஐயர், சேற்றூர் மு. ரா. சுப்பிரமணியக் கவி ராயர், சீவைகுண்டம் நல்லகுற்றாலம் பிள்ளை, சர்க்கரை இராம சாமிப் புலவர், பொன்னோதுவா மூர்த்தி, காரைக்குடி ராம. சொ. சொக்கலிங்கஞ் செட்டியார், வல்லநாடு சங்கரசுப்பா சாத்திரிகள், பிச்சவையரின் மருகர் கோவிந்தையர் முதலியோர் பாராட்டியிருக்கின்றனர். பாஸ்கர ஐயர் தமது சிறப்புப்பாயிரத்தில்,

“ நாமா தாநிகர் சாமா வையன்  
தாமா தரவில் தந்தக புத்திரன்  
மறையாக் கீர்த்தித் துறையா வடுதுறை

யிறையா ரிடத்துமங் குறைந்தா ரிடத்திலும்  
இலக்கிய இலக்கணத் தலபுரா ணங்கள்  
சிலநாட் டங்கி நலமாத் தேர்ந்தோன்  
கட்டெழுத் தாணியர்க் கிட்டபா முதலாம்  
எட்டவ தான மட்டிற் செய்யோன்  
வண்ணப் புவியில் வண்ணப் புலியென  
எண்ணப் பலவகை வண்ணம் இசைத்தோன்.”

என்று குறிப்பிடுகிறார். உ. வே. சாமிநாதையர், “பாண்டி நாட்டிலுள்ள வேம்பத்தூர்த் தமிழ்ச் சங்கத்தவர்களுள் ஸ்ரீ கவிராச பண்டிதருடைய பரம்பரையினரும் நூற்றுக்கணக் கான வெத்தனையோ வரிய செய்யுட்களை விரைவிலியற்றிக் கேட் பவர்களுக்கு மிக்க விம்மிதத்தை யுண்டுபண்ணி வருடபவர்களு மாகிய பிரமஸ்ரீ சௌந்தர பாரதிகள் திருநெல்வேலியிலுள்ள வேம்பத்தூர் மடாதிபதிகளாகிப் ஸ்ரீமத் வாமதேவ சுப்பிரமணிய சிவாசாரியரவர்களுடைய விருப்பத்தின்படி குன்றுதோறும் ஸ்ரீ சண்முகப்பெருமான்மீது இயற்றிய நிரோட்ட யமகவந்தாதிச் செய்யுட்களையும் அவற்றின் பொருள்களையுங் கேட்டு மிகவின்புற் றேன். செய்யுட்களிலுள்ள யமகங்கள் மிக்க விற்பத்தை வினை விக்கின்றன. இந்நூலைக் கேட்கும் தமிழ்பிரமணிகள் மிகவின்புற் றிவர்களை யாதரித்து, ஊக்கமளிப்பார்களென்றும் நம்புகிறேன். இதனை யாக்குவித்தோர்களை நினைக்கும்பொழுது முன்னமே திருச்செந்தில் நிரோட்ட யமகவந்தாதியை வெளிப்படும்படி செய்த நெல்லைமா நகரின் தமிழ்ப் பெருமை நன்கு வெளியா கின்றது,” என்று குறிப்பிட்டுள்ளார்.

“காரன்ன கந்தரத் தார்த்தத் தானையெங் கந்தனலங்  
காரன்ன கந்தரத் தாயின்ற காதலன் கண்ணிடைங்  
காரன்ன கந்தரத் தார்த்திடச் செய்யேய் கடற்சலச்சங்  
காரன்ன கந்தரத் தானடைந் தேதினங் காத்தனனே ”

என்பது நிரோட்ட யமகவந்தாதியில் ஒரு பாட்டு.

சிதம்பர பாரதி என்பவருடைய நூலுக்கு இவர் கொடுத்த சாற்றுக்கவியொன்றை அடியிற் காண்க:

“பூமேவு செங்கமல மங்கையுடன் ஆரணம்  
புகழநா மங்கை தினமும்  
பொங்கிவளர் தென்மழவை அம்பதியை ஆளுமெய்ப்  
பூசார் குலத்து தித்துத்



தேமேவு கவிவலவ சின்னச்சா மியெனவும்  
 திகழ்சி தம்பர பரநி  
 செப்புர லன்புளகு சேலன் சரித்திரம்  
 தேர்துருவ மன்ச ரித்ரம்  
 மாமேவு புகழம்ப ரீடன்ச ரித்திரம்  
 வரருக்கு மணிவ துவையாம்  
 மன்னுஞ் சரித்திரமும் மாநிலத் தழுதமென  
 மருவுவெண் பாவி ருத்தம்  
 நாமேவு சேத்தனம் பினுநற் கவித்துறையும்  
 நாடிடும் பாக்க ளுடனே  
 நற்றமிழி லற்புதமு றக்கவிஞர் மெச்சிட  
 நலத்தொடும் உரைத்து ளானே.”

கூடக. செளந்தரராச உடையார்  
 (1901)

சோழவள நாட்டில் சண்பகக்கொல்லை என்னும் ஊரில்  
 தோன்றியவர். இவருடைய தந்தையார் பெயர் வேங்கடாசல  
 உடையார். ஈழவள நாட்டில் தோன்றி வடமொழி தென்மொழி  
 முதலியவைகளை நன்கு கற்றுணர்ந்து சிறந்த புலமைபெற்றுத்  
 “தர்க்கு குடார தாலுதாரி” என்னுஞ் சிறப்புப் பெயரையடைந்த  
 திருஞானசம்பந்தப் பிள்ளை என்பவரிடம் கல்விகற்றுத் தேறினார்.  
 தெய்வீக புராணமென வழங்கும் திருக்கோவலூர்ப் புராணத்தை  
 விரித்துப் பாடி அச்சியற்றி வெளியிட்டார். ஆலங்குடி கோபா  
 லையர், திருவிடைமருதூர் சுந்தரமூர்த்திப்பிள்ளை, அம்மையப்பன்  
 கருப்பூர் முருகானந்த அடிகள், கும்பகோணம் அருணாசலச்  
 செட்டியார், வேடம்பூர் பஞ்சாட்சரப் பிள்ளை, கண்டியூர் சோண  
 சலப் பிள்ளை, கண்டியூர்ச் சோமசுந்தரப் பிள்ளை என்போர் இவர்  
 காலத்தில் இருந்த அறிஞர்களாவர்.

“அந்தமிரா முத்தினை உதித்திடினும்  
 மரித்திடினும் ஆண்டே எய்திச்  
 சிந்தைமகிழ் வுடன்தரிசித் திடினுநனி  
 யளிக்குமெழில் திண்ணை மன்றில்  
 சந்ததமும் நடம்பயினும் இந்துவளர்  
 சடைமுடியான் அடியைச் சார்ந்து  
 வந்துதரி சித்திடவே உன்னியவன்  
 எழுத்தைநதும் மனத்த முத்தி.”

என்பது தெய்வீகராசன் நாடுகண்ட சருக்கத்தில் ஒரு பாட்டு.

## கூஉ. ஞானக்கூத்த சிவப்பிரகாச தேசிகர்

இவர் சிவன்பாக்கம் என்னும் ஊரில் வாழ்ந்திருந்தவர். இலக்கண இலக்கியங்களில் வல்லவராகிய இவர் சைவத் துறவியாக விளங்கினார். விருத்தாசலம் என்னும் பழமலையின் பெருமையை விளக்குவதாகிய விருத்தாசல புராணம் என்னும் நூலை இவர் இயற்றினார். இதில் சுநடு பாக்கள் உள்ளன.

“ அஞ்சினன் மழைக்குச் சென்றான்  
ஆடல்பா டற்காச் சென்றான்  
விஞ்சிய விமலற் காணின்  
மெய்ஞ்ஞானத் தவங்க ஞண்டாம்  
வஞ்சக மனத்தன் தானும்  
வந்திக்கப் பிரதோ டத்தில்  
செஞ்சவே பாவ நீங்கும்  
நீண்டிற் சாகுபஞ் சேர்வான்.”

என்பது அப் புராணத்தில் சிவபூசைச் சருக்கத்தில் ஒரு பாட்டு.

இவர் திருக்கயிலாய பரம்பரை துறையூர் சிவப்பிரகாச தேசிகர் ஆதினத்தில் இரண்டாவது பட்டம் பெற்றவரெனவும், பதினேழாம் நூற்றாண்டில் வாழ்ந்திருந்தவரெனவும், திருவிடைமருதூர்ப் புராணமும் இவரால் இயற்றப்பெற்றிருக்கிறதெனவுந் தெரிகின்றன.

## கூஉ௩. ஞானக்கூத்தர்

இவர் நானூற்று முப்பத்தேழு பாடல்கள் அடங்கிய திருவையாற்றுப் புராணம் பாடியிருக்கிறார். இப் புராணத்தில், பதிகச் சருக்கம், குறுமுனிச் சருக்கம், கயிலாயச் சருக்கம், காவிரிச் சருக்கம், பஞ்சநதிச் சருக்கம், சிலாதமுனிச் சருக்கம், நந்திகேசுவரச் சருக்கம், நியமேசச் சருக்கம், வாசுசச் சருக்கம், சம்பந்தச் சருக்கம், வன்தொண்டச் சருக்கம், சைவச்சருக்கம் எனப்பன்னிரண்டு சருக்கங்கள் உள்ளன.

“ பாலலோசனத்துநாலு  
தோளர் பாங்கச் சூங்கரே  
மேலுங் கீழுந் தெரியஒடி  
மீளு வார்கள் கூட்டமே

போலனோக டிட்டிசெய்யும்

முத நாதர் புஞ்சமே

செந்நிட்டை அட்டசித்தி

தொட்ட சித்தர் சங்கமே.”

என்பது கயிலாயச் சருக்கத்தில் ஒரு பாட்டு

கூஉசு. ஞானசிவ தேசிகர்

(1909)

இவர் கச்சியப்ப முனிவருடைய வழிமுறையைச் சேர்ந்தவர். ‘கொடுமுடி’ என்று வழங்கும் திருப்பாண்டிக் கொடுமுடியில் இருந்தவர். அப் பதியில் எழுந்தருளிய இறைவன்மீது இவர், “மும்மணிக்கோவை,” “இரட்டைமணிமாலை” என்னும் நூல்களைப் பாடியுள்ளார்.

“தாதார் தெடுங்கண்ணி தன்வய மற்றுத் தனித்திருந்தே  
ஏதா ரணியுஞ் சடைமுடி யோயெனை ஏய்ந்திதைந்  
தேதா ரமெனுங் கனற்குழம் பான்மெய் கருகுமென  
மாதா ரினைத்தர வேண்டித்தன் மாமனம் வாடுவளே.”

என்பது மும்மணிக்கோவையில் ஒரு பாட்டு

கூஉரு. ஞானதேசிகப் பிள்ளை

(1868)

பாண்டிவள நாட்டில் திருநெல்வேலியில் கீழ்ப்புதுத் தெருவில் வாழ்ந்திருந்தவர். இவர் திருநெல்வேலி தாலுகா மேலநத்தம் என்னுஞ்சிற்றூரின் கணக்கராகப் பணிபுரிந்திருந்தவர். இலக்கிய இலக்கணப் புலமைபெற்ற இவர் நால்வகைப் பாக்களையும் பாடுந்திறமும் பெற்றிருந்தார்.

“பொன் மிகுதே சாதிபதி பூபதுரை சாமிதிரு  
நின்முகமால் மார்பெனுமப்ங் காநினைவாள்—நன்பூ  
நினைதா ரைசாட்சி நின்னினையோன் செய்கோ  
சலைபாலா பொன்னுசா மி.”

என்பது இவர் பொன்னுச்சாமித் தேவருக்கெழுதிய நான்கு பாடல்களில் ஒன்று. இதனைக் குதிரையடி வெண்பா என்பர்.

## கூஉசு. ஞானப்பிரகாச பட்டாரகர்

இவர் திருவாரூரிலே இருந்தவர். இசு-செய்யுட்கள் அடங்கிய புட்பவிதி என்னும் நூலை இவர் இயற்றியுள்ளார். அந்நூல் மலர்களின் வகை, தன்மை, இன்ன இன்ன மலர், இன்ன இன்ன பலனையளிக்கும் என்பனவாதிய செய்திகளை விளக்கிக் கூறுகின்றது. மலர்களின் பலனுரைக்கும் செய்யுள் ஒன்றை அடியிற் காண்க :

“ தும்பைமலர் கோகத்தி தோடம் நீக்கும்  
சொன்னநயந் திடுகளவு பலாசு நீக்கும்  
தம்பிதமையனைக் கோறல் அறுகு நீக்கும்  
சாத்திடுஞ்சந் தனமகா துக்கம் நீக்கும்  
அம்புனியில் இனங்கபின்னம் அரோகு நீக்கும்  
அடைந்தோர்தம் வறுமையெலாம் ஆன்பால் நீக்கும்  
வம்பளிந்நெய் நெல்லியிவை உரோகம் நீக்கும்  
வளர்நிலோற் பலநீக்கும் வாக்குத் தோடம்.”

## கூஉஎ. ஞானப்பிரகாச முனிவர்

இவர் “செங்குந்தர் பிள்ளைத்தமிழ்” என்னும் நூலைப் பாடியுள்ளார். இப் பிள்ளைத்தமிழ் ஆண்டபாற் பிள்ளைத் தமிழாம். இது காப்புப் பருவ முதல் சிறுதேர்ப் பருவம் ஈறுகப் பத்துப் பருவங்களையுடையது. வீரவாகு தேவர் முதலிய ஒன்பதின்மர், சுப்பிரமணியக் கடவுள் ஆகிய இவர்கள் மரபில் வந்தவர் செங்குந்தர் என்னுஞ் செய்தியைத் தெரிவிக்கின்றது.

“ கானக் குயில்சேர் மொழிமாதர்  
கனக மணிமா மேடையின்மேல்  
கதிர்குழ் மணிக்கோ புரமுடிமேல்  
காரார் அரசர் செச்சைகள்மேல்  
மினத் திரள்போல் முத்துமணி  
மிளிரும் புரிசைத் தலையிண்மேல்  
விளங்கும் பளிங்கு மண்டபமேல்  
வீதித் திருத்தேர் உச்சியின்மேல்  
தானத் தருமச் சாலைகள்மேல்  
தங்கு மறையோர் மாளிகைமேல்  
சங்கத் தமிழோர் மாமனைமேல்  
தரிக்குந் துகிற்பூங் கொடிகள் சென்று

வானத் தளவும் வளர்காஞ்சி  
வாழ்வோர் தாலோ தாலேலோ  
மயில்வா கனத்தோன் துணையாக  
வந்தோர் தாலோ தாலேலோ,"

என்பது தாலப்பருவத்தில் ஒரு பாட்டு.

கூஉய. ஞானப்பிரகாசர் (கச்சி)

இவர் பதினாரும் நூற்றாண்டில் காஞ்சிபுரத்தில் வாழ்ந்திருந்தவர். இவர் கிருட்டிணதேவராயர்மேல் 'மஞ்சரிப்பா' என்னும் நூலும், ஏகாம்பரநாதர்மீது கலம்பகமும் பாடியுள்ளார் என்பது,

"வானப்ர காசப் புகழ்க்கிருட்ண ராயர்க்கு மஞ்சரிப்பா  
கானப்ர காசப் புழாய்ந்து கச்சிக் கலம்பகஞ்செய்  
ஞானப்ர காச குருராயன் வாழ்ந்து நலஞ்சிறந்த  
மானப்ர காச முடையோர் வளர்தொண்டை மண்டலமே."

என்னுந் தொண்டைமண்டல சதகப்பாட்டாற் பெறப்படுகிறது. மேற்படி நூல்களைப் பாடியதற்கு நன்கொடையாக இராயர் பதினெண்வகை வாத்தியமும், தங்கச் சிவிகை, சிங்கமுகச் சுருட்டி முதலான விருதுகளுங் கொடுத்தார் என்பது,

"நீடாழி உலகத்தில் கரிகால சோழன்முத  
னிகழ் தொண்டை மண்டலத்து  
நிகரிலாக் கச்சிதனின் ஞானப்ர காசநன்  
நிதிமூர்த்தி யார்த மக்கு  
வாடாப் புகழ்க்கிருட்டின ராயராம் வேளதந்த  
மாதங்கக் கொடியா டையும்  
மாவுடங் காவெண் டயமேல்வெண் கலப்பேரி  
மதிபாறு பிறை வாச்சியம்  
சோடாய திருச்சின்னம் கவரிகா ளம்பூரி  
சொல்லுமெக் காள தாளம்  
தோற்கருவி தவுண்டைபல் லரிதவளச் சங்கு  
சொர்ணச் சிவிகை கவிகை  
ஆடா மணிச்சிங்க முகவா சுருட்டியும்  
அணிஉபய வெண்சா மரமும்  
அருகில்வரு குஞ்சரம் பகல்தீவட்டி யுருகு  
வாளான பதினெண்வாச் சியமும்

ஈடான முப்பத்தி ரண்டுவிரு தாண்மையும்  
 இரத்தினம் இழைத்த குல்லைய்  
 எழுதோ மரங்கபாய் கைலாவு கட்டியம்  
 இன்ன மநேக பலவும்  
 சேடனா யிரத்துபய நாவினாற் சொல்லரிய  
 தெய்விக வினோத விருதும்  
 சீராய் நடத்தினன் ஏகம்ப ரறியவா  
 தித்தன் மதியுள்ள காலமே.”

என்னுஞ் செய்யுளாற் பெறப்படுகிறது. இவர் இயற்றிய மேற்படி இரண்டு நூல்களும் இப்பொழுது வழக்கிற் காணப் படாமையால் மறைந்தொழிந்தனவோ என்று எண்ணவேண்டியதாகிறது.

## கூஉக. ஞானப்பிரகாசர் (திருவொற்றியூர்) (16 - நூ.)

இவர் திருவாரூரில் எழுந்தருளியிருந்த ஞானப்பிரகாசரிடம் அருளுரைபெற்றுத் தம் ஆசிரியரின பெயரையே தாமுங்கொண்டு திருவொற்றியூர்க்குச் சென்று ஆண்டு வசித்திருந்தார். இவரால் இயற்றப்பெற்றவை, திருவொற்றியூர்ப் புராணம், சிவஞான சித்தியார் பரபக்கவுரை, சங்கற்பவிராகரண உரை என்பன.

திருவொற்றியூர்ப் புராணம் என்பது திருவொற்றியூரின் சிறப்பைக் கூறி அத்தலத்திற் சிவபெருமான இயற்றிய திருவிளை யாடல்களையும் கூறுவது. பதினாறு படலங்களையும் ௫௬௮ செய்யுட்களையும் கொண்டது இப் புராணத்தை இவர் பதம புராணத்தும் பிரமாண்ட புராணத்துங் கண்டபடி தமிழிற் பாடினார் என்பதும், இவர் இதனைத் தம்முடைய ஆசிரியர் தென் ஆரூர் அமர்ந்த ஞானப்பிரகாச அடிகள் கட்டளைப்படி பாடினார் என்பதும்,

“பேதமிலாப் பதமத்தும் பிரமாண்டந் தன்னினுமே  
 ஆதிபுரிப் பெருமைமிக வறையுமதை நுமக்கியான்  
 தீதகல உரைத்திடுவேன் என்றிசைத்த மொழிதமிழால்  
 ஓதென்றான் தென்னாருர் உவந்தருரு நாதன்தான்.”

என்னுஞ் செய்யுளாற் பெறப்படுகின்றது.

## ௬௩௦. ஞானவரோதய பண்டாரம்

இவர் காளமேகப் புலவர் காலத்தினர் எனவும் திருச்சிராப் பள்ளிக்கு மேற்கே ஆறுகல் தொலைவில் உள்ள வயலூரில் தோன்றியவரெனவும் ஆராய்ச்சியாளர்கள் எண்ணுகின்றனர். இவர் இளமைக்காலத்தில் கணக்காயருடைய பிரம்படிக்கு அஞ்சிப் பள்ளிக்குப் போகாது பலவிடங்களினும் ஒளிந்து திரிந்தார் எனவும், ஒருநாள் வயலூருக்குச் சென்று முருகக்கடவுளின் திருவுருவத் திற்குப் பின் மறைந்துகொண்டிருந்தார் எனவும், இச் செய்தியை அறியாத கோயிலார் இரவில் கோயிலைப் பூட்டிக்கொண்டு சென்றுவிட்டபடியால் இரவு முழுவதும் கோவிலுக்குள்ளே அடைபட்டுக் கிடந்தார் எனவும், அன்றிரவு முருகப்பிரான் இவருக்கு வெளிப்பட்டுத் திருவருள் புரிந்து கல்வி நலத்தை வழங்கினார் என்றும் கூறுப. இவர் மதுரைக்குச் சென்றிருந்த போது காளமேகப் புலவர்,

“முதிர் தமிழ்தெரி நின்பாடல் தன்னைமுறை யறிந்தே  
எதிரொக்கக் கோப்பதற் கேழேழு பேரில்லை இன்தமிழின்  
பதரைத் தெரிந்தேறிகோ இல்லைஏறப் பலகையினை  
மதுரைக்கு நீசென்ற தெவ்வாறு ஞானவ ரோதயனே.”

என்னுஞ் செய்யுளை எழுதியனுப்பியதாகப் பழஞ்செய்திகள்

இவர் கந்தபுராணத்தின் ஒருபகுதியாகிய உபதேச காண்டத்தைப் பாடியுள்ளார். அக் காண்டம் இரண்டாயிரத்து அறுநூற்று இரண்டு பாடல்களையுடையது.

“நீறு புனலிற் குழைத்துமுடி  
நெற்றி களமார் புந்தியிரு  
வேறு புறந்தோள் நடுக்கரங்கள்  
வெளிநோ டெருத்தத் தலம்பதினைந்  
திறில் திரிபுண் டரந் தரித்தோள்  
எவனோ அவனே மலையனும்  
கூறும் அவனே திருமாளும்  
அவனே முக்கட் குழகனுமே.”

என்பது விபூதிமான்மியத்தில் ஒரு பாட்டு. இது திருநீறு அணியும் முறையும் இடங்களும் விளக்கியது காண்க.

### கூடக. ஞானனந்த சுவாமிகள்

இவர் சோழவளநாட்டில் இருந்தவரென்று தெரிகிறது. இவருடைய பெயருக்கு முன்னால், “மாணிக்கவாசக சுவாமிகள் ஆதின வித்தியாபீடம் அத்தியாச் சிரம பாலசரசுவதி” என்னும் அடைமொழிகள் காணப்பெறுகின்றன ‘பஞ்சாட்சர ரகசியம்’ என்னும் நூலை இவர் இயற்றியிருக்கிறார். இந் நூல் ஐந்தெழுத்தருமறையின் உண்மையையும் மறைபொருளையும் விளக்கு

“வேத நான்மறைச் சிரசில்வீற் றிருக்குமெய்ப் பொருளாம்  
போதவைந்தெழுத் தின்மகா ரகசியம் புகலக்  
காதல் கூர்ந்துஞ் ஞானந்த வல்லியின் கருணைப்  
பாத தாமரை களைத்தியா னஞ்செய்து பணிவாம் ”

என்பது நூலின் கடவுள் வணக்கம்.

### கூடஉ. ஞானந்தானந்த தேந்திர சரசுவதி (20 - நூ.)

இவர் சோழவள நாட்டிலே வசித்திருந்தவர். இவர் வாழ்ந்திருந்த நகரம் இன்னது என்பதும் இவர் பட்டப் பெயர் இன்னது என்பதும் தோன்றவில்லை. பெயர்க்காரணமும் தெரிந்திலது. இலக்கண இலக்கியப் புலமைபெற்றிருந்ததன்றி மருத்துவத்தினும் பயிற்சி பெற்றிருந்தார். இவர் சித்தகுரு நடராசர் பதிகம் என்னும் நூல் பாடியுள்ளார்.

“சாகாத கல்விதரு வேகாத கால்கொண்டு  
சாசுவத நிட்டை பெறவும்  
சந்ததமும் மெய்யன்பர் தங்களுடன் மேவியே  
சச்சிதானந்த முறவும்  
போகாத புனனுண்டு சாகாத தலைகண்டு  
பூரணந்த முறவும்  
போதபரி பூரணர்கள் நாதநா தாந்தர்பெறு  
போக்குவர வற்ற நிலையான்  
மோகாதி தருமைந்து மலம்பென் றெலாம்வல்ல  
முத்தேக சித்த னாகி  
முத்திதரு சித்திபெற வொத்தபத் தியினொழுதி  
முதுணர்வின் மீதி னுறவும்



தேகாதி மூன்றுரிமை ஈந்துனருள் சார்ந்துணைச்  
சேர்ந்தென்று மொளிர வுருள்கூர்  
சிற்சபையி னிலகீச சிவகாமி மகிழ்நேச  
சித்தகுரு நடரா சனே.”

என்பது சித்தகுரு நடராசர் பதிகத்தில் ஒரு பாட்டு.

## கூடக. ஞானானந்தமணவாள சுவாமிகள் (20 - நூ.)

இவர் சென்னை தண்டையார்பேட்டையில் இருந்தவர். சாது நாராயணதேசிகர் என்னும் பெரியாரிடத்தில் அருளுரை பெற்று அத் தேசிகர் மடத்தில் தலைவராக இருந்தவர். சுவாமி அருணகிரிநாதர் முதலியோர் இவருடைய மாணவர்கள். மருத்துவ நிலையம் முதலியன அமைத்து மக்களுக்கு அரிய பணிபுரிந்து கொண்டிருந்தார். தம் ஆசிரியர் நாராயண தேசிகர்மீது அந்தாதி ஒன்று பாடியுள்ளார். அவ்வந்தாதி தேசிக நாராயணர் திருவந்தாதி என்று வழங்குகிறது. அவ்வந்தாதியைப் பாராட்டிச் சிவராமலிங்க அடிகள், சி. செ. முக்தாநந்த அடிகள், கோ. வடிவேலுச் செட்டியார், சுவாமிசுந்தர பாரதியார், பெங்களுர் கணபதி நாயகர், தே. அ. சாமிகுப்புசாமி, த. கோவிந்தசாமிப் பிள்ளை, காளத்தி இ. சிதம்பரசாமி புராணிகர், மேலவலம் சிவகாருணிய முதலியார், ச. கந்தசாமி முதலியார், பூ. அ. கோவிந்தராச தாசர், தி. முனிசாமி நாயகர் முதலியோர் சிறப்புப்பாயிரம் பாடியுள்ளனர் (இவர் தொண்டைவள நாட்டில் காஞ்சிபுரத்திற்கு அண்மையில் உள்ள படுவூர் என்னும் ஊரில் வேளாள குலத்தில் தோன்றியவர் தந்தையார் பெயர் வீராசாமி, தாயார் பெயர் நாகம்மாள். பின்னாள் சென்னை யை அடைந்து அலுவல் பார்த்துத் திருமணம்புரிந்து முறையே இல்லற வாழ்க்கையை நடத்தியவர்.)

‘பார்மீதில் ஓங்கிப் பயிர்தழைப்பப் பெய்யுமொரு  
கார்போல வந்தென் கவிதீர்த்துப்—பேர்வடிவம்  
அற்ற பரசிவமா யாக்கிவைத்த நாரண  
நற்றவனே நின்னருளை நல்கு.”

என்பது அந்தாதியில் ஒரு பாட்டு.

௬௩௪. தங்கவேலுச்சாமித் தேவர் - வீ  
(1889)

இவர் இராமநாதபுரத்தில் அரசராக விளங்கிய முத்து விசய ரகுநாத பாஸ்கர சேதுபதிக்கு மைத்துனர் ஆவர். இலக்கண இலக்கியப் பயிற்சி மிக்காராய்ச் செய்யுள் பாடுந்திறமுடையவராக விளங்கினார் இவரால் இயற்றப்பெற்ற நூல் 'கீதாமிர்தம்' என்பது அது பல இசைப் பாடல்கள் அடங்கப் பெற்றது. பாடல்கள் உள்ளத்தை உருக்கும் இனிமை அமையப்பெற்றது.

மங்களம்

இராகம்—சுருட்டி—தாளம்—ஆதி.

பல்லவி

சரவணபவ குருபர முருகசண்முக தேவா  
மங்களம் ஓம்

(சரவண)

சுரணங்கள்

அரகர சிவசிவ அரியய னறியாத  
பிரணவ மந்திரப் பொருளான எங்கள் தங்குல  
நாதா மங்களம் ஓம்

(சரவண)

அலகிலா மகிமையுட னுலகுக் கொருதனி  
மலமறு திருநீல கண்டருக்குப் தேசித்த  
வேலா மங்களம் ஓம்

(சரவண)

வாசமிருவள்ளி தெய்வயானையுடனே யிலங்கி  
நேசமுடனே தங்கவேலுச்சா மிக்கருளும்  
கந்தா மங்களம் ஓம்

(சரவண)

௬௩௫. தங்கவேலுப் பிள்ளை - அ

அரன்வாயில் என்னும் ஊரில் தோன்றியவரும் மகாவித்துவான் மீனாட்சிசுந்தரம் பிள்ளையவர்களிடங் கல்வி கற்று வெண்பாப் புலியாக விளங்கியவருமாகிய அரன்வாயில் வேங்கட சுப்புப் பிள்ளையவர்களின் உடன் பிறந்தார் ஆவர். இவருடைய தந்தையார் பெயர் அப்புப் பிள்ளை. இவருந் தம்முடைய உடன் பிறந்தாரைப் போன்றே கல்வி கற்றுச் சிறப்படைந்து விளங்கினார். இவர் இயற்றிய நூல்களைப் பற்றிய விவரந்தேரியவில்லை.

பல நூல்களின் முகப்பில் இவருடைய சிறப்புப்பாயிரமும் காணப்பெறுகின்றது. அப்பாவுப் புலவர் என்பவர் இயற்றிய நெஞ்சறிவுறுத்தல் என்னும் நூலுக்கு இவர்,

“கோயிலூர் அருண்முத்திராமலிங் கத்தனிக்

குரவனிரு சரணமுடிமேற்

கொண்டுசெந் தமிழ்மணம் மணப்பவரு செஞ்சொற்

சுவான்மணந் தனிபெருகவே

ஆயிருஞ் சித்தாந்த நயமுறை விரிந்தநெஞ்

சறிவுறுத் துதலென்னுநால்

அறிஞர்கள் மணியென்று வந்துகொண்டாடவே

அகமகிழ்ந் தினிதுரை செய்தான்

சேயிழை வதிந்தமணி மசப்பனருள் தத்தாத்

திரேயசிவ யோகி மரபாம்

திருப்பருப் பதப்பரம் பரையினிற் சிவராசம்

தேசிகற் கடிமை பூண்டோன்

தாயில்வரு பரசிவங் கோயில்கொண் டருளுநல்

தலமெனுஞ் சிரபுரத்திற்

தங்குசீர் அப்பாவுமகிபனென் றெருபெயர்

தரித்திலகு தமிழ்வா ணனே.”

என்னுஞ் செய்யுளால் சிறப்புப்பாயிரம் பாடியுள்ளார். வடபழநி வண்ணமஞ்சரி என்னும் நூலுக்கு வண்ணப்பாவினாலேயே சிறப்புப்பாயிரம் பாடியுள்ளார். திருக்குருகூர் ஞானசித்தர்மீது புகழ்நூல் ஒன்றும் இவரால் இயற்றப்பெற்றுள்ளது

கூங்கு. தஞ்சை இராமசாமிக் கவிஞர்

முகமதிய சமயப் புலவர் ஒருவரால்,

“விஞ்சைக்கோ வந்த வினைக்கோ கவிக்கோமான்

தஞ்சைக்கோ மிஞ்சும் தவக்கோவாம்—அஞ்சக்கோ

வீற்சரணம் பூண்டான் வியன்ராம சாமிமனு

விற்கெனனம் பூண்டான் வியந்து”

என்று புகழ்ந்து பாராட்டப் பெற்ற இவர் சோழவள நாட்டில் தஞ்சைமா நகரில் இருந்தார் அட்டாவதானஞ் செய்வதினும் வல்லவர். இவர் காலத்தில் தொண்டியில் முகமது இபுராகிம் சாகிபு புலவர் என்பவர் சிறந்த அறிஞராகவும் செல்வராகவும் கொடையாளியாகவும் விளங்கினார். இவர் அவர்மீது பல செய்யுட்கள் இயற்றிச் சென்று சிறந்த பரிசில்கள் பெற்றதன்றி

அப்புலவரால் புகழ்ப்பாடல்களையும் பெற்றார். மேற்படி முகமதிய வள்ளலின் கொடைநலத்தை இவர் புகழ்ந்து,

“ சுற்றன் முகமதி புராகிம் சுதநளிவம்  
உற்றதடங் கையே உவந்தகை—மற்றையர்கை  
பொக்கை கரிக்கை பழுது விழுந்தமரச்.  
சக்கை உலக்கையது தான் ”

என்னுஞ் செய்யுளைப் பாடினார். இவர் இவ்விருபதாம் நூற்றாண்டினரே.

கூங்.௭. தட்சணாமூர்த்தி தேசிகர்

(15 - நூ.)

திருவாவடுதுறை ஆதினத்தில் சின்னப்பட்டத்தில் இருந்தவர். தசகாரியம், உபதேசப்பல்லொடை என்னும் சைவசித்தாந்த நூல்களை இவர் இயற்றியிருக்கிறார்.

கூங்.௮. தட்சணாமூர்த்தி தேசிகர்

இவர் பாண்டிவளநாட்டில் தென்காசியில் இருந்தவர். இவர் வசித்திருந்த ஆதினம் சிவந்த பாதமுருடைய தேசிகர் ஆதினம் என வழங்கப் பெறுகிறது இவர் ஆகம சாரசங்கிரகம் என்னும் “சந்தியாகருமதிவிகை” நூலை உரைநடையில் எழுதியுள்ளார்.

“ சந்தியா வந்தன நூல் காற்றுவதற் கைங்கரனை  
வந்தனஞ்செய் துள்ளம் மகிழ்ந்தேத்திப்—பந்தவினை  
நீக்கும் பதாம்புயத்தை நெஞ்சிலுற வேறினைந்தே  
வாக்குநடை சொல்வேன் மகிழ்ந்து.”

என்பது காப்புப் பாடல்.

கூங்.௯. துணிகாசல முதலியார்

இவர் சென்னை மயிலையில் இருந்தவர். மகாவித்துவான் வரிசையிற் சேர்த்துப் பாராட்டப் பெற்றவர். திரு. வி. கலியாண சுந்தர முதலியாருடைய தமிழாசிரியர்களில் இவரும் ஒருவர். திரு. வி. க. இவரிடம் பல சைவசித்தாந்த நூல்களையும் பிற நூல்களையும் ஒதியுணர்ந்தார். ஆறுமுக நாவலரின் மாணாக்கரில் ஒருவர். சைவசாத்திரங்களைப் பன்முறை பலருக்குப் பாடஞ்

சொன்னவர். பதினெண் புராணங்களையுஞ் சொற்பொழிவு செய்தவர். இவரிடம் மாணவர்கள் நெருங்கிப் பாடங்கேட்க வேண்டுமாயின் பயபக்தியுடனும் அடக்க ஒடுக்கத்துடனும் கண்ணுங் கருத்துமாக விழிப்புடன் இருந்து கேட்கவேண்டுமாம். மாணவர்களிடம் அணுவளவு தவற்றினைக் கண்டாலும் பாடஞ் சொல்ல முடியாது என்றுகூறி விரட்டிவிடுவாராம். ஒருமுறை புதிதாகப் பாடங்கேட்கச் சென்ற சிலர் பாடலை இசையுடன் படிக்கவே இவர் மிகுந்த சினமடைந்து “உங்களுடைய இசைப் பயிற்சியை என்னிடமா காட்டுவதற்கு வந்தீர்கள்? ஓடுங்கள் வெளியே” என்றுகூறி விரட்டிவிட்டாராம். பாடங்கேட்கச் சென்றவர்கள் எவ்வளவோ கெஞ்சிக்கேட்டும் மன்றாடியும் பயனில்லையாம். இவரைப் பற்றிய செய்திகள் கேட்கப்படுகின்றனவேயன்றி இவர் நூல்கள் செய்ததாகத் தெரியவில்லை. நன்னூல் முதலிய இலக்கண நூல்களிற் கூறப்பெறுகிற தன்மைகள்வாய்ந்த ஆசிரியர்களும் மாணவர்களும் உலகில் எத்தனையோ பெயர் இருக்கின்றனர்.

### ௯௪௦. தணிகைராய முதலியார் - செ

(20 - நூ.)

இவர் சொர்க்கபுர ஆதினம் சுப்பிரமணியத் தம்பிரானிடம் இலக்கண இலக்கியங்களையும் சைவசித்தாந்த நூல்களையுங் கற்றவர். தம்மாசிரியராகிய தம்பிரான்மீது இவர் இரட்டை மணிமாலை என்னும் நூல் பாடியுள்ளார்.

“சின்மயனே சுப்ரமண்ய தேசிகனே தற்பரனே  
மின்மயமா மெய்யென்னு வெவ்வினையென்—வன்மனத்தை  
ஐம்புலத்திற் செல்லா தடக்கவுரந் தந்துனது  
செம்பொனடி சேர்ந்திடுமா செய்.”

என்பது நூலில் ஒரு பாட்டு.

### ௯௪௧. தண்டபாணி தேசிகர் - வி

(20 - நூ.)

இவர் இந்நூற்றாண்டின் தொடக்கத்தில் சோழவள நாட்டிலே மாயூரத்தில் இருந்தவர். அங்கு அந்நாளிற் சிறந்த புலவ

ராக விளங்கியிருந்த கிருட்டிணையர் என்னுங் கிருட்டிணநந்த  
யோகிகளிடத்தில் இலக்கண இலக்கியங்கற்றுப்புலமைபெற்றார்.  
தம்முடைய ஆசிரியர் இயற்றிய மயிலைச் சிலேடை வெண்பா  
என்னும் நூலுக்கு இவர்,

“காவிரி நதியாற் பவவள மோங்கும்  
கவின்பெறு மயிலைவாழ் பரற்கு  
மாவிர தங்கொ ளடியவர் தம்பாவ  
மனமுற மகிழ்ந்திருந் தருள்வேன்  
பாவியல் இசைநாடகமெனுந் தமிழைப்  
பண்புறத் தெரிந்தெடுத் துரைப்போன்  
பூவிய லுறுவே தாந்தசித் தாந்தப்  
பொருளுணர் சமரச நிலையோன்.

ஒதுமா மயிலைக் கிருட்டிண நந்த  
யோகியென் றுறுபெயர் கொண்டோன்  
காதலி னெனக்கும் இயற்றமிழ் உணர்த்திக்  
காட்டிய நற்குரு வானோன்  
மாதுபா தியனே பரமெனக் கொண்ட  
மனமுறு வேதியர் குலத்தோன்  
தீதிலா மயிலைச் சிலேடை வெண் பாவைச்  
சிறப்புற வனைந்தனன் அதனை.

கருணையின் மகிழ்ந்தோன் ரூபிர மாக்கிக்  
காணிய விழைவினச் சிடுவித்  
தருளினன் துறைசைப் பெரியவா தினத்  
தன்பமச் அடியரின் மிக்கோன்  
பொருவின்மா பூர நாதர்கட் டனையிற்  
பொலிவுறு புனிதன்மா லயனுந்  
துருவுசே வடிகள் திருவுளத் தகலாச்  
சுந்தர விங்கமா தவனே ”

என்னுஞ் செய்யுட்களாற் சிறப்புப்பாயிரம் பாடியுள்ளார்.

## ௬௦௮. தத்துவப்பிரகாச அடிகள்

இவர் திருவாரூர்த் தத்துவப் பிரகாசருக்கு வேருனவர்.  
சீகாழியில் இருந்தவர். சிற்றம்பல நாடிகளின் மாணவர்களில்  
ஒருவர். இவர் முந்நூலின் வழியே சரியை முதல் நான்கு பாதங்  
களையும் ஒவ்வொன்றை நான்காய்ப் பதினாறு பாதமாக விரித்து  
முந்நூற்று மூப்பத்தேழு திருவிருத்தங்களால் ‘தத்துவப் பிரகா

சம்' என்னும் நூலை இயற்றியிருக்கிறார். அந்நூலை ஆராய்ந்த வர்கள் சரியையாதி நான்குபாதங்களின் பகுதிகளையும் பரசமய உட்சமய பேதங்கள் நாற்பத்தெட்டினையும் சித்தாந்த பேதம் எட்டினையும் உணர்ந்து சைவசித்தாந்த உண்மை நெறியில் நின்று வீடுபேற்றை அடைவர்.

“கருதுபுற நூலாறின் விரிவுபதி னெட்டுங்  
கரவினுட் சமயத்தி னிரைகள் பதி னெட்டும்  
இருதெரிவுங் கூட்டியோர் நாற்பத்தெட்டும்  
எந்நூலே மெய்ந்நூலென் றிசைக்குமிதற் கெல்லாம்  
அரிதுபொரு ளாயனுகா தகச்சமய நேரா  
அப்பாலாய்க் கண்ணொளியும் அலரிபடி கழும்போல்  
பெரிதுபொரு ளாஞ்சைவ சித்தாந்த நெறியைப்  
பேதமையா லறிந்தவகை காதவினால் உரைப்பாம்.”

என்பது பதியிலக்கணங் கூறத்தொடங்கலில் முதற் பாட்டு.

கூசந். தத்துவலிங்க சுவாமிகள்

(கி. பி. 1860)

இவர் தத்துவரிசானுபாகசாரம் என்னும் நூலினை இயற்றி யிருக்கிறார். நூல், வேதச் சிறப்பு, ஆகமச் சிறப்பு, பிராமணன் சரிதை, ஊத்திரியன் சரிதை, வைசியன் சரிதை, சூத்திரன் சரிதை, பிரமசாரி சரிதை, இல்லறத்தான் சரிதை, வானப்பிரத்தன் சரிதை, சந்நியாசி சரிதை, உடலிழிவு, குடும்ப இழிவு, போக இழிவு, மகளிர் இழிவு, பொருளிழிவு முதலியவைகளைக் கூறு கிறது.

“வேதமின் மினிவி ளக்கு  
வெண்மதி கதிப்போல் காட்டும்  
பேதநால் விதத்துஞ் சிட்டிப்  
பிரபஞ்சத் தொழில்கள் எல்லாம்  
நீதமாய்க் காட்டி மோட்ச  
நிலைகை ஒன்றாய்க் காட்டும்  
பேதமா மதங்கள் காட்டிப்  
பின்னிட்டுக் காட்டு மன்றே.”

என்பது வேதச் சிறப்புக்கூறும் பாட்டு.

கூசச. தம்பா உபாத்தியாயர் - ச

(19 - நூ.)

பாண்டிவள நாட்டில் கடகானல் லூர்ப் பேட்டையில் சங்கர லிங்க உபாத்தியாயர் என்பவருக்குப் புதல்வராகத் தோன்றிய இவர் தம்முடைய தந்தையாரிடமே இலக்கண இலக்கியங் கற்றுச் சிறந்த புலமையடைந்தார். இவரால் இயற்றப் பெற்ற நூல்கள், “திருக்கமலேசர் செந்தமிழ் மணிமாலை” “அருணாச லேசர் தோத்திரப் பாமாலை” “செகதீசுவரி சந்தக்கொம்மைப் பாடல்” முதலியன ௧௭௮௮-௧௮௦௦ ஆகிய ஆண்டுகளில் வெளிவந்தன.

“பெண்மயலி லேழங்கிப் பேரின்ப மாய்மகிழும்  
எண்ண ந தவிர்ந்துணைநான் ஏத்துவதும் எந்நாளோ  
தண்ணம் பிறையணிந்த சாமியே யானைமுகத்  
தண்ணல் தனையினற அருணாச லேசுரனே.”

என்பது அருணாசலேசர் தோத்திரப்பாமாலையில் ஒரு பாட்டு. திருவிதாங்கூர்ச் சமத்தான வித்துவான பதுமநாபன் கவிராசர், எட்டையபுரம் தெய்வசாமிக் கவிராசர், உலகநாத உபாத்தி யாயர் என்போர் இந்நூலுக்குச் சிறப்புப்பாயிரம் பாடியுள் ளனர்.

கூசரு. தம்பியப்ப செட்டியார் - நா

(20 - நூ )

சோழவள நாட்டில் தில்லையாடி என்னும் ஊரில் இருந்த வரும்,

“பல்பெரும் நூலும் பாங்குங் கதில்தான்  
திருவுங் கல்லியும் சிறப்புந் திகழ்ந்தான்  
மருவுங் குற்றமும் வாட்டமும் இகழ்ந்தான்  
துதியமை புலவன் துரிகில் சீர்த்தியான்  
முருகவேள் கழற்கண் உருகும் ஆர்த்தியான்.”

என்று அறிஞர்களால் பாராட்டப் பெற்றவருமாகிய நாராயண செட்டியார் என்பவருடைய அருமைப் புதல்வராகத் தோன்றி யவர் இவர். திருவிடைக்கழி முருகக்கடவுள்மீது அந்தாதி யொன்று பாடியிருக்கிறார். தனிப்பாடல்களுஞ் செய்துள்ளார்.



இவருடைய அந்தாதியைப் பாராட்டிப் பெங்களூர் ப. மு. சோம சுந்தரம் பிள்ளை, சீர்காழி சீனிவாச ஐயங்கார், திருவிடைக்கழி அ. குமாரசாமிப் பிள்ளை, தில்லையாடி த. வேதியப் பிள்ளை, கோ. வரதராச செட்டியார், தரங்காபுரம் வீ. இருளப்ப பிள்ளை, பிறையாறு நா. பெ. இராமச்சந்திர நாயுடு முதலியோர் சிறப்புப் பாயிரம் பாடியுள்ளனர்.

“வடிவார் வதனங் குழைச்சேவி வெண்பொடி மல்குநுதல்  
செடியார் வினைதீர் விழிப்புண் முழுவல் திகழுறுவேல்  
சுடியார் பதங்கண் டிகைமூப் புரிநூல் கவினுறவிப்  
படியா ரிடைக்கழி யாய்க்கடைச் சுண்ணெனைப் பார்த்தருளே.”

என்பது அந்தாதியில் ஒரு பாட்டு.

சு.சு.சு. தருமதாசுப் பிள்ளை - தி

(19 - நூ.)

இவர் திரிசிரபுரத்தில் சுகதாசமண்டித் தெருவில் வாழ்ந்திருந்தவர். பழங்கால முறைப்படி நூல்களைப் பயின்று புலவரானவா இவருடைய பெயருக்கு முன்னால் வித்துவான் என்னும் சிறப்புப் பெயருங் காணப்பெறுகிறது. இவர் அங்காளம்மன் பதிகம் பாடியிருக்கிறார். பிற விவரந்தெரியவில்லை. திரிசிரபுரம் வீரேச்சுரத்தில் இருந்த மதுரைநாயகம் பிள்ளை என்பவர் மேற்படி பதிகத்திற்குச் சிறப்புப்பாயிரம் பாடியுள்ளார். அப் பதிகத்தில் ஒரு பாடலைக் கீழே காண்க.

“சுந்தரி வரந்தரு நிரந்தரி வலந்தரு  
தூரந்தரித்ரி யம்பகியெனும்  
சோதியரு னாதிதிகழ் வேதியிரு ளோதியென்  
தூயர்தனித் திருவிநோதி  
அந்தரி புராதனிகிர் பாகரி சுமங்கலி  
அநாதரட் சகியோகினி  
ஆரணி தயாநிதி ந ஸம்பிகை அநத்திசெக  
தாதரிச டாதரியரி  
சிந்தைமகிழ் தங்கையகி ளாண்டமுழு தும்பெற்ற  
திருவயிற் றமலைமலை  
தேவியென் றுன்னையனு தினநின்று நாயினென்  
திமைகள் தவிர்க்கவருவாய்

வத்தனை செய்யும்புலவர் வாழ்நாண் னூர்தனில்  
வண்மையொடு வீற்றி ருக்கும்  
மங்களம் மிகுந்தசிவ சங்கரி யெனுங்கவுரி  
மங்கையங் காளம்மையே ”

வேறு சிலரும் அங்காளம்மன் பதிகம் பாடியுள்ளனர்.

கூசௌ. தருமபுத்திரன் கவிராயர்

இவர் பாண்டிவள நாட்டில் ஆயாபட்டி என்னும் ஊரில் இருந்தவர். “வாளெழுபது” என்னும் நூலை இவர் பாடியுள்ளார்.

“ விடைகொண்டு போனது துவன்வந்து  
சொன்னமொழி வி னுகா தேறு மளவில்  
வெற்றிமுர சடிவிருது டால்பிடி குடாரமடி  
வினைஷநிசா னடி கொம்பிசை  
படைசென்று து சிடென் றணியிட்டு வாரிட்ட  
பைம்பொற் களத்தேறியே  
பாராடல் விண்ணினில் சேராட வீழ்சிரக  
பந்தாட வந்தேறியே  
அடர்கின்ற பரியாண உடல்துண்ட மதுகண்டு  
அணிகின்ற காலபிலகித்  
திராக்கினை படக்கண்டு தேசகுரு திக்கடனில்  
அருபிண மிதப்ப வோடை  
குடையங்கை விளைதுங்க முடிபதா கைகள் சல்லி  
கொம்புபம்பிட வென்றிவாட்  
கோட்டையிடு கின்றபடை வீட்டவர்களே யைந்து  
கோட்டைவளர் நாட்டவர்களே.”

என்பது வாளெழுபதில் ஒரு பாட்டு.

கூசடி. தருமலிங்கக் கவிராயர்

இவர் பொன்னூர் என்னும் ஊரின். இவர் தம்முடைய பெருமைகளை,

“ உலகம்யா வும்படைக் கும்பீரம னுஞ்சே  
உத்தியிடை துயிலுமாளும்  
ஒடியோ டித்தேடி யறியொண ஓருபொருளை  
உள்ளமல ரிற்கண்டவன்

ஒங்குதென் பொதிகைமுனி அருளவழி வரும்ராச  
 யோகவழு தங்கொண்டவன்  
 ஒப்பிலா அணிமாதி ஓரெட்டு சித்திகளின்  
 உண்மைதேர்ந் துளம் கிழந்தோன்  
 ஒதரும் இலக்கண இலக்கியம் எனும்பெரிய  
 ஒண்கடற் கரைகண்டவன்  
 ஊக்கமிகும் ஆயுள்வே தந்தெறிந் தேரன்தேவி  
 உபயதா ஞுக்கடிமையாய்  
 ஒளிக்கின்ற பூரண நந்தசந் குருவடிபை  
 ஒருநாளு மறவாமலே  
 உன்னியுன் னிப்பரவு தருமலிங் கக்கவிஞன்  
 உவகையோ டெழுதுநிருபம்.”

என்று குறிப்பிடுகிறார். இலக்கண இலக்கியங்களில் வல்லுந்  
 ராகிய இவர் சாரங்கதர விலாசம் என்னும் நாடக நூலையும் வேறு  
 பல நூல்களையும் இயற்றியிருக்கிறார். இவரிடத்தில் தமிழ்க்  
 கல்வி கற்றுப் புலமைபெற்றவர்கள் பலர். இவருடைய நாடகம்  
 பழங்காலப்போக்கை ஒட்டி அமைந்துள்ளது. இந் நூலைப்  
 பாராட்டித் திருத்தணிகை விசாகப்பெருமானாயர் சிறப்புப்  
 பாயிரம் பாடியுள்ளார். சேர்வைக்காரன சாரங்கதரனைச் சிறையி  
 லடைத்து அரசனிடஞ் சொல்வது :

“அண்ணலே நீ உரைத்த அரிய ஆக் கினைப்படிக்குந்  
 தண்ணளி மிகுந்தநல்ல சாரங்க தரனைப்பற்றி  
 மண்ணுல கதனிக்பொல்லா வன்சிறை யதனில்வைத்தேன்  
 கண்ணகன் ஞாலைங் காக்கும் சுவலா தெரிந்தி டாயே.”

சுசக. தருமலிங்கம் பிள்ளை - பூண்டி

(19 - நூ.)

இவர் தஞ்சைமாவட்டத்திலேயுள்ள பூண்டி என்னும் ஊரில்  
 இருந்தவர். இலக்கண இலக்கியங்கள் நன்கு கற்றுச் செய்யுள்  
 பாடுந் திறம்பெற்றிருந்த இவர் பள்ளிக்கூடம் ஒன்று வைத்துக்  
 கொண்டு அதில் மாணவர் பலருக்குக் கல்வி கற்பித்துக்கொண்  
 டிருந்தார். அந் நாளில் தஞ்சைமாநகரில் சதாசிவராயர் தோட்  
 டத்தில் பெரியார் ஒருவர் வசித்துக்கொண்டிருந்தார். அவர் பால்  
 சுவாமிகள் எனவும், பாபவிநாசஞ் சுவாமிகள் எனவும் காரணப்  
 பெயர் அமையப் பெற்றவர். நாராயண சுவாமிகள் என்னும்

பெயரினர். மெய்ஞ்ஞானியாக விளங்கிய அவர் சித்துக்கள் செய்வதினும் வல்லவராகச் சிறந்து விளங்கியிருந்தார். அப் பெரியார்மீது இவர் பதிகம், இசைப்பாடல் முதலியன இயற்றி யுள்ளார்.

“காசினியில் வாழியீர்கள் யாவையுங் காத்திடக்  
கடவுளே அவதரித்துக்  
கற்பகத் தருவென்ன அடிமைகட் குரியநல்  
கதிகள்மேன் மேலும்உதவி  
மாகிலா யோகியர் வசிக்குந் திருத் தஞ்சை  
மாநகர் எனுந்தலத்தில்  
வாசமிகு பூமரஞ் சூழ்சநா சிவராயர்  
மகிழுந் தனவனமதில்  
ஆசில்கலி நாஸாயி ரத்துத்தொ ளாயிரத்  
ததனெடெண் பத்துமூன்றில்  
ஆண்டுவிஷு மதிதனுசு தேதிபதி னென்றுபங்  
காம்பட்சம் முதல்சதுர்த்தி  
தேசுவளர் திருவேண நாழிபகல் பதினென்றில்  
தேவர்க ளெராமகிழ்ந்து  
தேன்மாரி பொழியநா ராயணப் பிரமஞ்  
சிவத்துடன் உகந்துற்றதே.”

என்பது இவர் அப் பெரியார் வீடுபேறடைந்த காலங்குறித்துப் பாடியது.

கூரு. தருமலிங்கம் பிள்ளை - தி

(1876)

இவர் திரிசிரபுரத்தில் இருந்தவர். கோவிந்த பிள்ளை என்ப வரிடம் இலக்கண இலக்கியங் கற்றுப் புலவரானார். கம்பராமா யணச் சொற்பொழிவு செய்வதில் இவர் சிறந்து விளங்கியமை யின், “கம்பராமாயணப் பிரசங்கி” என்னுஞ் சிறப்புச் சொல் லாலும் வழங்கப்பட்டார். இவர் “திருவெள்ளறை இரட்டை மணிமாலை” என்னும் நூல் பாடியுள்ளார். நூலைப் புகழ்ந்து கோவிந்த பிள்ளை, இராமாருச நாயகர், ஆகியோர் சாத்துக்கலி பாடியுள்ளனர். திருவெள்ளறை இரட்டைமணிமாலையைத் தவிர வேறு நூல்கள் இவர் இயற்றியனவாக அகப்பட வில்லை.

“கேசவனை யேபணிவேன் கேட்பேன் அவன்சரிதம்  
ஆசையுடன் காண்பேன் அவனுருவை—வாசமிதும்  
அச்சந் தவிர்வேன் ளறையனரு ளாலினியென்  
அச்சந் தவிர்வேன் இயான்”

என்பது நூலில் ஒரு பாட்டு.

### கூடுக. தர்க்ககுடார தாலுதாரி

இவர் ஈழவள நாட்டிலே தோன்றியவர். ஞானப்பிரகாச அடிகளது வழிமுறையில் வந்தவர். ஆறுமுக நாவலருக்கு மருகரும் மாணக்கரும் ஆவர். தென்மொழியினும் வடமொழியினும் வல்லவர். சிதம்பரம் சைவப்பிரகாச வித்தியாசாலையில் தலைமையாசிரியராக இருந்தவர். இவர் வடமொழியில் இருந்த “அரிகர தாரதம்மியம்” என்னும் நூலைத் தமிழில் மொழிபெயர்த்துப் பாடியதன்றி, வேதாகம நாமவாத தீபிகை, நாராயண பரத்துவ நிரசனம், தருக்காமிர்தம், அட்டநேத்திர புராணம் முதலிய வேறு நூல்களையும் இயற்றியுள்ளார். அரிகரதார தம்மியம் கடுக செய்யுட்களால் ஆகியது.

“ஒருவன்விழி மலராலர்ச் சனைபுரிந்தான்  
ஒருவனவற் குவந்து நன்கை  
விரவுறுபே ராற்றலமர் சக்கரத்தை  
வெற்றிபெற வழங்கி னான்மே(வு)  
இருவர்தமில் எவனதிகன் எனவூகித்  
துண்மைமயிசைத் திடுக மாசு  
மருவுதலில் அறிவுடையீர் யாமவனை  
அடைந்துவழி படுவாம் அன்றே.”

என்பது அரிகரதார தம்மியத்தில் ஒரு பாட்டு. இந் நூலுக்குத் தஞ்சை விசுவலிங்க பிள்ளை என்பவர் சிறப்புப்பாயிரம் பாடியுள்ளார். “தர்க்க குடாரதாலுதாரி” என்பது காரணச் சிறப்புப் பெயர். இவருடைய இயற்பெயர் திருஞானசம்பந்தப் பிள்ளை என்பர்.

### கூடுஉ. தன்வந்திரி

ஆயுள்வேத நூற்கடலின் கரையைக் கண்ட இவர் முன் பிறப்பில் திருப்பாற்கடலில் பிறந்து தேவலோக மருத்துவராக

இருந்தவராம் மறுபிறப்பில் மனிதராய்த் தீர்க்கதமன் என்பவருக்குப் புதல்வராகத் தோன்றினாராம். வடமொழியிலும் தென்மொழியிலும் வல்லவராகிய இவர், தம் பெயரால் தன்வந்திரி நிகண்டு, தன்வந்திரி வைத்திய சிந்தாமணி, சிமிட்டு ரத்தினச் சுருக்கம், கலைஞானம் முதலிய நூல்களை இயற்றியிருக்கிறார். மருத்துவத்தில் இவர் சிறந்த புலமைபெற்றவர்.

“ ஆமப்பா இந்நூலைப் பதனம் பண்ணு  
அப்பனே நல்லோர்கள் பதனஞ் செய்வார்  
வாமப்பா இந்நூலை எடுத்துக் கொண்டு  
வனமாக நீயெடுத்துப் பூசை பண்ணு  
காமப்பா கல்லியறி வெல்லாந் தோன்றும்  
கனமான இந்நூலைக் கைவிடாதே  
நாமப்பா முந்நூலும் பாரு பாரு  
நலமான கருக்கிடைநி கண்டிது தான்முற்றே ”

என்பது இவருடைய பாடல்களில் ஒன்று.

## சுரு. தாசி பெரிய குப்பு

சோழவளநாட்டில் மாயூரத்தில் சென்ற பத்தொன்பதாம் நூற்றாண்டின் இடையில் வாழ்ந்திருந்தவர். நூல்கள் பலவற்றைக் கற்றுச் சிறந்த புலமை பெற்றிருந்தான். கம்பர் தமது இராமாயணத்திற்குத் தாசியொருத்தியிடமும் சிறப்புப்பாயிரம் பெற்றதைப்போல இவளிடமும் பலர் சிறப்புப்பாயிரம் பெற்றனர். மனுச்சோழச் சக்கரவர்த்தி சரித்திரப்பா எனனும் நூலுக்கு இவள் பாடிய சிறப்புப்பாயிரம்,

“ மீயூரும் முகிற்குலங்கள் பொங்கரில் வாழ்  
புதுமைநகர் மேலோன் நல்லை  
தாயாரும் புகழ்நாரா யணசாமி  
மனுச்சோழன் சரிதப் பாவை  
வேயூரு முத்தனடி யவர்படிக்கப்  
பார்க்கவதை விரும்பிக் கேட்க  
வாயூருங் கண்ணுடுஞ் செவிதேடும்  
மேவினியாம் வழத்தல் என்னே.”

என்பதாகும். இச் சிறப்புப் பாயிரச் செய்தியைத் தவிர இவரைப்பற்றிய பிற செய்திகள் ஒன்றுந் தெரியவில்லை.

## கூருசு. தாண்டவராய அடிகள்

தஞ்சைமாவட்டத்தில் நன்னிலம் என்னும் ஊரில் இருந்தவர். இவருடைய ஆசிரியரின் பெயர் நாராயண்குரு. இப்பெரியார் வேதாந்த நூல்களில் மிகுந்த பயிற்சி பெற்றவர். வடமொழி தென்மொழி இரண்டினும் வல்லவர். இவர் கைவல்ய நவரீதம் என்னும் அரிய வேதாந்த நூலை உஅஅ பாடல்களுடையதாக இயற்றியிருக்கிறார். நூல் தத்துவ விளக்கப் படலம், சந்தேகந்தெளிதற் படலம் எனனும் இரு பிரிவினையுடையதாக அமைந்திருக்கிறது. இந் நூலுக்குப் பிறைசை அருணாசல அடிகள், ஈசூர் சச்சிதானந்த அடிகள், சிதம்பரம் பொன்னம்பல அடிகள் என்னும் பல பெரியோர் உரையியற்றியிருக்கின்றனர். இவ்வுரைகளிலெல்லாம் பொன்னம்பல அடிகளாருடைய உரையே மிகச் சிறந்ததாக இக்காலத்தில் வழங்குகின்றது.

“சொல்லிய மகனே எங்குஞ் சூழ்வெளி யிருக்க மண்ணைக்  
கெல்லிய பீன்பு தோன்றுங் கிணற்றினு காசம் போலே  
ஒல்லையாம் பிரம நூலாலை உற்றது போலே தோன்றுங்  
எல்லையில் நாம்எப் போதும் ஏகமென் றிருந்து வாழ்வாய்.

கானல்நீர் கிளிஞ்சில் வெள்ளி கந்தர்ப்ப நகர்க னூலூர்  
வரனமை கயிற்றில் பாம்பு மலடிசேய் முயலின் கோரு  
பீனமாந் தறிபு மானிற் பிரபஞ்சம் எல்லாம் பொய்யே  
ஞானமெய் மகனே உன்னை நம்மாணை மறந்தி டாதே.”

என்பன தத்துவவிளக்கப் படலத்தில் இரண்டு பாடல்கள்.

## கூருரு. தாண்டவராயக் கவிராயர்

இவர் சென்னைமா நகரில் திருமயிலாப்பூரில் வாழ்ந்திருந்தார். திருமயிலையில் எழுந்தருளிய இறைவன்மீது யமகவந்தரூதி ஒன்று இயற்றினார். இவர் காலத்தில் திருமயிலையில் பூம்பாவை வேலப்ப முதலியார் என்னும் பெயருடைய செல்வர் ஒருவர் வாழ்ந்திருந்தார். அச் செல்வர் புலவர்களைப் போற்றிப் புரக்கும் ஏற்றமிக்குடையவர். அவர் இவ்வந்தரூதியின் பெருமை சிறுமைகளை நன்குணர்ந்துகொண்டு பிறகு அரங்கேற்றஞ் செய்யலாம் என்று எண்ணினார்.

வேலப்ப' முதலியார்க்குப் புலமைமிக்க நண்பர்கள் பலர் இருந்தனர். அவர்களுள் அம்பலவாணக் கவிராயர் என்பவரும் ஒருவர். பேரறிஞராகிய அவர் சோழவள நாட்டிலே தஞ்சை மாவட்டத்திலே இருந்தார். தாண்டவராய கவிராயரின் யமக வந்தாதியின் தன்மையை மேற்படி அம்பலவாணக் கவிராயர் மூலமாகத் தெரிந்துகொள்ள எண்ணினார். மூலத்தையும் உரையையும் அவருக்கு அனுப்பி அதனைப் பார்வையிட்டு உள்ளக்கிடக்கை யைத் தெரிவிக்குமாறு கேட்டார். 'நூலையும் உரையையும் பார்வையிட்ட அவர்,

“சங்கத் தமிழ்ப்பொன்னின் உரையாணி ஞானச்  
சரக்கறை எதிர்த்தகவிதைத்  
தந்திக் குழாம்வென்ற கண்டர வம்பெரிய  
சைவசித் தாந்தநிபுணன்  
துங்கப்ர பந்தங்கள் ஒருகோடி அனுதினம்  
சொல்லினிய மதுரவாக்கி  
துரைராசர் பரவுமம் பலவாண கவிராச  
துரந்தரன் அனுப்பும்ஒலை  
வங்கப் பையாததியின் நிறைசெல்வன் மதியுகி  
வைத்யநா தேந்த்ரன்ஈன்ற  
வரதநற் குணமேரு பூம்பாவை வேலப்ப  
மகிபன் எதிர் கொண்டு காண்க  
கவகைச் சடாமகுடர் மயிலையந் தாதிபுரை  
கனிகண்டு கண்டுகொண்டோம்  
கவியரங் கேற்றியிசை நாட்டுதான் டவராய  
கவிராசர் மனமகிழுவே.”

என்னுஞ் சீட்டுக்கவியை எழுதியனுப்பினார். பிறகு தூலரங் கேற்றம் நடைபெற்றுப் புலவருக்குச் சிறந்த நன்கொடையும் வழங்கப்பெற்றது.

“படியேற்ற மாற்கர விந்தமுரித்தவர் பார்த்திபன்பாற்  
படியேற்ற மாற்கர விந்தற்கெட் டாதபொற் பாதரருட்  
படியேற்ற மாற்க ரவிந்தார் மயிலைப் பரமர்விதிப்  
படியேற்ற மாற்கர வில்லாம னில்லுள் பண்ணுவரே.”

என்பது அந்தாதியில் முப்பத்திரண்டாவது பாடல். இப்புலவர் மேற்படி பூம்பாவை வேலப்ப முதலியாருடைய ஆதரவில் வாழ்ந்திருந்ததாகத் தெரிகிறது.



## கூருக. தாண்டவராய முனிவர் (1881)

இவர் திருத்தில்லையைச் சேர்ந்த பாளையங்கோட்டை என வழங்கும் தென்னபுரி என்னும் ஊரில் இருந்தவர். கடம்பூர் சுயம்பிரகாச தேசிகர் என்பவரிடத்தில் அருளுரைபெற்றுத் துறவியாக விளங்கியவர். புலமைச் சிறப்புடைய இவர், “வேதாந்த சங்கறப நிராகரணம், வைராக்கிய சதகத் தோத்திர வுரை, சுயம்பிரகாச தேசிகர் பிள்ளைத்தமிழ், திருத்தொண்டர் போற்றிக் கலிவெண்பா, விளாகம் நிருத்த விநாயகர் பதிகம், திருத்தொண்டர் அந்தாதி, சேஷத்திரக் கலிவெண்பா, சிவசந்நி தானமுறை முதலிய நூல்களை இயற்றியுள்ளார். சிவசந்நிதான முறையில் புலியூரந்தாதி, அன்புறுமாலை, வண்ணப் பதிகம், கவி சங்கரம், பலசந்தமாலை, நவரத்தினமாலை, திரிபந்தாதி, தெட்சண மூர்த்தி வெண்பா, திருவருள் வியப்பு, திருவருட்பஞ்சகம், திரு வளர் பதிகம், சச்சிதானந்த வாழ்வு, காப்பியக் கலித்துறை, சங்கீர்த்தன பஞ்சகம், வேண்டுதல் புலம்பல், முறையீடு முதலி யன சேர்ந்து நானூற்றுப் பதினாறு பாடல்களையுடையதாக விளங்குகிறது.

“வண்மைய னேபுனி யூருறை வேயொரு மாமறைசொல்  
உண்மைய னேரு னாகரனே யன்பர் உள்வினையும்  
தண்மைய னேதம் முணர்வார்க்கு மற்றையர் தங்களுக்கும்  
அண்மைய னேமிக்க சேய்மையனே என்னை ஆண்டருளே.”

என்பது புலியூரந்தாதியில் ஒரு பாட்டு.

## கூருள. தாண்டவேசர்

இவர் அந்தணர் குலத்தில் தோன்றியவர். கரும்பைநகர் எனனும் ஊரிலிருந்த பெரியாண்டித்துரை எனபவர் விருப்பப்படி இவர் பாகவதத்தின் சுருக்கமாகப் ‘பாகவத சாரம்’ என்னும் நூலைப் பாடியுள்ளார்

“வடமொழியில் வேதவியா தன்புகளும்  
பாகவத நூலை வாவுங்  
நடவமுதந் திரட்டியெடுத் திருங்கரையின்  
மேல்வைத்த காட்சி போலக்

குடமுனிவன் தென்தமிழால் பாகவத  
சாரமெனக் குறித்து ரைத்தான்  
தடமலியும் ஏசகரப் பூசுரர்கோன்  
சுருதியுணர் தாண்ட வேசன்.”

என்பது சிறப்புப்பாயிரப் பாடல்களில் ஒன்று.

## கூருடி. தாமோதரம் பிள்ளை - க (1892)

இவர் திருநெல்வேலி மாவட்டத்திலே சிறுக்குளம் என்னும் ஊரிலே கற்பகம் பிள்ளை என்பவருடைய குமாரராகத் தோன்றி யவர் புலமைபெற்று விளங்கிய இவர் சாத்தூர்ச் சிலேடை வெண்பா, சிறுக்குளம் விநாயகரந்தாதி முதலிய நூல்கள் இயற்றி யிருக்கிறார். இவரிடம் பலபேர் இலக்கண இலக்கியங் கற்றுச் சிறந்த புலமையடைந்தனர்.

### ழப்போருட் சிலேடை

“தந்திரமி னூர்முகத்திற் சார்புகுவத் தில்லகத்தில்  
சந்திரவி லேகினருஞ் சாத்தூரே—முந்தொருசு  
யம்போ ருகத்தா கைமுனிந்த சிம்புளடி  
யம்போ ருகத்தா கைம்.

என்பது சாத்தூர்ச் சிலேடை வெண்பா.

“ஆண்டாளை யோர்துதிக் கையாளை மரமுகத் தாண்டெங்கும்  
நீண்டாளைச் செல்வச் சிறுக்குளத்தாளை நிகரில் வன்னி  
பூண்டாளைத் தன்னை விழுங்கிய மாயைப் புயங்கமொன்றைக்  
கீண்டாளை வாழ்த்துநர்க் கந்தகனூல்வருங் கேடிகையே.”

என்பது விநாயகரந்தாதி. நூலைப் பாராட்டித், துறையூர் அமிர்த லிங்கத்தம்பிரான், ‘அரன்வாயில் வேங்கடசுப்புப் பிள்ளை, துறையூர் வசவலிங்கபுராணிகர், திருநெல்வேலிச் சாமிநாத பிள்ளை, அறுப்புக்கோட்டை, சு. வேங்கடாசலம் பிள்ளை, அறுப்புக் கோட்டை வாழ்வந்தபண்டாரம், வேப்பிலைப்பட்டி அழகரியா சாரி, அறுப்புக்கோட்டை சீனிவாசக நாடார் என்போர் சிறப்புப் பாயிரம் வழங்கியுள்ளனர்.

“செந்நென்மலி தடம்பணைசூழ் சாத்தூர்வாழ்

சிதம்பரமா தேவ தேவே

நின்னிருதாட் கூன்புகந்து சிலேடைவெண்பா

மாகுபுனை நேமன் காமன்

மன்னுமலர் வானிதிகழ் சிறுக்குளந்தா  
மோதரநா வலவன் பார்மேல்  
இன்னமுநல் வாழ்வுபெறப் பொன்னிதயங்  
கனிந்துவரம் ஈகு வாயே.”

என்பது அமிர்தலிங்கத்தம்பிரான் பாட்டு.

### கூடுகூ. தாயுமான முதலியார்

இவர் அத்திப்பேடு என்னும் ஊரில் இருந்த புலவர். முருகேச முதலியார் என்பவர் இயற்றிய சிவதலமான்மியச் சுருக்கம் என்னும் நூலுக்கு இவர் பாடிய சிறப்புப்பாயிரப் பாடல் ஒன்று கிடைத்திருப்பதைத் தவிர வேறு செய்திகள் தெரியவில்லை.

“ உலகிலுள விட்டுனுத் தலஞ்சிவத் தலமியாவும்  
உற்றவூர் தீர்த்தங் களும்  
உண்டாஞ் சரித்திரமும் மூர்த்திகளும் அம்மையார்க்  
குள்ளதிரு நாமங் களும்  
அலகிலாப் புகழ்பெற்ற அடியார்கள் ஆழ்வார்கள்  
அருளதான் மொழிந்த கவியும்  
அங்கங்கு தான்சென்று தரிசித்த விபவமும்  
யாவருஞ் சேனிக் கவே.

புலமையும் பொறுமையும் பெரியோர்கள் நேயமும்  
போகாத நோயனைத்தும்  
போகச்செய் பண்டிதத் திறமையும் முருகனடி  
போற்றித் துதிக்கும் மனமும்  
நலமுனோன் தலமான்மிய மென்றச் சியற்றினான்  
நாற்றிசைகளும் பரவவே  
நாட்டினுயர் தெல்வேலி முருகேச பூபாலன்  
நாளுமவன் குலம்வாழ் கவே ”

என்பது அச் சிறப்புப்பாயிரப் பாடலாகும்.

### கூகூ௦. தாவீதுயோசேப்பு உபாத்தியாயர்

(19 - நூ.)

இவர் கிறித்துவ சமயத்தினர். ஆறுமுக நாவலரிடம் கண இலக்கியங்களை நன்கு கற்றுத்தேறியவர். பெரும்புலவர்

மீனாட்சிசுந்தரம் பிள்ளையவர்கள் வடலூர் இராமலிங்க அடிகள் ஆகியோருடனும் இவர் நெருங்கிய தொடர்புடையவராக விளங்கினார். உபாத்தியாயராகவும் பள்ளிக்கூடங்களின் ஆய்வாளராகவும் தொழில்புரிந்த இவர் 'தமிழ் இலக்கணத் தெளிவு' என்னும் இலக்கண நூல் ஒன்றை எழுதியுள்ளார். அந்நூல் இலக்கணத்தை எளிய முறையில் பயில்வதற்கேற்ற முறையில் அமைந்துள்ளது. நூலின் முகப்பில் இவர் பாடியுள்ள இறைவணக்கம் முதலிய செய்யுட்களை அடியிற் காண்க:

“ஆதமோ டேவாள் செய்த அரும்பவப் புண்ப்பான் மக்கள்  
திதுரு வண்ணங் காக்கச் செகந்தனில் மனுடனு  
ஓதரும் பாடுந் தேதன் உயிரையும் நீத்த யேசு  
போதக ரட்ச கன்றன் பொன்னடி மனத்துள் வைப்பாம்.

அரியநல் விலக்க ணங்கள் அனகிரா திருப்ப வொன்றும்  
தெரிவிலேன் தானுஞ் செப்பல் என்னெனில் ஒருவன் சித்தம்  
வரையவும் வனப்பே யாக மறியினைப் பாலர் கிறிப்  
பரிவுறப் புலப்ப டுக்கும் பாண்மைய தாகு மன்றே.”

#### ௬௬௧. தானியேல் சேசுதாசு (20 - நூ.)

இவர் இந் நூற்றாண்டின் தொடக்கத்தில் கரூரில் இருந்தவர். உவெஸ்லியன் மிஷன் லோயர் செகண்டரி பென் பாடசாலையொன்றில் தலைமையாசிரியராகப் பணிபுரிந்திருந்தவர். இலக்கணப் பயிற்சி மிகுதியாகப் பெற்றவராகிய இவர் தமிழ்மொழியை நன்கு கற்கவிரும்பிய மாணவர்கட்குப் பயன்படுமாறு 'தமிழாசிரியன்' என்னும் பெயர் கொடுத்து இலக்கண நூல் ஒன்றை எழுதியுள்ளார். மேற்கூறிய நூல் இலக்கண விதிகளை எளிய முறையில் விளக்கிச் செல்லுகிறது.

#### ௬௬௨. திம்மப்ப அந்தணனார் (20 - நூ.)

இவருடைய முழுப்பெயர், “கவிராச பண்டிதர் ஆந்திரக் காசியப் திம்மப்ப அந்தணனார்” என்று காணப்பெறுகிறது. இவர் சங்க நூல்களையும் இலக்கண இலக்கியங்களையும் நன்கு கற்றுச் சிறந்த புலமைபெற்றவர். மதுரைத் தமிழ்ச்

சங்கப் புலவர்களில் ஒருவர் சேலம் கல்லூரியின் தலைமைத் தமிழாசிரியராகத் தொண்டு செய்தவர் இவருடைய ஊர் 'சமயசங்கிலி' என்னும் சிற்றூர் என்று அறியப்படுகிறது. இவர் பல கட்டுரைகளும் நூல்களும் எழுதியுள்ளார். இவருடைய திருவேங்கட மும்மணிக்கோவை என்னும் நூலைப் பாராட்டிச் சென்னை வரகவி அ. சுப்பிரமணிய பாரதியார், பண்டித ரத்னம் புழலை திருநாவுக்கரசு முதலியார், சேலம் கிருட்டிணசாமி ஐயர், தோரமங்கலம் அ. வரதநஞ்சைய பிள்ளை, செவ்வாய்ப்பேட்டை கவிதாரத்தினம், தா. சுப்பராய செட்டியார், சேலம் திருமலை ஐயங்கார், ஈரோடு சுப்பராயலு ரவுத்து, திண்டிவனம் பழநிச்சாமிச் சிவாச்சாரியார், ஓமலூர் வீரராகவ ஐயங்கார் முதலியோர் சிறப்புப்பாயிரம் பாடியுள்ளனர்.

“தேவேந் திரையுறு தேர வணபர்த் திகழவைப் பாய்  
தேவேந் திரன்முதற் தேவரும் போற்றுந் திருவவுவந்  
தேவேந் திரக்கஞ் செறிந்தவ வேங்கடஞ் சேர்ந்தவவந்  
தேவேந் திரக்கத் திகிரி வளையருள் செய்தவனே”

என்பது இவர் இயற்றிய திருவேங்கட மும்மணிக்கோவையின் இறுதிப் பாட்டு.

௬௬௩. தியாகராச ஐயர் - ஆ  
(20 - நூ.)

சோழவள நாட்டில் காரைக்காலில் பாடசாலையொன்றில் தமிழாசிரியராக இருந்தவர். தம்பி-புருடோத்தமப் பிள்ளை என்பவர் தொகுத்த காரைக்கால் அம்மையார் புராணம் என்னும் நூலுக்கு இவர்,

“பூமணக்கும் பொழிக்களெலாம் புயல்மணக்கும் புதுவா  
புரிமணக்குந் தம்பியெனும் புகழ்மணக்கும் புலவன்  
பாமணக்கும் தமிழ்க்கையாம் பரவையினுட் படிந்து  
பயன்மணக்கும் அருஞ்செய்யுள்பலவெடுத்துக் காட்டி  
ஆமணக்கும் காரைக்கால் அம்மைபுராணத்தின்  
அரும்பொருளை நனினிளக்கி அச்சிட்டே ஈந்தான்  
மாமணக்கு மதுபடிக்க வாய்மணக்குங் கேட்க  
மகிழ்ந்தெடுக்கச் செவிமணக்கு மணக்குங்கை மன்னே.”

என்னுஞ் செய்யுளைச் சிறப்புப்பாயிரமாக வழங்கியுள்ளார்.

## கூகசு. தியாகராச கவிராச தேசிகர்

இவர் திருவாரூரில் தோன்றியவர். இலக்கண விளக்கப் பரம் பரையில் தோன்றிய தியாகராச தேசிகர் என்பவரும் இவரும் ஒருவரா அன்றி வேறுவர்களா என்பது புலனாகவில்லை. இவர் திருப்புவனவாயிற் புராணம் பாடியுள்ளார் அப் புராணம் இருபத் திரண்டு சருக்கங்களையும் தொளாயிரத்து இருபத்தெட்டுச் செய்யுட்களையும் உடையது.

“சேதமதி புணையமலன் கருணை யான  
சிவகங்கை தனிற் படிந்தால் பீரமகத்தி  
ஆதிபா வங்கள்போம் பகைபோம் நோய்கள்  
அனைத்தும்போம் நினைத்தசித்தி அனைத்தும் உண்டாய்  
சோதியழல் தனையறியா தடுத்த போதும்  
சுருமாறு போலிதன்றன் சொருப மோராய்  
பேதையர்வே நேதுவாற் படிந்த போதும்  
பேசரிய கதிபலவும் பெறுவ ரன்றே.”

என்பது தலமகிமைச் சருக்கத்தில் ஒரு பாட்டு.

## கூகரு. தியாகராசக் கவிராயர்

இக் கவிராயர் விருத்தாசலம் என வழங்கும் பழமலையில் ஏறக்குறைய நூற்றியிருபது ஆண்டுகளுக்கு முன்பிருந்தவர். வேளாளமரபில் தோன்றியவர். தந்தையார் பெயர் வேலாயுதச் செட்டியார். தல்வி கேள்விகளில் இவர் வல்லவராக விளங்கி யிருத்தலை மயிலாசலத்தில் அக் காலத்தில் எழுந்தருளியிருந்த சிவஞானபாலைய தேசிகர் என்னும் பெரியார் அறிந்தார். இவரைக்கொண்டு மயிலாசல புராணத்தைப் பாடச் செய்ய வேண்டும் என்று எண்ணித் தமது கருத்தைக் கவிராயருக்குத் தெரிவித்தார். கவிராயர் புராணத்தைப் பாடத் தொடங்கிப் பத்துப் படலங்களும் 330 பாடல்களும் அமையப் புராணத்தைப் பாடி முடித்தார்.

இவருடைய பாடல்கள் செம்பாகமான நடையில் சொல் நயம் பொருள் நயம் முதலிய நயங்கள் அமைந்து கற்பவருக்குக் களிப்பூட்டும் வகையில் அமைந்துள்ளன.

“பெருமானைக் குமரனையன் பாக மேவும்

பெண்மானை வனமானுட் களிக்க முன்னம்

வருமானைக் குறவர்குலம் வளர்த்த மானை

வடிவெல்லாந் திரண்டுருவாய் வந்த மானைத்  
திருமானைக் கலைமானை ஏவல்கொண்டு

திருவருள்செய் திருமானை இடத்தின் வைத்தும்

ஒருமானைக் கரத்தணிந்தோன் மருகியாகி

உறைமானை உளமனையில் உவப்ப வைத்தே.”

(பாலசித்தர் தவம்புரி சருக்கம் - ௨௪.)

திருவாலங்காட்டுப் புராணத்திற்கு உரை செய்ய வேண்டும் என்று சிலர் இவரை வேண்டிக்கொண்டனர். இவர் அவ்வாறே உரை செய்தார். இவருடைய உரையை வியந்து, திருவாவடு துறை இரத்தின சபாபதி சுவாமிகள், காஞ்சிபுரம் சபாபதி முதலியார், புரசை அட்டாவதானம் சபாபதி முதலியார், காயாறு ஞானசுந்தர ஐயர், பழவை சர்க்கரைச் செட்டியார், புதுவை குமாரசாமி முதலியார், திருளவ்வுறார் இராமசாமி செட்டியார், புதுவை மாணிக்க செட்டியார் முதலியோர் சிறப்புப் பாயிரம் பாடியுள்ளனர்.

“மணிமுத் தாநதி வனம்பெறும் பழமலை

என்னும்வான் பறியில் இன்பொடு வாழ்வேன்

பன்னருஞ் சைவப் பரம்பரை யுடையோன்

மங்கைபங் கினன்சடை மன்னிய தெய்வக்

கங்கைதன் குலத்தொளிர் கண்மணி யனையோன்

அன்பொடு இரக்கம் அடக்கம் வாய்மை

பொன்பொருட் கல்விப் பொக்கம் துடையோன்

கவிமழை பொழியும் புவியுறு கந்தரம்

அரியறி வினைத்துண் டொளிர்ந்தரு தீபம்

கலைகளால் கடலைக் கடந்திடு கவிஞரால்

பலகாற் புகழும் பண்டிதத் திறத்தோன்

ஆகம் முடிபெலாம் அன்புடன் தேர்ந்து

பாகமசய் அரியசித் தாந்தமும் பார்த்து

இம்மையின் நலனும் மறுமையின் நலனும்

செம்மையி் தல்லெனச் சீயென இகழ்ந்தோன்

அவத்தினை நீக்கிச் சிவத்தருள் தழைத்துத்

தவத்தினைப் புரிந்து பவத்தினை ஒழிப்போன்

தயாநலஞ் சிறந்த தன்மைசேர் புனிதன்

தியாகரா சப்பெயர்ப் புலவரே றனையான்.”

என்பது சிறப்புப்பாயிரத்தில் ஒரு பகுதி.

இவருடைய மகனும் கல்வி கேள்களில் வல்ல புலவராய் விளங்கியிருந்தார். அவரும் பல நூல்கள் செய்துள்ளார்.

௯௯௬. தியாகராச சிவயோகியார்,

(20 - நூ.)

இவர் ஏகாம்பர சிவயோகியாருடைய மாணவர். ஏகாம்பர சிவயோகியார் வேலூர் தோபாசவாமிகளுடைய திருவருளால் தோன்றிச் சகல கலைகளையும் ஓதாதுணர்ந்த உத்தமர். தியாகராச சிவயோகியார் இயற்றிய நூல்களைப் பற்றிய விவரந்தெரிய வில்லை. பெங்களுர் நாகரத்தினம்மாள் இயற்றிய “பஞ்சீகரண பெளதிக விவேக விளக்கம்” என்னும் நூலுக்கு இவர் சிறப்புப் பாயிரம் பாடியுள்ளார்.

“நான்முகன் முதலா நலந்திகழ் மூவரும்  
வானவர் குழுவதும் மறைகளும் முறையிடப்  
பூரண கருணையில் பொலிநிசு உருவாய்  
மானிடத் தவர்க்கு மாட்சிமைப் பெருமை  
சிறுமையும் மாரணப் பீறப்பறும் வகையினை.”

என்பது பாயிரத்தின் தொடக்கம்.

௯௯௭. தியாகராச தேசிகர் - க

(20 - நூ.)

சோழவள நாட்டிலே மாயூரத்திற்கணித்தாகவுள்ள கூறை நாட்டில் சிறந்த தமிழ்ப்புலவராக விளங்கிய சித்தாந்த ரத்தினாகரம் அ கந்தசாமித் தேசிகர் என்பவருக்கு அருமைப் புதல்வராகத் தோன்றியவர் இவர். தம் தந்தையாரிடமே கல்வி கற்றுச் சிறப்புற்ற இவர் இசைப்பாடல்கள் முதலிய செய்யுள் இயற்றுவதிலே வல்லவராக விளங்கினார். இவரால் இயற்றப்பெற்ற நூல்கள், பெற்றான் சாம்பான் சரித்திரக் கீர்த்தனம், மயிலை அபயாம்பிகை சோடசமாலை, கலியுகாக்கி யானம், மாயூரம் காவடிச்சிந்து, இராமகிருட்டிணச்சிந்து, மங்கை மதிச்சிந்து, நளசரித்திரம், சசிரேகாபரிணயம், காரைக்காலம்மை யார் சரித்திரக் கீர்த்தனம் என்பன. பெற்றான் சாம்பானுக்கு ஆண்டை அறிவுரை கூறல் :

த. அ.—40



(இராகம்—ஆபோலி—தாளம்—ஆதி.)

பல்லவி

புலையா சிவனடியர் தமக்குத்தொண்டு  
புரிவாயோ வீணுய்த் திரிவாயோ அட

(புலை)

அநுபல்லவி

நிலையாக் காரியம் நீயினிச் செய்தால்  
நெரிப்பேன் கட்டிவைத்து உரிப்பேன் நிசமிது

(புலை)

சாணங்கள்

விடியுமுன் மாடுகளை	யோட்டு	அவை
மேய்த்து மாணியிற் குளிப்	பாட்டு	விடு
கடிதிலோட்டித் தண்ணீர்	காட்டு	பாது
காத்திடு தீனியதைப்	போட்டு	அட (புலை)
மாரிகரலம் நீங்கிக் கோடை	யாச்சு	கொல்லை
மானம் பார்த்து மிகக் காய்ந்து	போச்சு	தண்ணீர்
ஈரங்கொள்ள வேற்றமிட்டுப்	பாச்சு	போ
இதைவிட வேறுஎன்ன	பேச்சு	அட (புலை)
வயிறூரக் கஞ்சிவாங்கிக்	கொள்ளு	அரி
வாளலக்குக் கொண்டறுப்பாய்	முள்ளு	அதை
கயிறால் கட்டியே தூக்கித்	தள்ளு	வா
காகதருகிறேன் குடி	கள்ளு	அட (புலை)

பெற்றான் சாம்பான் சரித்திரக் கீர்த்தனையில் விருத்தம் உரைநடை முதலியவைகளும் விரவியுள்ளன. இந் நூலுக்குக் கூறைநாடு சாம்பமூர்த்தி ஐயர், தருமபுர ஆதினம் சண்முகத் தம்பிரான், வைத்தீசுரன் கோயில் சோமசுந்தர தேசிகர், மாயூரம் மாயூரநாத தேசிகர், தண்டபாணி தேசிகர், சொர்க்கப்புர ஆதினம் சிதம்பரநாத சுவாமிகள், குற்றாலம் சோமசுந்தரம் பிள்ளை, சிதம்பரம் இராமலிங்க உபாத்தியாயர், மாயூரம் டாக்டர் சண்முகம் பிள்ளை, மூவலூர் ப. சிங்காரவேற் புலவர் ஆகியோர் சிறப்புப்பாயிரம் பாடியுள்ளனர்.

௬௬௮. தியாகராச தேசிகர் (1)

திருவாரூரில் தோன்றிய இலக்கண விளக்கம் வைத்தியநாத தேசிகருடைய மகன் பாட்டியல், சிவரகசியம் ஒன்பதாம் அத்தி

யாயம் முதலியன இயற்றியவர். இவருடைய காலம் ஏறக் குறைய இருநூற்றெழுபத்தைந்தாண்டுகட்கு முன்னராகும்.

## ௯௬௬. தியாகராச தேசிகர் (2)

இவர் முன்னவருடைய மகன். தேவையந்தாதி, காழியந்தாதி, கோவை, உலா, திருக்கூட்டச் சதகம், அன்பர் போற்றிக் கலி வெண்பா முதலியன இவரால் இயற்றப்பெற்ற நூல்கள். இராம நாதபுரம் சமத்தானத்திலே அமைச்சராக இருந்த தாமோதரம் பிள்ளையால் சூரியங்கோட்டை என்னும் சிற்றூரும் விசய அருணாசல வணங்காமுடி எனபவரால் தண்டிகைவரிசையும் மறவ னேந்தல் முதல் மூன்று சிற்றூர்களும் பரிசு பெற்றுச் சிறப் புடன் வாழ்ந்திருந்தவர்.

## ௯௭௦. தியாகராச நாவலர்

இவர் தென்னாற்காடு மாவட்டத்திலே தில்லைக்கண்மையில் உள்ள உடையூர் என்னும் ஊரில் தோன்றியவர். இயலிசை நாடகம் என்னும் முத்தமிழையும் நன்கு பயின்று இலக்கண இலக்கியங்களில் வல்லவராய் விளங்கினார். காந்தமகா புரா ணத்தை நன்கு கற்றுணர்ந்தவர். காந்தமகா புராணத்தின் சுருக்கமாகக் காந்தமகா சங்கிரகம் என்னும் நூலை ஆறுநாட்க ளுள் செய்துமுடித்தவர். அந்நூல் சாலிவாகனசகம் 1807 இல் தாரண ஆண்டு ஆடித் திங்களில் அச்சிற் பதிப்பிக்கப்பட்டு வெளிவந்தது. நூலின் பாடல்கள் ஏறக்குறைய முந்நூறு.

“ மாருத மகிழ்ச்சியொடு மேனைவளர்த்

திடவைந்தாம் வயதில் யாரும்

கூருத தவம்புரிவல் எனத்தந்தை

மறுத்திசையக் கொண்டாள் ஓர்பால்

தேருத அகர்காணன் வரத்தண்டங்

கட்கரசாய்ச் சூர்கோல் ஓச்சப்

பேருதல் உணரவன்பிற் சனகன்முத

லோர்கைலைப் பிறங்க லுற்றார்.”

என்பது உற்பத்தி காண்டச் செய்யுளுள் ஒன்று.

### ௬௧௧. தியாகராச பிள்ளை - மு

இவர் திருச்சிராப்பள்ளியில் ஆண்டார் வீதியில் வாழ்ந்திருந்தவர். தந்தையார் பெயர் முத்துலோகம் பிள்ளை இவர் இலக்கண இலக்கியப் புலவராகவும் காலக்கணிதப் புலவராகவும் விளங்கியிருந்தார். இவர் “தியாகராச சோதிட ஆநந்தக் களிப்பு” என்னும் நூலை இயற்றியிருக்கிறார். மேற்படி நூல் சோதிடச் செய்திகளைக் கொண்டது.

“தனுவில் குருபதி ஆட்சி—மாதே  
தினகரன் மாமதி வெள்ளியும் பாம்பு  
சனிபுத னாறுபேர் நட்பு—பூவில்  
சாற்றினோம் செவ்வாய்க்குப் பகையாகுந் தோழி.”

சங்கர சங்கர சம்பு—சிவ

சங்கர சங்கர சங்கரசம்பு

என்பது நூலில் ஒரு கண்ணி

### ௬௧௨. தியாகராசப் பிள்ளை

இவர் யாழ்ப்பாணத்து நல்லூரில் தோன்றிச் சிறந்த புலவராக விளங்கியிருந்தவர். திருவண்ணாமலையில் எழுந்தருளிய அண்ணாமலையார்மீது இவர் வண்ணம் பாடினார்.

### ௬௧௩. தியாகேச முதலியார் - இரா

(19 - நூ.)

இவர் தொண்டைவள நாட்டில் மாவண்டூரில், தொண்டை மண்டலம் கொண்டைகட்டி வேளாளமரபில் நலங்கிழார் கோத்திரத்தில் இராமசாமி முதலியார் என்பவருக்கு மகனாகத் தோன்றியவர். இவர் ஆறுமுகநாவலரிடத்தில் இலக்கண இலக்கியங்களைக் கற்றுத் தேறினார். இவரால் இயற்றப்பெற்ற நூல்கள் சிதம்பரவெண்பாவந்தாதி, சிதம்பரக் கலித்துறையந்தாதி, கோயின்மும்மணிக்கோவை, சிதம்பர நான்மணிமாலை, திருக்கழுக்குன்றத்திரட்டைமணிமாலை, தலவெண்பா, திருவொற்றியூர் வடிவுடையம்மன் அந்தாதி முதலியன.

“பூமேவு நிலைச்சிற் றம்பலத்தில் புண்ணியனைத்  
தேமருவு கொன்றையந்தார்த் தேசிகனைக்—காமருபுங்  
கொம்பன்னுள் கண்களிப்பக் கூத்தா டிணையிலியை  
வம்பனென் கண்டேன் மகிழ்ந்து.”

என்பது சிதம்பரவெண்பாவந்தாதியில் ஒரு பாட்டு.

கூஎச. திரவியசங்கர நாராயணக் கவிராசர் - வீ  
(1897)

இவர் பாண்டிவள நாட்டில் எட்டையபுரத்தைச் சேர்ந்த சம்புலிங்கபுரம் என்னும் ஊரில் வீரராகவக் கவிராசர் என்பருடைய மகனாகப் பிறந்தார். தந்தையார் சிறந்த புலவராகலின் தந்தையாரிடமே கல்வி கற்றார். இவருக்கு வரகவி என்னுஞ் சிறப்புப் பெயர் உண்டு. இவருடைய உடன் பிறந்தாராகிய திருவண்ணநாதக் கவிராயர் என்பவரும் சிறந்த புலவர். அவருடைய கோமதியந்தாதி நூலுக்கு இவர்,

“புண்ணியம் புரிந்தோர் அடைந்திடுஞ் சுவர்க்க  
பூமியின் வளனெலாங் கவர்ந்து  
மண்ணினின் ரெளிரும் சங்கரன் கோவில்  
வந்நிதும் அழகு கோ மதிமேல்  
பண்ணினில் இனிய தெள்ளமிழ் தெனவே  
பகர்ந்தனன் தூயவந் தாதி  
நண்ணிய புலவோர் புகழ்திரு வண்ண  
நாதன்நா வலர்சிகா மணியே.”

என்னுஞ் செய்யுளாற் சிறப்புப்பாயிரம் பாடியுள்ளார்.

கூஎடு. திருக்கடவூர் உய்யவந்ததேவ நாயனார்

இவர் சிதம்பரம் எனவழங்குந் திருத்தில்லையில் எழுந்தருளியிருந்தார். ஒருநாள் சிறந்த பக்குவம் உடையவர் ஒருவர் இவரைக் கண்டு வணங்கிப் போற்றினார். இவர் அவருக்குத் திக்கை முதலியன செய்து அவருடைய ஐயங்களும் மாறுபாடுகளும் அகலக்கூடியதாயும், சிவாநுபூதிச் செல்வத்தை அளிக்கக் கூடியதாயும், தம்முடைய பரமாசாரியர் செய்த திருவுந்தியாரின் கருத்தை விளங்கக் காட்டுவதாயும் நூறு வெண்பாவில் ஒரு நூலை இயற்றினார்.

அந் நூலினை உலகத்தில் உள்ளார் ஒப்புக்கொள்ள வேண்டுமே என்று எண்ணியவராய்க் கூத்தப்பிரான் திருமுன்பு சென்று அப் பெருமானை வணங்கினார். தாமியற்றிய நூலைக் கூத்தப்பிரான் திருமுன்புள்ள திருக்களிற்றுப்படியில் வைத்தார். படியுருவில் அமைந்திருந்த களிமுனது கையை நிமிர்த்தி அந் நூலையெடுத்துக் கூத்தப்பிரானுடைய திருவடியில் வைத்தது. அப்போதங்கிருந்த தில்லைவாழந்தணர் முதலியோர் கண்டு மிகுந்த வியப்படைந்து அந் நூலுக்குத் திருக்களிற்றுப்படியார் என்று காரணப் பெயர் இட்டனர். அந் நூல் சைவசித்தாந்த நூல்களுள் ஒன்றாய்ச் சிறந்து விளங்குகின்றது.

“ நல்லசிவ தன்மத்தால் நல்லசிவ யோகத்தால்  
நல்லசிவ ஞானத்தால் நானழிய—வல்லதைனல்  
ஆரேனும் அன்புசெயின் அங்கே தலைப்படுங்காண்  
ஆரேனும் காணு அரன் ”

என்பது நூலில் ஒரு பாட்டு.

### கூஎக. திருக்கண்ணபுரம் தாசி

திருக்கண்ணபுரம் என்னும் ஊரில் இருந்த இவள் கல்வி கேள்விகளில் வல்லவளாய்ச் செய்யுள் பாடத்தக்க கல்வியறிவுடன் சிறந்து விளங்கினாள். இவளது கல்வியறிவையும் அழகையும் அறிந்த முனையதரன் என்பவன் இவளைத் தன்னுடைய ஆசை நாயகியாகக் கொண்டு ஒழுகினான். இவளும் அவன்மீது உண்மையான பற்றுக்கொண்டு ஒழுகினாள். ஒரு சமயம் இவள் அவனைப் பலநாள் பிரிந்திருக்க வேண்டிய நிலைமையேற்பட்டது. முனையதரன் ஏதோ அலுவலால் இவளிடம் பல நாள் வராமல் இருந்துவிட்டான். அப்பொழுது இவள் அவனுக்கு,

“ இன்றுவரில் என்னுயிரை நீபெறுவை இன்றைக்கு  
நின்று வரினதுவும் நீயறிவை—வென்றி  
முனையா கலவி முயங்கியவா நெல்லாம்  
நினையாயோ நெஞ்சத்து நீ ”

என்னுஞ் செய்யுளை எழுதியனுப்பினாள்.

## கூஎஎ. திருக்கமலப் புலவர்

இவர் பாண்டிவள நாட்டில் சங்கரநாராயணர் கோயிலுக் கண்மையில் உள்ள புளியங்குடி என்னும் ஊரினர். இலக்கண இலக்கியங்களை நன்கு கற்றுச் சிறந்த புலவராகத் திகழ்ந்தவர். ஊற்றுமலைச் சமத்தானப் புலவராக விளங்கியிருந்தார். சங்கர நாராயணர் கோயில் கோமதியம்பிகை மீது சதகநூல் ஒன்று இவரால் பாடப்பெற்றுள்ளது.

“ பொன்பூத்த தவளபங் கயவாணி யாழ்கைப்  
புணர்த்தியின் னிசைமிழ்றப்  
பொங்குகடல் பூத்தபைத் தோகைநவ மணியில்  
பொலிந்தசா மரையி ரட்ட  
மின்பூத்த சுற்பக நிழற்கட் புலோமசையும்  
மென்கையில் அடைப்பை யேந்த  
வேளி ரதி படியகந் தாங்கிவர மகளிர் தோகை  
விண்ணவர்கள் வாழ்த்தே டுப்பக்  
கொன்பூத்த பவளகிரி ஒருபுடையின் மரகதக்  
கொடிபடர்ந் தனைய பண்பில்  
கொழுநனெடு கனககிங் காசனத் தரசுபுரி  
கொலுவிருந் தருளு மம்மே  
தென்பூத்த நறவொழுது புன்னையங் காட்டுவளர்  
செறிசூழற் காட்டு மயிலே  
தெய்வவர ராசையம் பதிவளரு மாதவச்  
செல்விகோ மதிவல் னியே.”

என்பது சதகத்தின் முதற்பாட்டு. இவருடைய பெயர் திருக்கமலக் கவிராயர் என்றும் வழங்கியது.

“ கஞ்சனங் கைக்குமா ராயங் காட்டுமிக்  
கன்னியர்க்கர சானுன்க போலமோ  
கஞ்சனங் கைக்குமா ராயிற் பங்கயங்  
காலுக்கன்றி யொவ்வரமயல் கூர்த்துநன்  
கஞ்சனங் கைக்குமா ராதிருக்கின்றான்  
கனகசப்பிரமஞ் சத்தனை வாயையா  
கஞ்சனங் கைக்குமா ராற்றல் காட்டிவெல்  
காவலா இருத யாயை பாண்டியனே.”

என்பது இவர் இருதயாலய மருதப்பத் தேவர்மீது பாடிய பாடல் களில் ஒன்று.

### ௬௭௮. திருக்காளத்தியப்பக் கவிராயர்

பாண்டிவள நாட்டில் சங்கரநாராயணர் கோயிலுக்கண்மையில் உள்ள புளியங்குடியில் இருந்தவர். அவ்வூரில் இருந்த முத்துவீரக்கவிராயரிடம் கல்விகற்றுப் புலமை பெற்றவர். அருணாசலம் ஆச்சாரியார் பாடிய புதுவை வண்ணமஞ்சரி என்னும் நூலுக்கு இவர்,

“ குஞ்சரித்தார் வேட்டுமணக் கும்புதுவை  
வேலவர்க்கே கொண்டு வண்ண  
மஞ்சரித்தார் சூட்டுகவி வள்ளலரு  
ணைவேள் வண்பாக் கண்டே  
சஞ்சரித்தா தவன்மதியோர் சகபனைத்துஞ்  
சொலித்துதிக்கச் சார்ந்தார் நித்தம்  
பஞ்சரித்தா லும்படியாப் பாவகரும்  
படித்தருட் பேர்ப் பண்பெற் றேரே.”

என்று சிறப்புப்பாயிரம் பாடியுள்ளார், இவரைப் பற்றிய பிற செய்திகள் விளங்கில.

### ௬௭௯. திருக்குறுங்குடி நம்பி

பாண்டிவள நாட்டில் திருக்குறுங்குடி என்னும் ஊரில் இருந்தவர். சிறந்த புலவர். இவர் தொண்டைவள நாட்டில் வல்ல நகர் என்னும் ஊர்க்குச் சென்று அங்கிருந்த காளத்தி முதலியார் என்பவரைக் கண்டு,

“ பொரடக் கயம்பிடி யென்றான் மதனுமிப் பூவையுமா  
தரடக்க முஞ்சற் றறிந்தில னேதனைத் தாள்பணியா  
முரடக் கவுடக் கெடிமண்ட லீகர் முடிபிடுங்கும்  
கரடக் கடாக்களிற் றுய்வல்ல மாநகர்க் காளத்தியே.”

என்பது முதலிய பாடல்களைப் பாடி அவ் வள்ளலிடமிருந்து நல்ல பரிசுகள் பெற்றார். அவ் வள்ளலின் கையைப் பாராட்டி,

“ நற்றே ரணவிதி நண்ணும்வல்கைக் காளத்தி  
கற்றேர் தமக்களிக்குங் கையேகை—மற்றோர்கை  
வேங்கை அலகைமுகை வேட்கை பலகைநகை  
காங்கை யழகைவிழு கை.”

என்னும் வெண்பாவைப் பாடினார். கற்றார் வியக்கும் வகையில் சொற்களும் பொருளும் அமைந்து இனிமை பயக்கின்றது வெண்பா. இவர் தொண்டைநாடு சென்று பரிசுபெற்ற செய்தியைத் தொண்டைமண்டல சதகமுவ் குறிப்பிடுகிறது. அப் பாட்டு,

“சொல்லையி லாகச் சொலிகவிமாரி சுருதிவல்லான்  
செல்லையில் சோலைக் குறுங்குடி வாழ்நம்பி சென்றுகண்ட  
எல்லையில் நீடுங் கரடக் கடாக்களி நென்றுசொன்ன  
வல்லையிற் காளத்தி வாழ்வா னதுந்தொண்டை மண்டலமே.”

என்பது.

கூ.அ.0. திருக்கைவேல் பண்டிதர்

(19 - நூ.)

இவர் பழநியம்பதியில் வாழ்ந்திருந்தவர். அறுமுகவர் திருநீற்றுப்பதிகம் என்னும் நூல் இவரால் இயற்றப்பெற்றிருக்கிறது. பதிகம் திருநீற்றின் பெருமையை நன்கு கூறுவதாக அமைந்துள்ளது.

“அரவங்கள் முதங்கள் மிருகங்கள் பேய்களை  
அடக்கவே இட்ட நீறு  
அட்டபாக் கியலட்சுமி இட்டமுடன் எந்நாளும்  
அகலாமல் இட்ட நீறு  
இரவுபகல் மறவாமல் முருகர்திரு நாமமே  
இறைஞ்சித் தரிந்த நீறு  
எதிராளி நெஞ்சங் கலங்கிப் பயந்தோட  
ஏற்கவே யிட்ட நீறு  
பரவுபல பிணிகளும் உறவுகெடு கோள்களும்  
பணிந்தோட இட்ட நீறு  
பஞ்சபா தகமுடன் மிஞ்சிடும் வல்வினை  
பணிந்திட அணிந்த நீறு  
அரசருடன் மந்திரி ஆனபுணி வீரரும்  
அதிவசிய மான நீறு  
அடியவர்க் கருள்கிருபை பொழிபழநி யங்கிரி  
அறுமுகவர் திருவெண்ணீரே.”

என்பது பதிகத்தில் ஒரு பாட்டு.



### கூவுக. திருக்கோட்டி நம்பி

இவர் பாண்டமங்கைத் திருக்கோட்டி நம்பி என்று கூறப் பெறுவார். பன்னிரண்டாம் நூற்றாண்டில் வாழ்ந்திருந்தவர். காலக்கணித நூலுள் ஒன்றாகிய “சூடாமணி உள்ளமுடையான்” இவரால் இயற்றப்பெற்றது இதில் திதி, வாரம், நட்சத் திரம், கரணம், யோகம், ராசி கிரகங்களின் பெயரும் கோசார பலன் சாதக பலன் முதலியவைகளும் கூறப்பட்டுள்ளன. இந் நூல் செய்வித்தோனால் பெயர்பெற்றது. அந்நூலின் ஒரு பாட்டு.

“கற்றுல குய்ய வந்தான்  
அருளுள்ளம் உடையான் மங்கை  
கொற்றவன் புகழ்பொ லிந்த  
குவசயம் முழுதும் கேட்பச்  
சொற்றஇத் நூற்பேர் உள்ளம்  
உடைச்சூடா மணியென் றிட்டுப்  
பொற்றொடி வளைக்கை நல்லாய்  
புலவர்முன் புகல ஓற்றேன்.”

### கூவுஉ. திருஞானசம்பந்த சுவாமிகள் - பேறை (19 - நூ.)

தொண்டைவள நாட்டில் பேறை என்னும் ஊரில் அறிவு நூல்களைக் கற்று மெய்யறிவு பெற்று விளங்கியிருந்த இவர் ‘மெய்ஞ்ஞான சாரம்’ என்னும் நூலை இயற்றியுள்ளார். நூலைப் பாராட்டிக் காஞ்சிபுரம் சபாபதி முதலியார், கோயிலூர் நித்தியா னந்த சுவாமிகள், தொ. நாராயணசாமி முதலியார், சோமசுந்தர உபாத்தியாயர், சுந்தரானந்தர் ஆகியோர் சிறப்புப்பாயிரம் பாடி யுள்ளனர். மெய்ஞ்ஞான சாரத்தில் ஒரு பாட்டு.

“உவமானப் பிரமாணம் தன்னையெடுத் துரைக்கில்  
ஒதுகின்ற மரைபசுவை ஒத்திருக்கும் எனல்போல்  
அவமாகச் செயல்பற்றும் மனத்தின்கற் பணிகள்  
அற்றிருக்கும் சுழுத்தியினில் ஆநந்தம் என்ன  
நவந்தொன்மை இரண்டுமிலா தவத்தையினைக் கடந்த  
ஞானமாய் நிரதிசய நாட்டசுமான  
தவமாகும் பிரமவா நந்தமொன்றுண் டென்று  
சந்தேகம் அறத்துணிவு தனைக்கோட லாமே.”

கூ.அ.ந. திருஞானசம்பந்தன் - மு  
(20 - நூ.)

முடிவை வித்துவான் திருஞானசம்பந்தன் என்று சொல்லப் பெறும் இவர் சென்னைத் திருமயிலையில் வசித்திருந்தார். சித்தாந்த நூற் பயிற்சியில் வல்லவராகையால் 'சித்தாந்தப் பேராசிரியர்' எனவும், பல கலைகளினும் வல்லவராகையால் 'பல்கலைக் கிழவர்' எனவும் சிறப்புப்பெயர்கள் பெற்றிருந்தார். நூறு அவதானங்கள் செய்யக்கூடியவராகையால் 'சதாவதானி' என்றும் வழங்கப்பெற்றார். இவர் செய்த நூல்களில் "ஏழின் தத்துவார்த்த விளக்கம்" என்னும் நூல் ஒன்று அறியப்பெறுகின்றது. இந் நூலுக்கு மன்றமலையடிகள் சிறப்புரை எழுதியுள்ளார்கள். அம் மதிப்புரையில், ".....இந்நூலைக் கண்ணுறும்பொழுது இந் நூலாசிரியர் சித்தாந்தம், இலக்கணம், இலக்கியம், ஆங்கிலம், ஆரியம் முதலியவைகளை நன்றாகக்கற்றுத் தேர்ந்த வல்லுநர் என்பது போதருகின்றது. ஏழு என்ற இலக்கம் இறைவனைப் போன்றது என்று கூறியிருப்பது மிகவும் பாராட்டற்குரியது. மேலும் தமிழ் எழுத்துக்களைச் சித்தாந்த முறைப்படி ஆராய்ச்சி செய்துகாட்டியிருப்பது யாராலுங் கண்டு கொள்ளற்கியலாதது" என்று குறிப்பிட்டுள்ளார்கள்.

கூ.அ.ச. திருஞானசம்பந்தசாமிப் பிள்ளை - கு

இவர் திரிசிரபுரத்தில் இருந்தவர். இவருடைய தந்தையார் பெயர் குமாரசாமிப் பிள்ளை. இவர் சைவசித்தாந்த நூல்களை நன்கு கற்றுத் தேறியதோடு திரிசிரபுரத்தில் சைவசித்தாந்த சபை ஒன்றை ஏற்படுத்தினார். 'சித்தாந்த சைவ வினாவிடை' என்னும் நூல் ஒன்றையும் இயற்றினார். அந்நூல் தருமபுர ஆதினத்தாரால் அச்சிடப்பட்டு வெளிவந்துள்ளது.

கூ.அ.ரு. திருஞானசம்பந்த முதலியார்  
(19 - நூ.)

இவர் பாக்கம் என்னும் ஊரில் பிறந்தவர். புலமைக் கல்வி கற்க விரும்பிய இவர் திருத்தணிகை விசாகப்பெருமானையருக்கு

மாணவராகிக் கல்வி கற்றுச் சிறந்த புலமைபெற்றார். சென்னை யில் உள்ள இலண்டன் மிஷன் உயர்நிலைப் பள்ளியில் தலைமைத் தமிழாசிரியராக அமர்ந்து மாணவர்கட்குக் கல்வி போதித்தார். சிறிய நூல்கள் சிலவுஞ் செய்தார். கடவுள்மலை என்னும் நூலுக்கு இவர் வழங்கிய சாற்றுக்கவி,

“ சீர்கொண்ட சண்மதங் களின்மே ன்மை தம்மினும்  
திகழ்வி ரசைவ சமயன்  
சேவனா டோறுமங் கையர்நடை யினைப்பயில்  
செவலைப் பொறைப்பதி யினன்  
ஏர்கொண்ட நல்லுணர்வி னோர்களுச்சொலு மிசையுறும்  
இயற்றமிழ்ப் புலவ ரென்னும்  
ஏரியிற் பொற்று மரைப்பூ வெனச்சொல்ல  
இனியகுண மொடுமு தித்தோன்  
பேர்கொண்ட சங்கக்க விச்சொற்கள் தாமுவும்  
பேசுபன் பதைதாழுவும்  
பேறெனம் உடைதிருக் குறளதனை யொப்பவே  
பேசுபொருள் நான்கும் அமையச்  
சார்கொண்ட நாச்சியப் பன்றவச் சேய்சின்ன  
சாமிகவி ராயரொன்று  
தானாகு முறையினைக் கடவுள்மா லைப்பெயர்  
தந்துசாற் றினர்ந மக்கே.”

என்பதாகும்.

கூடக. திருச்சிற்றம்பல ஞானியார்

(20 - நூ )

இவர் சுவர்க்கபுரம் என்னும் ஊரில் இருந்த சிவலிங்க சுவாமிகள் என்னும் பெரியாரிடத்தில் இலக்கண இலக்கியங்களை யுஞ் சமய நூல்களையும் கற்றுத் தேறினார். சமய உணர்ச்சி கொண்டவராக விளங்கியமையின் ஞானியார் என்னும் பெயர் உண்டாகியது. இவர் இலக்கணப் புலமைமிக்கவர் எனவும், உரைநடைகளைக் கடினமான போக்கில் வரைபவரெனவும் உரைப்பர். இவர் ஞானசித்த மும்மணிக்கோவை என்னும் நூலுக்கு, பின்வரும் ஆசிரிவிருத்தப்பாவைச் சிறப்புப் பாயிரமாகப் பாடியுள்ளார். இவர் செய்யுள் வடிவில் வேறு நூல்கள் செய்ததாகத் தெரியவில்லை.

“ நம்மணிகண் டப்பரம நடனமதைச்  
சந்ததமும் நயக்கும் வரமத்  
தம்மணியின் பாதமலர் அகத்திருத்தும்  
ஞானசித்த அண்ணல் மீது  
மும்மணிப்பா மாலையொன்று மொழிந்தனநன்  
மாபூரம் உதித்த தூயோன்  
செம்மணிக்கு நிகர்பெறுகிர்ஷ் னானந்த  
யோகியொனுஞ் செல்வன் தானே.”

கூ.அ.௭. திருச்சிற்றம்பல ஞானியார் - கா  
(1881)

இவர் காஞ்சிபுரத்தில் இருந்தவர். இலக்கண இலக்கியப் பயிற்சியில் வல்லுநர் பெரும்புலவர் மீனாட்சிசுந்தரம் பிள்ளை யவர்களால் இயற்றப்பெற்ற காசி ரகசியம் என்னும் நூலுக்கு இவர் உரை இயற்றியுள்ளார். இவரைப் பற்றிய பிற செய்திகள் புலனாகவில்லை.

கூ.அ.௮. திருச்சிற்றம்பல சுவாமிகள்  
(19 - நூ.)

இவர் திருவாவடுதுறை ஆதினத்தைச் சேர்ந்தவர். குல சேகரன் பட்டினத்து மடத்தின் தலைவராக இருந்தார். தமிழறிவு நிரம்பப்பெற்ற இவர் குலசைநகர் மலை, குலசைநகர் அகவல் முதலிய நூல்களை இயற்றியுள்ளார்

“ கற்றுவைப் போதைக் கறிந்துருகிச் சேயனைத்து  
வற்றூச் சுரபி வடியவைத்தால் ஆகாதோ  
செற்றூர் புரமெரித்தாய் செவ்வேள் தனையின்றாய்  
குற்றூலா எங்குள் குலசைநகர் ஆண்டோனே ”

என்பது குலசைநகர் மலையில் ஒரு பாட்டு.

கூ.அ.௯. திருச்சிற்றம்பல தேசிகர்

இவர் கம்பராயணத்தை உரைநடையில் எழுதியிருக்கிறார். இவருடைய பெயருக்கு முன்னால் “தமிழ்ச் சங்கத் தலைமைப் புலமை” என்னும் சிறப்புச் சொல் ஒன்றுங் காணப்படுவதைக்

கொண்டு இவர் மதுரைத் தமிழ்ச் சங்க அங்கத்தினர்களில் ஒருவராக இருந்தாரென்றும் தெரிகிறது. இவரைப் பற்றிய பிற செய்திகள் புலனாகவில்லை.

### ௧௯௦. திருச்சிற்றம்பல நாவலர்

இவர் மாம்பாக்கம் என்னும் ஊரில் ஏறக்குறைய நூறு ஆண்டுகட்கு முன்பு வாழ்ந்திருந்தவர். புலமை மிக்க இவர் சிறந்து மாணவர் பலருக்குக் கல்வி போதிக்கும் கணக்காயராக இருந்தார். ஆகவே இவருடைய பெயர் மாம்பாக்கம் உபாத்தியாயர் என்று வழங்கிக்கொண்டிருந்தது. திருவண்ணாமலை அருணை சலப்பெருமான்மீது நூல் ஒன்று செய்யவேண்டுமென்று குல சேகரன் என்பவர் இவரைக்கேட்டுக்கொண்டனர். இவர் அதற்கு இணங்கி அண்ணாமலைச் சதகம் என்னும் நூலைப் பாடினார்.

சதகம், குமரேச சதகம், அறப்பளீசுர சதகம் முதலியவை களைப்போல் அறநெறி, ஒழுகலாறு, உலக இயல் முதலியவை களைக் கூறுவதாக அமைந்துள்ளது. நூலினைப் பாராட்டிச், சிவானந்த அடிகள், திருவெண்ணெய் நல்லூர் இராசப்ப உபாத்தியாயர் முதலியோர் சிறப்புப்பாயிரம் பாடியுள்ளனர்.

“ பணிமுடி சுமக்குமெழு பாரளந் தவனுமுயர்  
பதுமா தனத்தினுளும்  
பன்றியன மாய்நிலம் அகழ்ந்து விண்மீதில்  
பறந்துநா டற்கருமையாய்,  
அணியிதய தொண்டர்நினை யாமுனம் வந்தவர்  
அவாவின் தருட்கெளிமையாய்  
அனல்வடிவ மாயெழுந் தெங்கும்பிர காசிக்கும்  
அண்ணு மலைத்தேவர்மேல்  
மணிதரு வளைக்குலம் ஒலிக்கும் பணைக்கணுறு  
வானைகள் எழுந்துவானின்  
வரந்தி உழக்கிவரு சிங்கநக ரானிபுகழ்  
மன்னிய வசந்தராயன்  
நினைபுயத் தரசரே றறிஞர்குல சேகரன்  
திறல்மிகுஞ் சதகமதுந்  
செப்புதி எனச்சிந்தை அன்புகூர்ந் தருளினன்  
சிற்றம் பலக்கவிஞனே.”

என்பது இராசப்ப உபாத்தியாயர் பாடியது.

“தேவா லயங்களில் சந்திதா னங்களில்  
 திருவிழா விற்கிறந்த  
 தேர்நடத் திடுபொழுதில் அருமறை பகர்ந்தவழி  
 செய்யுந் தழற்சாகையில்  
 பாவாணர் கல்விப்ர சங்கம்பு ராணம்ப  
 டிக்கின்ற வித்வசபையில்  
 பார்வைக் கலங்கார சோபனமு கூர்த்தங்கள்  
 பண்ணும்வி வாகசபையில்  
 கோவான சிங்கா தனத்திருந் தரசுசெங்  
 கோல்கொண்ட ராசர்சபையில்  
 கூறுமீவ் விடமெலாம் ஆஞ்சம் இகையென்று  
 கூப்பிட் டுரைக்குமறைகள்  
 ஆவா கனத்தனே மாவார் வனத்தனே  
 அருள்பெறு வசந்தராயர்  
 அண்ணாவி னிஸ்துதிசெய் உண்ண முலைக்குரிய  
 அண்ணு மகைத்தேவனே.”

என்பது மேற்படி சதகத்தின் எழுபத்தொன்பதாவது பாடல்.  
 இப் பாடல் தீட்டுப்படாத இடங்கள் இவையென்பதைக் கூறு  
 கின்றது. நூல் முழுவதும் இவ்வாறே வசந்தராயராகிய செய்  
 வித்தோனைச் சுட்டிக் கூறப்பட்டுள்ளது.

இவர் ‘வீரட்டேசுர சதகம்’ என்னும் நூலும் பாடியுள்ளார்.

“நல்லார் இருக்கின்ற ஊரதாய் அவ்வூரில்  
 நடுவே யிருக்குமனையாய்  
 நன்மனைவி சாலமும் தோட்டமுந் தூரவுழித்  
 நல்லதன் னீருள்ளதாய்  
 இல்லாள் மிகுத்தகுண சாந்தையாய் மனதுக்(கு)  
 இசைந்தபுத் திரருடையராய்  
 இடரிலா துறுதொழிலும் அத்தொழிலில் லாபமும்  
 இன்பமென் மேலுமுளதாய்  
 சல்லாப நூல்பல உணர்ந்தபெரி யோட்கள் பால்  
 தர்மார்த்த கேள்விமேவித்  
 தானமுந் தவமுமே மானமென இல்லமாம்  
 தனியறந் தாங்குவோனும்  
 அல்லார் பொழிற்கொன்றை வனமேவும் அனகனே  
 அருள்பெற்று வாழும்அடியார்  
 அகமலரில் வாசனே திரிபுரைதன் நேசனே  
 அதிகைனி ரட்டேசனே.”

என்பது இல்லறத்தான் தன்மையுணர்த்தும் பாட்டு.

௯௯௩. திருச்சிற்றம்பல முனிவர்

(19 - நூ.)

சோழவள நாட்டில் திருமறைக்காட்டில் இருந்தவர். இவர் வடமொழியிலும் தென்மொழியிலும் புலமை மிக்குடையவர். வடமொழியில் இருந்த காவேரிப் புராணத்தைத் தமிழில் மொழி பெயர்த்துப் பாடியுள்ளார். அந்நூல் ௩௬ அதிகாரங்களையும், ௧௪௪௪ பாடல்களையும் கொண்டுள்ளது. சுப்பைய தேசிகர் என்பவர் நூலுக்குச் சிறப்புப்பாயிரம் பாடியுள்ளார். நூலின் தெய்வ வணக்கத்துள் காவேரியம்மன் வணக்கப்பாடலை அடியிற் காண்க:

“மாவேரி நல்லுருவில் பொற்கென்று  
மலைமகள்கை மலரின் முன்னுள்  
நாவேரி னுற்பவித்த கங்கையினும்  
விழுமிதாய்த் துறும்பிப் பூத்த  
பூவேரி யமுனையிற்பொங் கிடவயிட்  
டங்களைல்லாம் பொழியப் போந்த  
காவேரி மாநதியைக் கைக்கமலங்  
குவித்திறைஞ்சிக் கருத்துட் கொள்வாம்.”

௯௯௨. திருச்சிற்றம்பலம் பிள்ளை - ச

20 (19 - நூ.)

கொங்குவள நாட்டில் கோயமுத்தூரில் பெரும்புலவராக விளங்கியிருந்த சந்திரசேகரம் பிள்ளை என்பவருக்கு மகனாகத் தோன்றியவர். தந்தையாரிடமே கல்விகற்றுச் சிறந்த புலமை பெற்றுக் கோயமுத்தூர் இலண்டன் மிஷன் உயர்நிலைப்பள்ளியில் தமிழாசிரியராகப் பணிபுரிந்தார். இவர் பல நூல்கட்டுச் சிறப்புப்பாயிரம் பாடியுள்ளார். வீராச்சாமிப் பிள்ளை என்பவருடைய திருப்பேரூர் வெண்பாவந்தாதிக்கு இவர் பாடிய சிறப்புப்பாயிரத்தை அடியிற் காண்க:

“அந்தாதி யில்லா அரசவனத் தீசற்கோர்  
அந்தாதி ஒன்றிங் கணிவித்துப்—பிந்தா  
வனம்பெறுமீ ராச்சாமி மன்னவர்கோன் தீர்த்தான்  
குளம்பெறுமக் கண்ணுன் குறை.”

இவரிடம் கல்விகற்றுப் புலமையடைந்து சிறந்து திகழ்ந்தார்கள் பலர். ✕ புண்ணியம் செஞ்சி.

### ௯௯௩. திருஞானசம்பந்த உபாத்தியாயர்

ஈழவள நாட்டிலே சுளிபுரம் என்னும் ஊரிலே ஏறக்குறைய நூற்றிருபது ஆண்டுகட்கு முன்னே தோன்றியவர். ஆறுமுக நாவலரிடம் இலக்கண இலக்கியங்களைக் கற்றுத்தேறியவர். கந்த புராணம், பெரியபுராணம், பாரதம் முதலிய இலக்கியங்களிலே நல்ல பயிற்சி உடையவர். இந்நூல்களைப் பிறருக்குப் போதித்துப் பேரும் புகழும் பெற்றவர். சொற்பொழிவு செய்யுந்திறமையுஞ் செய்யுள்பாடுந் திறமையும் நன்கு அமையப்பெற்றவர். மாணிக்கப் பள்ளையார் திருவருட்பா, கதிர்காம வேலவர் திருவருட்பா முதலியன இவரால் இயற்றப்பெற்றவை இவைகளையன்றித் தனிப் பாடல்களும் பல இவரால் இயற்றப்பெற்றன.

“பூவார் மலர்மிசைப் போதனு மரயனும் போற்றியினும்  
நாவாற் றுதித்தற் கரிதாங் கதிரை நகருறையும்  
மாவாரும் வள்ளிதெய் வாளை மனாளற்கு மன்னுமருட்  
பாவார் துதித்துணை மாணிக்க வைங்கரன் பாதங்களே.”

என்பது இவர் இயற்றிய கதிர்காம வேலவர் திருவருட்பாவின் காப்புச் செய்யுளாகும்.

### ௯௯௪. திருஞானசம்பந்த முதலியார் (கி. பி. 1838)

இவர் தொண்டைமண்டலத்தில் பழந்தண்டலம் என்னும் ஊரில் துளுவ வேளாளர் குலத்தில் தோன்றியவர். இவருடைய தந்தையார் பெயர் சோமு முதலியார். இவர் தோன்றிய ஆண்டு 1838. இலக்கண இலக்கியங்களைத் தக்காரிடங் கற்றுச் சிறந்த தமிழ்ப்புலமை பெற்றார். பள்ளிகளில் தமிழாசிரியராக மாணவர் கட்டுப் போதித்ததன்றிக் கற்க விரும்பிய பலர்க்குங் கல்வியைக் கற்பித்தார். சித்தருடைய நூல்களிலும் இவருக்குப் பயிற்சியமைந்திருந்தது. இவர் திருக்கழுக்குன்றத்திறைவன்மீது உருத் திரகோடிக் கோவை என்னும் நூலையியற்றியதன்றி வேறு சில சிறு நூல்களையும் இயற்றினார்.



“காருறு செவ்விய கஞ்சமு நற்பீறை கார்முகமும்  
ஏருறு வேலுங் குமிழுநல் வள்ளையும் என்பவழம்  
தேரலு நித்தில மும்முறும் பூங்கொடி நின்றதுகாண்  
சீருறு நம்பன் உருத்திர கோடிச் செழும்புனத்தே.”

என்பது கோவையின் முதற் பாட்டு.

“சீர்தரு வெள்ளிச் செழுங்கிரி யும்பர்  
பேர்தரு விபுதர் பெட்புடன் சூழ்ந்து  
கையஞ் சலிக்கக் கரணஞ் சாம்ப  
ஐய அருளென அவர்பால் அளியாய்க்  
கருணை பொழிந்து காக்கும் பரமன்  
முச்சுடர்க் கொளிதரு மூர்த்தி யெண்ணு  
இச்சகம் அறிவான் இறைவிதன் நாயகன்  
நாட்டந் தம்மை நயவினை யாட்டால்  
அங்கையின் மறைக்க அங்விசல் களிவரு  
கங்கை மரபில் கதித்த துளுவன்  
தகைமை செறிபழந் தண்டலப் படியான்  
வகைபூ விருந்த வல்லி மரபினன்  
கோமான் சிவராய கோத்திரத் துதித்தோன்  
சோமு முதலியார் சுபுத்திரன் இக்களி  
நாலா யிரத் துத் தொளாயிரம் நண்ணிய  
மேலா முப்பான் ஒன்பது விளம்பி  
வந்தவ தரித்து வாய்மை தூய்மை  
சிந்தையிற் அன்புடன் செவ்வே வளர்ந்தோன்  
பல்வழி விரிந்த பாரகா வியமெலாம்  
சொல்லி வைக்குந் தூய்மை யாளன்  
இலக்கணம் அனைத்தும் இனிது தேர்ந்து  
கலக்கம் அறவே கற்பித் திடுவோன்  
எத்தகை யாரும் ஏற்றத் தக்க  
சித்தர் நூல்களில் தேர்ச்சி யுற்றோன்  
அருந்தமிழ்க் சிவனோர் ஆசிரியன்னென  
இருந்து யோகத் தெழில்நெறி நின்றோன்  
எற்கு ஞானமோ டிருந்தமிழ் பகர்ந்தோன்  
நற்குணம் அனைத்தும் நலக்க வாழ்ந்தோன்  
ஆரண சைவ அலங்கா ரப்பேர்  
காரண மாகக் கழறினோன் பஞ்சக  
அகப்பொரு ளனைத்தும் அழகின் அமைத்துப்  
பகுப்பிற் பிரித்துப் பகரலங் காரம்  
கற்பனை அதிசயம் கவிநயங் காட்டிப்  
பொற்புறு நுட்பம் பொலிய வைத்திங்

கெழிற்றுறை நானூற் நிருபா னுன்கிற்  
கழறினன் கோவை கவிஞர் வியக்க  
மறைகள் நான்கும் மலையா வளர  
நிறைமுடி நாப்பண் நிலைவிவம் முனைக்க  
வருகழக் குன்ற வைய மேத்தும்  
ஒருதிரு நகரம் உருத்ரகோ டிக்கே  
பெருஞா னத்தால் பேரருள் நிலைத்த  
திருஞான சம்பந்த தேசிகோத் தமனே.”

என்னும் புண்ணிப்பாக்கம் உலகநாத முதலியார் சிறப்புப்பாயிரத் தால் இவருடைய வரலாற்றுப் பகுதிகள் சில விளங்குகின்றன.

### கூகூரு. திருத்தேவர்-பழனியப்பக் கவுண்டர் (கி. பி. 20 - நூ.)

இவர் கொங்குவள நாட்டில் வேடசெந்தூரில் தோன்றியவர். வடமொழியையுந் தென்மொழியையும் நன்கு கற்று இரு மொழிகளினுஞ் சிறந்த புலமைபெற்று விளங்கினார். குலசேகரன் பட்டினம் போடிப்பட்டி அருணாசல அடிகள் என்னும் பெரியாரை அருளாசிரியராகக் கொண்டு வேதாந்த நூல்களை நன்கு கற்றுணர்ந்தார். பிறருக்கு வேதாந்த நூல்களைப் போதிப்பதினும் சொற்பொழிவு செய்வதினும் சிறந்து விளங்கினார்.

இவரால் இயற்றப்பெற்ற நூல்கள்: பரமாத்துவித சித்தாந்தம், மனித இயல்பு, முதற்குறளும் முதற்பொருளும், இறைவனும் எழுத்தைந்தும், கோவிலையானை, பேராசிரியன், தனித்தமிழ் மந்திரம் என்பன.

“ அருணாசல சாதனங்கள் அற்றவெமைப்  
போல்வாரும் அடைய முத்தி  
முரணாமல் தத்துவங்கள் தமையுணர்த்த  
முதல்வனே மூர்த்தி யாகும்  
பொருணாலே மூம்வடிவாம் பரமசிவா  
நந்நியத்தைப் பொருந்தக் காட்டும்  
அருணாசலக்குரவன் அடிக்கமலம்  
முடிக்கழகாய் அணிந்து வாழ்வாம்.”

என்பது இவர் பரமாத்துவிதக் கட்டளையில் இயற்றிய குரு வணக்கப் பாடல்.

## ௬௬௬. திருநயம் அப்பாவையர்

இவர் திருநயம் என்னும் ஊரினர். திருவினையாடல் கீர்த் தனை முதலிய நூல்கள் இயற்றியவர். வழிவழியாகத் தமிழ்ப் புலமைவாய்ந்த குடும்பத்தில் தோன்றியவர். பலருக்குக் கல்வி கற்பித்தவர்.

௬௬௭. திருநாகந்தையர்  
(1886)

இவருடைய பெயருக்கு முன்னால், “கச்சித் தலைச்செங்கோட்டத் துறுவனார் மக்னார்” என்னும் அடைச்சொற்கள் காணப் பெறுதலைக் கொண்டு இவருடைய ஊரையும் தந்தையார் பேரையும் ஒருவாறு துணியலாம். இவர் கம்பரால் பாடப் பெற்ற ஏரெழுபது என்னும் நூலுக்கு விளக்கவுரை எழுதியுள்ளார். உரையைப் பாராட்டித் திருத்துருத்தி பொன்னிகுடி கிழார் என்பவர் சிறப்புப்பாயிரம் பாடியுள்ளார்.

## ௬௬௮. திருநாகேசுவர முதலியார் - வே

இவர் தொழுவூர் வேலாயுத முதலியாருடைய மூத்த புதல்வர். தம்முடைய தந்தையாரிடமும் வேறு பலரிடமும் இலக்கண இலக்கியங் கற்றுப் புலமை பெற்றார். தம்முடைய தந்தையார் வரலாற்றை எழுதி வெளியிட்டதுடன் தந்தையார் இயற்றிய நூல்களையும் ஆராய்ந்து வெளியிட்டார். பூண்டி அரங்கநாத முதலியார் இவருடைய தந்தையார் வேலாயுத முதலியாருக்கு நண்பர். தம் நண்பரின் மகனாகிய இவருக்குத் தமிழ் மொழிபெயர்ப்பு அலுவலகத்தில் அலுவல் ஒன்றும் வாங்கிக் கொடுத்தார்.

## ௬௬௯. திருநாராயணபட்டன்

இவர் “கவிசுமுத சந்திர பண்டிதன்” என்னும் சிறப்புப் பெயர் பெற்றுள்ளார். “குலோத்துங்க சோழ சரிதை” என்னும் நூல் இவரால் இயற்றப்பட்டிருப்பதாகக் கல்வெட்டுகளினால் அறியப்பெறுகிறது. இச் சரிதை நூல் இக்காலத்தில்

வழக்கில் இன்மையால் மறைந்து விட்டதென்றே கொள்ள வேண்டும்

க000 திருநாவுக்கரசு முதலியார் (புழலை)  
(19 - நூ.)

இவர் சென்னை புழலையில் இருந்தவர். கல்வி கேள்விகளில் வல்லவராய்ப்பண்டிதரத்தினம் என்னுஞ்சிறப்புப்பட்டம்பெற்று விளங்கினார். திராவிட மாபாடியகர்த்தர் சிவஞான யோகிகள் மீது மாலை என்னும் நூல் ஒன்று பாடியிருக்கிறார். இந் நூலைப் பாராட்டித் திருக்குருகூர் ஞானசித்த சுவாமிகள் என்பவர் சிறப்புப்பாயிரம் பாடியிருக்கிறார். இவர் திருத்தொண்டர் வெண்பா என்னும் நூலை ஆராய்ந்து வெளியிட்டிருக்கிறார். இவரிடஞ் சிலர் கல்விகற்றுச் சிறப்படைந்தனர். அவர்களுள் புழலை மாணிக்கவேலு முதலியார் என்பவர் ஒருவர். திருநாவுக்கரசு முதலியார் கல்வி கற்றது சித்தாரந்தசரபம்-அட்டாவதானம் பூவை கலியாணசுந்தர முதலியாரிடத்தில்.

“ ஞானமதி லேடயர்ந்த ஞானதே சிகனும்பின்  
வேலப்ப தேசிகன்பால் வேதா கமங்கற்றுச்  
சாவையர் தீட்சாதி சர்வமும்பெற் றேயுறைந்த  
சீலமுறுந் தென்னுறைசைச் சிவஞான தேசிகனே.”

என்பது சிவஞானயோகிகள் மாலையில் ஒரு பாட்டு. ௮

க00க திருப்பாறகடனாதுன கவிராயா

இவர் திருநெல்வேலி மாவட்டத்தில் வாழ்ந்திருந்தவர். அம்பலவாணக் கவிராயர் என்பவரிடத்திலே இலக்கண இலக்கியங்களைக் கற்றுத் தேறினார். அந்நாளில் சமயத் தொண்டு புரிதற்குத் திருநெல்வேலிக்கு வந்த இரேனியஸ் ஐயர் இவரிடம் பதினான்கு ஆண்டுகள் தமிழ் கற்றார். இதனால் அவருக்குத் தமிழ்ப்புலமை தக்காங்கு நிரம்பியது. இரேனியஸ் காலமான போது இவர்,

“ அனைநிகர் அன்பும் ஏசுவின் அருளும்  
அவனியின் பொறையும்வின் சுடரோன்  
தனைநிகர் ஒளியும் மலைநிகர் வலியும்  
தழைத்திட வாழ்த்துநன் மொழியால்

களைகழல் வேந்தர் முதலினோர்க் கறிவு  
காட்டிநற் கதியினைச் சார்ந்தான்  
தினையள வையம் இன்றிநற் கலைகள்  
தேர்ந்த இரேனியு சென்போன்.

“சரணமென் றடைந்தோர் தங்களுக் கிரங்கித்  
தமனியம் ஈந்துமூ வகையாம்  
கரணமென் பகையால் தீங்குரு வண்ணம்  
காசினி தன்னிலா தித்தன்  
கிரணம்போல் அழிவைப் பரப்பிய இரேனி  
யூசெனுங் குரவனைச் சார்ந்த  
மரணமே நினக்கு மரணம்வந் துருதேல்  
மனத்துயர் அருதுநல் லோர்க்கே.”

என்னும் இத்தகைய பல பாடல்களை இரங்கற்பரவாகப் பாடினார்.

## க002. திருமயப் புலவர்

இவர் திருமயம் என்னும் ஊரில் ஏறக்குறைய இருநூறு  
யாண்டுகட்கு முன்பு வாழ்ந்திருந்தவர். வீரபாண்டியக்கட்ட  
பொம்மு ஊமைத்துரை என்பவர்களும் இக் காலத்தினரே.  
அந்நாளில் புதுக்கோட்டையில் கலைமகள் விழா நடைபெற்றது  
புலவர் புதுக்கோட்டைக்குப் போய்த் தொண்டைமானிடம்  
பரிசில் பெற்றுக்கொண்டு திரும்பினார். நடுவழியில் கள்ளர்கள்  
சிலர் தோன்றிப் புலவருடைய கையில் இருந்ததைத் தட்டிக்  
கொண்டு சென்றனர். புலவர் வீட்டிற்கு வந்து வழியில் நிகழ்ந்  
ததை மனைவியிடம் உரைத்தார். அவள் உள்ளம் வருந்தினாள்.  
உடனே புலவர்,

“கள்ளன் கொடுத்ததைக் கள்ளன் எடுத்தகன்றான்  
உள்ளங் கடுத்தல் உறலாமே—வள்ளல்  
மருதரசன் உள்ளான் மடவாய் வறுமை  
ஒருவ அருள்வான் உடன்.”

என்னுஞ் செய்யுள் ஒன்றைப் பாடினார். புதுக்கோட்டைத்  
தொண்டைமான் கள்ளர் வகுப்பைச் சேர்ந்தவராதலின் அவரை  
யும் புலவர் கள்ளன் என்று குறிப்பிட்டுள்ளார். மருதரசன்  
என்பவன் மருதுபாண்டியன் என்னும் பெயரினன்; சிவகங்கை  
யில் அரசுபுரிந்திருந்தவன்; அவன் வள்ளன்மை உடையவனு

கலின் அவனை “வள்ளல் மருதரசன்” என்று புலவர் குறிப்பிட்டுள்ளார். இவரைப் பற்றிய பிற செய்திகள் புலனாகவில்லை.

௧௦௦௩. திருமலைக்கொழுந்து கவிராயர்

இவர் பாண்டிவள நாட்டிலே திருநெல்வேலிக்கடுத்த சிக்கிலியையன்குளம் என்னும் ஊரில் கம்மாளர் மரபிலே பிறந்தவர். ஏறக்குறைய நூறுயாண்டுக்கு முன்பு வாழ்ந்திருந்தவர். மிகுவிரைவாகப் பாவியற்றும் ஆற்றல் அமையப்பெற்றவராகையால் ‘துரிதகவி’ என்னுஞ் சிறப்புச் சொல்லையுந் தம்பெயருக்கு முன்னாற் பெற்றார்.

இவர் மதுக்குடித்தலினும் வசைபாடுதலினும் நசைமிக உடையவர். ஒருநாள் மதுவருந்தும் பொருட்டுக் கட்கடை ஒன்றுக்குச் சென்றார். இவர் வசைபாடின பவித்தேவிடும். இவரைக் கண்டால் அனைவரும் அஞ்சி நடுங்குவர். இவரைக் கண்ட கடைக்காரன் யாது நிகழுமோ என்று அஞ்சிக் கலங்கினான்.

கவிராயர் கடைக்காரனைப் பார்த்து,

‘தாசீசா ஒன்றைத் தராவிடிலே இன்றைக்கே  
நீசீசா என்றே நிகழ்த்துவேன்.’

என்று அரைப் பாடலைப் பாடும்போது கடைக்காரன் மதுச் சீசா ஒன்றை இவரிடம் எடுத்துக் கொடுத்தான். இவர் நின்ற நிலையிலேயே வாங்கி ‘மடமட’ என்று குடித்துவிட்டு அப்பாற்சென்றார்.

இவர் காலத்திலே சென்னைமா நகரில் விநாயக முதலியார் சிறந்த அறப்பெருஞ் செல்வராக விளங்கியிருந்தார். அவரைப் பாராட்டி இவர் பல செய்யுட்கள் பாடினார். இவர் இயற்றிய தனிப்பாடல்கள் பல தனிச் செய்யுட் சிந்தாமணியில் சேர்க்கப்பெற்றுள்ளன. இவர் பலரிடமுஞ் செய்யுள் பாடிச் சென்றிரத்தலை,

“காலனிலக் கணம்படித்தும் ஒன்றுக்கும்  
ஒன்றரைக்குந் தமிழைப் பாடிக்  
காலமிகக் கழிக்கநெஞ்சில் வெட்கமிலை  
யாவிதென்ன கருமஞ் செய்தீர்

மாலைகட்டுங் கோணீற்றைக் கொடுத்திரவுங்  
கோனூரின் மடத்தி ருந்து  
பாலகரைப் படிப்பியுங்கள் கூவிக்கா  
கிலும்அறுங்கள் பாவல் லோரே ”

என்னுஞ் செய்யுளால் வெறுத்துப் பாடியுள்ளார் இச் செய்யுள் நகைச்சுவைக்குரிய சொற்கள் அமைந்து விளங்குகின்றது.

### ௧௦௦௪. திருமலைநயினார் சந்திரசேகரர்

இவர் திருவண்ணாமலை மெய்கண்ட சந்தானதைச் சேர்ந்த சத்தியஞான தரிசினிகளுடைய மாணாக்கர். இவர் ‘இறைவா னறையூர்ப் புராணம்’ என்னும் புராணம் இயற்றினார். இவ்வூர் திருக்கோவிலூர்ப் பிரிவில் உள்ளது. இப் புராணத்தைப் பாடியதற்காக இவருக்கு அவ்வூர் அறநிலையக் காப்பாளர்களால் வீடு கட்ட மனையும் நிலமுந் தானமாகக் கொடுக்கப்பட்டன. இவர் பாடிய புராணம் இப்பொழுது இல்லை; மறைந்து போய் விட்டது.

### ௧௦௦௫. திருமலைமுத்துப் பிள்ளை (1910)

மதுரைமா நகரில் மேலமாசி வீதியில் இருந்தவர். சிறந்த தமிழ்ப்புலமையுடையவர். இவரைப் பற்றிய செய்திகள் புல னாகவில்லை.

“காருகு மலர்ப்பொழிலுங் கஞ்சமலர்ச்  
செழுந்தடமுங் கவிஞ்செய் தோங்கும்  
நீருரும் வேணியனார் நடம்பயிலும்  
தில்லையுளான் நிலவும் பூமித்  
தேருரும் அரண்மற வாதமனன்  
கங்கைகுலன் செல்வி யாளன்  
சீருரும் புயனருண சமையன்  
செய்த் தோன்பிற் சிறக்கவந்தோன்.”

என்பது இவர் வேளாள குளாமணி என்னும் நூலுக்களித்த சிறப்புப்பாயிரப் பாடல்களுள் ஒன்று. இவர் பாடியனவாகவும் இயற்றியனவாகவும் வேறு செய்யுட்களோ உரைநூல்களோ கிடைத்தில.

க௦௦௬. திருமலையப்ப முதலியார் - சி  
(1910)

இவர் சீவில்லிபுத்தூரில் இருந்த சிதம்பரநாத முதலியார் என்பவருடைய மகனாகத் தோன்றினார். “சிவத் தோத்திராந்தாதி” என்னும் நூல் இவரால் இயற்றப்பெற்றது.

“நீர்கொண்ட மேகமென அருள்கரக்குந்  
தேவாகு நிமல நீதா  
ஏர்கொண்ட வையகத்திப் பிறப்பினது  
பயனையுரு திருப்ப தாலெச்  
சீர்கொண்ட பிறப்புறுவே னேவென்று  
பதறுகின்றேன் சிலாக்கியத்தை  
ஆர்கொண்ட மானிடமே இன்னுமிகு  
செல்வத்தோ டருள்வாய் தானே.”

என்பது அந்தாதியின் முதற்பாட்டு. அந்தாதியைப் பாராட்டி, மதுரையில் இருந்த சுந்தரேசுவர ஐயர், குன்னூர் பெரிய வீட்டுக் குமாரசாமி முதலியார், வெ. ப. சுப்பிரமணிய முதலியார், கழாங்காடு சிதம்பரநாத முதலியார், வைகுண்டம் கோ. ஆறுமுக தேசிகர், மதுரைத் தமிழ்ச் சங்க நூற்பரிசோதகர் மு. ரா. அருணாசலக் கவிராயர் ஆகியோர் சிறப்புப்பாயிரம் பாடியுள்ளனர்.

“இம்மைநலம் மறுமைநலம் இரண்டுமுற  
இறைவனருள் எய்த வெங்கும்  
செம்மைதிகழ் சிவதோத்தி ராந்தாதிப்  
பிரபந்தஞ் சிறப்பச் செய்தான்  
மம்மரறு வில்லிபுத்தூர்ச் சிதம்பரநா  
தக்குரிசின் மைந்தன் என்றும்  
பொய்ம்மையொழித் தறநெறியில் ஒழுகுதிரு  
மலையப்ப புனிதன் மாதோ.”

என்பது வெ. ப. சுப்பிரமணிய முதலியார் பாட்டு.

க௦௦௭. திருமலையாண்டிக் கவிராயர் . ஐ. சைவ

பாண்டிவள நாட்டில் திருக்குற்றாலத்திற்கு அண்மையில் உள்ள வாசுதேவ நல்லூர் என்னும் ஊரில் இருந்தவர். பழநி யாண்டிப் புலவர் என்பவரிடம் கல்வி கற்றுத் தேறிய இவர்



சிறந்த புலவராக இலங்கினார். இவர் இயற்றிய சாற்றுக்கவி ஒன்றை அடியிற் காண்க:

“ பூமகனும் நாமகனும் சயமகனும்  
புகழ்மகனும் பொருந்தி வாழ்வோன்  
காமனையே நிகர்க்கின்றோன் கவிவாணர்  
தங்களுக்கே கனக மாரி  
சேமமுறப் பொழியெழினி சேரரைங்  
கரிகளையே செயிக்கும் சிங்கம்  
நாமமணி நிற்புயத்தான் சைவசிகா  
மணியான தகைமை யாளன்.”

திருமலையாண்டி என்பது அறுமுகக்கடவுள் மலைகள்மீதுறை தலால் ஏற்பட்ட காரணப் பெயர்.

க௦௦அ. திருமலையாண்டி

சோழவள நாட்டில் அரசுபுரிந்திருந்த சிற்றரசர்களில் ஒருவன். அந்மதுரகவி முதலிய புலவர்களைத் தன்னுடைய அவைக்களத்தில் இருக்கச் செய்து அவர்களோடு அளவளாவு தலையே இனிய பொழுதுபோக்காகக் கொண்டிருந்தவன். தன் அவைக்களப் புலவர்களிடத்திலே கொண்டிருந்த பற்றுதலால் காளமேகப் புலவரின் வெற்றியைப் புகழ்ந்து போற்றிப் பாராட்டி மகிழாமல் காளமேகப் புலவருடைய வசைப்பாட்டிற்கு ஆளானவன். காளமேகப் புலவர் எமகண்டம் பாடும்போது “குடத்திலே கங்கையடங் கும்” என்று ஈற்றடி கொடுத்துப் பாடலை நிரப்பச் சொன்னவன். காளமேகப் புலவர் நிரப்பிய பாட்டு,

“ விண்ணுக் கடங்காமல் வெற்புக் கடங்காமல்  
மண்ணுக் கடங்காமல் வந்தாலும்—பெண்ணை  
இடத்திலே வைத்த இறைவர் சடரம்  
குடத்திலே கங்கையடங் கும்.”

என்பது.

க௦௦க. திருமாளிகைச் செளரிப்பெருமாளரங்கன்

இவர் திருக்கண்ணபுரம் என்னும் ஊரில் பிறந்தார். ஐந்தாம் ஆண்டில் தாயையும் பதினைந்தாம் ஆண்டில் தந்தையையும்

யும் இழந்தார். பிறகு கல்விகற்க விரும்பி மதுரைமா நகருக்குச் சென்றார். மதுரைத் தமிழ்ச் சங்கத்திற் சேர்ந்து கற்பதற்கு இயலாதபடியினால் சோழவந்தான் கிண்ணிமடத்தை அடைந்து கிண்ணிமடம் அடிகளிடம் கல்வி பயின்றார். அப்பொழுது இவருடைய உணவு உடை முதலியவற்றிற்கு அன்பர்கள் பலர் உதவி செய்தனர். அக் காலத்தில் அங்குச் சிறந்த தமிழறிஞராக விளங்கியிருந்த அரசஞ்சண்முகனாரிடமுஞ்சில நூல்களைக்கேட்டுத் தெளிந்தார். மதுரைத் தமிழ்ச் சங்கத்துப் பண்டிதத் தேர்வுக்கு எழுதித் தேர்ந்தார்.

பிறகு வேலூர், வாணியம்பாடி முதலிய ஊர்களில் உயர் நிலைப் பள்ளிகளில் தமிழாகிரியராகப் பணிபுரிந்தார். குறுந் தொகை நூலின் ஏட்டுப் பிரதிகளைப் பலவிடங்களினுந் தேடி நன்றாக ஆராய்ந்து, அதற்கு உரையெழுதி வெளிப்படுத்தினார். இவருடைய குறுந்தொகையுரை 1915 ஆம் ஆண்டு அக்டோபர்த் திங்களில் வெளிவந்தது.

### ௧௦௧௦. திருமூர்த்தி நயினார் (1870)

தொண்டைவள நாட்டில் செய்யூரில் காலக்கணிதம் இராம சாமிப் பத்தர் என்பவருக்குப் புதல்வராகத் தோன்றியவர். இவர் நாலுமந்திரி கதையை நாடகமாகப் பாடியுள்ளார்.

“உச்சித சரிகைச் சேலை உயரும்நன் முத்து மாலை  
மெச்சருஞ் சித்ர வேலை மேவிய தங்க வோலை  
பச்சைக்கல் விழைத்த நத்துப் பணிகளை அலங்கரித்துக்  
கச்சணி நடன மாதர் ௧௦௧வே வருகின் ருரே.”

என்பது நடனப் பெண்கள் தோற்றத்தைப் பற்றிய பாட்டு. நூலைப் பாராட்டிக் களத்தூர் வேதகிரி முதலியார் குமாரர் ஆறுமுக முதலியார், பழவேர்க்காடு இரத்தினவேலு முதலியார், தஞ்சை பாலவைரக்கண் வேலாயுதப் புலவர், சென்னை புரசை சோதிட முத்திருளப்ப பண்டிதர், இராயப்பேட்டை அப்பாவு பண்டிதர், பெங்களுர் சு. இராமசாமிப் புலவர், இராம சமுத் திரம் க. திருவேங்கடசாமிதாசர், வேலைநகர் அரங்கசாமிதாசர்,

திரிசிரபுரம் சிவிவாசதாசர், வல்லிபுரம் நாராயணசாமிதாசர், சென்னை சுப்பராயதாசர் சேவலைப்புரை சின்னசாமிப் பண்டிதர், சென்னை புதுப்போட்டை சபாபதிப் பத்தர், மகாபலிபுரம் சேனாவரையன், வேலைநகர் அண்ணாச்சாமிதாசர், சென்னை அ. அருமைச்சிரோன்மணி ஆகியோர் சிறப்புப்பாயிரம் பாடியுள்ளனர்.

### க௦க௧. திருமேனிக் கவிராயர்

தென்திருப்பேரையில் இருந்த காரிரத்தினக் கவிராயருடைய மகன். 17 ஆம் நூற்றாண்டில் இருந்தவர் திருப்பேரைத் திருப்பணிமாலை என்னும் நூல் இயற்றியவர்.

### க௦க௨. திருவடிக் கவிராசர்

இவர் காயற்பட்டினம் என்னும் ஊரில் இருந்தவராகலாம் என்று ஊகிக்கின்றனர். அவ்வூரிற் சிறந்த புலவராக விளங்கியிருந்த காசிம் புலவர் என்னும் முகமதியப் புலவர் இவரிடங் கல்விகற்றவராவர். தம் மாணவராகிய காசிம் புலவர் பாடிய சந்தப்பாக்களைப் பாராட்டி இவர்,

“வடிக்கட்டுச் சங்கத் தமிழ்ப்புல வீர்!எழு வான் கடந்த  
முடிக்கட் டழகர் திருப்புகழ் வாரி முகந்து கொண்டு  
படிக்கட் டுலகப் பாப்பையெல் லாம்சுற்றிப் பார்த்து விண்மேல்  
கொடிக் கட்டித் தாவுநல் காசிம் புலவர் கொழுங்கனியே.”

என்னுஞ் செய்யுளைப் பாடியுள்ளார். இவரைப் பற்றிய பிற செய்திகள் எவையும் புலனாகவில்லை.

### க௦க௩ திருவடிதாசர்

இவர், “கசேந்திர மோட்சம்” என்னும் நூலைப் பாடியிருக்கிறார். முதலாவாயில் அகப்பட்ட யானையைத் திருமால் பாதுகாத்து வீடுபேறளித்த கதையைக் கூறுவது இது. நூற்றுப் பதினெட்டுப் பாடல்களால் ஆகியது. திருவடிதாசருடைய தந்தையார் பெயர் வேங்குபுரன் என்பதும் இவர் காஞ்சியில் வாழ்ந்திருந்தவர் என்பதும்,

“சுகர்பரிச் சித்துக் கன்பாய்ச்  
சொல்கோந் திரமோட் சத்தைச்  
சுகதை மிசையே விறிச்  
சாற்றுவான் ஆரோ என்னில்  
நகதரன் தனை வளர்த்த  
நற்குல வேங்க பூபன்  
மகவென வீறுங் கச்சி  
வாழ்திரு வடியான் தானே ”

என்னும் கசேந்திர மோட்ச இறுதிப் பாடலாற் பெறப்படுகின்றது.

க0கசு. திருவண்ணநாதக் கவிராயர் - வீ  
(1897)

“இவர் பாண்டிவள நாட்டிலே எட்டையபுரம் சீமையில் சம்புலிங்கபுரம் என்னும் ஊரில் வீரராகவக் கவிராசர் என்பவருடைய திருமகனாகத் தோன்றியவர். தந்தையாரிடமே கல்வி கற்றுச் சிறந்த செந்தமிழ்ப் புலமை பெற்றார். சங்கரநயினார் கோயிலில் எழுந்தருளிய கோமதியம்பிகைமீது இவர் அந்தாதி ஒன்று பாடியுள்ளார். அவ்வந்தாதி கோமதியந்தாதி எனப் பெயர்பெறும்.

“எழுத்தஞ் சினையும் மனத்துன்னி  
இறைஞ்சி ஒருகால் துதிப்பவர்க்கு  
வழுத்தும் பரம பதமெனநான்  
மறையும் உரைக்கும் எனில்வேதம்  
பழுத்த குணக்கோ மதியேநின்  
பதம்பல் கானுந் துதிப்பவர்க்கு  
வீழுத்த வீடென் றுரைத்திடவும்  
வேண்டுங் கொல்லோ வீளம்புவையே.”

என்பது அந்தாதியில் ஒருபாட்டு. இந் நூலுக்குச் செளரிய மங்கலம் சிதம்பரவேலுப் பிள்ளை, இவருடைய மகன் முத்துக் குமாரசாமியா பிள்ளை, திருவண்ணநாதக் கவிராயருடைய உடன் பிறந்தாராகிய திரவிய சங்கரநாராயணக் கவிராசர் ஆகியோர் சிறப்புப்பாயிரம் பாடியுள்ளனர். இவர் திருச்செந்திற் பதிகம் என்னும் நூலும் பாடியுள்ளார். அந்நூல் பத்துப் பதிகங்களாய் நூறு பாடல்கள் உள்ளது.

## கக்கரு திருவம்பலனார்

இவர் கொங்குநாட்டிலே அவிநாசிக்கு வடகிழக்கில் எட்டுக் கல் தொலைவில் உள்ள பெருமானல் லூர் என்னும் ஊரில் தோன்றியவர். இயல் இசை நாடகம் என்னும் முத்தமிழையும் நன்கு கற்றுத் தேறியவர். ஏறக்குறைய நூற்றைம்பது ஆண்டுகட்கு முன்பு வாழ்ந்திருந்தவர். செந்தமிழிலும் வடமொழியிலும் தெலுங்கு மொழியிலும் சிறந்த புலமைபெற்றிருந்தார். இவர் யாப்பிலக்கணவிதி தவறாமல் பலவகைப் பாவினங்களில் இனிமை தவழவும் அழகு பொலியவும் பல தமிழ்நூல்களை இயற்றிப் புகழ்பெற்று விளங்கியிருந்தார். நாட்டிய மாதர்கட்கும், நாட்டியங் கற்பதையே தொழிலாகவுடைய ஆடலாசிரியர்கட்கும் ஆடல் பாடல் அபிநயங்களைக் கற்பிப்பதில் இவர் வல்லவராக விளங்கியிருந்தார் இவரால் இயற்றப்பெற்ற பல நூல்களுள் (1) நூற்றெட்டு மாத்திரைத் தாளக் கலிவெண்பா, (2) நூற்றெட்டுத்தாள வெண்பாவந்தாதி என்னும் சில நூல்கள் அச்சாகி வெளிவந்துள்ளன.

“சச்சப் புடமிரண்டு வில்கோலுஞ் சாச்புலுதம்  
இச்சையுடன் மாத்திரையும் எட்டாகும்—மெச்சவரு  
சாசுபுட மோர்குருவாம் சாரும் லகுவிரண்டு  
மாகுருகு வொன்று மாத்திரையாம்—விசுபுகழ்  
சற்பிதா வோச்புலுதம் சாரும் லகுருகோல்  
சொற்குருவு நற்புலுதம் சொல்பனிரேன்—டிப்புனியில்  
சம்பொற்கட் டம்புலுதம் சாருங் குருமூன்றும்  
இன்பமுயிர் மாத்திரையும் சராறே—தம்பமெனும்”

என்பன நூற்றெட்டுத் தாளக் கலிவெண்பாவிற் சில அடிகள்.

கக்கரு. திருவரங்க ஐயங்கார் - கி

(20 - நூ.)

இவர் திருவாலி உபாத்தியாயர் கிருட்டிணமாச்சாரியார் என்பவருக்குப் புதல்வராகத் தோன்றியவர். வைணவ சமயத்தினர். அச் சமய நூல்கள் பலவற்றையும் நன்கு கற்றுத் தமிழ்ப்புலமை பெற்றார். இவர் புதுவைக் கலம்பகம் என்னும் நூலுக்குச் சிறப்புப்பாயிரமாகப் பாடிய பாடல்,

“காரார் புதுவைக் கரிவரத மாலின்மேல்  
சீரார் கலம்பகத்தைச் செப்பினுன்—தாரார்  
பெரியசா மிப்பெயர்கொள் பீடுடையென் கோமான்  
அரியபொருள் யாவும் அமைத்து”

என்பது. இவர் இயற்றிய நூல்களின் விவரமும் பிற செய்தி  
களும் புலனாகவில்லை.

### க0க௭. திருவரங்கத் தழுதனார்

இவர் இராமாநுச நூற்றந்தாதி பாடியுள்ளார்.

“பூமன்னு மாது பொருந்திய மார்பன் புகழ்மலிந்த  
பாமன்னு மாறனடிபணிந் துய்ந்தவன் பல்கலையோர்  
தாமன்னவந்த விராமா நுசன்சர னுரவிந்தம்  
நாமன்னி வாழ்நெஞ் சேசொல்லு வோமவன் நாமங்களே.”

என்பது மேற்படி அந்தாதியில் ஒரு பாட்டு.

### க0க௮. திருவழுந்தூர்த் தாசி

இவள் சோழவள நாட்டில் திருவழுந்தூரில் இருந்தவள்.  
ஆடல் பாடல்களில் தேர்ச்சி பெற்றவளாக விளங்கியதோடு  
தமிழ்நூல்களைக் கற்றுத் தமிழ்ப்புலமையும் அமைந்து விளங்கி  
னாள். எல்லாக் கலைகளிலும் தேர்ச்சி பெற்ற பிறகு சோழ  
மன்னனைக் கண்டு தனது கலைத்திறத்தைக் காட்டிப் பரிசு  
பெற்று வரலாமென்று சென்றனள். இவளைக் கண்ட சோழன்,  
“எந்த ஊர்?” என்று உசாவினான் உடனே இவள்,

“கம்பன் பிறந்தஊர் காவிரிஇ லங்குமூர்  
கும்பமுனி சாபங் குலைந்தஊர்—செம்பதுமத்  
தாதகத்து நான்முகனும் தாதையுந்தே டிக்காணு  
தோதுமத்தர் வாழுமழுந் தூர்.”

என்னுஞ் செய்யுளால் விடையளித்தனள். இவளைப் பற்றிய பிற  
செய்திகள் புலனாகவில்லை.

### க0க௯. திருவாவடுதுறைக் கந்தசாமிக் கவிராயர்

பெரும்புலவர் மீனாட்சிசுந்தரம் பிள்ளையவர்கள் திருவாவடு  
துறை ஆதினப்புலவராகச் செல்லுதற்கு முன்பிருந்தே இவர்

திருவாவடுதுறை ஆதினப்புலவராக அமர்ந்திருந்தார். மீனாட்சி சுந்தரம் பிள்ளையவர்கள் ஆதினப் புலவரான பிறகும் அவ்விடத்தில் தங்கி மீனாட்சிசுந்தரம் பிள்ளையோடிருந்தார். அவர் பாடுகிற நூல்களில் சில பகுதியைத் தாம் பாடி முடிப்பதாக இவர் அடிக்கடி பிள்ளையவர்களைக் கேட்பதுண்டு. அவ்வாறு கேட்காமல் அச்சுறுத்தித் தடைபடுத்தியவர் மு. ரா. கந்தசாமிக் கவிராயராவர். பெருநிலக்கிழார் ஒருவர்மீது இவர் கோவையொன்று பாடி நிலக்கொடை முதலிய நன்கொடைகள் பெற்றார்.

### க௦௨௦. திருவாலியமுதனார்

இவர் சோழவள நாட்டிலே மாயூரத்திலே அந்தணர் குலத்திலே தோன்றினார். இளமையிற் கலைகளை நன்கு பயின்று கல்வியறிவொழுக்கங்களிற் சிறந்து விளங்கினார். “கற்றதனால் ஆய பயன் என்கொல் வாலறிவன், நற்றூள் தொழாஅர் எனின்” என்பது பொதுமறையனரோ? கல்வியறிவொழுக்கங்களில் மேன்மையுடையவராய்ச் சிறந்து விளங்கிய இவர், கடவுளன்பினுஞ் சிறந்தவராய் விளங்கிச் சிவபெருமான்மீது பதிகங்கள் பாடினார். அவற்றுள் நான்கு ஒன்பதாந்திருமுறையிற் சேர்க்கப்பட்டுள்ளன.

“வைத்த பாதங்கள் மாவைன் காண்கிலன் மரைவன் முடிதேடி  
எய்த்து வந்திழிந் தின்னமுந் துதிக்கின்றார் எழின்மறை யவற்றுலே  
செய்த்தலைக்கம லம்மலர்ந் தோங்கிய தில்லையம்பதைதானைப்  
பத்தி யாற்சென்று கண்டிட என்மனம் பதைபதைப்பொழி யாதே.”

என்பது பதிகத்தில் ஒரு பாட்டு.

### க௦௨௧. திருவீழிமிழலைச் சாமிநாத கவிராயர்

இவர் தஞ்சைமாவட்டத்தில் உள்ள திருவீழிமிழலையில் பிறந்தார். அங்கிருந்த ஓர் அறிஞரிடம் இலக்கண இலக்கியங்களைச் சிறிது கற்றார். பிறகு திருவிளையாடல், பெரியபுராணம், கம்பராமாயணம் முதலியவைகளைக் கற்க விரும்பினார்.

அந்நாளையில் மீனாட்சிசுந்தரம் பிள்ளை பல மாணவர்கட்குத் தமிழ்நூல்களைப் போதித்துக் கொண்டு திரிசிரபுரத்தில் இருத்தலை யறிந்தார். திரிசிரபுரத்தையடைந்து பிள்ளையவர்களிடம்

இராமாயணத்தையும் வேறு சில நூல்களையும் பாடங்கேட்டார். சாமிநாத கவிராயர் நுண்ணுணர்வு மிக்காராக விளங்கினமையின் விரைவில் தேர்ச்சியடைந்தார். புராணச் சொற்பொழிவுகளைக் கேட்போர் களிக்குமாறு செய்யும் ஆற்றலும் இவருக்கு உண்டாகியது படித்துக்கொண்டிருக்கும்போதே அடிக்கடி வெளியிடங்கட்குச் சென்று கற்றாரும் மற்றையோரும் வியக்குமாறு சொற்பொழிவு செய்து நன்கொடைகள் பெற்றுச் சிறப்படைந்து வந்தார். 'விளையும் பயிர் முளையிலே தெரியும்' என்னும் முதுமொழிக்கிணங்க இவரும் இளமையிலேயே சொற்பொழிவு செய்வதில் சிறப்படைந்திருந்தது பாராட்டத் தக்கது.

பிள்ளையவர்கள் இவருடைய சொற்பொழிவுச் சிறப்பையறிந்து மகிழ்ந்தார். ஒரு பேரவை கூட்டிக் கம்பராமாயணத்தின் சில பகுதிகளைச் சொற்பொழிவு செய்யச் செய்தார். "கம்பராமாயணப் பிரசங்க வித்துவான்" என்னும் சிறப்புப் பெயரை யளித்ததன்றிச் சால்வையொன்றையும் வழங்கினார். அது முதல் சாமிநாத கவிராயருக்குத் தமிழ்நாட்டில் பேரும் புகழும் உண்டாயிற்று. இராமாயணச் சொற்பொழிவு செய்தே தமது வாழ்க்கையை நடத்தினார்.

இவருடைய மகனாகிய சரவணப் பிள்ளை என்பவரும் சிறந்த புலவராகச் சேலம் கல்லூரியில் பதினேழு ஆண்டுகள் தமிழ்ப் புலவராக இருந்தார்.

### க௦௨௨. திருவேங்கட் ஐயர்

இவர் சிவில்லிபுத்தூரிலே பதினான்காம் நூற்றாண்டில் இருந்த ஓர் அந்தணர். மங்கையர் உறுப்புக்கு உவமை கூறும் உவமான சங்கிரகம் என்னும் நூலை இவர் இயற்றினார். இந்நூல் பதினைந்து வெண்பாக்களை உடையது. இந்நூலில் கூந்தலுக்கும் நெற்றிக்கும் உவமை கூறும் வெண்பாவை அடியிற் காண்க :

“கொண்டலுங்கூந் தற்பனையும் கொன்றைக் காயும்மிருநூந்  
தண்டலையும் கார்மணலுஞ் சைவலமும்—வண்டினமும்  
தன்குழலை ஒப்பாந் தனிவாள் நுதற்குறிகர்  
வெண்பிறையுஞ் செஞ்சிலையுமே.

த. அ.—42



௧௦௨௩. திருவேங்கடதாசர் - இ

(20 - நூ.)

திருநெல்வேலி மாவட்டத்தில் ஆழ்வார் திருநகரியில் இருந்தவர். இவர் இராமாயணச் சொற்பொழிவு செய்வதில் தேர்ச்சி பெற்று விளங்கினாராகலின் தம் பெயருக்கு முன் இராமாயணம் என்னும் அடைமொழியையும் பெற்று இராமாயணம் திருவேங்கடதாசர் என்று கூறப்பெற்றார். அவ்வூரில் வாழ்ந்திருந்த வேங்கடத் துறைவான் கவிராயர் என்பவர் மாறன்கோவை எனும் நூல் இயற்றி அரங்கேற்றிய காலத்தில் இவர்,

“சீரோங்கு மாண்டொரெண் ணூற்றுத்தொண்

ணூற்றில் திருக்குருகூர்

நாரோங்கு செத்தமிழ் நம்மாழ்வார்

கோவையை நாவலர்முன்

வாரோங்கு ஞானந் திகழ்வேங்

கடத்துறை வான்கவிஞன்

நேரோங்கும் ஆதிப் பிரான்கோ

யிலிரங் கேற்றினேனே.”

என்று சிறப்புப்பாயிரம் பாடியுள்ளார். ~

௧௦௨௪ திருவேங்கடத்தா பிள்ளை

இவர் சரபேந்திரர் வைத்திய முறைகளைச் செய்யுளாகப் பாடியுள்ளார். இந்நூல், “சரபேந்திரர் வைத்தியமுறை” என்று பெயரமைந்தது. இதில் கர்ப்பிணிகளுக்குண்டாகும் நோய்களும் சிறுவர்களுக்கு உண்டாகும் நோய்களும் அவைகளுக்குப் பலவகைப்பட்ட மருந்துகளும் சொல்லப்பட்டிருக்கின்றன.

“நன்றாக இவையனைத்தும் நறுக்கியுள்ளி

வசம்புடனே நல்வெள் எண்ணெய்

குஞ்சுத விளக்கெண்ணெய் வேப்பெண்ணெ

யுங்குழப்பிக் கூட்டி மைந்தன்

தன்றலைமார் பகமட்டுந் தடவீவிக்

கமும்இறங்குந் தனையும் வார்த்து

துன்றுகரப் பான்வாதந் தொலையுமெனச்

சரபேந்திரர் சொன்ன வாரே.”

என்பது நூலில் ஒரு பாட்டு.

இந்நூலையன்றி வேறுசில வைத்திய நூல்களையும் இவர் பாடியிருக்கிறார்.

க௦௨௫. திருவேங்கடப் பிள்ளை - அ  
(1876)

இவர் ஆறைமாநகர் என்னும் ஊரில், கவி அரங்கப் பிள்ளை என்பவருடைய அருமைப்புதல்வராகத் தோன்றித் தந்தையா நீடமே இயல் இசை நாடகம் என்னும் முத்தமிழையும் நன்கு கற்றுணர்ந்தார் முத்தமிழ்க்கவி என்னுஞ் சிறப்புப் பெயரும் இவருக்கு வழங்கியது. “குசேல விலாசம்” என்னும் நூலுக்கு இவர்,

“சீர்கொண்ட எழின்ஞானம் ஒருருக் கொடுவந்த  
சேலக்கு சேலமேலோர்  
நிறனுற்ற சரிதைமிகு நன்னடை விலாசமாய்ச்  
செய்கவென வேண்டப்பலோர்  
எர்கொண்ட செங்காட்டு நாராயணப்புனிதன்  
இன்பார்ந்த புத்ராத்தம்  
இணையிலாப் புகழிரா மாநுசச் செல்வனுக்  
கிளைஞர்சட கோபசேயர்  
நீர்கொண்ட அன்பனுஞ் சோடாத் திரிப்புலவன்  
நெஞ்சினின் மகிழ்வு கொண்டு  
நிருமல அகத்தியப் பாஷையில் இயற்றியே  
நீடுபுகழ் மேவி னானால்  
பார்கொண்ட கவிஞரீஃ தற்புத மெனப்புகல்வர்  
பண்புள்ள சான்றோர் குழாம்  
பரிவாக தோக்கியே பரகதிக் கேறுசோ  
பானமாம் என்பர் மாதோ ”

என்று சிறப்புப்பாயிரம் பாடியுள்ளார்.

க௦௨௬. திருவேங்கடப் பிள்ளை - ஆ  
(1908)

புதுவைமா நகரில் பெருங்கொடைவள்ளலாகத் திகழ்ந்த புதுவை ஆனந்தரங்கப் பிள்ளையை அறியாதார் இவர் பெருஞ் செல்வராகிய அவர் மக்கட்பேற்றினைப் பெற்றிலர்போலும்.

இத் திருவேங்கடப் பிள்ளை என்பவர் மேற்படி ஆனந்தரங்கப் பிள்ளைக்கு வளர்ப்புப் பிள்ளை. இவ் வளர்ப்புப் பிள்ளை தமிழ் மொழியை நன்கு கற்றுப் புலமைபெற்றுப் பார்த்தசாரதிப் பெருமான் ஊசற் திருநாமம் முதலிய நூல்களைப் பாடியுள்ளார்.

“ இன்ன ஸ்தவிர்த் தெனையானுங் களைகண் னாகி  
எவ்வுயிருங் காத்தளிக்கு மிறையு மாகிப்  
பின்னமற எங்குநிறை பொருளு மாகிப்  
பேரின்பம் நன்குமெழிற் பெம்மா னாகி  
மன்னுமுனை ஏகாந்தத் திருந்து போற்றி  
மாயையிருள் தூரக்கவென்பாற் கருணை கூரும்  
பன்னுபழ மறைமுதலே யாம. ருசல்  
பார்த்தசா ரதிமாலே யாம. ருசல்.”

என்பது ஊசல் திருநாமத்தில் ஒரு பாட்டு.

க௦௨௭. திருவேங்கடப் பிள்ளை - கோ  
(1868)

இவர் திரிசிரபுரத்தில் இருந்த கோவிர்தப் பிள்ளை என்பவருடைய புதல்வர். தம் தந்தையாரிடமே இலக்கண இலக்கியங்களை நன்கு கற்றுச் சிறந்த புலமையடைந்தார். திருக்கோவையார் உரை, சேதுபுராணம், தனிப்பாடற்றிரட்டு முதலிய நூல்களைப் பொன்னுச்சாமித் தேவர் அச்சிட்டு வெளியிட்டபோது மேற்படி நூல்களில் இவருக்கு ஒவ்வொன்று அனுப்பினார். அப்பொழுது இவர் எழுதியனுப்பிய பாடல்கள்,

“ புலவர்வரோ தயன்பொன்னுச் சாமிநரேந்  
திரசிங்கம் என்று போற்ற  
வலவரன்றே நாற்களியும் வலவர்கடற்  
சேதுபதி மாலே யென்று  
நலவச்சொல நடுநிலைக்கோல் நடையநின  
தருட்சமுக நன்கு காண்டல்  
இலவரென்றுண் டோகொடிக்குக் காய்பொறையோ  
சுகஞ்சுகமே எய்த லாமே.

திருக்கோவை யாருரையுஞ் சேதுபுரா  
ணமுந்தனிப்பா டற்றி ரட்டும்  
அருக்கோத யஞ்சந்தி ரோதயஞ்சுக்  
ரோதயம்போல் அணுகப் பெற்றேன்

பெருக்கோகை யுடனுதவு பெரியோய்ப்பொன்  
னுச்சாமிப் பிரபு மகா  
மருக்கோக நகச்சுமுக, சமுகமுநான்  
பெறச்சிறிது மனங்கொள் வாயே.”

## ௧௦௨௮. திருவேங்கடப் புலவர்

இவர் ஏறக்குறைய அறுபதாண்டுகட்கு முன் தொண்டை வள நாட்டில் பிரமபுரி என்னும் ஊரில் வாழ்ந்திருந்தவர். வேலூர்ப் பள்ளியொன்றில் தமிழ்ப்புலவராக இருந்த இவர் ‘கோலப் புத்தகம்’ என்னும் நூல் எழுதியதோடு தோட்டக்காடு இராமகிருட்டிண பிள்ளை யென்பவரின் விருப்பத்திற்கிணங்க நந்தமண்டல சதகம் என்னும் நூலுக்கு உரையும் எழுதியுள்ளார்.

புரசை சின்னச்சாமிப் பிள்ளை, திருமயிலை சண்முகம் பிள்ளை, சேதுராமபாரதி, பேறை தசாவதானம் செகநாத பிள்ளை, பூவை கலியாணசுந்தர முதலியார், தி. சு. வேலுச்சாமிப் பிள்ளை, காஞ்சிபுரம் முத்தமிழ்க்கவி திருவேங்கட முதலியார், பல்லவ புரம் சோணாசல முதலியார், திருவையாறு முத்துச்சாமிப் பாரதியார், ஆயுள்வேத பண்டிதர் அரங்கசாமிப் பிள்ளை, பிரமபுரி கந்தசாமிப் பிள்ளை, கோ. வடிவேலுச் செட்டியார், ஆரணி சென்னகேசவுலு நாயுடு, பொய்கைப்பாக்கம் அப்பாச்சாமி உபாத்தியாயர், பானுகவி, கிருட்டிணசாமி முதலியார் முதலிய பல அறிஞர்கள் திருவேங்கடப் பிள்ளையின் காலத்தில் இருந்தவர்கள். இவருடைய தந்தையார் பெயர் பரசுராம பிள்ளை. கீழ்வருஞ் சிறப்புப்பாயிரப் பாடல்கள் இவருடைய வரலாற்றை ஒருவாறு விளக்குகின்றன :

“பொலமன்னு குன்றுகுடை யாவெடுத்துக்  
கோக்குலத்தைப் புரந்த மாலை  
வலமன்னு சந்ததியா வளத்தருள்கோ  
வசியர்குல வளங்கொள் சீர்த்தி  
பலமன்னு நந்தமண் டலசதகத்  
துறுபொருளைப் பலருந் தேர்வான்  
நலமன்னு பொழிப்புரைசெய் தருள்கவேன  
நனியெவரும் நயந்து வேண்ட.

மன்னியபல் ஸூயிர்களேலாம் இன்பமுறத்  
திருவினெடு வனத்து மாய்மால்  
துன்னிவளர் பதிகளிடு பானிரண்டு  
நிலவுமெழில் தொண்டை நாட்டில்  
பென்னகரிற் பொலிபிரம் புரியதனில்  
பாற்கடல்போற் புவனம் ஏத்தப்  
பன்னமுதற் குலப்பரசு ராமமுகில்  
இயற்றுகவப் பயனா ல்தோன்றி.

அற்பினெடு பன்னா லுங் கரிசுதபக்  
கற்றுணர் துண்ணு ள்வு மேலாம்  
விற்பனவி நயநிபுணம் பொறையொழுக்கம்  
ஒப்புரவு மிக்க சீலம்  
நற்குணமும் பெருகுதிரு வேங்கடநா  
வலவன் அந்நூ ல் நயங்கள் எல்லாம்  
பற்பலரும் எளிதுணர் வரைந்தளவி  
லாதபுகழ் படைத்தான் மன்னே.

உரையாசிரியர் இயற்றிய

அவையடக்கம்

திருவளரும் உலகினிலைத் திலக்கணமோ  
டிலக்கியங்கள் தெளிந்தோ ராய்  
பொருவினரை யாசிரியர் திறங்களேலாம்  
நனியோங்கிப் பொலியும் வண்ணம்  
குருவருளால் பன்னா லும் உணர்மாத்ரு  
பூதையனாங் குணவான் செய்த  
மருவியசீர் நந்தமண்டலசதகத்  
தினுக்குரையான் வரைந்தேன் மன்னே ”

௧௦௨௯. திருவேங்கட முதலியார் - மணி

(20 - நூ.)

தொண்டைவள நாட்டில் மணிமங்கலம் என்னும் ஊரில்  
தோன்றியவர். நூல்கள் பலவற்றைக் கற்றுச் சிறந்த புலமை  
பெற்றுப் புலவர் திலகராய் விளங்கியிருந்தார். வேதாந்த நூல்  
களினும் சிறந்த ஆராய்ச்சியுடையவர். சுவகியானந்த ப்ரம்ம  
யோகீந்திரர் என்னும் பெரியாரை அறிவாசிரியராக அடைந்து  
அருளுரை பெற்றார். இவரியற்றிய செய்யுட்களில் ஒன்றை  
அடியிற் காண்க:

“ உலகுய்யக் கருணையினால் உயர்பரமே  
யொருவனென உதித்திடி டிந்நாள்  
கலகமுழு நிலையிதெனக் கண்டுசிவ  
சிவைக்கியங் கருதெம் போல்வார்  
புமைகவே புகுமரத்திற் கடாவியதோ  
ராணியெனப் புகன்றும் நூலில்  
திலகமெனும் ஒருயோக ஞானநு  
பவதீபந் திரமிக் கோயே.”

இல்லற ஞானியாகச் சிறந்து விளங்கிய இவர், “ தத்துவ உபதேச வெண்பா ” என்னும் நூலை இயற்றியுள்ளார். அந் நூல் வேதாந்த உண்மைகளை விளங்க உணர்த்தும் இருநூற் றைம்பது வெண்பாக்களைக் கொண்டது.

“ சம்சார மேதென்னில் சாற்றக்கேள் பிராந்தியதே  
சம்சார மந்றென்றுந் தானல்—சம்சாரம்  
தத்துவத்தைக் காணில் தரியா திருளொளிமுன்  
எத்துணையு நேரா தென.”

என்பது நூலில் ஒரு பாட்டு. இந் நூலைப் பாராட்டி, காஞ்சி புரம் நிச்சல இராமானந்த அடிகள் சதாசிவப்பிரம யோகீந்திரர் மாணாக்கர் தே. சுப்பராய முதலியார் ஆகியோர் சிறப்புப்பாயிரம் பாடியுள்ளனர்.

௧௦௩௦. திருவேங்கட முதலியார் வே. பொ.  
(1872)

இவர் தொண்டைவள நாட்டில் இராயவேலூரில் ஆனந்த மேத்திரி என்பவருடைய புதல்வராகிய பொன்னப்ப மேத்திரிக் குப் புதல்வராகத் தோன்றியவர். செங்கற்பட்டில் இருந்த பேறை செகநாத பிள்ளை இவருடைய நண்பர். “நிகம நிச்சயம்” என்னும் நூல் ஒன்றை இவர் இயற்றி வெளிபிட்டிருக்கிறார்.

“ வேதப் பொருளே விழுப்பொருளே விண்ணோர்க்கிறையே வீத்தகமே  
நீதப் பொருளே நித்தியமே நிமலநந்த நிண்ணயமே  
நீதந் துயருஞ் செழும்பாகே தெவிட்டாதத்தேனே தெள்ளமுதே  
ஆதந் தெனைந் வருகென்னு யடியே னுன்றன் அடைக்கலமே.”

என்பது நூலில் ஒரு பாட்டு.

க௦௩௧. திருவேங்கடாசல முதலியார்  
(1908)

இவர் புதுச்சேரியில் வாழ்ந்திருந்தவர். இவருடைய பெயர் குறள் உபாத்தியாயரென்றும் வழங்கியது. இவர் திருமந்திரப் பத்து, இராமாநுசப் பத்து, வாசுதேவப் பத்து, அத்திகிரி அருளாளர் பத்து, பரமதோத்திரப் பத்து முதலிய நூல்களைப் பாடியுள்ளார்.

“ மாதவா கேசவா வைகுந்த நாயகா  
வாசுதேவா முகுந்தா  
மாயவா அச்சுதா நந்தகோ விந்தனே  
வாமனா மதுகு தனா  
சீதரா ஆதிபுரு டோத்தமா விண்டுவே  
தேவாதி தேவ அரியே  
திருவரங் கேசனே திருவேங் கடாசலா  
திருக்கச்சி வரத ராசா  
பூதமோ ரைந்தின் புணர்ச்சியறி யேன்புலன்  
பொறகரண வகைய றிகிலேன்  
பொருந்திய உயிர்ப்பினிலை போக்குவர வறிகிலேன்  
போதன்முத லோரறிவரும்  
நாதாமீ தானமெயஞ் ஞானநிலை யறிவனோ  
நம்பினே னெனையா னுவாய்  
நாலாய வேதமிக ஆராய மீதொளிரும்  
நாராய னாய நமவே ”

என்பது திருமந்திரப் பத்தில் ஒரு பாட்டு.

க௦௩௨. திருவேங்கடாச்சாரி

இவன் புகழேந்தி ஒட்டக்கூத்தர் ஆகிய புலவர்கள் காலத்தில் சோழவள நாட்டில் இருந்தவன். ஏதோ ஒரு குற்றத்தின் பொருட்டுச் சிறையில் அடைக்கப்பட்டிருந்தான். கருமான் வகுப்பில் தோன்றிய இவன் கூரிய அறிவுடையவன். ஒட்டக் கூத்தரின் பொல்லாங்கினால் சிறையில் அடைக்கப்பட்டிருந்த புகழேந்திப் புலவர் ஒட்டக்கூத்தரைத் தோற்கடிப்பதற்குப் புலவர் சிலரை உண்டுபண்ண எண்ணினார். சிறையில் இருந்தவர்களில் அறிவு நுட்பம் உடையவர்களைத் தேர்ந்தெடுத்தார்.

அப்பொழுது இவனையுந் தேர்ந்தெடுத்துக் கல்வி புகட்டினார். தன் மதிநுட்பத்தால் இவன் விரைவிற கல்விகற்றுச் சிறந்த புலவனானான். பிறகு ஒட்டக்கூத்தரிடம் இவனைக் கொண்டு போய் நிறுத்தப்பட்டபோது ஒட்டக்கூத்தர் இவனைப் பார்த்து “நீ யார்?” என்று உசாவினார். இவன் உடனே,

‘செல்வன் புதல்வன் திருவேங்கடவன்  
செகத்குருவாம்  
கொல்லன் கவியைக் குறைசொல்லு வோரைக்  
குறடுகொண்டு  
பல்லைப்பிடுங்கிப் பருந்தாட்ட மாட்டிப்  
பகைவர்முன்னே  
அல்லும் பகலும் அடிப்பேன் கவியிருப்  
பாணிகொண்டே.”

என்று பாடினான். இதனால் இவனுடைய உயிர் பிழைத்தது. இதன் பிறகு இவன் சிறந்த புலவனாக விளங்கியிருந்தான்.

## கௌட. தில்லைநாயக சோதிடர்

தொண்டைவள நாட்டிலே உள்ள சம்புகேச்சுரம் என்னும் ஊரிலே இருந்தவர். கணிதநூல் துறை கண்டவர். வடமொழியில் இருந்த யோகமஞ்சரி என்னும் நூலைத் தமிழிலே மொழிபெயர்த்து அதற்குச் “சாதக சிந்தாமணி” என்று பெயரிட்டார். இச் செய்தி,

“நறைகமழ் கமலப் பொகுட்டில்லிற் றிருக்கும்  
நான்முகக் கடவுள்தான் படைத்த  
நிறைவுள மாந்தர் வினைப்பயன் அதனால்  
நிலைபெறு யோகமஞ் சரியாம்  
துறையென வழங்கும் வடமொழி அதனைத்  
தூயசெந் தமிழினுற் செய்தான்  
நிறைகொடா வழிநிப் புகழ்தொண்டை நாடன்  
தில்லைநா யகமகி பதியே.”

என்னுஞ் செய்யுளாற் பெறப்படுகிறது. சாதகசிந்தாமணி உகசுஅ பாடல்களைக் கொண்டது.

“நிலைகொண்ட மகமேரு வரையடுத்த காடும் பொன்  
னிறம் பெற்றூற்போல்  
அலைகொண்ட பாற்கடலைச் சார்ந்தநதி எல்லாம்பால்  
ஆகி னுற்போல்



கலைகொண்ட பெரியர்குழாத் தடைதலும் கட்கடை படுமக்  
காட்சி யாலென்  
தலைகொண்ட புன்சொல்லு நன்சொல்லாப் பிறங்கிடவே  
தக்க தாமால்.”

என்பது நூலில் ஒரு பாட்டு.

### க௦௩௪. தில்லை முதலியார் - ப

சோழவள நாட்டிலே பிரமநகர் என்னும் ஊரிலே இருந்  
தவர். தந்தையார் பெயர் பகவான் முதலியார். சொக்கலிங்க  
முதலியார் என்பவரிடத்திற் கல்விகற்றுச் சிறப்புற்றார். இவர்  
பிரமீசர் ‘இரட்டை மணிமாலை’ என்னும் நூலைப் பாடியுள்ளார்.  
தில்லைவிடங்கன் வெண்பாப்புலி வேலுச்சாமிப் பிள்ளை அந்  
நூலைப் பார்வையிட்டுள்ளார். காஞ்சிபுரம் வீராசாமி முதலி  
யார் நூலுக்குச் சிறப்புப்பாயிரம் பாடியுள்ளார்.

“கஞ்சமலர் கண்சாத்திக் கார்வண்ண னேத்தவொளி  
விஞ்சரிய நேமியருள் வேந்தனே—எஞ்சலிலாப்  
புண்ணியநல் கைமுகனே பொற்பிரமூர் வள்ளால் யான்  
கண்ணியநல் கஞ்சக் கரம்.”

என்பது நூலில் ஒரு பாட்டு.

### க௦௩௫. திவாகரமுனிவர்

கல்வி கேள்விகளிற் சிறந்து பெருமைபெற்றுத் திகழ்ந்த  
இவர் மனைவியோடு இல்லின்கண்ணிருந்து துறவற வாழ்க்கையை  
மேற்கொண்டிருந்தமையின் முனிவர் என்று பெயர் பெற்றார்.  
இலக்கண இலக்கியங்களில் வல்லுநராகிய இவர் காலத்தில்  
சோழவள நாட்டில் அம்பர் என்னும் நகரில் சேந்தன் என்னும்  
சிற்றரசன் ஒருவன் வாழ்ந்திருந்தான். இவனுஞ் சிறந்த  
புலமைபெற்றவன். திவாகர முனிவரோடு நெருங்கிய தொடர்  
புடையவன். (இவன் திவாகர முனிவரிடத்தே கல்விகற்ற  
மாணவனாக இருத்தலுங் கூடும்.)

இவன் நிகண்டு ஒன்று செய்யுமாறு திவாகர முனிவரை  
வேண்டிக்கொண்டான் அந்நாளில் நிகண்டோ அகரவரிசை

நூல்களோ இல்லை ஆகவே திவாகரர் சேந்தனுடைய வேண்டு கோட்கிணங்கிப் பன்னிரண்டு தொகுதிகளையுடைய நிகண்டு ஒன்றைச் செய்துமுடித்தார். இதுவே நிகண்டுகள் எல்லாவற்றிலும் முற்பட்டது செய்தவர் செய்வித்தவர் ஆகிய இருவர் பெயரும் ஒருங்கே அமையச் 'சேந்தன் திவாகரம்' என்று பெயரிட்டார்.

“சங்கர னிறையோன் காம தகனன்  
கங்கா தரனே கறைமிடற் றண்ணல்  
கூற்றை யுதைத்தோன் குன்ற வில்லி  
ஏற்று வாகனன் திரியம்பகன் சேரதி  
நக்கன் சடையோன் நாரி பாகன்.”

என்பது சிவன் பெயர் சொல்லும் சூத்திரத்தில் ஒரு பகுதி.

க௦௩௬. துரு ஐயர்

(Rev. W. H. Drew)

தமிழ் நாட்டிற்கு வந்த வெள்ளைக்கார ஐயர்களில் இவரும் ஒருவர். இவர் இயற்றமிழாசிரியர் முகவை இராமாநுசு கவி ராயரிடம் இலக்கண இலக்கியங் கற்றுப் புலமை பெற்றார். சில சிறு நூல்களைத் தமிழில் எழுதினார். திருக்குறளின் சில அதிகாரங்களை ஆங்கிலத்தில் மொழிபெயர்த்தார்.

க௦௩௭. துட்டநிக்கிரக சிரோன்மணி

(19 - நூ.)

இவர் சென்னைமா நகரில் இருந்தவர். இவருடைய இடு குறிப் பெயர் இன்னதென்று தெரியவில்லை. துட்டநிக்கிரக சிரோன்மணியென்பது தாமேயாகப் படைத்திட்டுக்கொண்ட பெயர். இவர் “பொக்கைவாயன் பேரிற் சொல்லிய நொண்டி” என்னும் ஒரு சிறிய நூலைப் பாடியிருக்கிறார். பொக்கைவாயன் என்பவன் இவருக்குப் பகைவன் போலும். நூல் வசை நூலே. காப்புப் பாடலையும் முதற் பாடலையும் அடியிற் காண்க.

“பல்லிழந்து கேடுகெட்ட பாழ்ப்பொக்கை வாயதனும்  
சொல்லிழந்த வாடைக் கணகமது—சொல்லும்  
பழுதை அகற்றநொண்டி பாடக்கோ வேறு  
கழுதைப் பர சாபதியே காப்பு.”

“பொக்கைவாய் உடையமுனிப் புழுக்கையாம் புடவைச் சேரி  
அக்கிரம மிகுந்த தீய அம்பலப் பயலாம் பாணி  
மொக்கையாய்த் திரிந்த வாறும் முடிச்சுகள் அவிழ்த்த வாறும்  
செக்கோட்டிப் பழம்புண் னுக்குத் தின்றவா றையுஞ்சொல் வேனே ”

க௦௩௮. துரைசாமி ஐயங்கார் - மே

(20 - நூ.)

இலக்கண இலக்கியம், வடமொழி, தென்மொழி, மருத்து  
வம் ஆகிய துறைகளில் வல்லவராகிய இவர் சென்னைமா நகரில்  
வசித்திருந்தார். ஆயுர்வேத கலாசாலையில் ஆசிரியாராக இருந்  
தார். “சாரங்கதர சம்மிதை”, “மாதவநிதானம்”, “இரச  
ரத்தின சமுச்சயம்” முதலிய வைத்திய நூல்களையும், காதம்பரி,  
மேகசந்தேசம் முதலிய வடமொழி இலக்கியங்களையும் தமிழில்  
மொழிபெயர்த்தார் மேலும் அட்டாங்க இருதயம் என்னும்  
மருத்துவ நூலையும் தமிழில் மொழிபெயர்த்திருக்கிறார். இந்  
நூலில் மக்களின் வாழ்க்கைக்கு இன்றியமையாத செய்திகள்  
யாவும் நிறைந்துள்ளன.

க௦௩௯. துரைசாமிக் கவிராயர்

(1870)

இவர் ஏறக்குறைய எண்பது ஆண்டுகட்கு முன்பு சென்னை  
மாநகரில் வாழ்ந்திருந்தவர். இவருடைய தந்தையார் பெயர்  
காமியப்ப கவிராயர் இவருஞ் சிறந்த புலவர். துரைசாமிக்  
கவிராயர். பழநியாண்டவர் இசைப் பாட்டு, திருப்போரூர்  
ஆண்டவர் இசைப்பாட்டு, பழநியாண்டவர் வெண்பாவந்தாதி,  
பழநியாண்டவர் கலித்துறையந்தாதி, பழநியாண்டவர் பதிகம்,  
பழநியாண்டவர் தோத்திரப் பாமாலை, பழநியாண்டவர்மாலை,  
பழநியாண்டவர் போற்றிக் கலிவிருத்தம், சொர்ணம்பிகை  
தோத்திரம் முதலிய நூல்களைப் பாடியிருக்கிறார்.

“காரிலகு மென்சிகையும் நீறிலகு நுதலும்நல்

கவினிலகு கருணை விழியும்

கானிலகு குமிழ்நாசி யுங்குழைச் செவியும்

கனிககொவ்வை அனைய வாயுந்

தாரிலகு சிவமணி தழைத்திலகு கண்டமும்  
 தவளமுந் நுன்மார் பமும்  
 தன்கடம் பணியலுடன் அயிலிலகு புயமுமுத்  
 தண்டதண்டம்பிடித்த  
 சீரிலகு மணிவலக் கரமுமு ருவினில்  
 செறிந்தில கிடக்கர முதுண்  
 செந்துகில அணிந்திலகும் இடையுமிந் திரனாதி  
 தேவர்தஞ் சிரமிசையினும்  
 பாரிலகு தொண்டரக மலர்மிசையி னும்மிலகு  
 பாதமுங் காண அருள்வாய்  
 பழவடியர் துதிதுய்ய அழகுதிகழ் தருமெய்ய  
 பழநிமலை முருகையனே.”

என்பது இவரியற்றிய பழகியாண்டவர் பதிகத்தில் ஒரு பாட்டு. நூலினைப் பாராட்டித் திருத்தணிகை விசாகப்பெருமானையர், காஞ்சிபுரம் வித்துவான் சபாபதி முதலியார், அ வீராச்சாமிச் செட்டியார் ஆகியோர் சிறப்புப்பாயிரம் பாடியுள்ளனர்.

“ உரைசாமிச் செழுஞ்சரட்டின் மணியும் முத்தும்  
 ஒருங்குறககோத் தமைத்ததென உம்பர்க் கென்னும்  
 அரைசாமிந் திரன்பணியும் பழநி வாழும்  
 ஆறுமுக சாமிகிலம் பார்ந்த செந்தா  
 மரைசாமி யம்பெறுசே வடியில் தென்சொல்  
 வடசொல்லோ டிசையுறப்பல் வகைப்பா மாலை  
 துரைசாமி எனும்பெயரோன் காமியப்பன்  
 சுதனாக வந்துதித்தோன் சூட்டினானே ”

என்னும் இப் பாடல் விசாகப்பெருமானையரால், இயற்றப் பெற்றது.

## க௦௪௦. துரைசாமி நாயகர் - மு

சென்னைமா நகரில் கோடம்பாக்கத்தில் இவர் வாழ்ந்திருந்தார். ஆங்கிலம் தமிழ் வடமொழி ஆகியவைகளில் வல்லுநர். அரக்கோணத்தில் புகைவண்டி நிலையத்தில் அலுவல் பார்த்த இவர் நூலாராய்ச்சியிலும் ஈடுபட்டுச்சாணர்விகற்ப வினாவிடை, சிலையெழுபது விருத்தியுரை, ஆக்கினைய புராணத் தமிழ் மொழி பெயர்ப்பு முதலிய நூல்களையும் எழுதி வெளியிட்டார். சாணர்விகற்ப வினாவிடையில் சாணர்குல ஆராய்ச்சி செய்யப்பட்டுள்ளது. அந் நூலின் தொடக்கத்தில்,

“ உலகினிற் சாணூர் தலைதடு மாறி  
உரைத்தபூர் வோத்திர முதலாம்  
நிலையில்பொய்ந் நூல்கள் குலைந்திடக் கருணை  
நீடிப முகத்திறை மலர்த்தாள்  
தலைமிசைத் தாங்கி ினாவிடை யொன்று  
சாற்றுசேன் சான்றவர் நாடும்  
கலையிது வெனவே யாவருங் கண்டு  
களித்தக மலைவுதீர்ந் திடவே ”

என்று காப்புச் செய்யுள் பாடியுள்ளார்.

க௦சக. துரைசாமிச் சோழகர் - ச  
(1910)

சோழவள நாட்டில் தஞ்சையைச் சார்ந்த வெள்ளாம்பிரம் பூரில் வாழ்ந்திருந்தவர். இலக்கண நூல்களையும் சங்க நூல்களையும் நன்கு கற்றுணர்ந்து புலவரெனப் புகழ்பெற்றிருந்த இவர் சிறந்த செய்யுள்பாடுந் திறனும் அமையப்பெற்றிருந்தார். இவர் இயற்றிய நூல்களைப் பற்றிய விவரம் எதுவுந் தெரியவில்லை. “வேளாள குளாமணி” என்னும் நூலுக்கு இவர் இயற்றிய இரண்டு சிறப்புப்பாயிரப் பாடல்கள் அகப்பட்டுள்ளன. அவை வருமாறு :

“ குருமுனியுங் குறுமுனிநான் என்றான் அந்தக்  
குமரனுநான் குமரனென்றான் கோதிலாத  
அருமறையாள் நான்வெள்கை ஆனேன் என்றான்  
அம்பலம்வாழ் வசியனரு னாசலப்பேர்  
பெருமையுளேன் தவத்துதித்துக் கலைகள் தேர்ந்த  
பெருந்தகையோன் செய்வசிய ரத்த நூலின்  
அருமையை யோர்ந் துரைத்தனரேல் கலைகள் தேர்ந்தே  
அவனியுனோர் எவரவைவர் அவன்பேர் கேண்மோ.”

“ சீராக மூன்றிரண்டுஞ் சேருமொரு பான்மூன்றும்  
ஏரா ரிருநான் குடனிரண்டும்—பேராரும்  
ஏழொன்றி ரொன்பான்பே ரெய்தியவன் இந்நிலத்தின்  
வாழிந் ஓழி மகிழ்ந்து.”

என்பனவாம். பின்னதான வெண்பா எண்களால் சுட்டப் பெறும் பொருள் கொண்டு உணரும் உரை விளக்கமுடையதாகவுள்ளது.

௧௦௪௨. துரைசாமி நாயகர்  
(20 - நூ.)

இவர் பேழைக்குடி என்னும் ஊரில் தோன்றியவர். வன்னிய குலத்தினர். செந்தமிழ்ப் புலமைபெற்றுத் திகழ்ந்த இவர் கம்பரால் இயற்றப்பெற்ற “சிலையெழுபது” என்னும் நூலுக்கு உரையெழுதியுள்ளார். உரையைப் பாராட்டி விசுவநாத சிரௌதிகள், வெள்ளாளப்பட்டி கிருட்டிணசாமி ஐயர், மலைவ யாலூர் வரதாச்சாரியார், காஞ்சிபுரம் இராமசாமி நாயுடு, பூவை கலியாணசுந்தர முதலியார், திருவோத்தூர் ம. தி. பாலுக்கவி, தருக்க வேதாந்த போதகாசிரியர், கோ. வடிவேலுச் செட்டியார், கா. நமச்சிவாய முதலியார், மு. சி. பூரணலிங்கம் பிள்ளை, கா. ர. கோவிந்தராச முதலியார், செங்கல்பட்டு அரங்கசாமி நாயகர், பக்தவத்சலம் பிள்ளை, வ. சு. செங்கல்வராய பிள்ளை, கோமளேச வரன் பேட்டை ம. இராசகோபால் பிள்ளை, அ. வரதநஞ்சைய பிள்ளை, விட்டுணுபாத சேகரர் என்று பெயர் மாற்றிய பசுபதி நாயகர், யாழ்ப்பாணம் நா. கதிரைவேற் பிள்ளை மாணவர் மு. பாலசுந்தர நாயகர், சிவராமலிங்கம் பிள்ளை, காங்கயம் சேடாசல நாயுடு, கோயமுத்தூர் சிவக்கவிமணி சுப்பிரமணிய முதலியார், ச. சச்சிதானந்தம் பிள்ளை, திருச்சி அமிர்தம் சுந்தரநாதம் பிள்ளை, திருவெண்ணையநல்லூர் வடிவேலு முதலியார், காரைக்கால் குருசாமி படையாச்சி, செம்பூர் வித்துவான் ஆறுமுகஞ்சேர்வை, கோயமுத்தூர் சொக்கலிங்கம் பிள்ளை, அ. கந்தசாமிப் பிள்ளை, வையாபுரிப் பிள்ளை, சாமிநாத முதலியார், பூபதி பழனியப்ப நாயகர் என்போர் சிறப்புப்பாயிரம் பாடியுள்ளனர்.

“கலைமகளைக் கண்கண்ட கம்பன் அளித்த  
சிலையெழுபது துக்குரையைச் செய்தான்—கலைதேர்  
உரைசாமி என்ன உலகேசர் உரைப்பத்  
துரைசாமி யாம்புலவன் சூழ்ந்து.”

என்பது சிறப்புப்பாயிரப் பாடல்களில் ஒன்று.

“... ..  
... .. சென்னிதன் னுட்டில்  
உமையவள் மஞ்ஞை உருக்கொடு சிவபரற்  
கமைதரு பூசை அருத்தியிற் புரிந்த

பொன்னிநன் னதினும் புண்ணிய தளத்தின்  
தென்திசை அதனில் திகழொரு யோசனை  
எல்லையில் எல்லையில் இன்மணங் கமழும்  
சொல்லரு நறுந்தண் சோலைகும் போந்த  
பேழைக் குடியிற் பெட்புற உறைபவன்  
ஏழைக் குடிகட் கிரங்குந் தயாளன்  
நயனுறு மொழியினன் நனிபுகழ்ப் பொறையினன்  
உயரிய சிர்சால் ஒழுக்கம் அடக்கம்  
வாய்மைநற் றவமொடு மாண்புமற் றகலாத்  
தூய்மையன் ஈசற் றொழும்பத்தி இதயன்  
கற்றவர்க் கினியன் கவிரசம் ஒழுகப்  
பற்பல வகையில் பகர்தர வல்லோன்  
சுகாதேவன் என்னச் சாத்திர நிபுணன்  
மகாதேவ நாயக வள்ளல் தவத்தில்  
உற்பவீத் திட்ட உயர்கதன்  
சற்குணம் உறுதுரை சாமிநா வலனே.”

என்னப் பாராட்டப்பெறும் இவருடைய தந்தையார் பெரிய  
மகாதேவ நாயகர். இவருடைய தமையனாராகிய கிருட்டிணசாமி  
நாயகர் என்பவருஞ் சிறந்த அறிஞர். இவர் தம்முடைய உடன்  
பிறந்தாராகிய கிருட்டிணசாமி நாயகரிடமே கல்வி கற்றார்.

க௦௪௩. துரைசாமி நாயுடு

(19 - நூ.)

இவர் கோவளம் என்னும் ஊரினர். திருத்துருத்தி இந்திர  
பீடம் கரபாத்திர சுவாமிகளாதினம் ஈசுர் சச்சிதானந்த சுவாமி  
களை ஆசிரியராக அடைந்து வேதாந்த நூல்களைக் கற்றறிந்த  
துடன் செய்யுள்பாடுந் திறனும் பெற்றார். இவர் அறிவறியாமை  
ஆதார விளக்கம் என்னும் நூலுக்குப் பாடிய சாற்றுக்கவி,

“நெறிபடு சங்கர மாமுனியன்று நிறுத்தியமெய்  
செறிதரு பீடத்தி லீந்திர பீடஞ் சிறக்கவந்தோன்  
தரைபுகழ் தண்டறை வாழ்குப்ப ராய தயாநிதியின்  
ற்றிவறி யாமையா தார விளக்கம் அளித்தனனே.”

என்பது.



